ଉଲ୍ଳଳ ପ୍ରସଙ୍ଗ 


†[1€ (41୧୦ ୮୮ଥ୫୫ଥ୦।୩୩ ୦ 
୦୦୮୦୮୦©୮ 2010 


୩ୟ ସଂଖ୍ୟା ଆଶ୍ଵିନ-କାର୍ଭିକ ଅକ୍ପୋବର - ୨୦୧୦ 


ସୁରେନ୍ଦ୍ର ନାଥ ତ୍ରି ପାଠୀ ବୈଷ୍ଣବ ପ୍ରସାଦ ମହାନ୍ତ 
ପ୍ରମୁଖ ଶାସନ ସଚିବ ନିର୍ଦ୍ଦେଶକ 


ବୈଷ୍ଣବ ପ୍ରସାଦ ମହାନ୍ତି 
ସମ୍ପାଦକ 


ସମ୍ପାଦନ। ସହ ଯୋଗ1 ପ୍ରଚ୍ଛଦପଟ ଓ ଲେ -ଆଉଟ ଡ଼ିଜାଇନିଂ 
ଗୋବିନ୍ଦଚନ୍ଦ୍ର ମଲ୍ଲକ ମାନସ ନାୟକ 
ସଚିଦାନନ୍ଦ ବାରିକ ଫଟୋ : 

ରାଜୁ ସିଂ ଓ ମନେ।ରଂଜନ ମହାତଡ୍ତି 


କମ୍ପ୍ୟୁଟର ସେଟିଂ ଓ ଡ଼ିଜାଇନି ° 
ମନୋଜ କୁମାର ପାତ୍ର 
ହେମନ୍ତ କୁମାର ସାହୁ 


ହନ ଖଛୁ: ଗ,୫,୦୦ 


ଉତ୍କଳ ପ୍ରସଙ୍ଗ ଓଡ଼ିଶା ସରକାରଙ୍କ ସୂଚନା ଓ ଲୋକ ସଂପର୍କ ବିଭାଗ ତରଫରୁ ପ୍ରକାଶ ପାଉଥ୍‌ଲେ ସୁଦ୍ଧା 
ଏହି ପତ୍ରିକାରେ ପ୍ରକାଶିତ ମତାମତ ଓ ଚିନ୍ତାଧାରା ସବୁ ସ୍ଥଳରେ ଓଡ଼ିଶା ସରକାରଙ୍କର ବୋଲି ବୁଝିବାକୁ ହେବ ନାହିଁ । 


ଓଡ଼ିଶା ସରକ।ରଙ୍କର ସୂଚନ। ଓ ଲେ।କ ସମ୍ପର୍କ ବିଭାଗଦ୍ବ।ର। ପ୍ରକ।ଶିତ ଏବଂ 
ଓଡ଼ିଶା ସରକ।ର1 ମୁଦ୍ରଣାଳୟ, କଟକ ¬ ୧୦ରେ ମୂଦ୍ରିତ । 


ଠିକ ଣା : କୁଳ ପ୍ରସଇଂ, ରାଜ୍ୟ ସୂଚନା ଓ ଲୋକ ସଂପର୍କ ବିଭାଗ, ଲୋକ ସଂପର୍କ ଭବନ, ଭୁବନେଶ୍ବର ¬ ୭୫୧୦୦୧ 


ଇ-ମେଲ୍‌ : 101600@1୯୯1011411..0011, ଞୈବୃ ସାଇଟ୍‌ : 7\"୮୮୮୮,.୦୮୭୪୫/୬୦୪.110.10 
ଫୋନ : ୦୬୭୪- ୨୫୩୦୨୧୧ 


ଓଡ଼ିଶାରେ ସପ୍ତମାତୃକା ଉପାସନା 

ଶାକ୍ତ ଆରାଧନାରେ ନବଦୁର୍ଗା 

ଆଦ୍ୟାଶକ୍ତି ଭଗବତୀ ଶ୍ରୀଦୁର୍ଗା 

ଶାରଦୀୟ ଦୁର୍ଗୋତ୍ସବ 

ଶାରଦୀୟ ଦୁର୍ଗାପୂଜା ( କବିତା ) 

ଯୁଗେ ଯୁଗେ ଶକ୍ତି ମହିମା ବର୍ଣ୍ଣନା 

ମହାଶକ୍ତି ଦେବୀ ଦୁର୍ଗା 

ଶକ୍ତି ପ୍ରଦାୟିନୀ ମାଆ ଦୁର୍ଗା ( କବିତା) 

ଶକ୍ତି ଓ ସାହସର ପ୍ରତୀକ ମା! ଦୁର୍ଗା 

ଓଡ଼ିଶାର ଶାକ୍ତଧର୍ମ ଓ ମାଂ ଭଗବତୀ 
ଓଡ଼ିଶାରେ ଦୁର୍ଗାପୂଜାର ପରମ୍ପରା 

ଶକ୍ତିପୀଠ ପଞ୍ଚୁବରାହୀ 

କୁଲାଡ଼ର ମା” ବ୍ୟାଘ୍ରଦେବୀ 

ବିରଜା ଦେବୀଙ୍କ ଶାରଦୀୟ ରଥଯାତ୍ରା 
ଓଡ଼ିଶାରେ ଶକ୍ତି ଉପାସନା 

ଶକ୍ତି ଉପାସନା 

ପାଇକରାପୁରରେ ଶାକ୍ତ ଉପାସନା 

ଶକ୍ତି ଉପାସନାରେ ସାରଳା ଦାସଙ୍କ ଚଣ୍ଡୀପୁରାଣ 
ଢେଙ୍କାନାଳର ଗଜଳକ୍ଷ୍ମୀ ପୂଜା 

ଉତ୍କଳୀୟ ସଂସ୍କୃତିର ଅତୀତ ଓ ବର୍ତମାନ 
ଉତ୍କଳମଣି ପଣ୍ଡିତ ଗୋପବନ୍ଧୁ 

ଓଡ଼ିଶାର ପ୍ରଥମ ସ୍ମରଣୀୟ ଡାକ ଟିକଟ 

ବିଶିଷ୍ଟ ଗାନ୍ଧିବାଦୀ ଓ ଶିକ୍ଷାବିତ଼ ସର୍ବେଶ୍ଵର ଦାଶ 
ଆବାହନୀ (କବିତା ) 

ପୁରୀ ଜିଲ୍ଲାର ଗ୍ରାମାଞ୍ଚଳ ଲୋକଙ୍କ ନିମନ୍ତେ ବିଶୁଦ୍ଧ 
ପାନୀୟ ଜଳ ଯୋଗାଣ 

ମୟୂରଭଞ୍ଜ ଜିଲ୍ଲାରେ ଜଙ୍ଗଲ ଅଧ୍୍‌କାର ସ୍ବୀକୃତି 
ଆଇନ ୨୦୦୬ର ସଫଳ ରୂପାୟନ 


ପଣ୍ଡିତ ଅନ୍ତର୍ଯ୍ୟାମୀ ମିଶ୍ର 
ଡକ୍ସୃର ତ୍ରିନାଥ ପଟ୍ଟନାୟକ 
ପୂର୍ଣ୍ୈେନ୍ଦୁ କୁମାର ନନ୍ଦ 
ରବୀନ୍ଦ୍ର କୁମାର ବେହୁରିଆ 
କାଞ୍ଚନ ମିଶ୍ର 

ତାରାକାନ୍ତ ମହାନ୍ତି 

ଡାକ୍ତର ଦୀନବନ୍ଧୁ ମହାରଣା 
ଗୀତା ମିଶ୍ର 

ବିକ୍ରମ କେଶରୀ ବର୍ମା 
ଶ୍ରୀନିବାସ ଆଚାର୍ଯ୍ୟ 
ଡକୂର ଚିନ୍ମୟୀ ମହାପାତ୍ର 
ଦିଲ୍ଲୀପ କୁମାର ବେହୁରା 
ପି. ଜ୍ୟୋତିବାଇ ପାତ୍ର 
ଗିରିଧାରୀ ସ୍ଵାଇଁ 
ଶିବସୁନ୍ଦର ପଟ୍ଟନାୟକ 
ସରୋଜ ରଞ୍ଜନ ପଟ୍ଟନାୟକ 
ପବିତ୍ର ମୋହନ ବାରିକ 
ଡକୂର ବିଷ୍ଣୁପ୍ରିୟା ଓତା 
ମନୋରଞ୍ଜନ ନନ୍ଦ 
କୃଷ୍ଣଚନ୍ଦ୍ର ପଟ୍ଟନାୟକ 
ରେଣୁବାଳା ସାମନ୍ତରାୟ 
ନୃସିଂହ ଦାଶ 

କୃଷ୍ଣ ଚନ୍ଦ୍ର ସୁଆର 
ବିଜନବାଳା ପାଟଯୋଷୀ 


ଦାମୋଦର ପାଢ଼ୀ 


ରବୀନ୍ଦ୍ର କୁମାର ନାୟକ 


ଅକ୍ଷୋବର ୨୦୧୦ 


ମହାତ୍ମା ଗାନ୍ଧୀ 


୦୨.୧୦.୧୮୬୯ ¬ ୩୦,୦୧.୧୯୪୮ 


ମୋ” ସ୍ଵପ୍ନର ଭାରତ 


“ମୁଁ ଏପରି ଭାରତବର୍ଷ ନିମନ୍ତେ କାମ କରିବି, ଯେଉଁଠି ଦରିଦ୍ରରୁ ଦରିଦ୍ରତମମାନେ ଅନୁଭବ କରିବେ ଯେ ଏହା | 
ସେମାନଙ୍କର ଦେଶ, ଯାହାର ନିର୍ମାଣରେ ସେମାନଙ୍କର ଫଳପ୍ରଦ ଅବଦାନ ରହିଥୁବ, ଏପରି ଭାରତବର୍ଷ ଯେଉଁଠାରେ । 


= == 


କି ଜନସାଧାରଣଙ୍କ ମଧ୍ଯରେ ଛୋଟ ବଡ଼ ବୋଲି କିଛି ଶ୍ରେଣୀ ଭେଦ ନଥୁବ, ଏପରି ଭାରତବର୍ଷ ଯେଉଁଠାରେ କି ସମସ୍ତ 
ସମ୍ପ୍ରଦାୟ ପୂର୍ଣ୍ଣ ସଂଗତିରେ ବାସ କରିବେ, ଏପରି ଏକ ଭାରତବର୍ଷ ଯେଉଁଠାରେ ଅଭିଶପ୍ତରୂପୀ ଅସ୍ପୃଶ୍ୟତା କିମ୍ବା ମାଦକ | 
ଓ ନିଶାଦ୍ରବ୍ୟର ସ୍ଥାନ ନଥୁବ, ପୁରୁଷଙ୍କ ପରି ମହିଳାମାନେ ସମାନ ଅଧ୍କାର ଉପଭୋଗ କରିବେ ଆଉ ଅବଶିଷ୍ଟ ପୃଥୁବୀ । 
ସହ ଆମେ ଶାନ୍ତିରେ ସହାବସ୍ଥାନ କରିବୁ । ଏହା ହେଉଛି ମୋ” ସ୍ଵପ୍ନର ଭାରତବର୍ଷ ।” 


_ ଏମ୍‌.କେ. ଗାନ୍ଧୀ | 
ମୁ | 

ପବିତ୍ର ଭାରତବର୍ଷରେ ମାତୃକା 
ଉପାସନାର ପରମ୍ପରା ପ୍ରାଗ୍‌ - 
ବୈଦିକ ଯୁଗରୁ ପ୍ରବାହିତ । ପ୍ରାଚୀନ 
ସିନ୍ଧୁ ସଭ୍ୟତାରୁ ମାତୃକା ଉପାସନାର 
ନିଦର୍ଶନ ମିଳିଥୁଲେ ହେଁ ତନ୍ତ୍ର 
ସଂସ୍ଫୃତିର ଉତ୍ତରଣରେ ସପ୍ତମାତୃକା, 
ଅଷ୍ଟମାତୃକା, ନବ ମାତୃକା, ଷୋଡ଼ଶ 
ମାତୃକା, ଅଷ୍ଟାଦଶ ମାତୃଗଣ ଓ 
ଚଉଷଠୀ ମାତୃକା ଉପାସନାର 
ବ୍ଯାପକ ପ୍ରସାର ଘଟି ଥୁଲା । 
ଓଡ଼ିଶାରେ ଭୌମକର ଯୁଗରେ ଅର୍ଥାତୃ଼ ସପ୍ତମ ଶତାବ୍ଦୀଠାରୁ ଦଶମ 
ଶତାବ୍ଦୀ ମଧ୍ଯରେ ମାତୃକା ଉପାସନାର ଦ୍ରୁତ ପ୍ରସାର ଘଟି ବିଭିନ୍ନ 
ସ୍ଥାନରେ ପୀଠ ପ୍ରତିଷ୍ଠିତ ହୋଇଥଲା । ଜଗଳ୍ପନନୀ ବିରଜାଙ୍କ 
ଉପାସନାକୁ କେନ୍ଦ୍ର କରି ଓଡ଼ିଶାରେ ମାତୃକା ଉପାସନା ପ୍ରସାର 
ଘଟିଥୁ୍‌ବା ଗବେଷକମାନଙ୍କ ମତ । ଏହି ମାତୃକାଗଣ ଯୋଗିନୀ, 
ଚାମୁଣ୍ଡା, ଚଣ୍ଡୀ ପ୍ରଭୃତି ରୂପରେ ଭିନ୍ନ ଭିନ୍ନ ନାମରେ ପୂଜା 
ପାଇଲେ । ତନ୍ମଧ୍ଯରେ ସପ୍ତମାତୃକା ଉପାସନା ବିଶେଷ ଲୋକାଦୃତ 
ଲାଭ କରି ଓଡ଼ିଶାରେ ସତାଇଶିଟି ପୀଠ ସୃଷ୍ଟି ହୋଇଥଲା । 
କାଳର କରାଳ ଗତିରେ ଅନେକ ପୀଠ ଧ୍ଵଂସ ପାଇ ଯାଇଥୁଲେ ହେଁ 
ସଂପ୍ରତି ଯାଜପୁର, ପୁରୀ, ଭୁବନେଶ୍ବର, ଭଦ୍ରକ, କୁଣ୍ଢେଶ୍ଵର, 
ବାଲେଶ୍ଵର, ଶେରଗଡ଼, ଖୁଚିଂ, ବେଲଗଣ୍ି ଓ ଘୋଡ଼ାଲା ପ୍ରଭୂତି 
ସ୍ଥାନରେ ସପ୍ତମାତୃକା ପୀଠ ବିଦ୍ୟମାନ । 


ସନାତନ ସଂସ୍କାତିରେ ସପ୍ତର୍ଷି, ସପ୍ତପଦୀ, ସପ୍ତଲୋକ, 
ସପ୍ତବୈଦିକ ଯଜ୍ଞ, ସପ୍ତଛନ୍ଦ, ସପତଜିହ୍ା ଓ ସପ୍ତପାତାଳ ପ୍ରଭୃତିରେ 
ଯେପରି ସପ୍ତ ସଂଖ୍ୟାର ମହତ୍ବ ରହିଥୁଲ।, ସେହି ପରି 
ତନ୍ତ୍ରସାଧକବୃନ୍ଦ ସପ୍ତମାତୃକା ଉପାସନା ଉପରେ ଗୁରୁତ୍ସ ପ୍ରଦାନ 
ପୂର୍ବକ ଏହାକୁ ଶାସ୍ତ୍ରାନୁମୋଦିତ ପାରମ୍ପରିକ ମର୍ଯ୍ୟାଦା ପ୍ରଦାନ 


ପଣ୍ଡିତ ଅନ୍ତର୍ଯ୍ୟାମୀ ମିଶ୍ର 


କରିଥୁଲେ । ସିଦ୍ଧ ସାଧକଙ୍କ ମତରେ 
କାମ, କ୍ରୋଧ, ଲୋଭ, ମୋହ, 
ମଦ, ମାସର୍ଯ୍ୟ ଓ ଅସୂୟାର ବିନାଶ 
ନିମିତ୍ତ ସପ୍ତମାତୃକା ଉପାସନାର 
ଗୁରୁତ୍ଵ ବୃଦ୍ଧି ପାଇଥୁଲା । କାମ 
ବିନାଶ ନିମିତ୍ତ ଯୋଗେଶ୍ଵରୀ, କ୍ରୋଧ 
ବିନାଶ ନିମିତ୍ତ ମହେଶ୍ବରୀ, ଲୋଭ 
ବିନାଶ ନିମିତ୍ତ ବୈଷ୍ଣବୀ, ମଦ 
ବିନାଶ ନିମିତ୍ତ ବ୍ବରହ୍ମାଣୀ। ମୋହ 
ବିନାଶ ନିମିତ୍ତ କୌମାରୀ,, ମାତ୍ସର୍ଯ୍ୟ 
ବିନାଶ ନିମିତ୍ତ ଇନ୍ଦ୍ରାଣୀ ଏବଂ ଅସୂୟା ବିନାଶ ନିମିତ୍ତ ବାରାହୀଙ୍କ 
ସ୍ଵତନ୍ତ୍ର ପୂଜାର୍ଚ୍ଚନାର ବିଧ୍‌ ବ୍ୟବସ୍ଥା ତନ୍ତ୍ରାଚାର୍ଯ୍ୟବୃନ୍ଦ ପ୍ରବର୍ତନ 
କରିଥୁଲେ । ଶରୀରର ଦୁର୍ଗୁଣ ନାଶ ନିମିତ୍ତ ଦୁର୍ଗା ସପ୍ତମାତୃକା 
ରୂପରେ ଆବିର୍ଭାବ ହୋଇଥୁଲେ ହେଁ ଅମରକୋଷରେ ସେମାନଙ୍କ 
ନାମରେ ପାର୍ଥକ୍ୟ ପରିଲକ୍ଷିତ ହୋଇଥାଏ । 


ବ୍ରାହ୍ମୀ ଚ ବୈଷ୍ଣବୀ ଞ୍ଚୀନ୍ଦ୍ରୀ ରୌଦ୍ରୀ ବାରାହିକୀ ତଥା 
କୌବେରୀ ଚୈବ କୌମାରୀ ମାତରଃ ସପ୍ତକୀର୍ଭିତାଃ । 


ଅନ୍ୟ ମତରେ ମାତୃକା ଆଠପ୍ରକାର । ସେମାନେ 
ହେଉଛନ୍ତି ବ୍ରାହ୍ମୀ, ମାହେଶ୍ଵରୀ, ଏୀନ୍ଦ୍ରୀ। ବୈଷ୍ଣବୀ, ବାରାହୀ, 
କୌମାରୀ,, ଚାମୁଣ୍ଡା ଓ ଚର୍ଚ୍ଚିକା | କେତେକଙ୍କ ମତରେ ନବମାତୃକା 
ଉପାସନା ସିଵଦିପ୍ରଦ । ଏହି ନବମାତୃକା ହେଉଛନ୍ତି ବ୍ରାହ୍ମଣୀ, 
ବୈଷ୍ଣବୀ, ରୌଦ୍ବୀ, ବାରାହୀ, ନାରସିଂହୀ, କୌମାରୀ, ମାହେନ୍ଦ୍ରୀ, 
ଚାମୁଣ୍ଡା ଓ ଚଣ୍ଡିକା । ବୈଦିକ କର୍ମ କର୍ମାଣୀରେ ଗୌରୀ, ପଦ୍ମା, 
ସଚୀ, ମେଧା, ସାବିତ୍ରୀ, ବିଜୟା, ଜୟା, ଦେବସେନା, ସ୍ବାହା, 
ସ୍ବଧା, ମାତର, ଲୋକମାତର, ଶାନ୍ତି, ପୁଷ୍ଠି, ଧୃତି, ତୁଷ୍ଠି, 
ଆତ୍ମଦେବତା ଓ କୁଳଦେବତା ପ୍ରଭୂତି ଅଷ୍ଟାଦଶ ମାତୃଗଣଙ୍କ ପୂଜା 
କରାଯାଏ । ବୈଷ୍ଣବ ତନ୍ତ୍ରରେ ଭାଗବତୀ, ପୌର୍ଣ୍ମାସୀ, ପଦ୍ମା, 


ଅକ୍ପଗୋବର ୨୦୧୦ କକକତ... ..... .. ............ ® 


ଉକ୍କଳ ପ୍ରସଙ୍ଗ 


ତରଙ୍ଗିକା, ଗଙ୍ଗା, କଳିନ୍ଦତନୟା, ଗୋପୀ, ବୃନ୍ଦାବତୀ, ଗାୟତ୍ରୀ, 
ତୁଳସୀ, ବୈଷ୍ଣବୀ, ଶ୍ରୀଯଶୋଦା, ଦେବହୁତୀ, ରୋହିଣୀ, ଶ୍ରୀସତୀ, 
ଦ୍ରୌପଦୀ, କୁନ୍ତୀ ଓ ରୁକ୍ମିଣୀ ପ୍ରଭୃତିଙ୍କୁ ମାତୃକା ରୂପରେ ପୂଜା 
କରାଯାଏ । କିନ୍ତୁ ଓଡ଼ିଶା ସମେତ ସମଗ୍ର ଭାରତବର୍ଷରେ ଶାକ୍ତ 
ତନ୍ତ୍ର ମତରେ - ବ୍ରାହ୍ମୀ, ମାହେଶ୍ଵରୀ, ଏନ୍ଦ୍ରୀ,। ବାରାହୀ, ବୈଷ୍ବୀ, 
କୌମାରୀ, ଚାମୁଣ୍ଡାଙ୍କୁ ସପ୍ତମାତୃକା ଭାବରେ ପୂଜା କରାଯାଏ । 
ଏହି ମାତୃକାଗଣଙ୍କ ସହିତ ଗଣେଶ ଓ ବୀରଭଦ୍ରଙ୍କ ପୂଜା ତନ୍ତ୍ର 
ଉପାସନାର ଏକ ବିଶେଷ ପୂଜା ପ୍ରକ୍ରିୟା । 


ବରାହ ପୁରାଣ ବର୍ଣ୍ଣନାନୁଯାୟୀ ରୁଦ୍ରଦେବଙ୍କ ସହିତ 
ଅନ୍ଧକାସୁରର ଯୁଦ୍ଧ ହୋଇଥଲା । ଶିବ ଅନ୍ଧକାସୁରକୁ ତ୍ରିଶୂଳରେ 
ବଧ କଲେ ମଧ୍ଯ ତାହାର ମୃତ୍ୟୁ ହେଲା ନାହିଁ । ଅଧୁକନ୍ତୁ, ଅସୁର 
ଶରୀରରୁ ରକ୍ତ କ୍ଷରିତ ହୋଇ ପ୍ରତ୍ୟେକ ରକ୍ତବିନ୍ଦୁରୁ ଗୋଟିଏ 
ଲେଖାଏ ଅନ୍ଧକାସୁର ସୃଷ୍ଟି ହେଲେ । ଶିବଙ୍କ ସମେତ ବ୍ରହ୍ମା, ବିଷ୍ଣୁ, 
କାର୍ଭିକେୟ ପ୍ରଭୃତି ମିଳିତ ହୋଇ ଜାତ ହୋଇଥୁବା ସହସ୍ର ସହସ୍ର 
ଅନ୍ଧକାସୁରଙ୍କୁ ବିନାଶ କରିପାରିଲେ ନାହଁ । ଏହା ପରେ ଶିବ 
ରୁଦ୍ର ରୂପ ଧାରଣ କଲେ ଏବଂ ତାଙ୍କ ଶରୀରରୁ ଦେବୀପ୍ୟମାନ 
ଅଗ୍ନିଶିଖା ନିର୍ଗତ ହେଲା । ସେହି ଅଗ୍ନିଶିଖା ମଧ୍ପୁର ତେଜୋମୟୀ 
ଦେବୀ ଯୋଗେଶ୍ନରୀ ଆବିର୍ଭୂତା ହେଲେ । ତଦନୁରୂପ ବ୍ରହ୍ମା, ବିଷ୍ଣୁ, 
ଇନ୍ଦ୍ର, କୁବେର, ନରସିଂହ, କାଭିକେୟ, ଯମ ବରାହ ରୂପେ ବିଷୁ 
ପ୍ରଭୃତି ପ୍ରତ୍ୟେକ ଦେବତାଙ୍କ ତେଜରୁ ଜଣେ ଜଣେ ଦେବୀ 
ଆବିର୍ଭୂତା ହେଲେ । ଏହିସବୁ ମାତୃକାଗଣ ଅନ୍ଧକାସୁରର ରକ୍ତ 
ଭୂପତିତ ହେବା ପୂର୍ବରୁ ପାନ କଲେ । ଫଳରେ ନୂତନ ଅନ୍ଧକାସୁର 
ସୃଷ୍ଟି ହୋଇ ପାରିଲେ ନାହିଁ ତଥା ଶିବ ତ୍ରିଶୂଳରେ ଅନ୍ଧକାସୁରକୁ 
ବଧ କରି ଅନ୍ଧକାରୀ ନାମରେ ପ୍ରସିଦ୍ଧି ଲାଭ କଲେ । ଏହି 
ଉପାଖ୍ୟାନ ଅନ୍ୟାନ୍ୟ ପୁରାଣ ଶାସ୍ତ୍ରରେ ଭିନ୍ନ ଭାବରେ ବର୍ଣ୍ତିତ 
ହୋଇଥୁଲେ ହେଁ ଆବିର୍ଭାବ ହୋଇଥୁବା ସପ୍ତମାତୃକା ଉପାସନା 
ତ୍ରିଲୋକରେ ପ୍ରସିଦ୍ଧିଲାଭ କଲା । ତନ୍ତ୍ରାଚାର୍ଯ୍ୟବୃନ୍ଦ ଶାକ୍ତ ତନ୍ତ୍ର 
ବିଧ୍‌ରେ ସପ୍ତମାତୃକା ପୂଜାକୁ ଭବ୍ୟରୂପ ପ୍ରଦାନ କଲେ । 

ସପ୍ତମାତୃକାଙ୍କ ମଧ୍ଯରେ ବ୍ରାହ୍ମୀ ହେଉଛନ୍ତି ପ୍ରଥମା । 
ମାର୍କଣ୍ଡେୟ ପୁରାଣ ବର୍ଣ୍ଣନାନୁସାରେ ସେ ହଂସାରୂଢ଼ା ବା ହଂସଯୁକ୍ତ 
ବିମାନାରୂଢ଼ା ତଥା କମଣ୍ଡଳୁ, ଅକ୍ଷସୂତ୍ର ଓ ଅକ୍ଷମାଳା ଧାରିଣୀ | 

ହଂସଯୁକ୍ତ ବିମାନାଗ୍ରେ ଚାକ୍ଷସୂତ୍ର କମଣ୍ଡଳୁଂ, 

ଆୟତା ବ୍ରହ୍ମଣଃ ଶକ୍ତିଃ ବ୍ରହ୍ମାଣୀ ଚାଭିଧୀୟତେ । 


“ଅଂଶୁମଦୂ ଭେଦାଗମଂ ତନ୍ତ୍ରଶାସ୍ତ୍ରାନୁଯାୟୀ ବ୍ରହ୍ମାଣୀଙ୍କର 
ଚତୁର୍ବାହୁ, ଚତୁର୍ମୁଖ ତଥା ସେ ରକ୍ତ ପଦ୍ମାସନା । ସେ ପୀତାମ୍ବର 


ପରିଧାନପୂର୍ବକ ଜଟାମୁକୁଟ ଧାରଣ କରି ହଂସ ବାହନରେ ଭ୍ରମଣ 
କରିଥାନ୍ତି । ଚତୁର୍ବାହୁରେ ସେ ଶୂଳ, ଅଭୟମୁଦ୍ରା, ଅକ୍ଷମାଳା ଓ 
ବରଦମୁଦ୍ରା ଧାରଣ କରନ୍ତି । ଏହି ଶାସ୍ତ୍ରରେ ସ୍ଥଳ ବିଶେଷରେ 
ତାଙ୍କୁ ଷଡ଼ଭୁଜା କୁହାଯାଇଛି । 


ଚତୁର୍ବକ୍ତା ଚତୁର୍ବାହୁସଂଯୁକ୍ତା ହେମସନ୍ନିଭା, 
ଦକ୍ଷିଣେଦ୍ଵଧଭୟଶୂଳଂ ଚ ବରଦଂ ଚାକ୍ଷମାଳିକା 
ରକ୍ତ ପଦ୍ମା ସମାସୀନା ହଂସବାହନ କେତୁକାମ୍‌ 
ଜଟା ମୁକୁଟ ସଂଯୁକ୍ତାଂ ପୀତାମ୍ବରଧରାଂ ବରାମ୍‌ 
ବ୍ରହ୍ମାଣୀଂ ହ୍ୟେବମାଶ୍ୟାତାଂ ବ୍ରହ୍ମବୃକ୍ଷସମାଶ୍ରିତାମ୍‌ । 


ବିଭିନ୍ନ ଗ୍ରନ୍ଥରେ ବ୍ରହ୍ମାଣୀଙ୍କ ମୂର୍ଭି ତତ୍ସ୍ଵରେ ଭେଦ 
ପରିଲକ୍ଷିତ ହେଲେ ହେଁ ପୂଜା ପଦ୍ଧତି ପ୍ରାୟ ସମାନ । ସେ ସନ୍ତୁଷ୍ଟା 
ହେଲେ ମଦ ନାଶ ହୁଏ । 


ଦ୍ଵିତୀୟା ମାତୃ କା ହେଉଛନ୍ତି ମାହେଶ୍ଵର1 । 
ଅଂଶୁମଦୂଭେଦାଗମ ଅନୁସାରେ ସେ ତ୍ରିନେତ୍ରା, ଚତୁର୍ଭୁଜା ତଥା 
ଶୂଳ, ଜପମାଳା, ବରଦ ଓ ଅଭୟ ହସ୍ତା | 


ଚତୁର୍ଭୁଜା ତ୍ରିନେତ୍ରା ଚ ଅତିରିକ୍ତ ସମପ୍ରଭା, 
ଶୂଳା ଭୟଂକରା ସବ୍ୟେ ବାମେ ବରଦ ସଂଯୁତା । 
ଜପମାଳା ସମାଯୁକ୍ତା ଜଟାମୁକୁଟ ସଂଯୁତା, 
ରଭଶ୍ନରେଣୋପମା ହ୍ୟୋଷା ଶିବା ମାହେଶ୍ଵରୀ ସ୍ମତା । 


'ବିଷ୍ଣୁଧର୍ମୋତ୍ତର” ଶାସ୍ତ୍ରରେ ମାହେଶ୍ଵରୀ ବୃଷ ଭବାହନୀ, 
ପଞ୍ଚବକ୍ତ୍ରା, ତ୍ରିଲୋଚନା, ଶୁକ୍ଳବର୍ଣ୍ଚା ଓ ଷଡ଼ଭୁଜା ତଥା ବରଦ, 
ଅକ୍ଷମାଳା, ଡମ୍ବରୁ, ତ୍ରିଶୂଳ, ଘଣ୍ଟା ଓ ଅଭୟମୁଦ୍ରା ହସ୍ତା ବୋଲି 
ବର୍ଣ୍ଣନା ରହିଛି । 

ମାହେଶ୍ଵରୀ ବୃଷାରୂଢ଼ା ପଞ୍ଚବକ୍ତ୍ରା ତ୍ରିଲୋଚନା, 
ଶୁକ୍କେନ୍ଦୁଭୂଜ୍ଜଟାକୂଟା ଶୁକ୍ଳା ସର୍ବସୁଖପ୍ରଦା । 
ଷଡ଼ଭୁଜା ବରଦା ଦକ୍ଷେ ସୂତ୍ରଂ ଡମରୁକଂ ତଥା 
ଶୂଳ ଘଣ୍ଟା ଭୟଂ ବାମେ ସୈବ ଧତ୍ତେ ମହାପୂଜା । 


ଏତଦୂଭିନ୍ନ ଅନ୍ୟାନ୍ୟ ଶାସ୍ତ୍ରରେ ମାହେଶ୍ଵରୀଙ୍କର ଭିନ୍ନ 
ରୂପର ବର୍ଣ୍ଣନା ବିଦ୍ୟମାନ । ଶାକ୍ତତନ୍ତ୍ର ବିଧ୍‌ରେ ଏହି ମାତୃକାକୁ 
ନିଷ୍ଠାର ସହିତ ପୂଜା କଲେ କ୍ରୋଧ ନାଶ ହୁଏ । 


ତୃତୀୟା ମାତୃକା ହେଉଛନ୍ତି କୌମାରୀ । ସେ ଚତୁହଁସ୍ତା, 
ତ୍ରିନେତ୍ରା ଓ ଆଭରଣ ସଂଯୁକ୍ତା । ଶକ୍ତି, କୁକ୍‌କୁଟ, ଅଭୟ ଓ 
ବରଦମୁଦ୍ରା ହସ୍ତରେ ଧାରଣ କରି ସେ ଉଦ୍ୁମ୍ବର ବୃକ୍ଷ ମୂଳରେ 


ମୟୂର ବାହନରେ ଆସୀନା । ବିଷ୍ଣୁ ଧର୍ମୋତ୍ତର ମତରେ ତାଙ୍କର 
ଛଅଗୋଟି ମସ୍ତକ, ବାର ଚକ୍ଷୁ, ବାରଟି ହସ୍ତ ତଥା ସେ ଶକ୍ତି, 
ପତାକା, ଦଣ୍ଡ, ପାତ୍ର, ବାଣ, ବରଦ, ଚାପ, ଘଣ୍ଟା, କମଳ, କୁକ୍କଟ, 
ପରଶୁ ଓ ଅଭୟ ଧାରଣ ପୂର୍ବକ ମୟୂରାରୂଢ଼ା । ତାଙ୍କ ବର୍ଣ୍ର 
ରକ୍ତ । 


କୌମାରୀ ରକ୍ତ ବର୍ଣ୍ଣାସ୍ୟାତ଼ ଷଡ଼ବକ୍ତ୍ରା ସାର୍କଲୋଚନା, 
ରବିର୍ବାହୁ ମୟୂରାସ୍ଥା ବରଦା ଶକ୍ତିଧାରଣୀ 
ପତାକାଂ ବିଭ୍ରତୀ ଦଣ୍ଡଂ ପାତ୍ରଂ ବାଣଂ ଚ ଦକ୍ଷିଣେ, 
ବାମେ ଚାପମଥୋ ଘଣ୍ଟାଂ କମଳଂ କୁକ୍କୁଟଂ ତ୍ରଧଃ, 
ପରଶୁଂ ବିଭ୍ରତୀ ତୀକ୍ଷ୍ଣଂ ତଦଭୟସ୍କୟାନ୍ସିତା । 


କୁମାରୀ ହେଉଛନ୍ତି କୁମାର ବା କାର୍ଭିକେୟଙ୍କର ଶକ୍ତି । 
ତାଙ୍କର ବିଧୂବଦ୍ଧ ତାନ୍ତ୍ରିକ ଉପାସନାରେ ମୋହର ବିନାଶ 
ଘଟିଥାଏ । 


ଚତୁର୍ଥ ମାତୃକା ବୈଷ୍ଣବୀ ହେଉଛନ୍ତି ବିଷ୍ଣୁଙ୍କର ଶକ୍ତି । 
ସେ ଚତୁହଁସ୍ତା, ଚାରୁବଦନା, ସୁଲୋଚନା, ପୀତାମ୍ବରା, କିରୀଟୀ 
ମୁକୁଟଯୁକ୍ତା ଓ ଗରୁଡ଼ବାହନ । ସେ ଚତୁହଁସ୍ତରେ ଶଙ୍ଖ, ଚକ୍ର, 
ଅଭୟ ଓ ବରଦ ଧାରଣ କରି ଅଛନ୍ତି । 


ଶଙ୍ଖ ଚକ୍ରଧରା ଦେବୀ ବରଦା ଭୟପାଣିନୀ, 
ସୁସ୍ତନା ଚାରୁବଦନା ଶ୍ୟାମାଭା ଚ ସୁଲୋଚନା । 
ପୀତାମ୍ବର ଧରାଦେବୀ କିରୀଟୀ ମୁକୁଟାନ୍ଧିତା, 
ରାଜବୃକ୍ଷସମାଶ୍ରିତ୍ୟ ଗରୁଡ଼ଧ୍ଵଜବାହିନୀ, 
ବୈଷ୍ଣବୀ ପୀଠଗା ଦେବୀ ବିଷ୍ଣୁ ଭୂଷଣ ଭୂଷିତା । 


ଅନ୍ୟ ଶାସ୍ତ୍ର ମତରେ ବୈଷ୍ଣବୀ ଷଡ଼ଭୁଜା, ବନମାଳା 
ବିଭୂଷିତା ତଥା ଶଙ୍ଖ, ଚକ୍ର, ଗଦା ଓ ପଦ୍ମମାଳା ଧାରିଣୀ ତାଙ୍କର 
ତାନ୍ତ୍ରିକ ପୂଜା କଲେ ଲୋଭ ନାଶ ହୁଏ । 


ଦେବରାଜ ଇନ୍ଦଙ୍କ ଶକ୍ତି ଏୌନ୍ଦ୍ରୀ ବା ଇନ୍ଦ୍ରାଣୀ ପଞ୍ଚମ 
ମାତୃକା ଭାବରେ ପ୍ରସିଦ୍ଧା । ଅଂଶୁମଦୂ ଭେଦାଗମ ବର୍ଣ୍ଣନା 
ଅନୁସାରେ ଏନ୍ଦ୍ରୀ ଗଜାରୂଢ଼ା, ଚତୁହଁସ୍ତା ଓ ତ୍ରିନେତ୍ରା ତଥା ଶକ୍ତି, 
ବଜ୍ର, ବରଦ ଓ ଅଭୟଧାରିଣୀ । କଳ୍ପବୃକ୍ଷ ମୂଳରେ ଆସୀନା 
ଇନ୍ଦ୍ରାଣୀ ରକ୍ତବର୍ଣ୍ଣା ଓ ନାନାଦି ଭୂଷଣ ଭୂଷିତା । 


ଚତୁର୍ଭୁଜା ତ୍ରିନେତ୍ରା ଚ ରକ୍ତବର୍ଣ୍ଣା କିରୀଟିନୀ, 
ଶକ୍ତି ବଜ୍ର ଧରା ଚୈବ ବରଦା ଭୟ ପାଣିନୀ । 

ସର୍ବାଭରଣ ସଂଯୁକ୍ତା ଗଜଧ୍ବଜ ସ ବାହିନୀ, 
ଇନ୍ଦ୍ରାଣୀ ଚୈବ ବିଖ୍ୟାତା କଳ୍ପଦ୍ରୁମ ସମାଶ୍ରିତା । 


ଉତ୍କଳ ପ୍ରସଙ୍ଗ 


ବିଷ୍ଣୁ ଧର୍ମୋତ୍ତରରେ ଇନ୍ଦ୍ରାଣୀଙ୍କ ବର୍ଣନା ଭିନ୍ନ 
ପ୍ରକାରର । ସେଥ୍‌ରେ ସେ ସହସ୍ରାକ୍ଷ ଇନ୍ଦ୍ରଙ୍କ ସଦୃଶ ସହସ୍ରୟନା, 
ସୁବର୍ଣ୍ଣବର୍ଣ୍ଣା ତଥା ରାଜବାହନ ଆସୀନା । ଛଅଗୋଟି ଭୁଜରେ 
ସେ ଅକ୍ଷସୂତ୍ର, ବଜ୍ର କଳସ, ପାତ୍ର, ଅଭୟ ଓ ବରଦ ମୁଦ୍ରା 
ବିମଣ୍ଡିତା । 
ଏଁନ୍ଦ୍ରୀ ସହସ୍ରବୃକ୍୍‌ ସୌମ୍ୟା ହେମାଭାଗଜସଂସ୍ଥିତା, 
ବରଦା ସୂତ୍ରିଣୀଂ ବଜ୍ରଂ ବିଭ୍ରତ୍ୟୁର୍ଵ୍ବଂ ତୁ ଦକ୍ଷିଣେ । 
ବାମେତୁ କଳସଂ ପାତ୍ରଂ ତ୍ଵଭୟଂ ତଦଧଃକରେ । 


ଅନ୍ୟ ଗ୍ରନ୍ଥରେ ଧ୍ଧାନ୍ଦ୍ରୀ ଦ୍ବିଭୁଜା, ତ୍ରିନେତ୍ରା ରୂପେ ବର୍ଣ୍ଠିତା । 
ଇନ୍ଦ୍ରାଣୀଙ୍କୁ ପୂଜା କଲେ ମାତ୍ସର୍ଯ୍ୟ ଲୋପ ପାଏ । 


ଷଷ୍ଠ ମାତୃକା ବାରାହୀ ପ୍ରଳୟକାଳୀନ ମେଘ ସଦୃଶ 
ଅତ୍ୟନ୍ତ ଭୟଙ୍କରା । ତାଙ୍କ ମୁଖ ବରାହ ସଦୃଶ ତଥା ବରାହ 
ବିଷ୍ଣୁଙ୍କ ଶକ୍ତି ରୂପେ ସେ ପୂଜିତା ତାଙ୍କ ମସ୍ତକରେ ଶୈବାଳର 
ମୁକୁଟ ଓ ଶରୀରରେ ପୋହଳାମାଳ ସୁଶୋଭିତ । ସେ ଚତୁହଁସ୍ତରେ 
ହଳ ଲଙ୍ଗଳ ଓ ଶକ୍ତି ଆୟୁଧ ରୂପେ ଧାରଣ କରିଥାନ୍ତି ତଥା 
ବରଦ ଓ ଅଭୟ ମୁଦ୍ରା ଭୂଷିତା । 


ବରାହବକ୍ତ୍ର ସଦୃଶା ପ୍ରଳୟାମ୍ବଦ ସନ୍ନିଭା, 
କରଣ୍ଡ ମୁକୁଟୋପେତା ବିଦୃମାଭରଣାନ୍ସିତା । 
ହଳଂ ଚ ବରଦଂ ସବ୍ୟେ ବାମେ ଅଭୟ ଶକ୍ତିକେ 
କଳ୍ପଦ୍ରୁମଂ ସମାଶ୍ରିତ୍ୟ ଗଜଧ୍ଵଜ ସବାହିନୀ 
ବାରାହୀ ଚେତି ବିଖ୍ୟାତା ନାମ୍ନାସର୍ବଫଳପ୍ରଦା । 


“ରୂପମଣ୍ଡନ” ଶାସ୍ତ୍ରାନୁସାରେ ବାରାହୀଙ୍କ ଚତୁହଁସ୍ତରେ 
ଘଣ୍ଟା, ଚାମର, ଗଦା ଓ ଚକ୍ର ଆୟୁଧ ରୂପେ ଅବସ୍ଥିତ ଏବଂ ସେ 
ଦାନବ ସଂହାରିଣୀ ଅତ୍ଯନ୍ତ ଭୀଷଣ ସ୍ଵରୂପା ଅଟନ୍ତି । ସେ 
ବରାହମୁଖୀ ଓ ମହିଷାରୂଢ଼ା । 


ବାରାହୀ ତୁ ପ୍ରବକ୍ଷ୍ୟାମି ମହିଷୋପରି ସଂସ୍ଥିତା, 
ବରାହ ସଦୃଶୀ ଦେବୀ ଘଣ୍ଟା ଚାମର ଧାରିଣୀ । 
ଗଦାଚକ୍ରଧରା ତଦୂବଦୂ ଦାନବେନ୍ଦ୍ର ବିଘାତିନୀ, 
ଲୋକାନାଂ ଚ ହିତାର୍ଥାୟ ସର୍ବବ୍ୟାଧୂ ବିନାଶିନୀ । 


କିନ୍ତୁ ବିଷ୍ଣୁ ଧର୍ମୋତ୍ତର ବର୍ଣ୍ଣନାରେ ବାରାହୀ ଷଡ଼ଭୁଜା 
ତଥା ତାଙ୍କ ଭୁଜଗୁଡ଼ିକ ଦଣ୍ଡ। ଖଡ୍ଭ, ଖେଟକ, ପାଶ, ଆୟୁଧ 
ମଣ୍ଡିତ ଏବଂ ବରଦ ଓ ଅଭୟମୁଦ୍ଵା ଶୋଭିତ । 


ଅକ୍ପୋବର ୨୦୧୦ ୩୬ 


ଉକ୍ଳ ପ୍ରସଙ୍ଗ 


କୃଷ୍ଣବର୍ଣ୍ଣା ତୁ ବାରାହୀ ଶୂକରାସ୍ୟା ମହୋଦରୀ, 
ବରଦା ଦଣ୍ଡିନୀ ଖଡ୍ଗ ବିଭ୍ରତୀ ଦକ୍ଷିଣେ ସଦା 
ଖେଟ ପାଶାଭୟାନ୍ନବାମେ ସୈବ ଚାପି ଇସଦୂଭୁଜା । 


ଦେବୀ ପୁରାଣ ବର୍ଣ୍ଣନାନୁସାରେ ବାରାହୀ ଗୋଟିଏ 
ଭୁଜରେ ଦଣ୍ଡ ଓ ଅନ୍ୟ ଭୁଜରେ ନରକପାଳ ଧାରଣ କରି ରୁଧ୍‌ର 
ପାନ କରୁଥାନ୍ତି । ଅନ୍ୟ ତନ୍ତ୍ରଶାସ୍ତ୍ରରେ ସେ ପାଦରେ ନୂପୁର ଏବଂ 
ବକ୍ଷଦେଶରେ ଦୁର୍ଲ୍ଭ ଅଳଙ୍କାର ଧାରଣ କରିଥାନ୍ତି । ବାରାହୀଙ୍କ 
ତାନ୍ତ୍ରିକ ଉପାସନା ସର୍ବସିଛିପ୍ରଦ ଓ ଅସୂୟା ନାଶକ । 


ସପ୍ତମାତୃକାଙ୍କ ମଧ୍ଯରେ ଚାମୁଣ୍ଡା ଅତି ଭୀଷଣାକୃତି 
ଦେବୀ । ସେ ଚତୁର୍ଭୁଜା, ତିନେତ୍ରା, ରକ୍ତବର୍ଣ୍ା, ଉର୍ଦ୍ଧକେଶା ତଥା 
ନରକପାଳ ଓ ଶୂଳହସ୍ତା ଏବଂ ବରଦ ଓ ଅଭୟ ମୁଦ୍ରାଧାରିଣୀ । 
ସେ ମୁଣ୍ଡମାଳାକୁ ଯଜ୍ଞୋପବୀତ ସଦୃଶ ଧାରଣ କରିଥାନ୍ତି । ବଟବୃକ୍ଷ 
ମୂଳରେ ତାଙ୍କ ବାମପାଦ ପଦ୍ମାସନରେ ଓ ଦକ୍ଷିଣପାଦ ତଳକୁ 
ଲମ୍ବିଥାଏ ତଥା ସେ ବ୍ୟାଘଚର୍ମ ପରିଧାନ କରିଥାନ୍ତି । 


ଚତୁର୍ଭୁଜା ତ୍ରିନେତ୍ରା ଚ ରକ୍ତୋବର୍ଣ୍ରାର୍ଵ୍ଵକେଶିକା 
କପାଳଶୂଳ ହସ୍ତା ଚ ବରଦା ଭୟ ପାଣିନୀ । 
ଶିରୋ ମାଳା ଉପବୀତା ଚ ପଦ୍ମପୀଠୋପରି ସ୍ଥିତା, 
ବ୍ୟାଘ୍ର ଚର୍ମାମ୍ବରଧରା ବଟବୃକ୍ଷ ସମାଶ୍ରିତା 
ବାମପାଦସ୍ଥିତା ସର୍ବା ସବ୍ୟପାଦ ପ୍ରଳମ୍ବିତା । 


ଚାମୁଣ୍ଡାଙ୍କର ଉପରୋକ୍ତ ରୂପ ବଣ୍ତନା ଅଂଶୁମଦ୍ବ 
ଭେଦାଗମରେ ଉଲ୍ଲିଖୁତ ଥୁଲେ ହେଁ ବିଷ୍ଣୁଧର୍ମୋଭରରେ ସେ 
ଦଶଭୁଜା, ପ୍ରେତାସନା, ଉଗ୍ରଦଂଷ ତଥା ମୂଷକ, କବଚ, ଶର, 
ଅଙ୍କୁଶ, ଖଡ୍ଗ ଆଦି ଆୟୁଧ ଧାରିଣୀ | 


ଚାମୁଣ୍ଡା ପ୍ରେତଗା ରକ୍ତା ବିକୃତାସ୍ୟାହି ଭୂଷଣା, 
ଦଂଷ୍ଟୋଗ୍ରା କ୍ଷୀଣଦେହା ଚ ଗର୍ଭାକ୍ଷୀ ଭୀମ ରୂପିଣୀ । 
ଦିଗ୍‌ବାହୁ କ୍ଷାମ କୁକ୍ଷିଶ୍ଚ ମୂଷଳଂ କବଚଂ ଶରଂ 
ଅଙ୍କୁଶଂ ବିଭ୍ରତୀ ଖଡ୍ଗଂ ଦକ୍ଷିଣେ ତ୍ସଥ ବାମତଃ 
ଖେଟଂ ପାଶଂ ଧନୁଦ୍ଦଣ୍ଡଂ କୁଠାରଂ ଚେତି ବିଭ୍ରତୀ । 
ସପ୍ତମାତୃକାଙ୍କ ମଧ୍ଯରୁ ଚାମୁଣ୍ଡା ମୂର୍ଭି ବହୁଳ ପରିଦୃଷ୍ଟା । 
ଓଡ଼ିଶାରେ ଚାମୁଣ୍ଡା ମୂର୍ଭି ବହୁ ସ୍ଥାନରେ ପୂଜା ପାଉଥୁଲେ ହେଁ 
ସେମାନଙ୍କର ମୂର୍ଭି ଶାସ୍ତ୍ର ବର୍ଣ୍ଣନାନୁସାରେ ନୁହେଁ । ଓଡ଼ିଶାରେ 
ଚ଼ାମୁଣ୍ଡାତନ୍ତ୍ରଂ ଅନୁଯାୟୀ ଚାମୁଣ୍ଡା ଉପାସନା କରାଯାଏ । ଏହା 
ଓଡ଼ିଶାର ନିଜସ୍ଵ । ଚାମୁଣ୍ଡାଙ୍କୁ ଯୋଗମାୟା ରୂପରେ ପୂଜା କଲେ 
କାମ ବିନାଶ ହୁଏ । 


ଓଡ଼ିଶାରେ ସପ୍ତମାତୃକା ଉପାସନା ବିରଜା କ୍ଷେତ୍ରରୁ 

ଆରମ୍ଭ ହୋଇଥୁଲା । ଏଠାରେ ଦୁଇଗୋଟି ସପ୍ତମାତୃକା ପୀଠ 

ରହିଥୁଲା । ଗୋଟିଏ ବୈତରଣୀ ତଟ ଦଶ୍ବାଶ୍ମମେଧ ଘାଟରେ ଓ 

ଅନ୍ୟଟି ପ୍ରାଚୀନ ମୁକ୍ତିମଣ୍ଡପ ନିକଟରେ । ମୁସଲମାନମାନେ 

ମୁକ୍ତିମଣ୍ଡପ ସହିତ ସପ୍ତମାତୃକା ପୀଠଟିକୁ ଧ୍ବଂସ କରି ସେଠାରେ 

ମସ୍‌ଜିଦୂ ନିର୍ମାଣ କଲେ । ବହୁବର୍ଷ ପରେ ୧୮୬୬ ଖ୍ରୀଷ୍ଟାବ୍ଦରେ 

ଯାଜପୁରଠାରେ ଏସ୍‌. ଡି.ଓ. ଥୁବା ଆର୍ମଷ୍ୟଙ୍କ ସାହେବ ସପ୍ତମାତୃକା 

ମୂର୍ଭି ମଧ୍ଯରୁ ଚାରିଗୋଟି ମୂର୍ଭି ଉଦ୍ଧାର କରି ନିଜ ବାସଭବନ 

ହତାରେ ରଖୁଥୁଲେ । ଅଦ୍ୟାବଧ୍‌ ସେହି ଚାରି ମୂର୍ଭି ଉପଜିଲ୍ଲାପାଳଙ୍କ 
ବାସଭବନ ପରିସରରେ ରହିଛନ୍ତି । ସେହି ଚାରିଗୋଟି ମୂର୍ଭି 

ହେଉଛନ୍ତି ବାରାହୀ, ଚାମୁଣ୍ଡା, ଇନ୍ଦ୍ରାଣୀ ଏବଂ ଅନ୍ୟଟି ସଂପୂର୍ଣ୍ଣ 

ଭଗ୍ନ ମୂର୍ଭି । ଯାଜପୁରର ଅନ୍ୟତମ ସପ୍ତମାତୃକା ପୀଠ ବୈତରଣୀର 

ଦକ୍ଷିଣାତୀରରେ ଦଶ୍ଵାଶ୍ମମେଧ ଘାଟରେ ଅବସ୍ଥିତ । ଏହି ମୂର୍ଭିଗୁଡ଼ିକ 
ମଧ୍ଯ ମୁସଲମାନମାନେ ନଦୀ ଗର୍ଭକୁ ଫିଙ୍ଗି ଦେଇଥୁଲେ । ଷ୍ଟଲିଂ 

ସାହେବଙ୍କ ବିବରଣୀରୁ ଜଣାଯାଏ କଟକର ଜନୈକ ମହାଜନ 

ସେଗୁଡ଼ିକ ଉଦ୍ଧାରପୂର୍ବକ ମନ୍ଦିର ନିର୍ମାଣ କରି ପୁନଃ ପ୍ରତିଷ୍ଠା 

କରିଥୁଲେ । ଦଶ୍ବାଶ୍ବମେଧ ଘାଟରେ ପୂଜିତା ସପ୍ତମାତୃକା ହେଉଛନ୍ତି 

ଚାମୁଣ୍ଡା, ବାରାହୀ, ଇନ୍ଦ୍ରାଣୀ, ବୈଷ୍ଣବୀ, କୌମାରୀ, ମାହେଶ୍ବରୀ 

ଓ ଶିବହୂତୀ । ମୁଗୁନି ପଥରରେ ନିର୍ମିତ ଏହି ମୂର୍ଭିଗୁଡ଼ିକ ଛଅପ୍ରୂଟ 

ଉଚ୍ଚତା ବିଶିଷ୍ଟା ଓ ଭୀମକାୟ । ଏଠାରେ ମାତୃକାଙ୍କ ସହିତ ଖଗପତି 
ମଧ୍ଯ ପୂଜିତ । ଏହି ମୂର୍ଭି ସମୂହ ଦର୍ଶନ କଲେ ଭୟ ସଞ୍ଚାର 

ହୁଏ । ସ୍ଥାନୀୟ ଲୋକେ ଏହାଙ୍କୁ “ଯମ ମାଆ ସାତ ଭଉଣୀ? 

ବୋଲି କହିଥାନ୍ତି । 

ଭଦ୍ରକ ଜିଲ୍ଲା ଅନ୍ନପାଳ ସନ୍ନିକଟ ଲାଙ୍ଗୁଡ଼ି ଗ୍ରାମରେ ଏକ 

ପୋଖରୀ ଦୁଡ଼ାରେ ପ୍ରାଚୀନ ସପ୍ତମାତୃକା ପୀଠ ବିଦ୍ୟମାନ । 

ଏହାଙ୍କୁ ମଧ୍ଯ  ଯମମାଆ ସାତ ଭଉଣୀ? କୁହାଯାଏ । ପ୍ରତିବର୍ଷ 
ମକର ସଂକ୍ରାନ୍ତିଠାରୁ ଏକ ସପ୍ତାହବ୍ୟାପୀ ଏଠାରେ ସାତଭଉଣୀ 
ଯାତ୍ରା ଅନୁଷ୍ଠିତ ହୁଏ । ଧର୍ମଶାଳା ନିକଟରେ ମଧ୍ଯ ଗୋଟିଏ 

ସପ୍ତମାତୃକା ପୀଠ ରହିଥୁଲା । ମୁସଲମାନ ଆକ୍ରମଣରେ ପୀଠଟି 

ଧ୍ବଂସ ହୋଇଯାଇଛି । ପରବର୍ଭୀ କାଳରେ ସେଠାରୁ ଇନ୍ଦ୍ରାଣୀ, 

ବାରାହୀ, କୌମାରୀ ଓ ଚାମୁଣ୍ଡା ଧର୍ମଶାଳାରୁ ସଂଗୃହୀତ ହୋଇ 
ସଂପ୍ରତି ରାଜ୍ୟ ସଂଗ୍ରହାଳୟରେ ସଂରକ୍ଷିତା । ଅନ୍ୟ ତିନି ମୂଭି 
ସ୍ଥାନୀୟ ଗ୍ରାମବାସୀ ନେଇ ଗ୍ରାମଦେବତୀ ଭାବରେ ପୂଜା କରୁଛନ୍ତି । 


ଜଗତସିଂହପୁର ସନ୍ନିକଟ ସଠଳପୁର ( କୁଣ୍ଢେଶ୍ବର ) 
ଗ୍ରାମରେ ଗୋଟିଏ ପ୍ରାଚୀନ ସପ୍ତମାତୃକା ପୀଠ ରହିଛି । ତାନ୍ତ୍ରିକ 


ପୂଜା ଗୁପ୍ତ ପୂଜା ହୋଇଥୁବାରୁ ପୀଠଟି ଗ୍ରାମ ବାହାରେ ନଦୀ 
ପଠାରେ ନିର୍ମିତ । ନବମ ଶତାବ୍ଦୀରେ ନିର୍ମିତ ଏହି ପୀଠଟି ସଂପ୍ରତି 
ଦଶଙ୍ଘୁଟ ତଳକୁ ଦବିଯାଇଛି । ଏପରିକି ବନ୍ୟା ସମୟରେ ପଠା 
ଓ ପୀଠ ଜଳପ୍ଲାବିତ ହୋଇଯାଉଥୁବା ଯୋଗୁଁ ମାତୃକାଗଣ ସେହି 
ସମୟରେ ପୂଜା ପାଆନ୍ତି ନାହିଁ । ପୀଠର ପରିବେଶ ଦର୍ଶନ କଲେ 
ଏହା ତନ୍ତ୍ରପୀଠ ବୋଲି ହୃଦବୋଧ ହୁଏ । 


ଶ୍ରୀକ୍ଷେତ୍ର ପୁରୀର ମାର୍କଣ୍ଡେଶ୍ବର ମହାଦେବଙ୍କ ମନ୍ଦିର 
ବେଢ଼ାରେ ଏକ କ୍ଷୁଦ୍ଵ ପୀଠରେ ସପ୍ତମାତୃକାଗଣ ପୂଜିତା । ଏହି 
ମୂର୍ଭିଗୁଡ଼ିକ ସପ୍ତମ - ଅଷ୍ଟମ ଶତାବ୍ଦୀରେ ଅର୍ଥାତ ଭୌମକର ଯୁଗରେ 
ନିର୍ମିତ । ଏଠାରେ ମାତୃକାଗଣଙ୍କ ସହିତ ଗଣେଶ ଓ ବୀରଭଦ୍ର 
ବିଦ୍ୟମାନ । ଏହି ମାତୃକାଗଣ ସନ୍ତାନବସ୍ସଳୀ । ଶ୍ରୀକ୍ଷେତ୍ର ସଦୃଶ 
ଏକାମ୍ର କ୍ଷେତ୍ରରେ ମଧ୍ଯ ଭୌମକର ଯୁଗରେ ସପ୍ତମାତୃକା 
ଉପାସନାର ଉନ୍ମେଷ ଘଟିଥୁଲା । ସପ୍ତମ ଶତାବ୍ଦୀରେ ନିର୍ମିତ 
ପର୍ଶୁ ରାମେଶ୍ବର ମନ୍ଦିର ଉତ୍ତରପାର୍ଶ୍ଵରେ ମନ୍ଦିର କାନ୍ଥରେ 
ସପ୍ତମାତୃକା ଖୋଦିତ । ସେମାନଙ୍କ ମଧ୍ଯରେ ଆଦ୍ୟରେ ବୀରଭଦ୍ର, 
ବ୍ରାହ୍ମୀ, ମାହେଶ୍ଵରୀ, କୌମାରୀ, ବୈଷ୍ଣବୀ, ଇନ୍ଦ୍ରାଣୀ, ନାରସିଂହୀ 
ବା ବାରାହୀ, ଚାମୁଣ୍ଡା ଓ ଶେଷରେ ଗଣପତି ଅବସ୍ଥାନ କରିଛନ୍ତି । 
ଏଠାରେ କୌଣସି ମାତୃକାଙ୍କ କୋଳରେ ଶିଶୁ ନାହାନ୍ତି । ସେହି 
ସପ୍ତମ ଶତାବ୍ଦୀରେ ନିର୍ମିତ ଭୁବନେଶ୍ବର କାପାଳିନୀ ମନ୍ଦିର କାନ୍ଥରେ 
ଭୀଷଣାକୃତି ଅଷ୍ଟଭୁଜା କୋଟରାକ୍ଷୀ, ମୁଣ୍ଡମାଳିନୀ, କ୍ଷୀଣୋଦରା, 
ଶବାରୁଢ଼ା ଚାମୁଣ୍ଡା ପ୍ରଭୃତି ମାତୃକା ମୂର୍ଭି ଖୋଦିତ । ପାଦଦେଶରେ 
ଦକ୍ଷିଣରେ ପେଚା ଓ ବାମରେ ଶିବା ଦଣ୍ଡାୟମାନ । ମନ୍ଦିର କାନ୍ଥରେ 
ଛଅଫ୍ରୁଟ ଉଚ୍ଚରେ କ୍ରମାନ୍ନୟରେ କ୍ଷୁଦ୍ରାକୃତି ବୀରଭଦ୍ର, ବ୍ରାହ୍ମୀ, 
ମାହେଶ୍ଵରୀ, କୌମାରୀ, ବୈଷ୍ଣବୀ, ବାରାହୀ ଓ ଇନ୍ଦ୍ରାଣୀ ତଥା 
ଅପରପାର୍ଶ୍ଵରେ ଗଣେଶ ବିଗ୍ରହ ଖୋଦିତ । ପ୍ରତ୍ୟେକ ମୂର୍ଭିର 
ଶିର ଉପରେ ପ୍ରଭା ବିଦ୍ୟମାନ ଏବଂ କୌଣସି ମାତୃକା 
ସନ୍ତାନଧାରିଣୀ ନୁହନ୍ତି । ଏତଦୂଭିନ୍ନନ ଭୁବନେଶ୍ବରର ଗୌରୀ 
ମନ୍ଦିର, ଭୂଚବାସିନୀ ମନ୍ଦିର, ମୋହିନୀ ମନ୍ଦିର ପ୍ରଭୃତିରେ 
ସପ୍ତମାତୃକା ମୂର୍ଭି ଖୋଦିତ । ଏଥ୍‌ରୁ ପ୍ରମାଣିତ ହୁଏ, ଭୌମକର 
ଯୁଗରେ ଏକାମ୍ର କ୍ଷେତ୍ର ସପ୍ତମାତୃକା ଉପାସନାର ଏକ ମୁଖ୍ୟପୀଠ 
ଥୁଲା । 


ବଲାଙ୍ଗୀର ଜିଲ୍ଲା ଟିଟିଲାଗଡ଼ ଉପଖଣ୍ଡ ଘୋଡ଼ାଲଖଣ୍ଡ 
ଗ୍ରାମରେ ଏକ ପ୍ରାଚୀନ ସପ୍ତମାତୃକା ପୀଠ ରହିଛି । ସେଠାରେ 
ଗୋଟିଏ ଶିଳାଖଣ୍ଡରେ ନଅଗୋଟି ବିଗ୍ରହ ଖୋଦିତ । ପୀଠଟି 
ଧ୍ବଂସବିଧ୍ବଂସ୍ତ ହୋଇଯାଇଥୁଲା । ୧୮୭ ୪ ମସିହାରେ ଶିଳାଖଣ୍ଡ 


ଉକ୍କଳ ପ୍ରସଙ୍ଗ 


ଆବିଷ୍କାର ହେବା ପରେ ପ୍ରନୁତତ୍ଜ୍ଵବିଦବ ବେଲାର ସାହେବ ଏହାକୁ 
ନବଗ୍ରହ ମୂର୍ଭି ବୋଲି ଗ୍ରହଣ କରିଥୁଲେ । କିନ୍ତୁ ସପ୍ତମ ଅଷ୍ଟମ 
ଶତାବ୍ଦୀରେ ନବଗ୍ରହ ପରିବର୍ତେ ଅଷ୍ଟଗ୍ରହ ପୂଜା ହେଉଥ୍‌ବାରୁ 
ବେଲାର ସାହେବଙ୍କ ମତକୁ କେହି ଗ୍ରହଣ କରିନଥୁଲେ । ୧୯୫୩ 
ମସିହାରେ ସ୍ଵର୍ଗୀୟ କେଦାରନାଥ ମହାପାତ୍ର ମୂର୍ଭିଗୁଡ଼ିକୁ ଉତ୍ତମ 
ରୂପେ ପରୀକ୍ଷାକରି ଜାଣିଲେ ଯେ ଏହା ସପ୍ତମାତୃକାଙ୍କ ସହିତ 
ବୀରଭଦ୍ର ଓ ଗଣେଶଙ୍କ ମୂର୍ଭି । ସମଗ୍ର ଭାରତରେ ଏତାଦୃଶ 
ପ୍ରନୁବିଭବ ବିରଳ । ଏଥ୍‌ରୁ ହୃଦବୋଧ ହୁଏ, ସପ୍ତମ- ଅଷ୍ଟମ 
ଶତାବ୍ଦୀରୁ ଘୋଡ଼ାଲଖଣ୍ଡଠାରେ ଏକ ସପ୍ତମାତୃକା ପୀଠ ପ୍ରତିଷ୍ଠିତ 
ହୋଇଥଲା । 


କଳାହାଣ୍ଡ ଜିଲ୍ଲାର ବେଲଖଣ୍ଡ ଗ୍ରାମରେ ତେଲ 
ନଦୀକୂଳରେ ଏକ ସପ୍ତମାତୃକା ପୀଠ ୧୯୪୬ ମସିହାରେ 
ଆବିଷ୍କୃତ ହୋଇଥଲା । ତେଲ ଓ ଉତେଇ ନଦୀର ସଂଗମ ସ୍ଥଳରେ 
ଅବସ୍ଥିତ ବେଲଗଣ୍ଡି ପ୍ରାଚୀନ ଧବଳେଶ୍ବର ମନ୍ଦିର ନିମିତ୍ତ ପ୍ରସିଦ୍ଧ । 
ଏଠାରୁ ସପ୍ତମ, ଅଷ୍ଟମ ଓ ନବମ ଶତାବ୍ଦୀର ବହୁ ପ୍ରନବିଭବ 
ସଂଗ୍ରହ କରାଯାଇ ଗୋଟିଏ ମିଉଜିୟମ୍‌ରେ ସଂରକ୍ଷଣ 
କରାଯାଇଛି । ସେଠାରେ ମାଟି ଭିତରୁ ସପ୍ତମାତୃକା ମନ୍ଦିର, 
ବୀରଭଦ୍ର, କୌମାରୀ, ମାହେଶ୍ବରୀ, ବହୁାଏଣୀ, ବୈଷ ବୀ, ବାରାହୀ, 
ଇନ୍ଦ୍ରାଣୀ ଓ ଚାମୁଣ୍ଡା ବିଗ୍ରହଙ୍କର ନିମ୍ନାଂଶ ମିଳିଥୁଲା । ପରେ 
ସ୍ଵର୍ଗୀୟ କେଦାର ନାଥ ମହାପାତ୍ରଙ୍କ ପ୍ରଚେଷ୍ଟାରେ ବାରାହୀ, 
ଚାମୁଣ୍ଡା, ବ୍ରହ୍ମାଣୀ ଓ କୌମାରୀଙ୍କ ଭଗ୍ନ ଅଂଶ ସଂଗୃହୀତ 
ହୋଇଥଲା । ଏହିସବୁ ମାତୃକା ମୂର୍ଭି ସନ୍ତାନ ଧାରିଣୀ । ଏହି 
ପୀଠଟି ଓଡ଼ିଶାର ଏକ ପ୍ରାଚୀନ ସପ୍ତମାତୃକା ପୀଠ । 


ଓଡ଼ିଶାର ଅନ୍ୟତମ ପ୍ରାଚୀନ ସପ୍ତମାତୃକା ପୀଠ 
କେନ୍ଦୁଝର ଜିଲ୍ଲା ବୈତରଣୀ ତଟସ୍ଥ ହାବଳେଶ୍ନରଠାରେ ରହିଥୁଲା । 
ଏହି ହାବଳେଶ୍ବର ବୈତରଣୀ ତଟସ୍ଥ ଏକ କ୍ରୋଶତ୍ରଳଂ ତଥା 
ଯାଜପୁର ଜିଲ୍ଲା କୋରାଇ ଥାନାନ୍ତର୍ଗତ ମୁକୁ ନ୍ଦପୁର ଗ୍ରାମର 
ଅପରପାର୍ଶ୍ଵରେ ଅବସ୍ଥିତ । ବୈତରଣୀ ନଦୀର ଉତ୍ତରପାର୍ଶ୍ଵରେ 
ହାବଳେଶ୍ବର ଓ ଦକ୍ଷିଣ ଦିଗରେ ମୁକୁନ୍ଦେଶ୍ଵର କ୍ରୋଶଲିଙ୍ଗ ଅବସ୍ଥିତ 
ହାବଳେଶ୍ଵର ମନ୍ଦିର ସନ୍ନିକଟରେ ପ୍ରାଚୀନ ସପ୍ତମାତୃକା ପୀଠ, 
ଯାହାକୁ ସ୍ଥାନୀୟ ଲୋକେ ସାତ ଭଉଣୀ ମନ୍ଦିର ବୋଲି କହିଥାନ୍ତି । 
ଏହି ପୀଠର ପ୍ରାଚୀନ ମନ୍ଦିର ଭାଙ୍ଗି ଯାଇଥୁବାରୁ ନୂତନ ମନ୍ଦିର 
ନିର୍ମାଣ କରାଯାଇଛି । ନୂତନ ମନ୍ଦିରରେ ପ୍ରାଚୀନ ମନ୍ଦିରର 
କେତେକ କଳାତ୍ମକ ଅଂଶ ଯୋଡ଼ା ଯାଇଛି । ଏଠାରେ ସ୍ଵୟଂ ଶିବ 
ହେଉଛନ୍ତି ଦ୍ବାରପାଳ । ପ୍ରମାଣିତ ହୁଏ, ଭୌମକର ଯୁଗରେ 

ଏଠାରେ ତନ୍ତ୍ର ସାଧନାପୀଠ ଓ ସପ୍ତମାତୃକା ମନ୍ଦିର ରହିଥୁଲା 
ତଥା ଶିବ ଭୈରବ ରୂପରେ ଦ୍ବାରପାଳ ରହିଥୁଲେ । ମନ୍ଦିରଟି 
ସାତଭଉଣୀ ମନ୍ଦିର ହେଲେ ହେଁ ଏଠାରେ ଚାରିଗୋଟି ଦେବୀ 
ପୂଜା ପାଉଛନ୍ତି । ଅନ୍ୟ ଗୋଟିଏ ମୂର୍ଭିର କେବଳ ମସ୍ତକ ରହିଛି । 
ପ୍ରାପ୍ତ ମୂର୍ଭିଗୁଡ଼ିକରେ ହସ୍ତ ଓ ଆୟୁଧ ନାହିଁ । ମନେହୁଏ, 
ଆକ୍ରମଣକାରୀମାନେ ମନ୍ଦିର ଭାଙ୍ଗି ମୂର୍ଭିଗୁଡ଼ିକୁ ଖଣ୍ଡବିଖଣ୍ଡିତ କରି 
ନଦୀ ମଧ୍ଯକୁ ଫିଙ୍ଗି ଦେଇଥୁଲେ । ପରେ ଲୋକମାନେ ଖଣ୍ଡିତ 
ମୂର୍ଭିଙ୍କୁ ଉଦ୍ଧାର କରି ମନ୍ଦିର ପୁନଃ ନିର୍ମାଣ କରିଛନ୍ତି । ମିଳିଥୁବା 
ମୂର୍ଭି ଚାରିଗୋଟି ମଧ୍ଯରୁ ଗୋଟିଏ ଚାମୁଣ୍ଡା ମୂର୍ଭି ଓ ଅନ୍ୟ ତିନୋଟି 
ଭ୍ରୁୂକୁଟିୟ ବଜ୍ରତାରା ଓ ବରୁଣାନୀ । ଏହା ବୌଦ୍ଧ ସପ୍ତମାତୃକା 
ପୀଠ ଥୁଲା ବୋଲି ହୃଦବୋଧ ହୁଏ । ଏତଦୂଭିନ୍ନ ବାଲେଶ୍ଵର 
ସଂଗ୍ରହାଳୟରେ ନୃତ୍ୟରତା ସପ୍ତମାତୃକା ମୂର୍ଭି ସଂରକ୍ଷିତ । 
ପ୍ରମାଣିତ ହୁଏ, ବାଲେଶ୍ବରଠାରେ ଗୋଟିଏ ସପ୍ତମାତୃକା ପୀଠ 
ରହିଥୁଲା । 


ଓଡ଼ିଶାର ବିଭିନ୍ନ ସ୍ଥାନରେ ଭିନ୍ନ ଭିନ୍ନ ସପ୍ତମାତୃକା ମୂର୍ଭି 
ପୂଜା ପାଉଥ୍‌ଲେ । କେତେକ ଶାସ୍ତ୍ର ବଣ୍ଠିତ ଓ ଅନ୍ୟ କେତେକ 
ଶାସ୍ତ୍ର ବହିର୍ଭୂତ । ଜଣାଯାଏ, ତନ୍ତ୍ର ସାଧକବୃନ୍ଦ ସେମାନଙ୍କର ସ୍ଵକୀୟ 
ସାଧନା ନିମିତ୍ତ ସାଧନାକ୍ରମ, ପୂଜାବିଧ୍‌ ଏବଂ ମାତୃଉପାସନାର 
ନୂତନ ଉପଲବ୍‌ ଧ୍‌ରେ ଏହିସବୁ ପୀଠ ନିର୍ମାଣ କରିଥଲେ । ତେଣୁ 
ସବୁପୀଠରେ ମାତୃକ୍ରମରେ ଭିନ୍ନତା ପରିଲକ୍ଷିତ ହୋଇଥାଏ । 


ଏହା ଗୁପ୍ତ ସାଧନ ବିଦ୍ୟା ହୋଇଥୁବାର ତତ୍ବସଂପର୍କିତ ଲିଖୁତ 
ଶାସ୍ତ୍ର ଅନୁପଲବୁଧ । ସୂଚନାଯୋଗ୍ୟ ଯେ, ଓଡ଼ିଶାର ନିଜସ୍ଵ ଶାବର 
ତନ୍ତ୍ରରେ ମଧ୍ଯ ଜ୍ଞାନଦେଇ ମାଲୁଣୀ, ନିତେଇ ଧୋବଣୀ, ଲୁହକୁଟୀ 
ଲୋହରାଣୀ, ଶୁକୁଟି ଚମାରୁଣୀ, ପତରପିନ୍ଧା ଶଉରୁଣୀ, ଖାଙ୍ଗୀ 
କେଉଟୁଣୀ ଓ ଶୁଆ ତେଲୁଣିଙ୍କୁ ସପ୍ତମାତୃକା କୁହାଯାଉଥ୍‌ଲା । 
ଏମାନଙ୍କ ପୀଠ କାଉଁରୀ ପାଟଣା ଓ ସୁବର୍ଣ୍ଣପୁରରେ ରହିଅଛି, 
ଯାହା ଏକ ସ୍ଵତନ୍ତ୍ର ଆଲେଖ୍ଯ ପ୍ରତୀକ୍ଷା କରିଥାଏ । ଅନେକଙ୍କ 
ମତରେ ଏହି ସାତ କୁମାରୀ ଦହିନ୍ଦୁତନ୍ତ୍ରାରାଧ୍ୟା ସପ୍ତମାତୃକାଙ୍କ ପ୍ରତୀକ 
ଥ୍‌ଲେ । 


ସର୍ବଭାରତୀୟ ସ୍ତରରେ ସପ୍ତମାତୃକା ଉପାସନାର 
ପରମ୍ପରା ଥଲେ ହେଁ ଏହା ଓଡ଼ିଶାରେ ପରମ୍ପରାର ପରିଧ୍‌ ମଧ୍ଯରେ 
ଆତ୍ମିକ ସନନ୍ଦ ସ୍ଵରୂପରେ ପ୍ରତିଭାତ ହୋଇଥଲା । ଓଡ଼ିଶାର ସିଦ୍ଧ 
ତନ୍ତ୍ରାଚାର୍ଯ୍ୟବୃନ୍ଦ ସପ୍ତମାତୃକା ଉପାସନୀୟ ନୂତନ ବିଧ୍‌ ପ୍ରଣୟନ 
କରି ଏହାକୁ ଭବ୍ୟ ରୂପ ପ୍ରଦାନ କରିଥୁଲେ । ପରିଣାମ ସ୍ଵରୂପ, 
ଭାରତର ଅନ୍ୟାନ୍ୟ ଅଞ୍ଚଳ ଅପେକ୍ଷା ଓଡ଼ିଶାରେ ସଂଖ୍ୟାଧ୍‌କ 
ସପ୍ତମାତୃକା ପୀଠ ଦୃଷ୍ଟିଗୋଚର ହୋଇଥାଏ । ଏ ସଂପର୍କରେ 
ଅଧ୍‌କରୁ ଅଧକ ଗବେଷଣା ଆବଶ୍ୟକ । 


ଓରିଏଣ୍ଟାଲ ଇନସ୍ୟୁରାନ୍ସସ ବିଲ୍ନଡ଼ିଂ 
ଦକ୍ଷିଣକାଳୀ ରୋଡ଼, ଢେଙ୍କାନାଳ 


ଢେଙ୍କାନାଳ ଜିଲ୍ଲାର ପ୍ରାଣୀ ଚିକିତ୍ସା କାର୍ଯ୍ୟାଳୟଠାରେ ମୁଖ୍ୟମନ୍ତ୍ରୀ 
ଶ୍ରୀ ନବୀନ ପଟ୍ଟନାୟକ ଜିଲ୍ଲା ରୋଗ ନିଦାନ ପରୀକ୍ଷାଗାର ଓ କୁକୁଡ଼ା ଚିଆଁ ଉତ୍ପାଦନ 
କେନ୍ଦ୍ରକୁ ଉଦ୍ୂଘାଟନ କରୁଛନ୍ତି । ୧୬.୦୯.୧୦ 

ବସନ୍ତ ଏବଂ ଶରତ ରତୁରେ ଦେବୀ ଆରାଧନା କରାଯାଏ । 
ଚୈତ୍ର ଶୁକ୍ଲ ଏବଂ ଆଶ୍ଵିନ ଶୁକ୍ଳ ପ୍ରତିପଦାଠାରୁ ନବମୀ ପର୍ଯ୍ୟନ୍ତ 
ନବଗୌରୀ ବା ନବଦୁର୍ଗାଙ୍କ ପୂଜା ଅନୁଷ୍ଠିତ ହୁଏ । ସର୍ବ ମୂଳରେ 
ଶକ୍ତି ହଁ ମୁଖ୍ୟବସ୍ତୁ । ଏଣୁ ସୃଷ୍ଟିକର୍ତା ବ୍ରହ୍ମା କହିଛନ୍ତି - 
ମୃଦାବିନା କୁଳାଳଶ୍ଚ ଷଟଂ କର୍ତ୍ତକ୍ଷମଃ । 
ସ୍ଵର୍ଣ୍ଣବିନା ସ୍ଵର୍ଣ୍ଣକାରଃ କୁଣ୍ଡଳଂ କର୍ତୂକ୍ଷମଃ । 
ଶାକ୍ତ୍ୟା ବିନା ତଥାହଂ ଚ ସ୍ଵ ସୃଷ୍ଟିଂ କର୍ତୃକ୍ଷମଃ । 


ଯେପରି ମାଟି ବିନା କୁମ୍ଭାର କୁମ୍ଭ 
ନିର୍ମାଣ କରିପାରେ ନାହିଁ ଏବଂ ସ୍ଵର୍ଣ୍ପକାର ସୁନା 
ବିନା ଗହଣା ଗଢ଼ିବାରେ ଅସଫଳ ହୁଏ, 
ସେହିପରି ମୁଁ ମଧ୍ଯ ଶକ୍ତି ବିନା ସୃଷ୍ଟି ରଚନା 
କରିବାରେ ଅସମର୍ଥ ଅଟେ । 


ମା” ଦୁର୍ଗାଙ୍କର ନଅଗୋଟି 
ନାମକରଣ କରିଛନ୍ତି ସୃଷ୍ଟିକର୍ତା ବ୍ରହ୍ମା । ନଅଟି 
ନାମରେ ନଅଟି ରୂପଭେଦ ଓ ଭାବ ଭେଦ 
ଅଛି । ଏସବୁ ହେଲା ଦେବୀଙ୍କର ନଅଗୋଟି 
କାୟବ୍ୟୁହ ମୂର୍ଭି । ଦେବୀ ନବଦୁର୍ଗା ନାମରେ 
ଖ୍ୟାତ । ଦେବୀ କବଚ ସ୍ତ୍ରୋତ୍ରରେ 
କୁହାଯାଇଛି । 


ପ୍ରଥମଂ ଶୈଳ ପୁତ୍ରୀତି ଦ୍ବିତୀୟଂ ବ୍ରହ୍ମଚାରିଣୀ 
ତୃତୀୟଂ ଚନ୍ଦ୍ର ଘଣ୍ଟେତି କୁଷ୍ମାଣ୍ଡେତି ଚତୁର୍ଥକମ । 

ପଞ୍ଚମସ୍କନ୍ଦମାତେତି ଷଷ୍ଠଂ କାତ୍ୟାୟନୀ ତଥା 
ସପ୍ତମ କାଳରାତ୍ରେତି ମହାଗୌରୀତି ଚାଷ୍ଟମମ୍‌ । 
ନବମଂ ସିଵିଦାତ୍ରୀ ଚ ନବଦୁର୍ଗାଃ ପ୍ରକୀର୍ଭିତାଃ । । 


ନବଦୁର୍ଗାଙ୍କର ସଂକ୍ଷିପ୍ତ ପରିଚୟ ଏଠାରେ ପ୍ରଦାନ 
କରାଗଲା - 


ଉକ୍କଳ ପ୍ରସଙ୍ଗ 


“` 
ଡକୂର ତ୍ରିନାଥ ପଟ୍ଟନାୟକ 


ଶୈଳପୁତ୍ରୀ - ନବଦୁର୍ଗାଙ୍କ ମଧ୍ଯରେ ପ୍ରଥମ ଦୁର୍ଗା ହେଲେ 
ଶୈଳପୁତ୍ରୀ । ଦେବୀ ସୁସଜ଼ିତ ବୃଷଭ ବାହନରେ ଅଧୁଧଷ୍ଠିତା, ଦୁଇ 
ହସ୍ତା, ବାମ ହସ୍ତରେ ପ୍ରସ୍ଫୁଟିତ ପଦ୍ମଫୁଲ ଓ ଅନ୍ୟ ହସ୍ତରେ ତ୍ରିଶୂଳ 
ଧାରଣ କରିଥାନ୍ତି । ଭଷତ଼ ଲାଲବସ୍ତ୍ର ପରିହିତା, ଅଳଙ୍କାରଯୁକ୍ତା 
ଓ ମସ୍ତକରେ ସ୍ଵର୍ଣ୍ଣ ମୁକୁଟ । ହିମାଳୟ କ୍ରୋଡ଼ରେ ବିରାଜିତା । 
ଶୈଳ ଅର୍ଥ ପର୍ବତ । ମାତ୍ର ଏଠାରେ ଶୈଳ ଅର୍ଥ ହିମାଳୟ ନାମକ 
ଗିରିବର ଅଧୁଷ୍ଠାତ୍ରୀ ଦେବତା । ଏକଦା ଦେବୀଙ୍କୁ ପାଇବା ନିମନ୍ତେ 
ଗିରିରାଜ ହିମାଳୟ କଠୋର ତପସ୍ୟା କରିଥୁଲେ । ତା'ଫଳରେ 
ସେ ପାର୍ବ ତୀଙ୍କୁ ପୁତ୍ରୀ ରୂପରେ ଲାଭ 
କରିଥୁଲେ । 


ଦକ୍ଷ ପ୍ରଜାପତିଙ୍କ ଶିବହୀନ ଯଜ୍ଞସ୍ଥଳୀରେ 
ପାର୍ବତୀ ପହଞ୍ଚୁ ସ୍ଵାମୀ ନିନ୍ଦା ଶୁଣିଥିଲେ ଓ 
ଯୋଗବଳରେ ଦେହତ୍ୟାଗ ମଧ୍ଯ କରିଥୁଲେ । 
ସତୀଙ୍କ ମୃତ ଶରୀରକୁ ସ୍କନ୍ଧରେ ଧାରଣ କରି 
ମହାଦେବ ସାରାବିଶ୍ଵ ପାଗଳ ପରି ଭ୍ରମଣ 
କରିଥୁଲେ । ସ୍ଵୟଂ ବିଷ୍ଣୁ ସତୀଙ୍କ ଦେହକୁ 
ଚକ୍ରଦ୍ଵାରା ୫୧ ଖଣ୍ଡ କରି ଦେଶର ବିଭିନ୍ନ 
ସ୍ଥାନରେ ପକ।ଇଥ୍‌ଲେ । ମହ।ଦେବ 
ଯେତେବେଳେ ଦେଖୁଲେ ଯେ, ତାଙ୍କ ସ୍କନ୍ଧ 
ଦେଶରେ ଦେବୀ ନାହାନ୍ତି ସେ ଶକ୍ତିଲାଭ ନିମନ୍ତେ ହିମାଳୟରେ 
କଠିନ ତପସ୍ୟା କରିଥୁଲେ । 


ଯେତେବେଳେ ଦେବତାମାନେ ଅସୁରମାନଙ୍କ ଦ୍ଵାରା 
ବାରମ୍ବାର ପରାସ୍ତ ହେଲେ ଓ କାରଣ ଅନୁସନ୍ଧାନ କରି ଜାଣିଲେ 
ଯେ, ସେନାପତି ଅଭାବରୁ ତାଙ୍କର ଏପ୍ରକାର ପରାଜୟ ହେଉଛି, 
ସେତେବେଳେ ବ୍ରହ୍ମା ଦେବତାମାନଙ୍କୁ ପରାମର୍ଶ ଦେଲେ ଯେ, 
ଦେବତାମାନଙ୍କର ଯୋଗ୍ୟ ସେନାପତି ଆବଶ୍ୟକ ଏବଂ ସେହି 
ସେନାପତି ହରଗୌରୀଙ୍କ ଞ୍ଜରସରୁ ହୁଁ ଜନ୍ମ ହେବେ । ତେଣୁ 


ଉକ୍କଳ ପ୍ରସଙ୍ଗ 


ହରଗୌରୀଙ୍କର ମିଳନ ବିନା କିପରି ସମ୍ଭବ ହେବ ¢ 
ଦେବତାମାନେ ମା” ଦୁର୍ଗାଙ୍କ ନିକଟରେ ପହଞ୍ଚୁ ଆକୁଳ ନିବେଦନ 
କଲେ - ମା” ପୁଣି ଥରେ ତୁମେ ଧରାରେ ଅବତୀର୍ଣ୍ତ ହୁଅ । 
ଦେବତାମାନଙ୍କର ନିବେଦନରେ ଦେବୀ ଶୈଳପୁତ୍ରୀ ରୂପେ 
ଧରାରେ ଅବତୀର୍ଣ୍ଣ ହେଲେ । ତଦ୍ଵାରା ତିନିଗୋଟି ଅଭିଷ୍ଠ ସିଦ୍ଧ 
ହୋଇଥଲା । ୧) ଦେବତାମାନଙ୍କର କାର୍ଯ୍ୟ ସିଦ୍ଧି, ୨ ) ହିମାଳୟର 
ମନୋବାଞ୍ଚା ପୂରଣ, ୩) ଶିବଙ୍କର ତପସ୍ୟା ପୂରଣ ଓ ଶକ୍ତିଲାଭ । 


ବ୍ରହ୍ମଚାରିଣୀ ¬ ଶୈଳପୁତ୍ରୀଙ୍କର ଅପରନାମ ଉମା, ହୈମବତୀ | 
ସେ ହେଉଛନ୍ତି ବ୍ରହ୍ମଚାରିଣୀ । 'ବ୍ରହ୍ମଚାରଇତୁଂ ଶୀଳମସ୍ୟାଃ” । 
ବ୍ରହ୍ମ ଜ୍ଞାନ ଦାନ ଓ ବ୍ରହ୍ମଙ୍କୁ ପ୍ରାପ୍ତ କରିବା ଯା'ର ସ୍ଵଭାବ । ଦେବୀ 
ଶୁକ୍ଲବସ୍ତ୍ର ପରିହିତା । ମସ୍ତକରେ ମୁକୁଟ । ସୁହାସ୍ଯ ବଦନୀ । 
ଡାହାଣ ହାତରେ ଜପମାଳା ଏବଂ ବାମ ହାତରେ କମଣ୍ଡଳୁ, ଦେବୀ 
ସର୍ବଦା ଆନନ୍ଦରେ ପରିପୂର୍ଣ୍ରା । 


ଦେବୀ ଦେବରାଜ ଇନ୍ଦ୍ରଙ୍କୁ ବ୍ରହ୍ମଚାରିଣୀ ରୂପେ ବ୍ରହ୍ମଜ୍ଞାନ 
ପ୍ରଦାନ କରିଥୁଲେ । ଉପନିଷଦରେ ବର୍ଣ୍ତିତ ହୋଇଅଛି ଯେ, ବର୍ଷ 
ବର୍ଷ ଧରି ଦେବାସୁର ସଂଗ୍ରାମ ଲାଗିଛି । ସଂଗ୍ରାମରେ ଥରେ 
ଦେବତାମାନେ ବିଜୟୀ ହୋଇଗଲେ । ଅଗ୍ନି, ପବନ ପ୍ରଭୂତି 
ଦେବତାଗଣ ଭାବିଲେ ଯେ, ଏସବୁ ଆମର କୃତିତ୍ସ । ଫଳରେ 
ଏ ବିଜୟର ଯେ ପ୍ରକୃତ ଉତ୍ସ ତାହାକୁ ଭୁଲି ଗଲେ । ସମସ୍ତଙ୍କ 
ମନରେ ଅହଙ୍କାର । ଏପରି ସ୍ଥିତିରେ ସମସ୍ତ ଦେବଗଣ ଏକତ୍ରିତ 
ହୋଇଥାନ୍ତି । ସେମାନେ ଦେଖୁଲେ ଦିଗ୍‌ବଳୟର କିଞ୍ଚୁତୃ ଉପରକୁ 
ଏକ ଅତ୍ୟୁଳ୍ସଳ ଜ୍ୟୋତିବସ୍ତୁ । ଇନ୍ଦ୍ର ଅଗ୍ନିକୁ ଆଦେଶ ଦେଲେ- 
ଜ୍ୟୋତିବସ୍ତୁଟି କ'ଣ ତାହା ଜାଣିବା ନିମନ୍ତେ । 


ଅଗ୍ନିଯାଇ ଜ୍ୟୋତିଙ୍କୁ ପଚାରିଲେ - ଆପଣ କିଏ ? 
ଉତ୍ତର ପରିବର୍ତେ ପୁଣି ପ୍ରଶ୍ନ ଆସିଲା ଆପଣ କିଏ କୁହନ୍ତୁ ତ । 


ମୁଁ ଅଗ୍ନି । 

ପୁଣି ଜ୍ୟୋତିବସ୍ତୁର ପ୍ରଶ୍ନ ଆପଣ କ'ଣ କରିପାରନ୍ତି ? 

ବ୍ରହ୍ମାଣ୍ତରେ ଯାହା ଅଛି ସେସବୁକୁ ଭସ୍ମୀଭୂତ କରି 
ଦେଇପାରେ । ଅବଶ୍ୟ ଗର୍ବ ପରିପୂର୍ଣ୍ଣ କଣ୍ଠରେ ଏ କଥା ଅଗ୍ନି 
କହିଥୁଲେ । ସେହି ଜ୍ୟୋତିର୍ମୟ ଦେବତା ଅଗ୍ନିଙ୍କ ସମ୍ମୁଖରେ ଏକ 
ଗୁଚ୍ଛ ତୃଣ ଦେଖାଇ କହିଲେ - କାହିଁ ଏହି ତୃଣଗୁଚ୍ଛ ଦଗ୍‌ଧ କଲ ? 

ମାତ୍ର ବହୁ ଚେଷ୍ଟା ସତ୍ଖେ ଅଗ୍ନି ଦେବତା ତୃଣଗୁଚ୍ଛକୁ 
ଦଗ୍ଧ କରି ଦେଇପାରିଲେ ନାହିଁ । ଲଜ୍ଜା ଓ ଭୟରେ ସେ ସେଠାରୁ 
ଫେରିଗଲେ । 


ଅଗ୍ନି ନ ଫେରିବାରୁ ପବନଙ୍କୁ ଇନ୍ଦ୍ର ପ୍ରେରଣ କଲେ 
ବୁଝି ଆସିବା ପାଇଁ। ସେହି ଏକ ପ୍ରକାର ପ୍ରଶ୍ନ । ପବନ ନିଜ 
ବଳରେ ଢ଼ଣ ଖଣ୍ଡକୁ ଉଠାଇ ପାରିଲେ ନାହିଁ । ପବନ ମଧ୍ଯ ଲ୍ଜା 
ଓ ଭୟରେ ସେଠାରୁ ଫେରିଗଲେ । 


ତା'ପରେ ସ୍ଵୟଂ ଇନ୍ଦ୍ର ଦେବତା ଆସି ଉପସ୍ଥିତ ହେଲେ । 
ମାତ୍ର ଜ୍ୟୋତିର୍ମୟ କେଉଁଆଡ଼େ ଅନ୍ତର୍ଵାନ ହୋଇଗଲେ । ଇନ୍ଦ୍ର 
ବିସ୍ମିତ ଭାବେ ଚାହିଁଛନ୍ତି ହଠାତ୍ବ ତାଙ୍କ ଦୃଷ୍ଟିପଧରେ ଦେଖା ଦେଲେ 
ହୈମବତୀ । ବ୍ରହ୍ମଚାରିଣୀ ଉମା ଦେବୀ କୃପା ପୂର୍ବକ ଇନ୍ଦଙ୍କୁ 
ବ୍ରହ୍ମଜ୍ଞାନ ଶିକ୍ଷା ଦେଲେ । 


ଦେବୀ କହିଲେ ଏ ସଂସାରରେ କାହାର ଶକ୍ତି ନାହଁ 
କୌଣସି କାର୍ଯ୍ୟ କରିବା ନିମନ୍ତେ । ସକଳ ଶକ୍ତିର ଉତ୍ସ ପରଂବ୍ରହ୍ମ । 
ସେ ହିଁ ଗର୍ବିତ ଦେବତାମାନଙ୍କର ଗର୍ବ ଚୂର୍ଣ୍ଣ କରିବା ନିମନ୍ତେ 
ଜ୍ୟୋତି ରୂପରେ ଦେଖା ଦେଇଥୁଲେ । ବ୍ବହ୍ମଚାରିଣୀ ଦେବୀ 
ହେଉଛନ୍ତି- ମୂର୍ଭିମତୀ ବ୍ରହ୍ମଜ୍ଞାନ । 


ଦେବୀଙ୍କ ଦର୍ଶନ ତଥା କୃପା ବଳରେ ଦେବରାଜ ଇନ୍ଦ୍ରଙ୍କ 
ହୃଦୟରେ ବ୍ରହ୍ମାନୁଭୂତି ଉଦୟ ହୋଇଥଲା । 


ଚନ୍ଦ୍ରଘଣ୍ଟା - ସମସ୍ତ ଦେବତାମାନଙ୍କ ଅଙ୍ଗଜ୍ୟୋତି ଅବଲମ୍ବନ 
ପୂର୍ବକ ମହାଲକ୍ଷ୍ମୀ ସ୍ଵରୂପିଣୀ ଦୁର୍ଗା ଦେବୀ ମହିଷାସୁର ବଧ ନିମନ୍ତେ 
ଅବତୀର୍ଣ୍ଣ ହୋଇଥୁଲେ । ସମସ୍ତ ଦେବତା ଦେବୀଙ୍କ ହାତରେ 
ନିଜ ନିଜର ଅସ୍ତ୍ର ଶସ୍ତ୍ର ପ୍ରଦାନ କରିଥୁଲେ । ସେହି ଅବସରରେ 
ଦେବରାଜ ଇନ୍ଦ୍ର ଦେବୀଙ୍କୁ ଘଣ୍ଟାଟିଏ ଦାନ କଲେ । ଇନ୍ଦ୍ର 
ଦେବୀଙ୍କଠାରୁ ବ୍ରହ୍ମ ଜ୍ଞାନ ପାଇବା ପରେ ସେହି ବ୍ରହ୍ମଜ୍ଞାନକୁ ବିଶ୍ଵରେ 
ବିଘୋଷିତ କରିବା ନିମନ୍ତେ ଯେଉଁ ଘଣ୍ଟା ପ୍ରଦାନ କଲେ, ସେହି 
ଘଣ୍ଟାରେ ଗଜରାଜ ଏଁରାବତର ଶକ୍ତି ଭରପୂର ରହିଥୁଲା । ଏଣୁ 
କୁହାଯାଇଛି - 


ଦଦୌ ତସ୍ୟେ ସହସ୍ାକ୍ଷୋ ଘଣ୍ଟା ଭୈରବତାଦ ଗଜାତ !।” 


ଉକ୍ତ ଘଣ୍ଟାର ଧ୍ଵନି ଅତୀବ ପ୍ରଚଣ୍ଡ । ପଣ୍ଡିତମାନଙ୍କ 
ମତରେ ଘଣ୍ଟା ସର୍ବବାଦ୍ୟମୟୀ । ମହାବିଶ୍ଵର ମୂଳରେ ଯେଉଁ 
ଶବ୍ଦ ବ୍ରହ୍ମ ବା ନାଦ ବ୍ରହ୍ମ ନିହିତ ଅଛି ସେଥରୁ ଏହି ମହାଘଣ୍ଟାର 
ଉଦ୍ଭବ ହୋଇଅଛି । ସାଧକ ଯେତେବେଳେ ସାଧନା ପଥରେ 
ମାତୃଶକ୍ତି ଆଡ଼କୁ ଅଗ୍ରସର ହୁଏ ସେତେବେଳେ ଘଣ୍ଟା ଧ୍ଵନି ଦ୍ବାରା 
ଦେବୀଙ୍କର ନିକଟବର୍ଭିତା ବିଷୟରେ ବୁଝିପାରେ । ଯେଉଁମାନେ 
ଭୋଗସକ୍ତ ସେମାନେ ମୃତ୍ୟୁବେଳେ ଏହି ଘଣ୍ଟାଧ୍ଵନି ଶୁଣି ପାରନ୍ତି । 
ସେମାନେ ମନେ କରନ୍ତି ଏ ଧ୍ଵନି ହେଉଛି ଯମ ବାହାନ ମହିଷର 
ବେକର ଘଣ୍ଟିଧ୍ଧନି । 


ଯେଉଁମାନେ ମାତୃ ସେବାସକ୍ତ ସେମାନଙ୍କ କର୍ଣ୍ଣରେ ଏ 
ଧ୍ଵନି ମାତୃକରସ୍ଥିତ ମଙ୍ଗଳ ଘଣ୍ଟାର ଆବାହନ ରୂପେ ଶୁଣାଯାଏ । 
ସେତେବେଳେ ସନ୍ତାନର ମନ ଆନନ୍ଦରେ ଉଲ୍ଲିସିତ ହୋଇଉଠେ । 


ମାତୃଭକ୍ତ ମାତୃ ଅଙ୍କରେ ଶାନ୍ତିମୟ ନିଦ୍ରା ଗ୍ରହଣ କରେ । 
ଦେବୀଙ୍କ ମସ୍ତକରେ ଘଣ୍ଟା ଆକୃତିର ଅର୍୍ଵଚନ୍ଦ୍ର । ଦେବୀ 
ଲାବଣ୍ୟମୟୀ ଦିବ୍ୟ ମୂର୍ଭି । ସୁବର୍ଣ୍ଣ ସଦୃଶ ଦେବୀଙ୍କ ଶରୀରର 
ରଙ୍ଗ । ଦେବୀଙ୍କର ତିନି ନେତ୍ର ଏବଂ ଦଶ ହାତ । ଦଶ ହାତରେ 
ଦଶ ପ୍ରହରଣ । ଦେବୀ ସିଂହାରୂଢ଼ା ଯୁଦ୍ଧ ନିମନ୍ତେ ସତେ ଯେମିତି 
ପ୍ରସ୍ତୁତ । ଦେବୀ ହେଉଛନ୍ତି ବୀର ରସର ଅପୂର୍ବ ମୂର୍ଭି । 


କୁଷ୍ମାଣ୍ଡା - ନବଦୁର୍ଗା ମଧ୍ଯରେ ଚତୁର୍ଥ ଦୁର୍ଗା ହେଉଛନ୍ତି କୁଷ୍ମାଣ୍ଡା । 
ଉଷ୍ମ ଶବ୍ଦର ଅର୍ଥ ତାପ । କୁସ୍ସିତ ତାପର ନାମ କୃଷ୍ଣା । ଏହି 
ମରଣଶୀଳ ଜଗତରେ ଅଧୁଭୌତିକ, ଅଧୁଜୈବିକ ଓ ଆଧ୍ୟାମଇକ 
ଭେଦରେ ତ୍ରିବିଧ ତାପ । ଉକ୍ତ ଦୁର୍ବିସହ ତ୍ରିତାପ ହିଁ କୃଷ୍ଣାଅଣ୍ଡ 
ଶବ୍ଦ । ଏଠାରେ ଉଦର ଉଷ୍ମା ଯିଏ ଉଦରରେ ବହନ କରିଛନ୍ତି 
ସେହି କୁଷ୍ମାଣ୍ଡା । 


ଦେବୀଙ୍କର ଆଠଗୋଟି ଭୁଜ । ସାତହସ୍ତରେ ସାତ 
ପ୍ରକାର ଅସ୍ତ୍ର ଚମକୁ ଥାଏ । ଡାହାଣ ହାତରେ ଜପମାଳ, ଦେବୀ 


= 


ସଂହ ପୃଷ୍ଠରେ ଦେଦୀପ୍ୟମାନ । 


ବ୍ରଜର ଭକ୍ତମାନଙ୍କୁ ରକ୍ଷା କରିବା ନିମନ୍ତେ ଶ୍ରୀକୃଷ୍ଣ 
ଦାବାନଳ ଭକ୍ଷଣ କରିଥୁଲେ । ପଦାଶ୍ରିତ ଲୋକମାନଙ୍କୁ ଶାନ୍ତି 
ଦେବା ନିମନ୍ତେ ଦେବୀ ଦୁର୍ଗା ତ୍ରିତାପକୁ ଉଦରସ୍ଥ କରିଛନ୍ତି । ଯିଏ 
ମା” ଅଭୟାର ପଦାଶ୍ରିତା ନୁହେଁ ସେ ସର୍ବଦା ତ୍ରିତାପରେ ଦଗ୍‌ଧ 
ହେଉଥାଏ । ଯିଏ ମାତୃ ଚରଣରେ ଆତ୍ମ ସମର୍ପଣ କରେ ତାକୁ 
କୁକାମ କାଳିମା ଓ ତାପତ୍ରୟ ମାତା ନିଜେ ଉଦରସ୍ଥ କରିଥାନ୍ତି । 
ଉକ୍ତ ଦେବୀ କୃପାରୁ ପରମଶାନ୍ତି ଲାଭ କରେ । କୁଷ୍ଣାଣ୍ଡ ସନ୍ତାନ 
ତାପହାରିଣୀ କଲ୍ୟାଣମୟୀ ଜନନୀ । 


ସ୍କନ୍ଦମାତା - ଦେବତାମାନଙ୍କର ସେନାପତି କୁମାର 
କାର୍ଭିକେୟଙ୍କର ଅନ୍ୟ ନାମ ହେଉଛି ସ୍କନ୍ଦ । ଦେବତାମାନଙ୍କର 
ପ୍ରାର୍ଥନାରେ ମହାଦେବୀ ଉମା ରୂପରେ ହିମାଳୟ ପନ୍ନୀ ମେନକା 
ଦେବୀଙ୍କ ଗର୍ଭରେ ଜନ୍ମଗ୍ରହଣ କରିଥୁଲେ । ଉମା ଯେତେବେଳେ 
କିଶୋରୀ ହେଲେ, ଦେବତାମାନଙ୍କ ପରାମର୍ଶରେ କାମଦେବ 
ମହାଦେବ ଶିବଙ୍କର ଧ୍ୟାନମଗ୍ନ କରିବା ନିମନ୍ତେ ଗଲେ । କନ୍ଦର୍ପ 
ଫୁଲଧନୁ ତୋଳିଛନ୍ତି କି ନାହିଁ, ରୁଦ୍ରଙ୍କର ପ୍ରଚଣ୍ଡ କ୍ରୋଧାଗ୍ନିରେ 
କାମଦେବ ଭସ୍ମୀଭୂତ ହୋଇଗଲେ । ସେତେବେଳେ ପାର୍ବତୀ ନିଜ 


ଉକ୍କଳ ପ୍ରସଙ୍ଗ 


ଭୁଲ ବୁଝି ପାରିଲେ । ମହାଦେବଙ୍କୁ ତପସ୍ୟାରୁ ବିଚ୍ୟୁତ କରିବାକୁ 
ଯାଇ କନ୍ଦର୍ପ କି ପ୍ରକାର ଫଳଲାଭ କଲେ । 


ଏଣୁ ଶିବଙ୍କୁ ପାଇବାକୁ ହେଲେ ସାଧନା ଆବଶ୍ୟକ । 
ଶିବଙ୍କୁ ତପସ୍ୟା ଦ୍ବାରା ତୃପ୍ତ କରି ପାରିଲେ ଯାଇ ଶିବପ୍ରିୟା 
ହୋଇପାରିବ । ଘୋର ତପସ୍ୟା କରିବା ନିମନ୍ତେ ପର୍ବତ କନ୍ୟା 
ସ୍ଥିର କଲେ । “ଉମା” “ଉମା” ଅର୍ଥାତୃ ଯାଅନା ଯାଅନା କହି 
ସ୍ନେହମୟୀ ମା” ତପସ୍ୟାରୁ ବିରତ ପାଇଁ କହିଥୁଲେ । ତପସ୍ୟା 
ଅବସରରେ ପତ୍ରଟିଏ ସୁଦ୍ଧା ଭକ୍ଷଣ କରି ନଥୁବା ଯୋଗୁଁ ତାଙ୍କର 
ଅନ୍ୟ ନାମ ଅପର୍ଣ୍ରା । 


ଶକ୍ତିଲାଭ କରିବା ନିମନ୍ତେ ଶିବ ଧ୍ୟାନମଗ୍ନ ଥୁଲେ । 
ମାତ୍ର ଆଦିଶକ୍ତି ଶିବଙ୍କୁ ଲାଭ କରିବା ନିମନ୍ତେ ଧ୍ୟାନମଗ୍ନ । 
ଧ୍ଧାନବଳରେ ଉଭୟଙ୍କ ମଧ୍ଯରେ ମହାମିଳନ ଘଟିଲା । ସେହି 
ମିଳନରୁ ଜନ୍ମ ହେଲେ କୁମାର କାର୍ଭିକେୟ । ସେ ହେଉଛନ୍ତି ମଦନ 
ଭସ୍ମକାରୀ ପିତା ଶିବ ଓ ମାତା ଅପର୍ଣ୍ରାଙ୍କର ସନ୍ତାନ । ସେହି 
ପୁତ୍ରକୁ ଜନ୍ମ ଦେଇ ଦେବୀ ହେଲେ ସ୍କନ୍ଦମାତା । 


ସ୍କାନ୍ଦମାତା ଅଗ୍ନିମଣ୍ଡଳର ଦେବତା । ସ୍କନ୍ଦ ତାଙ୍କ 
କୋଳରେ ବସିଛନ୍ତି । ତାଙ୍କର ତିନିଗୋଟି ଭୁଜ ଅଛି । ସେ 
ଦେଖୁବାକୁ ଶୁଭ୍ରବର୍ଣ୍ରା। ପଦ୍ନ ଆସନ ଉପରେ ଅଧୂଧପ୍ଠାନ କରିଛନ୍ତି । 


କାତ୍ୟାୟିନୀ ¬ ସତୀଙ୍କର ମର ଶରୀରକୁ ମହାଦେବ ସ୍କନ୍ଦରେ 
ଧାରଣ ପୂର୍ବକ ବୁଲିଲେ । ବିଷ୍ଣୁ ମାୟା ବଳରେ ସୁଦର୍ଶନ ଚକ୍ର 
ଦ୍ଵାରା ସେହି ଶରୀରକୁ ଖଣ୍ଡ ଖଣ୍ଡ କରି କାଟିଲେ । ଫଳରେ 
ସମଗ୍ର ଭାରତରେ ଦେବୀଙ୍କ ଅଙ୍ଗ ବିଶେଷ ଖଣ୍ଡ ଖଣ୍ଡ ହୋଇ 
୫୧ଟି ସ୍ଥାନରେ ପଡ଼ିଲା । ଫଳରେ ଭାରତରେ ୫୧ ଗୋଟି 
ଶକ୍ତିପୀଠ ଗଢ଼ି ଉଠିଲା। ପ୍ରତ୍ୟେକ ପୀଠରେ ଗୋଟିଏ ଗୋଟିଏ 
ମୂର୍ଭି ପ୍ରତିଷ୍ଠା କରାଗଲା । ସେଥ୍‌ ମଧ୍ଯରୁ ବୃନ୍ଦାବନ ଅନ୍ୟତମ । 
ସେଠାରେ ଦେବୀ କାତ୍ୟାୟିନୀ ରୂପରେ ବିରାଜିତା । କାତ୍ୟାୟିନୀଙ୍କ 
ଗୋଟିଏ କାର୍ଯ୍ୟ ଅନନ୍ୟ ସାଧାରଣ । ତାହା ହେଉଛି ସୁଦୁର୍ଲଭ 
କୃଷ୍ଣଭକ୍ତି ଦାନ । ଶ୍ରୀଚଣ୍ଡୀରେ ଦେବୀଙ୍କର ସୁକଦା ମୋକ୍ଷଦା ଦୁଇଟି 
ସ୍ଵରୂପର କଥା ବର୍ଣ୍ଣନା କରାଯାଇଛି । ଦେବୀ ସୁରଥ ରାଜାକୁ 
ସୁଖ ପ୍ରଦାନ କରିଥୁଲେ ଓ ସମାଧୁ ବୈଶ୍ଯକୁ ମୋକ୍ଷ ପ୍ରଦାନ 
କରିଥୁଲେ । ଏଣୁ କାତ୍ୟାୟିନୀ ରୂପରେ ଦେବୀ ସର୍ବଦା ଭକ୍ତିଦା 
ଅଟନ୍ତି । 

ଭକ୍ତିଧନ ଅତ୍ୟନ୍ତ ଦୁଷ୍ମାପ୍ୟ ବସ୍ତୁ ଅଟେ । ଏହା ସହଜରେ 
ଲବୁଧ ହୁଏ ନାହିଁ । ଏହା କେବଳ ଏକମାତ୍ର କୃପା ଲବ୍ଧ 


ଅକ୍ପୋବର ୨୦୧୦ ୯୬ 


ଉକ୍କଳ ପ୍ରସଙ୍ଗ 


ସାମଗ୍ରୀ । କାତ୍ୟାୟିନୀ ରୂପିଣୀ ଯୋଗମାୟାଙ୍କର କରୁଣାରୁ ଏହା 
ଲାଭ ହୋଇଥାଏ । କିନ୍ତୁ ଏହି କରୁଣା ଦେବୀ ସମସ୍ତଙ୍କୁ ପ୍ରଦାନ 
କରନ୍ତି ନାହଁ । ଯିଏ ସୁଖ ମୋକ୍ଷକୁ ଏକାନ୍ତ ଭାବେ ତୁଚ୍ଛ କରିପାରେ, 
ଯାହାର କୌଣସି କାମନା ବାସନା ନାହିଁ, ତାହାକୁ କାତ୍ୟାୟିନୀ 
ଦେବୀ ଭକ୍ତି ପ୍ରେମ ରୂପକ ମହାସମ୍ପଦକୁ ଦାନ କରିଥାନ୍ତି । 


ବ୍ରଜପୁରର ଗୋପବାଳାଗଣ ଏହି କାତ୍ୟାୟିନୀ ଦେବୀଙ୍କ 
ନିକଟରେ ନନ୍ଦନନ୍ଦନଙ୍କୁ ପତି ରୂପରେ ଲାଭ କରିବା ନିମନ୍ତେ 
ପ୍ରାର୍ଥନା କରିଥୁଲେ । ଭାଗବତରେ ବର୍ଣ୍ଣନା ଅଛି - 


କାତ୍ୟାୟିନୀ ମହାମାୟେ ମହାଯୋଗୀନାଧୂୁଶ୍ଵରୀ । 
ନନ୍ଦଗୋପ ସୁତଂ ଦେବି ପତିଂ ମେ କୁରୁତେ ନମଃ ।। 


ଦେବୀ କାତ୍ୟାୟିନୀ, ହେ ମହାଭାଗୋ, ହେ ଅଘଟନ 
ଘଟନ ସମର୍ଥେ ! ହେ ଅଧୁଶ୍ଵରୀ, ହେ କ୍ରୀଡ଼ା ରସାଭିକେ ! 
ନନ୍ଦଗୋପ ସୁତଙ୍କୁ ଆମ୍ଭମାନଙ୍କ ପତିକରି ଦିଅନ୍ତୁ ଆମେ ଆପଣଙ୍କ 
ପାଦପଦ୍ମରେ ପ୍ରଣିପାତ କରୁଅଛୁ । 


ଦେବୀ ସ୍ବର୍ଣ୍ତମୟୀ ଦିବ୍ୟ ସ୍ବରୂପା । ଦେବୀଙ୍କର ତିନିଗୋଟି 
ନେତ୍ର ତଥା ଆଠଗୋଟି ଭୁଜ । ସେହି ଆଠଗୋଟି ଭୁଜରେ ଆଠ 
ପ୍ରକାର ଅସ୍ତ୍ରଶସ୍ତ୍ର । ଦେବୀଙ୍କର ବାହନ ସିଂହ ଅଟେ । 


କାଳରାତ୍ରି - କାଳରାତ୍ରି ହେଉଛି ଦୁର୍ଗାଙ୍କର ଅନ୍ୟତମ ନାମ ଓ 
ସ୍ଵରୂପ । ଏପରି ନାମର କାରଣ ଅବଶ୍ୟ ଅଛି । ରଗ୍‌ ବେଦରେ 
ଦଶମ ମଣ୍ଡଳରେ ଏକଥା ଉଲ୍ଲେଖ ଅଛି । ପରମାତ୍ମାଙ୍କୁ ରାତ୍ରି 
ବୋଲି କୁହାଯାଇଛି, ପରଂବ୍ରହ୍ମ ରାତ୍ରି ଏବଂ ବ୍ରହ୍ମମୟୀ ମା” ହେଉଛନ୍ତି 
ରାତ୍ରିର ଶକ୍ତି । 


ରାତ୍ରିରେ ପ୍ରାଣୀ ସର୍ବକାର୍ଯ୍ୟରୁ ବିରତ ହୋଇ ବିଶ୍ରାମ 
କରେ । ସମସ୍ତଙ୍କର କର୍ମକ୍ଲାନ୍ତି ଦୂର ହୁଏ । ପ୍ରଳୟ ସମୟରେ 
ଏହି ରାତ୍ରି ରୂପିଣୀ ପରଂବ୍ରହ୍ମଙ୍କ କ୍ରୋଡ଼ରେ ସମସ୍ତ ବିଶ୍ଵର ବିଲୟ 
ଘଟେ । ମାତା କୋଳରେ ନିଖୁଳ ଜୀବ ସମୂହ ବିଶ୍ରାମ ନିଏ । 
ମହାପ୍ରଳୟ ରାତ୍ରି ହଁ ମହାରାତ୍ରି । ଦେବୀ ହେଉଛନ୍ତି ସେହି ରାତ୍ରି 
ରୂପା । ମହାରାତ୍ରିଠାରୁ କାଳରାତ୍ରି ଅଧୁକ ଗଭୀର ଅଟେ । 
ମହାରାତ୍ରିରେ ସଂସାର ବିଲୟ ଅଟେ । ମାତ୍ର ପରମପୁରୁଷ 
ମହାବିଷ୍ଣୁ ଜାଗ୍ରତ ରୁହନ୍ତି । କାଳରାତ୍ରିରେ ମହାବିଷ୍ଣୁ ଘୁମାଇ 
ପଡ଼ନ୍ତି । ଅନନ୍ତ ଶଯ୍ୟା ଉପରେ ନିଦ୍ରିତ ହୋଇ ଭଗବାନ 
ଯୋଗନିଦ୍ରାଙ୍କୁ ଭଜନ କରନ୍ତି । 


ଯୋଗନିଦ୍ରାଂ ଯଦା ବିଷ୍ଣୁର୍ଜଗତ୍ୟେ କାର୍ଣ୍ଣବୀ କୃତେ । 
ଆସ୍ତିର୍ଯ୍ୟ ଶେଷ ମଉଜତ୍ନ କଳ୍ପାନ୍ତେ ଭଗବାନ ପ୍ରଭୁଃ । । 


ଏହି ଯୋଗନିଦ୍ରା ହଁ ମହାକାଳୀ ବା କାଳରାତ୍ରି । ପ୍ରତ୍ୟହ 
ପ୍ରତ୍ୟେକ ମନୁଷ୍ୟ ଦିବାବସାନରେ ଯାହାର କୋଳରେ ବିଶ୍ରାମ 
ନିଅନ୍ତି, କର୍ମକ୍ଲାନ୍ତି ନିବାରଣ କରନ୍ତି, ପ୍ରଭାତ ସମୟରେ ନୂତନ 
ଉଦ୍ୟମ ନେଇ ଉଠନ୍ତି, ସେହି କାଳରାତି ଦେବୀଙ୍କର ଅଂଶ ସ୍ବରୂପା 
କୁଣ୍ଡଳିନୀ କାଳିକା । 


ବିଶ୍ବକୁ, ବିଶ୍ଵଜୀବନକୁ ଓ କଳାଶକ୍ତିକୁ ଯିଏ ସ୍ତବୃଧ 
କରିଛନ୍ତି ସେ କାଳରାତ୍ରି ଦେବୀ । 


ଦେବୀଙ୍କର ଶରୀର ରଙ୍ଗ ଅନ୍ଧକାର ପରି ଗଭୀର 
କଳା । ମସ୍ତକ କେଶ ଅସ୍ତବ୍ୟସ୍ତ ଭାବେ ପଡ଼ିଥାଏ । ଦେବୀଙ୍କ 
ଗଳାରେ ବିଦ୍ୟୁତ ସଦୃଶ ଜ୍ୟୋତିର୍ମୟ ହାର । ମୁଖ୍ୟ ତିନିଗୋଟି 
ନେତ୍ର ଯାହାଙ୍କ ବ୍ରହ୍ମାଣ୍ଡ ସଦୃଶ ଗୋଲାକାର । ଡାହାଣ ହାତରେ 
ଜକ୍‌ ଜକ କରୁଥୁବା ଖଡ଼ଗ । ତଳକୁ ଥୁବା ହାତରେ ବରମୁଦ୍ରା । 
ଯାହାଦ୍ବାରା ଭକ୍ତମାନଙ୍କର ଅଭିଷ୍ଟ ସିଦ୍ଧ ହୋଇଥାଏ । ବାମ ହାତରେ 
ଜ୍ଵଳନ୍ତ ମଶାଲ । ସେହି ବାମ ପାର୍ଶ୍ଵର ନିମ୍ନ ହସ୍ତରେ ଅଭୟମୁଦ୍ରା 
ତଦ୍ଦ୍ଵାରା ସେବକମାନଙ୍କୁ ଅଭୟ ପ୍ରଦାନ କରିଥାନ୍ତି । ସେ ଭକ୍ତମାନଙ୍କୁ 
ସମସ୍ତ ପ୍ରକାର କଷ୍ଟରୁ ମୁକ୍ତ କରିଥାନ୍ତି । ଏଣୁ ଦେବୀ ଶୁଭଙ୍କରୀ 
ଅଟନ୍ତି । 
ମହାଗୌରୀ - ଦେବାଧଦେବ ଦିନେ କାଳରାତ୍ରି ଦେବୀଙ୍କୁ ଉପହାସ 
କରିଥୁଲେ । କାରଣ କାଳରାତ୍ରି ଦେଖୁବାକୁ କଳା । ଦେବୀ 
ଅଭିମାନିନୀ ହୋଇ କଠିନ ତପସ୍ୟାରେ ନିଜକୁ ନିୟୋଜିତ କଲେ । 


ତପସ୍ୟା ବଳରେ ନିଜର କଳାକାନ୍ତିକୁ ସ୍ଵାମୀଙ୍କୁ ପ୍ରଦାନ 
କଲେ ଓ ନିଜେ ଗୌରୀ ହୋଇ ଉଠିଲେ । ସେ କେବଳ ଗୌରୀ 
ନୁହଁନ୍ତି। ମହାଗୌରୀ ବିଦ୍ୟୁତବର୍ଣ୍ଣା । ଦେବାଧ୍ଦେବ ହେଲେ 
ନାରାୟଣ ଏବଂ ଦେବୀ ହେଲେ ଶ୍ରୀଲକ୍ଷ୍ମୀ । ଦେବୀ ସର୍ବଦା 
ସ୍ଵାମୀଙ୍କ ପାଦ ତଳେ ବି ଚରଣ ସଂଚାଳନ କରନ୍ତି କିନ୍ତୁ ମହାକାଳୀ 
ହେଉଛନ୍ତି ସନ୍ତାନବସ୍ସଳା । ମହାଗୌରୀ ହେଲେ ସ୍ବାମୀ 
ସୋହାଗିନୀ । ଶକ୍ତି ହେଉଛନ୍ତି ଅନନ୍ତ ଲୀଳା ବୈଚିତ୍ରା । ସେ 
କେତେ ରୂପରେ କେତେ ଲୀଳା କରୁଛନ୍ତି ତାହା କିଏ ଆୟତ୍ତ 
କରିପାରିବ ? 

ଅବୋଧ ଜୀବ କେବଳ ଦ୍ନ୍ଦ୍ର କରେ । ମାତ୍ର ତତ୍ଗ୍‌ ରସିକ 
ଯାଇ ତାହା ଉପଭୋଗ କରେ । 


ଦେବୀଙ୍କର ଶରୀରର ବର୍ଣ୍ଣ ଶଙ୍ଖ, ଇନ୍ଦୁ ଏବଂ କୁନ୍ଦ 
ସଦୃଶ ଗୌର ଅଟେ । ଦେବୀଙ୍କ ବୟସ ଆଠବର୍ଷ । କାରଣ 
ଅଷ୍ଟବର୍ଷା ଭବେତ୍ନ ଗୌରୀ । ଦେବୀଙ୍କ ବସ୍ତ୍ର ଏବଂ ଆଭୂଷଣ 

ସବୁଶ୍ନଵେତ ଓ ସ୍ଵଚ୍ଛ ଅଟେ । ଦେବୀଙ୍କର ତିନିଗୋଟି ନେତ୍ର । ଦେବୀ 
ବୃଷଭବାହିନୀ ଏବଂ ଚତୁର୍ଭୁଜା । ଉପର ଦକ୍ଷଣ ହସ୍ତରେ 
ବରମୁଦ୍ରା । ଦେବୀ ସୁହାଗିନୀ, ଶାନ୍ତିମୂର୍ଭି ଏବଂ ଶାନ୍ତମୁଦ୍ରା । 
ଦେବୀଙ୍କର ବାହନ ବୃଷଭ । 


ସିଦ୍ଧିଦାତ୍ରୀ - ସାଧକକୁ ସର୍ବ କର୍ମରେ ଯିଏ ସିଵି ପ୍ରଦାନ କରନ୍ତି 
ସେ ହେଉଛନ୍ତି ସିଵିଦାତ୍ରୀ । ଶ୍ରୀଗୀତାରେ ଅର୍ଜୁନଙ୍କୁ ଶ୍ରୀଭଗବାନ 
କହିଛନ୍ତି - 

ଯେ ଯଥା ମାଂ ପ୍ରପଦ୍ୟନ୍ତେ 

ତାଂ ସ୍ତଥୈବ ଭଜାମ୍ୟହମ୍‌ । 


ଯିଏ ଆମକୁ ଯେଉଁ ଭାବରେ ଉପାସନା କରେ, ଆମେ 
ତାହାକୁ ସେହି ଭାବରେ ସନ୍ତୋଷ କରୁ । 


ସେହି ତୁଷ୍ଟିକାରିଣୀ ଶକ୍ତି ସିଦ୍ଧିଦାତ୍ରୀ ଜନନୀ । ଭଗବାନ 
ଅର୍ଜୁନଙ୍କୁ କହିଛନ୍ତି - “ହେ ଅର୍ଜୁନ ତୁମେ ମା” ଦୁର୍ଗାଙ୍କର ସ୍ତବ 
କର । ତେବେ ଯାଇ ଯୁଦ୍ଧରେ ଜୟ ଲାଭ କରିବ । ଶ୍ରୀକୃଷ୍ଣ 
ଦୁର୍ଗାଙ୍କୁ ଯେଉଁ ରୂପରେ ସ୍ତବ କରିବା କଥା ତାହା ଅର୍ଜୁନଙ୍କୁ ବୁଝାଇ 
ଦେଇଥୁଲେ- ତାହା ହେଉଛି ସିଵିଦାତ୍ରୀ ସ୍ଵରୂପିଣୀଙ୍କ ସ୍ତବ । 
ଅର୍ଜୁନଙ୍କ ସ୍ତବରେ ଦେବୀ ତୁଷ୍ଟହୋଇ ଅର୍ଜୁନଙ୍କୁ ପ୍ରତ୍ୟକ୍ଷ ଭାବେ 


ଦେଖା ଦେଇଛନ୍ତି ସିଦ୍ଧିଦାତ୍ରୀ ଜନନୀ ରୂପରେ । କେବଳ ଦେଖା 
ଦେଇ ନାହାନ୍ତି, ଅନ୍ତରଭରା ଆଶୀଷ ମଧ୍ଯ ସନ୍ତାନକୁ କରିଛନ୍ତି । 


ଉତ୍କଳ ପ୍ରସଙ୍ଗ 


ବିଶ୍ବର ସମସ୍ତ ଜୀବ, ଯୋଗୀ, ଭୋଗୀ, ସାଧକ, ଭକ, ଗୃହୀ, 
ତପସ୍ଵୀ ଏପରିକି ବ୍ରହ୍ମା, ଶିବ ପର୍ଯ୍ୟନ୍ତ ସାଧନାରତ । ଯିଏ ଯେଉଁ 


ପ୍ରକାର ସିଦ୍ଧି ଲାଭ କରୁ ସବୁ ସେହ ସଦ୍ଧଦାତ୍ରୀ ଦେବୀଙ୍କ କରୁଣାର 
ଫଳ । 


ସଂସାରର ସମସ୍ତ ଜୀବ ମଙ୍ଗଳମୟ କାର୍ଯ୍ୟସିଦ୍ଧି କେବଳ 
ସିଦିଦାତ୍ରୀଙ୍କ ଯୋଗୁଁ ପୂର୍ଣ୍ଣ ସିଛି ମିଳିଥାଏ । ସୁରଥ ଚାହିଁଥୁଲେ 
ସୁଖ, ସମାଧୂ ଚାହଁ ଥୁଲେ ମୋକ୍ଷ । ଗୋପୀମାନେ ଚାହିଁଥୁଲେ 
ପତି ରୂପେ ଶ୍ରୀକୃଷ୍ଣଙ୍କୁ । ସବୁ କେବଳ ସିଦ୍ଧିଦାତ୍ରୀଙ୍କ ଯୋଗୁଁ ସମ୍ଭବ 


ହୋଇପାରିଥିଲା । 


ମାର୍କଣ୍ଡେୟ ପୁରାଣରେ ଅଣିମା, ମହିମା, ଲଘିବା, 
ପ୍ରାପ୍ତି ପ୍ରାକମ୍ୟ। ଭଶିତ୍ଵ ଏବଂ ବଶିତ୍ସ - ଏହି ଆଠସିଵି ବୋଲି 
କୁହାଯାଇଅଛି । ଏହିସବୁ ପ୍ରଦାନ କରିପାରୁଥୁବା ଦେବୀ ହେଉଛନ୍ତି 
ସିଦ୍ଧିଦାତ୍ରୀ । 


ସିଦ୍ଧଦିଦାତ୍ରୀ ଦେବୀ ସିଂହବାହିନୀ ଚତୁର୍ଭୁଜା ଏବଂ ସର୍ବଦା 
ପ୍ରସନ୍ନ ବଦନା । ଶ୍ରୀଦୁର୍ଗାଙ୍କର ଏହି ସ୍ଵରୂପକୁ ଦେବ, ମୁନିରଷି 
ସିଦ୍ଧଯୋଗୀ, ସାଧକ ଓ ଭକ୍ତ ସମସ୍ତ ଶ୍ରେୟ ପ୍ରାପ୍ତି ନିମନ୍ତେ 
ଆରାଧନା ଓ ଉପାସନା କରନ୍ତି । 


ଆଲୋକ ନଗର 
ନିଆଳି, ଜି- କଟକ 


ସଚିବାଳୟଠାରେ ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ସୁବର୍ଣ୍ଣରେଖା ଜଳସେଚନ ପ୍ରକଳ୍ପର ଅଗ୍ରଗତି ସମ୍ପର୍କରେ 


ସମୀକ୍ଷା କରୁଛନ୍ତି । ୧୭.୦୯,୧୦ 


ଉତ୍କଳ ପ୍ରସଙ୍ଗ 

ଦୁ ଗାଁପୂଜା ଭାରତର ଏକ ଜାତୀୟ ପର୍ବ 
ରୂପେ ପରିଚିତ । କଳିଯୁଗରେ 
ଦୁର୍ଗାପୂଜାକୁ ଅଶ୍ଵମେଧ ଯଜ୍ଞର ବିକଳ୍ପ 
ରୂପେ ଗ୍ରହଣ କର।ଯାଏ । 
ସାଧାରଣତଃ ଚୈତ୍ର ଶୁକ୍ଟପକ୍ଷ 
ପ୍ରତିପଦାଠାରୁ ନବମୀ ପର୍ଯ୍ୟନ୍ତ ବାସନ୍ତିକ 
ନବରାତ୍ରି ପାଳନ କରାଯାଏ । ସେହିପରି 
ଆଶ୍ଵିନ ଶୁକ୍ଳପକ୍ଷ ପ୍ରତିପଦାଠାରୁ ନବମୀ 
ପର୍ଯ୍ୟନ୍ତ ଶାରଦୀୟ ନବରାତ୍ରି ପାଳନ 
କରାଯାଏ । ସକଳ ଦୁର୍ଗତିରୁ ଉଦ୍ଧାର 
କରୁଥୁବାରୁ ଦେବୀଙ୍କ ନାମ ଦୁର୍ଗା । 
ଏଶବ୍ଦକଳ୍ପଦ୍ରୁମ”ର ବ୍ୟାଖ୍ୟା ଅନୁଯାୟୀ 
ଦୈତ୍ୟ, ବିଘ୍କ ରୋଗ, ପାପ, ଭୟ ଓ 
ଶତ୍ରୁଠାରୁ ରକ୍ଷା କରୁଥୁବାରୁ ଦେବୀଙ୍କୁ ଦୁର୍ଗା ରୂପେ ସମ୍ବୋଧନ 
କରାଯାଏ । ସେ ମଧ୍ଯ ସମରର ଦେବୀରୂପେ ସ୍ଵୀକୃତା । 
ରାଜ୍ୟଭ୍ରଷ୍ଟ ଯୁଧୁଷ୍ଚିର ବିପଦରୁ ମୁକ୍ତ ହେବା ପାଇଁ ବିରାଟ ପର୍ବ 
ଦେବୀଙ୍କୁ ସ୍ତୁତି କରି କହିଥୁଲେ, ' ଦୁର୍ଗାତ଼ ତାରୟସେ ଦୁର୍ଗେ ତତ 
ତ୍ଵଂ ଦୁର୍ଗା ସ୍ମୁ ତା ଜନୈ ।” ଏହି ସ୍ତୋତ୍ରରେ ଦେବୀଙ୍କୁ ଚତୁର୍ଭୁଜା 
ରୂପେ ବର୍ଣ୍ଣନା କରାଯାଇଛି । ସେହିପରି ଅର୍ଜୁନ ମଧ୍ଯ ଯୁଦ୍ଧଯାତ୍ରା 
ପୂର୍ବରୁ ବିନ୍ଧ୍ୟବାସିନୀ ଦୁର୍ଗାଙ୍କୁ ସ୍ତୁତି କରିଥ୍‌ଲେ । 


ରଗବେଦର ଦେବୀସୂକ୍ତରେ ଦେବୀଙ୍କୁ ରାଷ୍ଟ୍ରର 
ଅଧୂଶ୍ମରୀ ବୋଲି ବର୍ଣ୍ଣନା କରାଯାଇଛି । ଯଥା - ' ଅହଂ ରାଷ୍ଟ୍ର 
ସଂଗମନୀ ବସୁନାମ୍‌ ।” ଦେବୀଙ୍କ ଅନୁଗ୍ରହରେ ରାଷ୍ଟ୍ରର ଅର୍ଥଶକ୍ତି 
ପ୍ରାପ୍ତ ହୋଇଥାଏ । କିନ୍ତୁ ରାଜ୍ୟଭ୍ରଷ୍ଟ ହେଲେ ଅର୍ଥପ୍ରାପ୍ତି ଓ ପ୍ରାପ୍ତ 
ଅର୍ଥର ସଂରକ୍ଷଣରେ ବାଧାସୃଷ୍ଟି ହୋଇଥାଏ । ମହିଷାସୁର ଦ୍ଵାରା 
ରାଷ୍ଟ୍ରୀୟ ଅଧୂକାରରୁ ଭ୍ରଷ୍ଟ ଦେବତାମାନଙ୍କର ଦୁର୍ଦ୍ଦଶା ବିଷୟରେ 
ଦେବୀ ମାହାତ୍ମ୍ୟରେ ବର୍ଣ୍ଣନା କରାଯାଇଛି । ସେମାନଙ୍କର ପରାଜୟ 

ପୂଣ୍ତେନ୍ଦୁ କୁମାର ନନ୍ଦ 


ପରେ ବିଷ୍ଣୁ, ଶିବ, ବ୍ରହ୍ମା, ଇନ୍ଦ୍ର ଆଦି 
ଦେବଗଣଙ୍କର ସମ୍ମିଳିତ କ୍ରୋଧରୁ ଏକ 
ତେଜିୟାନ ଶକ୍ତି ଦୁର୍ଗା ରୂପେ ଆବିର୍ଭୂତା 
ହୋଇଥୁଲେ । ସେହି ଦେବୀ ଦୁର୍ଗାଙ୍କୁ 
ସମସ୍ତ ଦେବଗଣ ନିଜ ନିଜର ଆୟୁଧ 
ପ୍ରଦାନ କରିଥୁଲେ । ଏଣୁ ଦେବୀ ଦୁର୍ଗା 
ମହିଷାସୁର ସହିତ ଘୋର ସଂଗ୍ରାମ କରି 
ତାକୁ ବଧ କରିଥୁଲେ । ତା”ପରେ 
ଦେବଗଣ ସ୍ବର୍ଗରାଜ୍ୟ ଫେରି 
ପାଇଥ୍‌ ଲେ । ଏହା ଶ୍ରୀଚଣ୍ଡୀର 
ବିଷୟବସ୍ତୁ । 

ଦେବୀ ଦୁର୍ଗା କେଶରାଜି 
ସମାଯୁକ୍ତା, ଅର୍ଷୈନ୍ଦୁକୃତ ଶେଖରା ଓ 
ତ୍ରିନୟନା । ତାଙ୍କର ମୁଖମଣ୍ଡଳ ପୂର୍ଣ୍ତଚନ୍ଦ୍ର ପରି ସୁନ୍ଦର ଓ ବର୍ଣ୍ତ 
ଅତସୀ ପୁଷ୍ପ ପରି ହରିଦ୍ରାଭ । ସେ ତିନିଲୋକରେ ସୁପ୍ରତିଷ୍ଠିତା, 
ନବଯୌବନ ସମ୍ପନ୍ନା, ସର୍ବାଭରଣ ଭୂଷିତା, ସୁଚାରୁ ଦଶନା, 
ପୀନୋନ୍ନତ ପୟୋଧରା । ଏଣୁ ତାଙ୍କ ଧ୍ୟାନରେ କୁହାଯାଇଛି - 


‹“‡ ଜଟାଜୂଟ ସମାଯୁକ୍ତାମର୍ଵେନ୍ଦୁ କୃତ ଶେଖରା 
ଲୋଚନ ତ୍ରୟ ସଂଯୁକ୍ତା ପୂର୍ଣ୍ରେନ୍ଦୁ ସଦୃଶାନନାଂ 
ଅତସୀ ପୁଷ୍ପ ବର୍ଣ୍ରାଭ୍ୟାଂ ସୁପ୍ରତିଷ୍ଠିତାଂ ସୁଲୋଚନା 
ନବଯୌବନ ସମ୍ପନ୍ନାଂ ସର୍ବାଭରଣ ଭୂଷିତା ।' 


ଏକ ପକ୍ଷରେ ଦେବୀ ଅତି ସୌମ୍ୟା ଓ ମାଡୃକୃପା 
ତଥା ବାତ୍ସଲ୍ୟରେ ଜଗତ ପାଳନ କରନ୍ତି । ଆଶ୍ରିତ ଭକ୍ତମାନଙ୍କର 
ଦୁଃଖ ଓ ବାଧା ଦୂର କରି ଅଭୟ ପ୍ରଦାନ କରନ୍ତି । ଅନ୍ୟପକ୍ଷରେ 
ଭୀଷଣ ମୂର୍ଭି ଧାରଣ କରି ଅସୁରମାନଙ୍କର ସଂହାର କରନ୍ତି । 
ଦେବୀଙ୍କ ଉପାସନା ଫଳରେ ଭୁଣ୍ତି ଓ ମୁକ୍ତି ଲାଭ ହୁଏ । ରାଜା 
ସୁରଥ ଓ ରାମଚନ୍ଦ୍ର ଏହି ଦେବୀ ଉପାସନାର ପରମ୍ପରାର ମୂଳଭିଭି 


୧୧ + +:  .ସ. ଅକ୍ଖୋବର ୨୦୧୦ 


ସ୍ଥାପନ କରିଥୁଲେ । ଭାରତର ବିଭିନ୍ନ ରାଜପରିବାରରେ ମଧ୍ଯ 
ବହୁ ପ୍ରାଚୀନ କାଳରୁ ଶକ୍ତି, ଏଶ୍ଵର୍ଯ୍ୟ ରାଜ୍ୟଜୟ ଓ ଶତ୍ରୁ ବଧ 
ପାଇଁ ଦୁର୍ଗାପୂଜା ପ୍ରଚଳିତ ରହିଥ୍‌ଲା । ଏବେ ମଧ୍ଯ ସ୍ଵାଧୀନ 
ଭାରତରେ ସର୍ବତ୍ର ସାର୍ବଜନୀନ ଭାବରେ ଦେବୀ ଦୁର୍ଗାଙ୍କର ଉପାସନା 
କର।ଯାଉଛି । ଏତଦ୍‌ ବ୍ୟତୀତ ଭାରତବର୍ଷର ବିଭିନ୍ନ 
ଶକ୍ତିପୀଠଗୁଡ଼ିକରେ ଶାସ୍ତ୍ରୀୟ ବିଧ୍‌ ଅନୁଯାୟୀ ଶାରଦୀୟ ଦୁର୍ଗାପୂଜା 
ଅନୁଷ୍ଠିତ ହେଉଛି । 

ଶ୍ରୀଚଣ୍ଡୀରୁ ଜଣାଯାଏ ଯେ ଦୁର୍ଗମ ନାମକ ଏକ ଅସୁରକୁ 
ବଧ କରିଥବାରୁ ଦେବୀଙ୍କୁ ଦୁର୍ଗା ରୂପେ ମଧ୍ଯ ସମ୍ବୋଧନ 
କରାଯାଏ । ସିଂହବାହିନୀ, ଦଶ ପ୍ରହରଣ ଧାରିଣୀ ଭଗବତୀ 
ଦୁର୍ଗା ଭକ୍ତମାନଙ୍କର ସକଳ ବାଧା ଦୂର କରିବା ପାଇଁ ସର୍ବଦା 
ଜାଗ୍ରତ ରହିଥାନ୍ତି । ଏଥୁପାଇଁ ଶ୍ରୀଚଣ୍ଡୀରେ ସ୍ତୁତି କରାଯାଇଛି - 


ସର୍ବବାଧା ପ୍ରଶମନଂ ତ୍ରୈଲୋକ୍ୟସ୍ୟାଖୁଳେଶ୍ଵରୀ 


ଏବମେବ ତ୍ଵୟା କାର୍ଯ୍ୟଂ ଅସ୍ମଦୂ ବୈରି ବିନାଶନମ୍‌ । 
ସକଳ ଜଗତରେ ମାତୃରୂପେ ପୂଜିତା ଦେବୀ ଦୁର୍ଗା 
ବିଶ୍ବଜନନୀ ଓ ବିଶ୍ଵେଶ୍ଵରୀ । ବ୍ରହ୍ମାଣୀ ରୂପେ ସେ ସୃଷ୍ଟି କରିଥାନ୍ତି, 
ବୈଷ୍ଣବୀ ଶକ୍ତି ରୂପେ ଜଗତକୁ ପାଳନ କରିଥାନ୍ତି ଓ ଶିବାନୀ 


ଉତ୍କଳ ପ୍ରସଙ୍ଗ 


ରୂପେ ସେ ଜଗତର ଲୟ ଘଟାଇଥାନ୍ତି । ଶ୍ରୀଚଣ୍ଡୀରେ ଦେବୀଙ୍କୁ 
ମହାକାଳୀ, ମହାଲକ୍ଷ୍ମୀ ଓ ମହାସରସ୍ବତୀ ରୂପେ ବଣ୍ଣ ନା 


କରାଯାଇଛି । କିନ୍ତୁ ଏକ ଆଦ୍ୟାଶକ୍ତି ହ ବିବିଧ ରୂପରେ ଭକ୍ତଗଣଙ୍କୁ 
ରକ୍ଷା କରିଥାନ୍ତି । 


ବାସ୍ତବ ପକ୍ଷେ ଦୁର୍ଗାପୂଜା ଜାତି ଗଠନରେ ପ୍ରେରଣା 
ଦେଇଥାଏ । ସଂହତି ହିଁ ଜାତି ବା ରାଷ୍ଟ୍ରଗଠନର ମୂଳଭିଭି । 
ସାର୍ବଜନୀନ ଦୁର୍ଗାପୂଜା ଜାତୀୟ ସଂହତିକୁ ଦୃଢ଼ୀଭୂତ କରିଥାଏ । 
ଏଣୁ ବହୁ ପ୍ରାଚୀନ କାଳରୁ ଭାରତବର୍ଷରେ ଆଦ୍ୟାଶକ୍ତି ଭଗବତୀ 
ଶ୍ରୀଦୁର୍ଗାଙ୍କର ନିଷ୍ଠାର ସହିତ ଉପାସନା କରାଯାଇଆସୁଅଛି । 
ଯଥାର୍ଥରେ ଶ୍ରୀଚଣ୍ଡୀରେ ସ୍ତୁତି କରାଯାଇଛି - 


ଓଦୁର୍ଗେ ସ୍କୁ ତା ହରସି ଭୀତି ମଶେଷଜନ୍ତୋ 
ସ୍ଵସ୍ଥୈ ସ୍କତା ମତିମତୀବ ଶୁଭ ଦଦାସି 
ଦାରିଦ୍ର୍ୟ ଦୁଃଖ ଭୟହାରିଣୀ କାତ୍ସଦନ୍ୟା 
ସର୍ବୋପକାର କରଣାୟ ସଦାର୍ଦ୍ରଚିଭ୍ତା । 


ସ୍ଵତନ୍ତ୍ର ଶାସନ ସଚିବ 
ସ୍ଵରାଷ୍ଟ୍ର ବିଭାଗ, ଭୁବନେଶ୍ଵର 


ମହାମାନ୍ୟ ରାଜ୍ୟପାଳ ଶ୍ରୀ ମୁରଲୀଧର ଚନ୍ଦ୍ରକାନ୍ତ ଭଣ୍ଡାରେ କଟକସ୍ଥିତ କେନ୍ଦ୍ରୀୟ ରେଡ଼କ୍ରସ ରକ୍ତଭଣ୍ଡାରର 


ସୁବର୍ଣ୍ଣ ଜୟନ୍ତୀ ଅବସରରେ ରକ୍ତଦାନ କ୍ଷେତ୍ରରେ ଉଲ୍ଲେଖନୀୟ ଅବଦାନ ପାଇଁ ସୟଦୂ ମୁସ୍ତାଫିଜ ଅହମ୍ମଦୂଙ୍କୁ 
ସମ୍ବର୍ଵିତ କରୁଛନ୍ତି । ୨୮.୦ ୯, ୧୦ 

ସ୍ମରଣାତୀତ କାଳରୁ ଜଗଜ୍ଜନନୀଙ୍କ ଶରତକାଳୀନ ନୀରାଜନାର 
ଧାରା ଅବ୍ୟାହତ । ସୃଷ୍ଟିର ପ୍ରାରମ୍ଭରୁ ମାନବ ଜାତି ଅଖୁଳ ବିଶ୍ଵର 
ସୃଷ୍ଟିସ୍ଥିତ ପ୍ରଳୟକାରିଣୀ ମହାଶକ୍ତିଙ୍କୁ ଆରାଧନା କରିଆସିଛି । 
ପ୍ରକୃତିକୁ ଶକ୍ତି ଭାବରେ ସେ ଆରାଧନା କରିଛି । ଅଚିନ୍ତ୍ୟ 
ମହାଶକ୍ତିଙ୍କୁ ସେ ରୂପକଳ୍ପ ପ୍ରଦାନ କରିଛି । ପ୍ରତୀକାତ୍ମକ ମାତୃମୂରଭି 
ଭାବରେ ଯାହାର ପ୍ରାଚୀନତମ ନିଦର୍ଶନ ସିନ୍ଧୁ ସଭ୍ୟତାର 
ଧ୍ବଂସାବଶେଷରୁ ପ୍ରାପ୍ତ ହୋଇଛି । ଜଗଜ୍ଜନନୀ ଦେବୀ ଦୁର୍ଗା 
ଆଦ୍ୟାଶକ୍ତି । ଅନନ୍ତ ବିଶ୍ଵ ତାଙ୍କରିଠାରୁ ଉତ୍ପତ୍ତି । ଅଖୁଳ ବିଶ୍ବର 
ଜୀବଜଗତ ଓ ଜଡ଼ଜଗତ ସଭିଙ୍କର ସେ 
ଶକ୍ତିର ଆଧାର । ବେଦ ଅର୍ଥାତ ଜ୍ଞାନ ଓ 
ବିଜ୍ଞାନ ଉଭୟର ତତ୍ତ୍ଵ ଓ ତଥ୍ୟର କେନ୍ଦ୍ରବିନ୍ଦୁ 
ସେହି ଆଦ୍ୟାଶକ୍ତି । ବେଦର ସକଳ ପରମ 
ରହସ୍ୟ ଏବଂ ବିଜ୍ଞାନର ବିସ୍ମୟକର ଆବିଷ୍କାର 
କେବଳ ତାଙ୍କରି ଶକ୍ତିରେ ସହଜଲଭ୍ୟ । 
ସେ ହଁ ସକଳ ଶକ୍ତିର ଆଧାର । ବେଦ ଓ 
ବିଜ୍ଞାନ ଉଭୟ ମତରେ ସକଳ ଶକ୍ତି 
ତାଙ୍କରିଠାରୁ ସମ୍ଭୂତ । ସେ ହିଁ ଯଥାର୍ଥରେ 
ଅନନ୍ତ ବିଶ୍ବର ଜନନୀ । 


କେଉଁ ଅନାଦି କାଳରୁ ଏ ଦେଶ 
ମାଟିରେ ଶକ୍ତିପୂଜାର ପ୍ରଚଳନ ଘଟିଛି । ଏ 
ଦେଶରେ ସମସ୍ତ ଧର୍ମଗ୍ରନ୍ଥ : ବେଦ, ଉପନିଷଦ, ପୁରାଣ ଆଦିରେ 
ଶକ୍ତିର ମହିମା ପ୍ରକଟିତ । ଦେଶର ପ୍ରତି ପ୍ରାନ୍ତ ଗୁଞ୍ଜରିତ ମାତୃ 
ସ୍କ୍‌ତିରେ ¬ 
ଓଯ଼ା ଦେବୀ ସର୍ବଭୂତେଷୁ ଶକ୍ତି ରୂପେଣ ସଂସ୍ଥିତା 
ନମସ୍ତସୈ ନମସ୍ତସୈ ନମସ୍ତସୈ ନମୋଃ ନମଃ ।” 


ମାଆଙ୍କ ଦୁର୍ଗା ନାମକରଣ ସଂପର୍କରେ ନିମ୍ନ ଶ୍ଳୋକରୁ 
ଯାହା ସୂଚନା ମିଳେ ସେ ଦୁର୍ଗା ନାମକ ଏକ ମହାସୁରକୁ ନିହତ 


'{{ ୩୮ | 


ରବୀନ୍ଦ୍ର କୁମାର ବେହୁରିଆ 


କରି ବିଶ୍ବ ଭାର ଲାଘବ କରିଥବା ହେତୁ ଦୁର୍ଗା ନାମରେ ତାଙ୍କର 
ଜଗତ ବିଖ୍ୟାତ ହୋଇଛି । 


ତ ଦୈବ ଚ ବଧୂସ୍ୟାମି 

ଦୁର୍ଗମାଖ୍ୟଂ ମହାସୁରମ୍‌ 
ଦୁର୍ଗା ଦେବୀତି ବିଖ୍ୟାତଂ 

ତସ୍ମୈ ନାମ ଭବିଷ୍ୟତି ।” 


ଦୀର୍ଘକାଳ ଲାଗି ରହିଥୁବା ଦେବାସୁର ସମରରେ ବିଜୟୀ 
ହୁଏ ଦାନବରାଜ ମହିଷାସୁର । ସମଗ୍ର ଅମରାବତୀ ହୁଏ ମହିଷା 
ଆୟତ୍ତାଧୀନ । ସମସ୍ତ ଦେବଗଣ 
ସ୍ଵର୍ଗପୁରୀରୁ ବିତାଡ଼ିତ ହୋଇ ଦେବ ଦେବ 
ମହାଦେବ ଏବଂ ତ୍ରାଣକତ୍ତା ବିଷ୍ଣୁଙ୍କ ସମୀପରେ 
ଉପଗତ ହୁଅନ୍ତି । ମହିଷାର ଅତ୍ୟାଚାର 
ବଣ୍ଟ ନାପୂର୍ବକ ପ୍ରତିକାରବାଞ୍ଚା କରନ୍ତି । 
ମହିଷାସୁରର ଅତ୍ୟାଚାର ଓ ଦେବଗଣଙ୍କ 
ପ୍ରତି ତାହାର ଏବଂବିଧ କାର୍ଯ୍ୟକଳାପ ଶ୍ରବଣ 
କରି ଯୋଗାଧ୍ରାଜ ଶିବ ଓ ଭଗବାନ ବିଷ୍ଣୁ 
କ୍ରଧ ହୋଇ ଉଠନ୍ତି । ସେହି ସମୟରେ ବ୍ରହ୍ମା, 
ବିଷ୍ଣୁ ଏବଂ ମହେଶ୍ବରଙ୍କ ପବିତ୍ର ଶରୀରରୁ 
ଉଗ୍ରତେଜ ନିସ୍ୃତ ହୁଏ । ଇନ୍ଦ୍ରାଦି 
ଦେବତାମାନଙ୍କ ଶରୀରରୁ ମଧ୍ଯ ବିପୁଳ ତେଜ 
ରଶ୍ମିର ଉଦ୍ରେକ ହୁଏ । ସମସ୍ତ ତେଜ ରସ୍ମିର ଏକୀଭୂତ ସତ୍ତା 
ମହିୟସୀ ଦେବୀ ଜ୍ୟୋତିର୍ମୟୀ ମା” ଦୁର୍ଗା । ତେତ୍ରିଶ କୋଟି 
ଦେବଗଣଙ୍କୁ ବରାଭୟ ଦେବା ନିମିତ୍ତ ଆବିର୍ଭୂତା ହୁଅନ୍ତି ସେ । 


ଭଗବତୀ ଦୁର୍ଗାଙ୍କ ଦ୍ଵାରା ମହିଷାସୁର ବିନାଶ ପାଇଁ 
ଦେବଗଣ ସମସ୍ତ ଅସ୍ତ୍ରଶସ୍ତ୍ର ପ୍ରଦାନ କରିଥୁଲେ । ଶିବଙ୍କର ତ୍ରିଶୂଳ, 
ବିଷ୍ଣୁଙ୍କର ଚକ୍ର, ବ୍ରହ୍ମାଙ୍କର କମଣ୍ଡଳୁ, ସୂର୍ଯ୍ୟଙ୍କର କିରଣର ଜାଳ 
ଗଡ଼ଗ, ବରୁଣଙ୍କ ଶଖଂ, ଅଗିିଙ୍କର ପ୍ରଳ୍ଵଳନ ଶକ୍ତି, ବାୟୁଙ୍କର 


୧ ୮ ଯଯ ସସ . ଯଯ +: - ଅକ୍ଖୋବର ୨୦୧୦ 


ଧନୁର୍ବାଣ, ଇନ୍ଦ୍ରଙ୍କର ବଜ୍ଜକ୍‌ ଯମଙ୍କର କାଳଦଣ୍ଡ ପ୍ରଭୃତିର 
ଅଧୂକାରିଣୀ ମହାଶକ୍ତି ମା” ଦୁର୍ଗାଙ୍କ ଦ୍ଵାରା ମହାପରାକ୍ରମୀ 
ମହିଷାସୁରର ବିନାଶ ଘଟି ଦେବଲୋକରେ ଶାନ୍ତି ପ୍ରତିଷ୍ଠିତ ହୁଏ । 
ଇନ୍ଦ୍ର, ଚନ୍ଦ୍ର, ବରୁଣ, କୁବେର ପ୍ରଭୃତି ତେତ୍ରିଶ କୋଟି ଦେବଗଣ 
ଏବଂ ମହର୍ଷିଗଣ ଦିବ୍ୟ କୁଙ୍କୁମ, ଗନ୍ଧ, ଧୂପ, ଦୀପ, ନୈବେଦ୍ଯାଦି 
ସହିତ ବିଧ୍ପୂର୍ବକ ଦେବୀଙ୍କ ଅର୍ଚ୍ଚନା ନିମିତ୍ତ ସ୍ତୁତି କରନ୍ତି । 

ପୁରାଣ ଯୁଗୀୟ ଶକ୍ତି ଉପାସନାରେ ମହିଷମର୍ଦ୍ଦିନୀ 
ଦୁର୍ଗାପୂଜାର ବିଶେଷ ପ୍ରସାର ଘଟିଥ୍‌ଲା । ପ୍ରାଥମିକ ପର୍ଯ୍ୟାୟରେ 
ଦ୍ବିଭୁଜା ମହିଷମର୍ଦ୍ଦିନୀ ଦୁର୍ଗାମୂର୍ଭିର ପରିକଳ୍ପନା ହୋଇଥୁଲେ ହେଁ 
ପରବର୍ତୀ କାଳରେ ବହୁଭୂଜା ମୂର୍ଭିମାନ ସୃଷ୍ଟି ହୋଇ ଦୁର୍ଗତିନାଶିନୀ 
ଦୁର୍ଗା ସର୍ବ ଶକ୍ତିମୟୀ ଭାବରେ ମାନ୍ୟତା ଲାଭ କଲେ । 
ସୂଚନାଯୋଗ୍ୟ ଯେ, ତୀର୍ଥ ଭେଦରେ ଦେବୀ ଦୁର୍ଗା ଭିନ୍ନ ଭିନ୍ନ 
ନାମରେ ପ୍ରସିଦ୍ଧି ଲାଭ କଲେ । ମଥୁରା ଓ ବ୍ରଜ ଭୂମିରେ 
କାତ୍ୟାୟିନୀ, କାଶୀରେ ବିଶାଳାକ୍ଷୀ, ପ୍ରୟୋଗରେ ଲଳିତା, 
ହସ୍ତିନାରେ ଜୟନ୍ତୀ, ହିମାଳୟରେ ନନ୍ଦା, ଏକାମରରେ କୀର୍ଭିମତୀ, 
ଗୋକର୍ଣ୍ଣରେ ଭଦ୍ବକାଳିକା, ବୈତରଣୀ ତୀର୍ଥରେ ବିରଜା, ଗଙ୍ଗାରେ 
ମଙ୍ଗଳା, ଯମୁନାରେ ମୃଗାବତୀ, ପୁରୁଷୋଦ୍ଭତମରେ ବିମଳା, 
ସରସ୍ଵତୀ ତୀର୍ଥରେ ବେଦମାତା, ବଦ୍ରିକା ଧାମରେ ଉର୍ବଶୀ, 
କୈଳାସରେ ପାର୍ବତୀ ଆଦି ବହୁ ନାମରେ ଜଗଜ୍ଜନନୀ ପୁରାଣ 
ଯୁଗରେ ଭାରତ ଭୂଖଣ୍ଡରେ ଖ୍ୟାତିଲାଭ କରିଥୁଲେ । ସଂକ୍ଷେପରେ 
କହିଲେ, ପୁରାଣ ଯୁଗରେ ଭାରତର କୋଣେ ଅନୁକୋଣେ ଧର୍ମ, 
ଅର୍ଥ, କାମ ଓ ମୋକ୍ଷ ପ୍ରାପ୍ତି କାମନାରେ ଶକ୍ତି ଉପାସନାର ଦ୍ରୁତ 
ପ୍ରସାର ଘଟି ସମଗ୍ର ଭାରତବାସୀ ଗୋଟିଏ ମାଆର ସନ୍ତାନ 
ଭାବରେ ବ୍ୟକ୍ତିଗତ, ପାରିବାରିକ ଓ ସାମାଜିକ ଜୀବନଯାପନ 
କରୁଥୁଲେ । ପ୍ରାକ୍ଵବୈଦିକ କାଳରୁ ଏ ଯାବତ଼ ଶକ୍ତି ଉପାସନା 
ଭାରତୀୟ ଜନମାନସରେ ଏକତ୍ସବୋଧ ଓ ଆନନ୍ଦ ସୃଷ୍ଟି କରି 
ଆସିଛି । ଶାକ୍ତ ଭାବଧାରାର ସରଳତା, ନିରାଡ଼ମ୍ବରତା ଓ 
ମାତୃଭାବ ହୁଁ ଭାରତୀୟ ସଂସ୍କୃତିର ବିଶେଷତ୍ସ । 

ପୁରାଣ ପରବର୍ତୀ ତନ୍ତ୍ର ଯୁଗରେ ଶରତକାଳୀନ 
ମହୋତ୍ସବରେ ଯନ୍ତ୍ର, ତନ୍ତ୍ର କବଜନ କୀଳକ, ପଟଳ ପ୍ରଭୂତି 
ସଂଯୋଜିତ କରାଯାଇ ମହୋତ୍ସବର ମହାତ୍ମ୍ୟ ବୃଦ୍ଧି କରାଯାଇଛି । 
ସବୋପରି ତନ୍ତ୍ର ଯୁଗରେ ଶାରଦୀୟ ଦୁର୍ଗୋତ୍ସବର ମହାତ୍ମ୍ୟ ବିଶେଷ 
ବୃଦ୍ଧି ପାଇଛି । ମଧ୍ଯଯୁଗରେ ରାଜା, ମହାରାଜା ଓ ଜମିଦାରଙ୍କ 
ସମେତ ପ୍ରତ୍ୟେକ ପୀଠରେ ଶରତକାଳୀନ ଶାରଦୀୟ ଦୁର୍ଗୋତ୍ସବ 
ପାଳିତ ହୋଇଛି ଏବଂ ଦୁର୍ଗାଙ୍କୁ ଦୁର୍ଗତିନାଶିନୀ ନାମରେ ଅଭିହିତ 


ଉକ୍କଳ ପ୍ରସଙ୍ଗ 


କରାଯାଇ ଏହି ବାର୍ଷିକ ମହୋତ୍ସବର ପରିପ୍ରସାର ଘଟିଛି । 
ସୂଚନାଯୋଗ୍ୟ ଯେ, ଉନବିଂଶ ଶତାବ୍ଦୀରୁ ମୃଣୟୋ ଦୁର୍ଗାପୂଜାର 
ଉନ୍ମେଷ ଘଟି ଶାରଦୀୟ ଦୁର୍ଗୋତ୍ସବର ଏକ ମହନୀୟ ପରମ୍ପରା 
ସୃଷ୍ଟି ହୋଇଛି । 


ଦେବୀ ଦୁର୍ଗା କେବଳ ସୃଷ୍ଟି ପାଳନ କର୍ତ୍ରୀ ନୁହଁନ୍ତି, ପ୍ରକୃତିର 

ସଂହାରିଣୀ ଶକ୍ତି ରୂପେ ମଧ୍ଯ କେତେକ ଶାସ୍ତ୍ରରେ ତାଙ୍କର ବର୍ଣ୍ରନା 
ରହିଛି । “ତୈତ୍ତରୀୟ ଆରଣ୍ୟକଂରେ ଦୁର୍ଗା ଅଗ୍ନିଙ୍କର କନ୍ୟା 
ରୂପେ ବର୍ଣିତ । “ମଣ୍ଡୁକ ଉପନିଷଦ'ରେ ମଧ୍ୟ ଅଗ୍ନିଙ୍କର ସପ୍ତଜିହ୍ସା 
ମଧ୍ଯରୁ ଏକ ଜିହ୍ନା ରୂପେ ଦୁର୍ଗାଙ୍କୁ ଗ୍ରହଣ କରାଯାଇଛି । ଅଗ୍ନି 
ହେଉଛନ୍ତି ଧ୍ବଂସର ପ୍ରତୀକ । ତେଣୁ ତାଙ୍କଠାରୁ ଜାତ ହୋଇଥୁବା 
ଦୁର୍ଗାଙ୍କୁ ମଧ୍ଯ ସଂହାର କର୍ତ୍ରୀ ଭାବେ ବର୍ଣ୍ଣନା କରାଯାଇଛି । 
ଶସ୍ୟାହାନୀ ସୃଷ୍ଟି ପ୍ରକ୍ରିୟାରେ ଏକ ପ୍ରକାର ସଂହାର ଘଟେ । ଶସ୍ଯର 
ସମୃଦି ପାଇଁ ସଂହାରିଣୀ ଶକ୍ତି ଦୁର୍ଗାଙ୍କୁ ସନ୍ତୁଷ୍ଟ କରାଇବା 
ଉଦ୍ଦେଶ୍ୟରେ ଆର୍ଯ୍ୟ ସମାଜରେ ଦୁର୍ଗାପୂଜାର ପ୍ରବର୍ତନ ହୋଇଥୁବା 
ଅନୁମେୟ । 


ଶାରଦୀୟ ଦୁ ଗଁଁ।ପୂଜାରେ ଓଡ଼ିଶାର ବିଭିନ୍ନ 
ପୂଜାପୀଠମାନଙ୍କରେ ଆଶ୍ରିନ ଶୁକ୍ଳ ଷଷ୍ଠୀଠାରୁ ଦଶମୀ ପର୍ଯ୍ୟନ୍ତ 
ମୃଣ୍ମୟୀ ଦେବୀଙ୍କଠାରେ ବିଲ୍ଵାଧ୍‌ବାସ, ନବପତ୍ରିକା, ସନ୍ଧି, 
ଅପରାଜିତା ଓ କୁମାରୀ ପୂଜା ଆଦି ବିଶେଷ ପୃଜାନୁଷ୍ଠାନ 
କରାଯାଏ । ଆଶ୍ଵିନ ଶୁକ୍ଳ ଷଷ୍ଠୀର ରାତ୍ରିକାଳରେ ଦେବୀଙ୍କ 
ଅକାଳବୋଧନ ବା ଆମନ୍ତ୍ରଣାଧୁବାସ ବିଲ୍ସବୃକ୍ଷ ସମୀପରେ ସମ୍ପନ୍ନ 
ହୁଏ । ବିଲ୍ମ ବୃକ୍ଷରେ ଦେବୀଙ୍କ ବୋଧନ କାଳରେ ଶ୍ରୀବୃକ୍ଷେ 
ବୋଧୟାମି ତ୍ବାଂ ଯାବତ ପୂଜାଂ କରୋମ୍ୟହମ୍‌' - ଏହି ମନ୍ତ୍ରରେ 
ବିଲ୍ଲାଧୁବାସ କାଳରେ ଦେବୀଙ୍କୁ ଆବାହନ କରାଯାଏ । ନବପତ୍ରିକା 
ପୂଜାରେ ନଅ ପ୍ରକାର ଉଭିଦ ମଧ୍ଯରେ ବିଲ୍ଵଶାଖା ଅନ୍ୟତମ । 
ଯୁଗଳ ବିଲ୍ଵଫଳ ନବପତ୍ରିକା ମଧ୍ଯରେ ସଂଯୁକ୍ତ କରି “ଓଁ 
ବିଲ୍ଵାଧ୍‌ଷ୍ଠାତ୍ରୌ ଶିବାୟୈନମଃ” - ଏହି ମନ୍ତ୍ରରେ ବିଲ୍ସ ଶାଖାକୁ 
ପୂଜା କରାଯାଏ । 


ଦୁର୍ଗାପୂଜା ସହ ନବପତ୍ରିକାର ସଂଯୋଗ ପରବର୍ଭୀ 
କାଳରେ ହୋଇଅଛି ବୋଲି ପଣ୍ଡିତମାନେ ମତ ଦିଅନ୍ତି । କାଳିକା 
ପୁରାଣରେ ନବପତ୍ରିକା ପୂଜାର ପ୍ରଶସ୍ତ ବଣ୍ତ୍ରନା ରହିଛି । 
ନବପତ୍ରିକାର ଅର୍ଥ କଦଳୀ, ସାରୁ, ହରିଦା, ଜୟନ୍ତୀ, ବିଲୁ, ଡାଳିମ, 
ଅଶୋକ, ପାନ ଓ ଧାନ ଆଦି ନଅଟି ଗଛକୁ ବୁଝାଏ । ସପତ୍ର 
ଶାଖାଯୁକ୍ତ ଏହି ନଅଗୋଟି ଗଛକୁ ଜୋଡ଼ାବେଲ ସହ ଅପରାଜିତା 
ଲତାରେ ବାନ୍ଧି ଲାଲ ଶାଢ଼ୀ ଦ୍ବାରା ଏକ ବଧ୍‌ କଳ୍ପନାରେ ଆବୃତ 


ଉକ୍କଳ ପ୍ରସଙ୍ଗ 


କରି ପୂଜା କରିବାର ବିଧୁ ରହିଛି । ନଅଟି ଉଭିଦର ଏକତ୍ର 
ସହାବସ୍ଥାନ ନବପତ୍ରିକାକୁ ନବଦୁର୍ଗା ଭାବରେ - “ଓଁ ନବପତ୍ରିକା 
ବାସିନୌ ନବ ଦୁର୍ଗାୟୈ ନମଃ” - ଏହି ମନ୍ତ୍ରରେ ଆବାହନ ପୂର୍ବକ 
ପୂଜା କରାଯାଏ । ଦୁର୍ଗାପୂଜା ସହ ନବପତ୍ରିକାର ସଂପର୍କରୁ 
ପଣ୍ଡିତଗଣ ମତ ଦିଅନ୍ତି ଯେ ନବପତ୍ରିକା ପୂଜାଦ୍ଵାରା ଶସ୍ୟଦେବୀ 
ପୃଥୁବୀ ମାତାଙ୍କୁ ପୂଜା କରିବାର ଏଥୁରେ ଏକ ପ୍ରଚ୍ଛନ୍ନ ପ୍ରଯନ 
ନିହିତ ଅଛି । 

ନବପତ୍ରିକା ପୂଜାପରି ସନ୍ଧିପୂଜା ଦୁ ଗ୍ାାପୂଜାର ଏକ 
ବିଶେଷ ଅନୁଷ୍ଠାନ । ଅଷ୍ଟମୀ ଓ ନବମୀ ତିଥଁର ସଂଯୋଗ କାଳରେ 
ଅନୁଷ୍ଠିତ ବିଶେଷ ପୂଜା ସନ୍ଧିପୂଜା ନାମରେ ଖ୍ୟାତ । ବିଶ୍ଵାସ ଅଛି 
ଯେ ଏହି ସମୟରେ ଦେବୀଙ୍କ ସାକ୍ଷାତ ଆବିର୍ଭାବ ହୁଏ । ବୃହତ୍ଧର୍ମ 
ପୁରାଣରେ ବଣ୍ଡିତ ଅଛି ରାବଣ ବଧ ନିମନ୍ତେ ବ୍ରହ୍ମା ସନ୍ଧିପୂଜା 
କରି ଆଶ୍ଵିନ ଶୁକ୍ଳ ନବମୀରେ ଦେବୀଙ୍କୁ ଆବାହନ କରିଥୁଲେ । 
ଏହି କାରଣରୁ ସନ୍ଛିପୂଜାର ସ୍ଵାତନ୍ତ୍ର୍ୟତା ରହିଅଛି । 


କୁମାରୀ ପୂଜା ଦୁର୍ଗାପୂଜାର ଏକ ବୈଶିଷ୍ଟ୍ୟପୂର୍ଣ୍ଣ ଦିଗ । 
ସପ୍ତମୀ, ଅଷ୍ଟମୀ ଓ ନବମୀ ପୂଜା ଶେଷରେ କୁମାରୀ କନ୍ୟାଙ୍କୁ 
ନବବସ୍ତ୍ର ପରିଧାନ କରାଇ ଦେବୀ ଜ୍ଞାନରେ ପୂଜା କରିବାର 
ରୀତି ପ୍ରଚଳିତ ଅଛି । ବୁହଦ୍ଧର୍ମ ପୁରାଣରେ କୁହାଯାଇଛି ଯେ, 
ଦେବତାମାନଙ୍କ ସ୍ତୁତିରେ ସନ୍ତୁଷ୍ଟ ହୋଇ ଦୁର୍ଗା ଦେବଗଣଙ୍କ 
ସମ୍ମୁଖରେ କନ୍ୟା ରୂ ପରେ ଆବିର୍ଭୂତ ହୋଇଥ୍‌ଲେ । 
ଦେବୀପୁରାଣରେ ନିର୍ଦ୍ଦେଶ ଅଛି ଯେ, ଦେବୀଙ୍କ ପୂଜା ଶେଷରେ 
କୁମାରୀମାନଙ୍କୁ ଯଥୋକ୍ତ ପୂଜା କରି ସୁମିଷ୍ଟ ଭୋଜନ ଦ୍ଵାରା 
ଆପ୍ୟାୟିତ କରାଇବା ଉଚିତ । ଦୁର୍ଗାପୂଜା ସହ କୁମାରୀ ପୂଜାର 
ସଂପର୍କ ତାନ୍ତ୍ରିକ ସାଧନାର ନିଚ୍ଛକ ପ୍ରତିଫଳନ ଅଟେ । ପ୍ରଥମେ 
ପଶ୍ଚିମବଙ୍ଗରେ କୁମାରୀ ପୂଜାର ସୂତ୍ର ଘଟି ପରବର୍ଭୀ କାଳରେ 
ଅନ୍ୟତ୍ର ଏହାର ପ୍ରସାର ଘଟିଛି ବୋଲି ମନେହୁଏ । 


ତନ୍ତ୍ର ମତବାଦର ଛାୟା ରୂପେ କୁମାରୀ ପୂଜାପରି 
ଅପରାଜିତା ପୂଜା ଦୁର୍ଗାପୂଜାର ଅନ୍ୟ ଏକ ତାପୁର୍ଯ୍ୟପୂର୍ଣ୍ଣ ଦିଗ 
ଅଟେ । ଦୁର୍ଗାପୂଜାରେ ଦଶମୀ ଦିନ ଘଟ ବିସର୍ଜନ ପରେ 
ଅପରାଜିତା ପୂଜାବିଧ୍‌ ପ୍ରଚଳିତ । ଚତୁର୍ଭୁଜା ଅପରାଜିତା ବୈଷ୍ଣବୀ 
ଶକ୍ତି ଲକ୍ଷ୍ମୀ ଓ ଶିବଶକ୍ତି ଶିବାନୀଙ୍କ ମିଶ୍ରିତ ଶକ୍ତି ରୂପେ କହ୍ପିତା । 
ଦୁର୍ଗାଙ୍କ ନାମାନ୍ତର ମଧ୍ଯ ଅପରାଜିତା । କୌଟିଲ୍ୟଙ୍କ ଅର୍ଥଶାସ୍ତ୍ରରେ 
ଦୁର୍ଗେ ନିବେଶିତା ଦେବୀ ଅପରାଜିତା ନାମରେ ପୂଜା ହେବା 
ବିଷୟ ବର୍ଣିତ ହୋଇଅଛି । ସମ୍ଭବତଃ ନାମ ସାଦୃଶ୍ୟ ହେତୁ ଏହି 


ଦଶମୀରେ ଅପରାଜିତା ପୁଷ୍ପ ସମର୍ପଣ ପୂର୍ବକ ଅପରାଜିତା ସ୍ତୋତ୍ର 
ପାଠ କରାଯିବାର ବିଧ ଅଛି । 


ଦୁର୍ଗୋତ୍ସବ ଦଶହରା ପର୍ବ ରୂପେ ସର୍ବଭାରତୀୟ ସ୍ତରରେ 
ପ୍ରସିଦ୍ଧିଲାଭ କରିଅଛି । ଆଶ୍ଵିନ ଶୁକ୍ଳ ଶ୍ରବଣାଯୁକ୍ତ ଦଶମୀ ବିଜୟା 
ଦଶମୀ ନାମରେ ଖ୍ୟାତ ଅଟେ । ଏ ସଂପର୍କୀୟ ଶାସ୍ତ୍ରୀୟ ପ୍ରମାଣ 
ପ୍ରଣିଧାନଯୋଗ୍ୟ ¬ 


“ଆଶ୍ଵିନ ଦଶମୀଯୁକ୍ତା ଶ୍ରବଣେନ ସମନ୍ଧିତା 
ବିଜୟୀ ଦଶମୀ ପ୍ରୋକ୍ତା ସାଚୈବାତ୍ୟନତ ଦୁର୍ଲଭା ।” 


ଏହି ପବିତ୍ର ଦଶହରା ଦିବସରେ ରାମଚନ୍ଦ୍ର ମାତୃଶକ୍ତି 
ବନହଦୁର୍ଗାଙ୍କୁ ସ୍ତୁତି କରି ରାବଣର ନିଧନ ଉଦ୍ଦେଶ୍ୟରେ ଲଙ୍କା 
ଅଭିମୁଖେ ବିଜୟ ଯାତ୍ରା କରିଥୁବାରୁ ଏହି ତିଥୁ୍‌କୁ “ବିଜୟା ଦଶମୀ” 
କୁହାଯାଏ । ପୁଣି ଏହି ଦିବସର ଅବ୍ୟବହିତ ପୂର୍ବରୁ ସିଂହବାହିନୀ 
ଆଦ୍ୟାଶକ୍ତି ଦୁର୍ଗା ଦୁର୍ଦ୍ଦନୀୟ ମହିଷାସୁରକୁ ବଧ କରି 
ଦେବତାମାନଙ୍କର ମଙ୍ଗଳ ବିଧାନ କରିଥୁଲେ । ଏହି ପର୍ବର ମହତ୍ସ 
ବିଷୟରେ ଦେବୀ ପୁରାଣରେ କୁହାଯାଇଛି ଯେ ଏହା ଏକ ମହାନ 
ପବିତ୍ର ବ୍ରତ ଏବଂ ଏହି ବ୍ରତ ପାଳନ କଲେ ସିଦିଲାଭ ହୁଏ ଓ 
ଶତ୍ରୁମାନେ ପରାଜିତ ହୁଅନ୍ତି । କୁରୁକ୍ଷେତ୍ର ଯୁଦ୍ଧ ଆରମ୍ଭର ପ୍ରାକ 
କାଳରେ ଶ୍ରୀକୃଷ୍ଣ ପାଣ୍ଡବମାନଙ୍କୁ ବନଦୁର୍ଗାଙ୍କ ଆରାଧନା ପାଇ 
ଉପଦେଶ ଦେଇଥୁଲେ । ଇତିହାସ ପ୍ରସିଦ୍ଧ ଛତ୍ରପତି ଶିବାଜୀ ମଧ୍ଧ 
ମୋଗଲମାନଙ୍କ ସହ ଯୁଦ୍ଧ କରିବା ସମୟରେ ଦୁର୍ଗାଙ୍କର ଉପାସନା 
କରିଥୁଲେ । ଏହିଦିନ ଜଗତର ଦୁଃଖ ହରଣ ହୋଇଥୁବାରୁ ଏହା 
'ଦୁଃଖହା ଦଶମୀ? ନାମରେ ଖ୍ଯାତି ଲାଭ କରିଅଛି ବୋଲି ଆଦିକବି 
ଶୂଦ୍ରମୁନି ସାରଳା ଦାସ “ଚଣ୍ଡୀ ପୁରାଣ'ରେ ଲେଖୁଛନ୍ତି । 


ଦୁଃଖହା ଦଶମୀ ଦିନ ମହାଦଶାରୁ ଉଦ୍ଧାର ପାଇ 
ଦେବତାମାନେ ମହାଶକ୍ତି ଦୁର୍ଗତିନାଶିନୀ ଦୁର୍ଗାଙ୍କୁ ସ୍ତୁତି କରିଥ୍‌ବାରୁ 
ଏହି ତିଥୁରେ ଦୁର୍ଗାଙ୍କର ଆରାଧନା କରାଯାଏ । ପୁଣି “ଦେବୀ 
ମାହାତ୍ମ୍ୟ ରୁ ଜଣାଯାଏ ¬ “ଚଣ୍ଡୀ” ଶୁଣି ରାଜ୍ୟଭ୍ରଷ୍ଟା ରାଜା 
ସୁରଥଙ୍କ ମୋହ ତୁଟିଯିବା ପରେ ସେ ଦୁର୍ଗାପୂଜାର ପରମ୍ପରା 
ସୃଷ୍ଟି କରିଥ୍‌ଲେ । ଶାରଦୀୟ ଦୁର୍ଗାପୂଜାରେ ମହାସ୍ନାନ ବଳି ଓ 
ହୋମ ର ବ୍ୟବସ୍ଥା ଥୁବାରୁ ଏହାକୁ ‹ମହାପୂଜା” ମଧ୍ଯ କୁହାଯାଏ । 


“ସର୍ବ ମଙ୍ଗଲ୍ୟ ମାଙ୍ଗଲ୍ୟେ ଶିବେ ସର୍ବାର୍ଥ ସାଧ୍‌କେ 
ଶରଣ୍ୟେ ତ୍ର୍ୟମ୍ଭକେ ଗୌରୀ ନାରାୟଣୀ ନମୋଦ୍ଧସ୍ତୁତେ ।” 
ସଂପ୍ରତି ଶାରଦୀୟ ଦୁର୍ଗୋତ୍ସବ ଜାତି, ଧର୍ମ, ବର୍ଣ ଓ 
ସଂପ୍ରଦାୟ ନିର୍ବିଶେଷରେ ଏକ ଗଣ ମହୋତ୍ସବ ରୂପେ ପ୍ରତିଭାତ । 


୧୯ ¬= = = = + ଯଯ +± ଯଯ: ++ +: +: ⁄ ⁄- - ଅକ୍ଖୋବର ୨୦୧୦ 


କୋଟି ପ୍ରାଣ ଫୁଲକୁ ଗୋଟିଏ ସୂତ୍ରରେ ଗୁନ୍ଥିବାକୁ ଏହା ହଁ ଏକମାତ୍ର 
ପୂଜା, ଦୁର୍ଗାପୂଜା । ସାର୍ବଜନୀନ ଦୁର୍ଗାପୂଜା । ସେଇ ପରମ 
କଲ୍ୟାଣମୟୀ ମା” ଦୁର୍ଗାଙ୍କ ପୂଜା କେବଳ ଧର୍ମ ଓ ଆଚାରର 
ମହତ୍ଵ ପ୍ରକଟିତ କରୁଛି ତାହା ନୁହେଁ - ବରଂ ସଂଗେସଂଗେ କାୟିକ 
ମାନସିକ ଉଲ୍ଲାସରେ ସଂଯୋଗର ଦ୍ଵାର ଉନ୍ମୋଚନ କରି ଚାଲିଛି । 
ଆଜିର ପୁଣ୍ୟ ମହୋତ୍ସବରେ ଦେବୀ ଦୁର୍ଗା ଆପଣାର ଦଶଭୁଜାରେ 
ମିଥ୍ୟା, କ୍ରୋଧ, ଅଭିମାନ, ଅହଂତ୍ସ, ନାସ୍ତିକ ଭାବ, ଆତ୍ମଗ୍ଲାନି, 
ଅସୂୟା, ଭର୍ଷା, ଦ୍ଵେଷ ଓ ପରୋକ୍ଷବାକ୍‌ ପ୍ରଭୃତି ଦଶବାଧା ବିନିର୍ମୁକ୍ତ 
କରି ବିଶ୍ବର ମଙ୍ଗଳ କରନ୍ତୁ । କରୁଣାମୟୀ ମା” ସମସ୍ତ ଦୁର୍ଗତିରୁ 
ଏ ଜାତିକୁ, ଏ ଦେଶକୁ ରକ୍ଷା କରନ୍ତୁ, ଏତିକି ତାଙ୍କ ଶ୍ରୀଚରଣରେ 
ନିବେଦନ । 


ସହାୟକ ଗ୍ରନ୍ଥସୂଚୀ 


୧. ଅନ୍ତର୍ଯ୍ୟାମୀ ମିଶ୍ର - ଭାରତୀୟ ଧର୍ମ ଓ ସଂସ୍କୃତି 


ଉତ୍କଳ ପ୍ରସଙ୍ଗ 


୨. ଉତ୍କଳ ପାଠକ ସଂସଦ - ଓଡ଼ିଶାର ପର୍ବପର୍ବାଣି, ଓଷା, ବ୍ରତ 
ଯାନିଯାତ୍ରା 

୩. ଜ୍ଞାନ ରଞ୍ଜନ ପତି - ଶକ୍ତି ପରମ୍ପରାରେ ଶାରଦୀୟ ଦୁର୍ଗୋତ୍ସବ : 
ଦିଗଶ୍ରୀ, ଯାଜପୁର, ୨୦୦୬ 

୪. ଚନ୍ଦ୍ରମଣି ସ୍ଵାଇଁ - ଅଦ୍ବିତୀୟା, ଅକ୍ୋବର- ଡିସେମ୍ବର, ୨୦୦୬ 

୫. ରଶ୍ମି ରଞ୍ଜନ ମହାନ୍ତି - ସୁଶାସନ, ୨୦୦୫ 

୬. କୃପାସାଗର ସାହୁ - ସଂପାଦକୀୟ : ପ୍ରତିବେଶୀ, କୋଲକାତା, 
୧୯୯୭ 

୭. ପଙ୍କଜ ସାହୁ - ଚିହ୍ନାମୁହଁ ଭଦ୍ରକ, ୨୦୦୪ 


ଅବସରପ୍ରାପ୍ତ ଅଧ୍ୟାପକ 
ଚାନ୍ଦବାଲି କଲେଜ 
ଜି- ଭଦ୍ରକ -୭୫୬୧୩୩ 


୦ <” 
“୭୪୫୨ ଶାରଦୀୟ ଦୁର୍ଗାପୂଜା 


`+ ) 


ଶରତ ରତୁରେ ଶୁକ୍ଳ ଆଶ୍ଵିନରେ 
ଦେବୀ ଦୁର୍ଗା ଅବତରି 

ସାରା ଭାରତରେ ପୂଜା ପାଉଥାଅ 
ଭକ୍ତି ଭାବ ଦିଅ ଭରି । 
ମହାଆଡ଼ମ୍ବରେ ଶକତି ପୀଠରେ 
ହୋଇଥାଏ ତୋ'ର ସଜ୍ଜା 

ଦେଶ ବିଦେଶରୁ ଭକ୍ତମାନେ ଆସି 
ଦର୍ଶନେ ପାଆନ୍ତି ମଜା । 


ଅଷ୍ଟ ମାତୃକାର ଦଶ ମହାବିଦ୍ୟା 
ଷୋଳ ସ୍ତୋତ୍ର ମନ୍ତ୍ର କରି 
ଆବାହନ କଲେ ମା”ଗୋ ତୁମକୁ 
ଆଶୀର୍ବାଦ ଦିଅ ଭରି । 


ପୁରାଣେ ବର୍ଣ୍ଣିତ ଆମ ଇତିହାସ 
ବିଜୟା ଦଶମୀ ଦିନ 
ମହିଷାସୁରକୁ ବଧ କରି ତା'ର 
ଗରବକୁ କଲ ବୂର୍ଣ୍ର । 


କାଞ୍ଚନ ମିଶ୍ର 
ଦୁର୍ଗତି ନାଶିନୀ ଶକ୍ତି ସ୍ଵରୂପିଣୀ 
କୋଣଅନୁକୋଣେ ଥାଇ 
ବିମଳା, ଶାରଳା, ମଙ୍ଗଳା ରୂପରେ 
ପାଉଅଛୁ ପୂଜା ତୁହି । 


ତୋ'ର ଆଗମନେ ହସି ଉଠେ ଧରା 
ସୁଖେ ବିତୁ ଆମ ଦିନ 

ଫୁଲ ଫଳ ଭରା ଏ ସାରା ଦୁନିଆଁ 
କିଣିନିଏ ଜନମନ । 

ମାଆ ଦୁର୍ଗା ଘେନ ପ୍ରଣାମ ଆମର 
ସଭିଙ୍କୁ ଦିଅ ଆଶିଷ 

ଭଲ କାର୍ଯ୍ୟ କରି ସାରା ଦୁନିଆଁରେ 
ରଖୁବୁ ଆମରି ଯଶ । 


ବିଶ୍ଵ ବନ୍ଦନୀୟ ଅଧୁଷ୍ଠାତ୍ରୀ ଦେବୀ 
ମାଆ ତୁମ ଦୁର୍ଗାପୂଜା 

ଲଭିଛି ଆଦର ଦେଶ ବିଦେଶରେ 
ଶାରଦୀୟ ଦୁର୍ଗାପୂଜା । 


୧୦୧୧, ଜୟଦୁର୍ଗା ନଗର 
ବମିଖାଲ, ଭୁବନେଶ୍ବର -୬ 


ଅକ୍ପୋବର ୨୦୧୦ 


ଉକ୍କଳ ପ୍ରସଙ୍ଗ 


ସର୍ବରୂପମୟୀ ଦେବୀ ସର୍ବଦେବୀ ମୟଂ ଜଗତ୍ନ 
ଅତୋଅହଂ ବିଶ୍ବରୂପାତ୍ସଂ ନମାମି ପରମେଶ୍ବରୀ । 
ସର୍ବ ମଙ୍ଗଳ ମାଙ୍ଗଲ୍ୟେ ଶିବେ ସର୍ବାର୍ଥେ ସାଧ୍‌କେ 
ଶରଣ୍ୟେ ତ୍ର୍ୟମ୍ବିକେ ଗୌରୀ ନାରାୟଣୀ ନମୋସ୍ତୁତେ । 
ସୃଷ୍ଟି ସ୍ଥିତି ବିନାଶାନାଂ ଶକ୍ତିଭୂତେ ସନାତନି 
ଗୁଣାଶ୍ରୟେ ଗୁଣମୟେ ନାରାୟଣୀ ନମୋସ୍ତୁତେ । 
ଯା'ଦେବୀ ସର୍ବଭୂତେଷୁ ମାତୃଶକ୍ତି ଗୁରୁ ରୂପେଣ ସଂସ୍ଥିତା 
ନମସ୍ତସୈ, ନମସ୍ତସୈ, ନମସ୍ତସୈ ନମୋ ନମଃ | 


ଭଗବାନ ଶଙ୍କରାଚାର୍ଯ୍ୟ ଯେ କି ଶିବଙ୍କୁ ମାନୁଥ୍‌ଲେ 
କିନ୍ତ ଶକ୍ତିଙ୍କୁ ମାନୁ ନଥିଲେ । ଥରେ ସେ କାଶୀ ମଣିକର୍ଣ୍ରିକା 

ତାରାକାନ୍ତ ମହାନ୍ତି 


ରାମାୟଣ ଯୁଗ (ତ୍ରେତା ) 


ସନ୍ଥ ତୁଳସୀ ଦାସ ସ୍ଵୟଂ ଶ୍ରୀରାମଙ୍କ ମୁଖରେ ' ଆଦିଶକ୍ତି 
ଯେହୁ ଜଗତ ପୂଜୟଂ ଅର୍ଥାତ଼ ଯିଏ ଆଦିଶକ୍ତି ତାଙ୍କଠାରୁ ଜଗତ 
ଉପତ୍ପଭ୍ଭି ହୋଇଛି ବୋଲି କହିଛନ୍ତି । ପୁନଶ୍ଚ 'ରାମଚରିତ ମାନସ 
ମଙ୍ଗଳାଚରଣ'ରେ ମା” ଆଦ୍ୟାଶକ୍ତି ଯୋଗମାୟା ଜାନକୀଙ୍କୁ ସ୍ତବ 
କରି କହିଛନ୍ତି, 
ଭଭବ ସ୍ଥିତି ସଂହାର କାରିଣୀ କ୍ଲେଶହାରିଣୀମ୍‌ 
ସର୍ବ ଶ୍ରେୟସ୍ମରୀଂ ସୀତା ନତୋଦ୍ଧହଂ ରାମବଲ୍ଲଭା ।” 


ଅର୍ଥାତୃ ଯିଏ ଉଦ୍ଭବ, ପାଳନ, ସଂହାରର କାରଣ ଏବଂ 
ଯିଏ ସମସ୍ତଙ୍କ କ୍ଲେଶ ହରଣ କରିଥାଆନ୍ତି ସେହି ରାମପ୍ରିୟା 
ସନାତନୀ ସୀତାଙ୍କୁ ମୁଁ ପ୍ରଣାମ ଜଣାଉଛି । 


ଘାଟକୁ ସ୍ନାନ ପାଇଁ ଗଲାବେଳେ ନିସ୍ତେଜ ହୋଇ ପଡ଼ିଗଲେ । 
ଏହି ସମୟରେ ମା” ଆଦ୍ୟାଶକ୍ତି ଭବାନୀ ବ୍ରାହ୍ମଣୀ ବେଶରେ 
ତାଙ୍କୁ ପଚାରିଲେ କାରଣ କ'ଣ ? କେଉଁଥପାଇଁ ତୁମ୍ଭେ ନିସ୍ତେଜ 
ହୋଇଯାଉଛ । ଶଙ୍କର ଏହାର ଉତ୍ତର ନଦେଇ ପାରିବାରୁ ମା” 
ଭବାନୀ କହିଲେ, ତୁମେ ଶିବଙ୍କୁ ମାନୁଛ ଅଥଚ ଶକ୍ତିଙ୍କୁ ମାନୁ 
ନାହଁ । ତେଣୁ ତୁମର ଏ ଦଶା ହୋଇଛି । ତାଂପରେ ତାଙ୍କ 
ପରାମର୍ଶରେ ସେ ଭବାନ୍ୟଷ୍ଟକମ୍‌ ଲେଖୁଲେ । 


ଦ୍ଵାପର ଯୁଗ 


ଶ୍ରୀଚୈତନ୍ୟ ମହାପ୍ରଭୁଙ୍କ ଶିଷ୍ୟମାନେ ଥରେ 
ଶ୍ରୀଜଗନ୍ନାଥ, ବଳଭଦ୍ର ଓ ସୁଭଦ୍ରା ଏହି ତ୍ରିମୂର୍ଭିରେ ଶ୍ରୀରାଧାକୃଷ୍ଣ 
ଯୁଗଳ ମୂର୍ଭି ଦର୍ଶନ କରିବାକୁ ଇଚ୍ଛା ପ୍ରକାଶ କରିବାରୁ ମହାପ୍ରଭୁ 
ଶ୍ରୀଚୈତନ୍ୟ ରାୟ ରାମାନନ୍ଦଙ୍କୁ କହିଲେ ଯେ ରାମାନନ୍ଦ ! ତୁମେ 
ଏ ତତ୍ସ ପିଲାମାନଙ୍କୁ ବୁଝାଇ ଦିଅ । ରାୟ ରାମାନନ୍ଦ ଥୁଲେ 
ସେତେବେଳର ଜଣେ ବଡ଼ ଭକ୍ତ ଓ ତତ୍ଖଜ୍ଞ ବ୍ୟକ୍ତି । ସେ ଏହି ତତ୍ସ 
ବୁଝାଇବାକୁ ଯାଇ କହିଥୁଲେ ଏ ମୂର୍ଭି ଏକାଧାରରେ ସତ଼ଚିତ଼ ଓ 
ଆନନ୍ଦମୟ ବ୍ବହ୍ମରେ ଲିଙ୍ଗଭେଦ ନାହିଁ । ବଳଭଦ୍ଵ ଓ ଜଗନ୍ନାଥ 
ଯଥାକ୍ରମେ ସତ଼୍ ଓ ଚିତ ରୂପେ ବ୍ରହ୍ମଙ୍କର ଏକ ଓ ଅଦ୍ବିତୀୟ 
ପ୍ରକାଶ ସ୍ଵୟଂ ଶ୍ରୀକୃଷ୍ଣ ଏବଂ ଆନନ୍ଦମୟୀ ସୁଭଦ୍ରା ପରମତତ୍ଜର 
ଆରାଧୁକା ଶ୍ରୀରାଧୂକା ଅଟନ୍ତି । ଏହିଭଳି ପୁରୁଷ ଓ ପ୍ରକୃତି 
ତ୍ରିଗୁଣରେ ତ୍ରିମୂର୍ଭି ଧରି ନୀଳକନ୍ଦରରେ ବିରାଜମାନ କରିଅଛନ୍ତି । 


ନ ତାତୋ ନ ମାତୋ ନ ବନ୍ଧୁର୍ନଦାତା 
ନ ପୁତ୍ରୋ ନ ପୁତ୍ରୀ ନ ଭୂତ୍ୟୋନଭର୍ତା 
ନ ଜାୟା ନ ବିଦ୍ୟା ନ ବୃର୍ଭିର୍ମମୈବ 
ଗତିସ୍ଵଂ ଗତିସ୍ଵଂ ତ୍ସମେକା ଭବାନୀ ।” 


ଏବଂ ଶେଷରେ ଲେଖାଅଛି - 


“ଭବାନି, ଭବାନି, ଭବାନୀତିବାଣୀ 
ଉଦର ଉଦର ସଦା ଯେ ଜପନ୍ତି 

ନ ରୋଗ ନ ଶୋକ ନ ଦୁଃଖ ନଭୀତି 
କଦାଚିତ ତାପ ନବନ୍ଧୁଜନାନ ।” 


ସୁଭଦ୍ରାଙ୍କ ଜନ୍ମ ଅତି ରହସ୍ୟାବୃତ୍ତ । ସେ ସ୍ଵୟଂ ବ୍ରହ୍ମା ଓ 
ସ୍ଵୟଂ ବ୍ରହ୍ମ । ସେ ମଧ୍ଯ ବୈଷ୍ଣବୀ ଓ ରୁଦ୍ରାଣି ଅଟନ୍ତି । ବ୍ରହ୍ମଶକ୍ତି 
ରୂପେ ସେ ବ୍ରହ୍ମମୟୀ ମହାମାୟା ଦୁର୍ଗତି ନାଶିନୀ ରୂପେ ସେ 
ଦୁର୍ଗା । ଯଶୋଦା ଗର୍ଭ ସମ୍ଭୂତା ଦେବୀ ଭଗବତୀ । ଶ୍ରୀକୃଷ୍ଣ 


ଠି ` ``ଟ`ଟଟ୍୍‌ନ୍‌  ଟ ଫସଫ ୍ଫଯ୍‌୍‌- --ସ ଅକ୍ଖୋବର ୨୦୧୦ 


ଦେବକୀଙ୍କ ଗର୍ଭ ସମ୍ଭୂତା ନୁହନ୍ତି । ଯେପରିକି ପୂର୍ବ ଦିଗରୁ ସୂର୍ଯ୍ୟ 
ଉଦୟ ହେଉଥୁଲେ ମଧ୍ୟ ପୂର୍ବଦିଗ ସୂର୍ଯ୍ୟଙ୍କର ଜନ୍ମଦାତ୍ରୀ ଜନନୀ 
ନୁହେଁ । ଶ୍ରୀକୃଷ୍ଣ ସେହିପରି ସ୍ଵୟଂପ୍ରକାଶ । ସୁଭଦ୍ରା ବିଜୁଳି କନ୍ୟା 
ରୂପେ ଯେତେବେଳେ କଂସକୁ ପଦାଘାତ କରି ଆକାଶ ମାର୍ଗକୁ 
ଉଠିଯାଇ ତାଙ୍କର ଦଶଭୁଜା ରୂପ କଂସକୁ ଦର୍ଶନ କରାଇଥୁ୍‌ଲେ 
ସେତେବେଳେ ସେ ମହାମାୟା ଓ ଅର୍ଜୁନଙ୍କୁ ବିବାହ କରିଥୁଲେ । 
ସେ କୃଷ୍ଣ ଓ ବଳରାମଙ୍କର କନିଷ୍ଠ ଭଗ୍ନି ସୁଭଦ୍ରା । ଏହା ବଡ଼ 
ବିଚିତ୍ର ରହସ୍ଯ, ବିଜୁଳି କନ୍ୟା ରୂପେ ଆକାଶମାର୍ଗରୁ ଦେଖା 
ଦେଇଥୁବା ଦିନଠାରୁ ତାଙ୍କୁ ଭାରତର ନାନା ସ୍ଥାନରେ ବିଭିନ୍ନ 
ଦେବୀଙ୍କ ନାମରେ ପୂଜା କରାଯାଉଅଛି । ସେହି ସୁଭଦ୍ରା ହଁ 
ଶ୍ରୀମନ୍ଦିରରେ ରନସିଂହାସନରେ ଦୁଇ ଭାଇଙ୍କ ମଧ୍ଯରେ ବିରାଜମାନ 
ହୋଇ ଷାଠିଏ ପଉଟି ଅନ୍ନ ବ୍ୟଞ୍ଜନ ଭୁଞ୍ଜବାରେ ମଜ୍ଜି ଯାଉଛନ୍ତି । 
ଏଥର ପଣ୍ଡିତବର୍ଗ ବିଚାର କରନ୍ତୁ, ଅର୍ଜୁନଙ୍କ ପନୀ ସୁଭଦ୍ରା ଓ 
ଶ୍ରୀମନ୍ଦିରରେ ବିଜେ କରୁଥୁବା ସୁଭଦ୍ରା ଏକ କିମ୍ବା ପୃଥକ୍‌ । ଧନ୍ୟ 
ମହାପ୍ରଭୁ, ଧନ୍ୟ ତୁମର ଲୀଳା । 


କଳିରେ ବିରଜା ନାଭିପୀଠରୂପେ ଭାରତ ପ୍ରସିଦ୍ଧ ଶାକ୍ତ 
ପୀଠ ଥୁଲା । ଏହା ଥୁଲା ଭୌମକରମାନଙ୍କର ରାଜଧାନୀ । 
ଏତିହାସିକ ତଥ୍ୟରୁ ଜଣାପଡ଼େ ଯେ ଖ୍ରୀ:୫୭ ୫ ପୃଥ୍ବୀ ମହାରାଜ, 
ଖ୍ରୀ।୭୦୦ରେ ଭାନୁଦତ୍ତ ଓ ଭୌମକର ରାଜାମାନଙ୍କ ଦାନପତ୍ରରେ 
ବିରଜାକ୍ଷେତ୍ବର ଯାଜନଗର ଓ ଯଯାତିନଗର ନାମରେ ବଣ୍ଡିତ 
ହୋଇଛି । ସପ୍ତମ ଶତାବ୍ଦୀରେ ଉନ୍ମତ୍ତ କେଶରୀ ତାଙ୍କ ରାଜଧାନୀ 
ବିରଜା କ୍ଷେତ୍ରରେ ପ୍ରତିଶ୍ଚିତ କରିଥୁବା ମଧ୍ଯ ଇତିହାସରୁ 
ଜଣାପଡ଼େ । 


ଏହି ଯାଜନଗରୀର ଅଧୁଧପ୍ଠାତ୍ରୀ ଦେବୀ ବିରଜା 
ମହିଷମର୍ଦ୍ଦିନୀ ଦ୍ବିଭୁଜା ଅଟନ୍ତି । ଭାରତବର୍ଷର ଦ୍ଵିଭୁଜା ଦୁର୍ଗାଙ୍କର 
ଏହା ପ୍ରଥମ ନିଦର୍ଶନ । ବିରଜା ଦେବୀ ଦ୍ବିତୀୟ-ତୃତୀୟ ଖ୍ରୀ:ଅ: 
ବେଳକୁ ପ୍ରସିଦ୍ଧି ଲାଭ କରିଥୁଲେ । ଏପରିକି କୁବୁକିକା ତନ୍ତ୍ର 
ଅନୁସାରେ ୪୨ ଗୋଟି ସିଦ୍ଧ ପୀଠ ମଧ୍ଯରୁ ବିରଜା ହେଉଛନ୍ତି 
ଏକ ଅନନ୍ୟ ପୀଠ । ଜ୍ଞାନାର୍ଣ୍ପବ ତନ୍ତ୍ର ଅନୁଯାୟୀ ୫୦ ଗୋଟି 
ତନ୍ତ୍ର ପୀଠ ମଧ୍ଯରୁ ଏହା ଅନ୍ୟତମ । ତନ୍ତ୍ରର ଅଷ୍ଟାଦଶ ପୀଠ ଓ 
ପୀଠ ନିର୍ଣ୍ଣୟ ଅନୁସାରେ ବିରଜା କ୍ଷେତ୍ର ଏକ ଶାକ୍ତପୀଠ । ବିରଜାଙ୍କ 
ମୂର୍ଭି ଭାରତବର୍ଷର ଏକ ବିରଳ କୃତି । ଦେବୀଙ୍କର ଦ୍ଧିଭୁଜରୁ, 
ଦକ୍ଷିଣ ହସ୍ତରେ ଶୂଳ ଧାରଣ ପୂର୍ବକ ମହିଷର ପୃଷ୍ଠଦେଶ ଭେଦ 
କରୁଥୁବା ବେଳେ ସେ ବାମ ହସ୍ତରେ ନିମ୍ନମୁଦ୍ଧ ମହିଷର ପୁଚ୍ଛକୁ 
ଧାରଣ କରିଛନ୍ତି । କୃତିଟିର ବିଶେଷତ୍ସ ହେଉଛି ତାଙ୍କ ମୁକୁଟରେ 
ଥ୍ବା ପଞ୍ଚ ମୂର୍ଭି । ଏମାନେ ହେଲେ ଗଣେଶ, ଶକ୍ତି ଚକ୍ର ସହିତ 
ଶିବଲିଙ୍ଗ, ଚନ୍ଦ୍ର ଓ ନାଗ । ଏହିପରି ପଞ୍ଚ ପ୍ରତୀକ ମସ୍ତକରେ 

ଧାରଣ କରିଥିବା ମହିଷମର୍ଦ୍ଦିନୀ ମୂର୍ଭି ଭାରତରେ କୃତ୍ରାପି ଦେଖବାକୁ 
ମିଳେ ନାହିଁ । 
ପୁରୀର ବିମଳା 


ଭାରତରେ ଥୁବା ପ୍ରସିଦ୍ଧ ୫ ୧ ଗୋଟି ଶକ୍ତିପୀଠ ମଧ୍ଯରୁ 
ଯେହେତୁ ସତୀଙ୍କର ନାଭି ଯାଜପୁରଠାରେ ପଡ଼ିଥୁଲା, ସେହି 
ନାଭିଗୟା ଏକ ଶକ୍ତିକ୍ଷେତ୍ର ଓ ପୁରୀରେ ଯେହେତୁ ସତୀଙ୍କର 
ଜିହ୍ନା ପଡ଼ିଥିଲା ବିମଳା ହେଉଛନ୍ତି ଦ୍ବିତୀୟ ଶକ୍ତି କ୍ଷେତ୍ର । 


ଭାଦ୍ରବ ମାସ ଶୁକ୍ଳପକ୍ଷ ଅଷ୍ଟମୀଠାରୁ ଦୁର୍ଗା ଶୟନାଷ୍ଟମୀ 
ଦେବୀ ପନ୍ଦର ଦିନ ଶୟନ କରନ୍ତି ଓ ଆଶ୍ଵିନ ମାସ କୃଷ୍ଣପକ୍ଷ 
ଅଷ୍ଟମୀ ଦିନ ଜାଗ୍ରତ ହୁଅନ୍ତି । ମା” ବିମଳାଙ୍କ ଷୋଳପୂଜା 
ମୂଳାଷ୍ଟମୀ ତିଥ୍ଵରୁ ଅର୍ଥାତ ଏ ବର୍ଷ ଅକ଼ଳୋବର ପହିଲାଠାରୁ ଆରମ୍ଭ 
ହେଉଛି ଓ ଅକ୍ଜୋବର ୧୬ ତାରିଖ ପର୍ଯ୍ୟନ୍ତ ଏହି ଷୋଡ଼ଶ ଉପଚାର 
ପୂଜା ଚାଲିବ । ବିମଳାଙ୍କ କ୍ଷେତ୍ରର ସ୍ଵାତନ୍ତ୍ର୍ୟ ରହିଛି । ଏଠି ଦୁର୍ଗା 
ମାଧବଙ୍କ ଉପାସନା କରାଯାଏ । ମାଧବଙ୍କୁ ଏଠି ବିମଳାଙ୍କ 
ସାଙ୍ଗରେ ଭଦ୍ରାସନରେ ବସାଯାଏ । ଏଠି ଷୋଳଦିନ ମଧ୍ଯରେ 
ଯେଉଁ ପୂଜା ଚାଲେ ନାରୀମାନଙ୍କୁ ବିମଳାଙ୍କ ଦର୍ଶନ ପାଇଁ ଷୋଳଦିନ 
ବାରଣ କରାଯାଏ । ଏହିଦିନ ମା” ଦୁର୍ଗାଙ୍କର ଷୋଳ ପୂଜା ପାଇଁ 
ସହସ୍ର କୁମ୍ଭ ଅଭିଷେକ କରାଯାଏ । ଦେବୀ ଭାଗବତ ଅନୁଯାୟୀ 
ଶ୍ରୀଜଗନ୍ନାଥଙ୍କୁ ଭୈରବ ଓ ବିମଳାଙ୍କୁ ଭୈରବୀ ରୂପେ ଆରାଧନା 
କରାଯାଏ । ଭୌମକରଙ୍କ ରାଜତ୍ସ ସମୟରେ ଖ୍ରୀ:ଅ:୬ ୪ ୩ରୁ 
ଖ୍ରୀ/ଅ: ୯୫୦ ପର୍ଯ୍ୟନ୍ତ ପ୍ରାଚୀ ଚିତ୍ରୋପ୍ଳା, ବ୍ରାହ୍ମଣୀ ନଦୀ ଏବଂ 
ଓଡ଼ିଶାର ଅନ୍ୟ ସ୍ଥାନରେ ବରାହୀ, ଭୈରବୀ, ମନସା, କାଳୀ, 
ତାରା, ଅମ୍ବ, ଅମ୍ବାଳିକା ପ୍ରଭୃତି ଶାକ୍ତ ଦେବୀଗଣଙ୍କ ସହିତ ଚତୁର୍ଭୁଜା, 
ଷଡ଼ଭୁଜା, ଅଷ୍ଟଭୂଜା, ଦଶଭୁଜା, ଦ୍ବାଦଶ ଭୁଜା, ଷୋଡ଼ଶଭୁଜା, 
ମହିଷାମର୍ଦ୍ଦିନୀ ଦୁର୍ଗା ଉପାସିତ ହେଉଥୁଲେ । ଏତଦବ୍ୟତୀତ 
ଚତୁର୍ଭୁଜା, ଷଡ଼ଭୁଜା, ଅଷ୍ଟଭୂଜା, ଚାମୁଣ୍ଡା ଉପାସନା ଓଡ଼ିଶା 
ଶକ୍ତିଧାରାର ଅନ୍ୟତମ ବୈଶିଷ୍ଟ୍ୟ । ଏହି ସମୟରେ ବୌଦ୍ଧ 
ଦେବୀମାନଙ୍କୁ ଶାକ୍ତ ଉପାସନା ମଧ୍ଯରେ ଗ୍ରହଣ କରାଯାଇଥୁଲା । 


ଦକ୍ଷିଣରୁ ଆସିଥୁବା ଗଙ୍ଗବଂଶୀମାନେ ଖ୍ରୀ: ୧୧ଶ 
ଶତାବ୍ଦୀରେ ପ୍ରାୟ ଦ୍ବିତୀୟ ଦଶକରେ ମନ୍ଦିର ଓ ପୁରୀର ଶ୍ରୀଜଗନ୍ନାଥ 
ମନ୍ଦିର ନିର୍ମିତ ହୋଇଥଲା । ପ୍ରାଚୀ- ନଦୀକୂଳରେ ମାଧବ ଗ୍ରାମରେ 
ମାଧବାନନ୍ଦ ମନ୍ଦିର ମଧ୍ଯ ଏମାନଙ୍କ ସମୟର କୃତି । ଗଙ୍ଗମାନେ 
ମୁଖ୍ୟତଃ ଜଗନ୍ନାଥଙ୍କୁ ନିଜର ଭଷ୍ଟ ଦେବତାଭାବେ ମାନ୍ୟତା 
ଦେଇଥୁବାରୁ ଓଡ଼ିଶାରେ ଦୁର୍ଗା- ମାଧବ ପୂଜା ପରମ୍ପାରା ସୃଷ୍ଟି 
ହୋଇଥଲା । 


ବି-୩୫, ଷ୍ଟାରସିଟି 
ପଟିଆ, ଭୁବନେଶ୍ବର -୭୫୧୦୨୪ 


ଅକ୍ପଗୋବର ୨୦୧୦ 

ସବୁପୂଜା ଦୁର୍ଗାପୂଜା ନୁହେଁ । ଆମ ଦେଶର ଧର୍ମ ବିଶ୍ଵାସ ଓ 
ପରମ୍ପରାରେ ତେତ୍ରିଶ କୋଟି ଦେବଦେବୀଙ୍କର ପୂଜା କରାଯାଏ 
ବୋଲି କୁହାଯାଏ । କିନ୍ତୁ ଦୁର୍ଗାପୂଜା ଏକ ବିଶେଷ ତାପପର୍ଯ୍ୟ ବହନ 
କରେ । ଏହି ପୂଜା ସାର୍ବଜନୀନ ଭାବରେ ସାରା ଦେଶରେ ଆଶ୍ଵିନ 
ମାସ ଶରତ ରତୁରେ ପାଳିତ 
ହୋଇଥାଏ । ଆମ ଓଡ଼ିଶାରେ ପ୍ରାଚୀନ 
ଶକଲ୍ତିପୀଠମାନଙ୍କରେ ଶାରଳା, ମଙ୍ଗଳା, 
ବିରଜା, ଚର୍ଚ୍ଚିକା, ଭଟ୍ଟାରିକ|, 
ସମଲେଶ୍ଵରୀ, ତାରିଣୀ, ତାରାତାରିଣୀ 
ଇତ୍ୟାଦି ପ୍ରତିଷ୍ଠତ ଦେବୀ 
ମନ୍ଦିରମାନଙ୍କରେ ଶାରଦୀୟ ଦୁର୍ଗୋତ୍ସବ 
ଯଥାବିଧ୍‌ ପାଳିତ ହୁଏ । ଦୁର୍ଗାଦେବୀ 
ଆବିର୍ଭାବ ମୂଳରେ ଏକ ପୌରାଣିକ 
ଆଖ୍ୟାନ ରହିଥୁବା କଥା ସମେସ୍ତ 
ଜାଣନ୍ତି । ଏକଦା ମହିଷାସୁରର 
ଉତ୍ପୀଡ଼ନରେ ଦେବତାମାନେ ଅତିଷ୍ଠ 
ହୋଇ ଭଗବାନ ବିଷ୍ଣୁଙ୍କ ନିକଟରେ 
ପ୍ରାର୍ଥନା କଲେ । କାରଣ ମହିଷାସୁର, 
ଅମର ଅଜୟ ବର ତାହାର ତପସ୍ୟା ବଳରେ ପ୍ରାପ୍ତ କରିଥଲା । 
ତେଣୁ ଭଗବାନ ବିଷ୍ଣୁଙ୍କ ପରାମର୍ଶକ୍ରମେ ସମବେତ ଦେବତାମାନେ 
ସେମାନଙ୍କର ଅସ୍ତ୍ର ଓ ଶକ୍ତି ଦାନ କରି ଶିବପନୀ ପାର୍ବତୀଙ୍କୁ 
ମହିଷାସୁର ନିଧନ ପାଇଁ ନିୟୋଜିତ କଲେ । ସେହି ଶିବପନୀ 
ପାର୍ବତୀ ଦୁର୍ଗା ନାମରେ ପରିଚିତା ହେଲେ ଏବଂ ମହିଷାସୁର 
ନିଧନରେ ସମର୍ଥା ହେଲେ । ଏହି ମୁଖ୍ୟ ଭୂମିକାରେ ଶିବପନ୍ନୀ 
ପାର୍ବତୀ ଅବତୀର୍ଣ୍ଣା ହୋଇଥୁବାରୁ ଦୁର୍ଗାଦେବୀଙ୍କର ଆବିର୍ଭାବ 
ହୋଇଥଲା । ଦୁର୍ଗାପୂଜା ଯୁଗେଯୁଗେ ପାଳିତ ହୋଇଆସୁଛି । 
ସତ୍ୟଯୁଗରେ ରାଜା ସୁରଥ, ତ୍ରେତୟାରେ ପ୍ରଭୁ ରାମଚନ୍ଦ, 


ଡାକ୍ତର ଦୀନବନ୍ଧୁ ମହାରଣା 


ଦ୍ଵାପରରେ ଶ୍ରୀକୃଷ୍ଣ ଏବଂ କଳିଯୁଗରେ ଶ୍ରୀଶ୍ରୀ ରାମକୃଷ୍ଣଙ୍କ ପର୍ଯ୍ୟନ୍ତ 
ଶାକ୍ତ ସାଧକ ଦୁର୍ଗା ଦେବୀଙ୍କର ଉପାସନା କରିଆସିଛନ୍ତି । 


ଦୁର୍ଗାଙ୍କୁ ଦୁର୍ଗତିନାଶିନୀ ବୋଲି କୁହାଯାଏ । ଦୁର୍ଗବାସିନୀ 


ନାମରେ ମଧ୍ଯ ତାଙ୍କର ପୂଜା ଉପାସନା କରାଯାଇଥାଏ । ସେ 


ହେଉଛନ୍ତି ସୁରକ୍ଷା ଓ ସଂହତି ପାଇଁ, 

ଯେପରି ଦୁର୍ଗ ଭିତରେ ରହିଲେ ଆମେ 
ସୁରକ୍ଷିତ ରହିଥାଉ । ବିଶେଷକରି 
ସଙ୍କଟ ଓ ବିପର୍ଯ୍ୟୟ ସମୟରେ 
ଦୁର୍ଗାଦେବୀଙ୍କର କୃପାଲାଭ କରି ଆମେ 
ନିଜକୁ ଆଶ୍ବସ୍ତ କରିଥାଉ । ଆମ ଭିତରୁ 
ଭୟ, ଦୁର୍ବଳତା, ଦୂର କରି ସେ ହଁ ଆମ 
ଭିତରେ ଭରି ଦିଅନ୍ତି ଅସୀମ ଶକ୍ତି ଓ 
ସାମର୍ଥ୍ୟ । ଏହି ଦେବୀ ଦୁ ଗାଁଙ୍କ 
ଆରାଧନା ଯେହେତୁ ସନାତନ ଧର୍ମର 
ଶାସ୍ତ୍ରମାନଙ୍କର ସୃଷ୍ଟ ସମୟରୁ 

ହୋଇଆସିଛି, ସେହେତୁ ଏହାକୁ ଶକ୍ତି 
ସାଧନା ବା ଶାକ୍ତତତ୍ସ୍ଵ ଅନୁଯାୟୀ ବହୁ 
ସ୍ତୋତ୍ର, ମନ୍ତ୍ର ଦ୍ଵାରା ମହି ମାମଣ୍ଡିତ 
କରାଯାଇଛି । ଦୁର୍ଗାଦେବୀଙ୍କ ମଧ୍ପରେ ଏକାଧାରରେ ମହାକାଳୀ, 
ମହାଲକ୍ଷ୍ମୀ, ମହାସରସ୍ଵତୀଙ୍କର ସମନ୍ନୟ ହୋଇଛି । ତେଣୁ ଏହା 
ଆମର ଧର୍ମଧାରଣାରେ ମାତୃଶକ୍ତି ରୂପରେ ପରିଚର୍ଚ୍ଚିତା ହୋଇ 
ଆସିଛନ୍ତି । ସେଥୁପାଇଁ ତାଙ୍କୁ ଲକ୍ଷ୍ୟ କରି ମନ୍ତ୍ର ଅଛି - ଯା” 
ଦେବୀ ସର୍ବ ଭୂତେଷୁ ମାତୃ ରୂପେଣ ସଂସ୍ଥିତା । ଏହି ମାତୃଶକ୍ତି ହୁଁ 
ଜ୍ଞାନ, ଭକ୍ତି ମୁକ୍ତି ଇତ୍ୟାଦି ସମସ୍ତ ସାଧନାର ଆଧାର । ମା'ଟିଏ 
ଯେପରି ତାର ସନ୍ତାନ ପାଇଁ ସବୁବେଳେ ସ୍ନେହମୟୀ, କରୁଣାମୟୀ 
ହୋଇଥାଏ ଏବଂ ତାଂ ର ସନ୍ତାନଙ୍କ ସୁଖ, ଶାନ୍ତି ପାଇଁ ବ୍ୟାକୁଳତା 
ହୋଇଥାଏ ଏବଂ ସମସ୍ତ ଦୁଃଖ କଷ୍ଟ ସହି ସନ୍ତାନର ଭଷ୍ଟ କରିଥାଏ 

ସେହିପରି ଦୁର୍ଗାଦେବୀ ତାଙ୍କର ଚରଣାଶ୍ରିତ ଅଗଣିତ ସନ୍ତାନମାନଙ୍କୁ 
ବରାଭୟ ପ୍ରଦାନ କରିଥାନ୍ତି । ଆମର ସାଧାରଣ ମଣିଷ ଜାତି 
ପାଇଁ ଗୋଟିଏ ମା”ର ଯେଉଁ ଅବଦାନ ଥାଏ ଦେବୀ ଦୁର୍ଗାଙ୍କୁ 
ଆମେ ଉପାସନା କରିବାର ଅବକାଶରେ ସେହିପରି ତାଙ୍କଠାରୁ 
ଆଶୀର୍ବାଦ କାମନା କରିଥାଉ । ସେ ହେଲେ ସାର୍ବଜନୀନ ମା”, 
ତେଣୁ ଶାରଦୀୟ ଦୁର୍ଗାପୂଜାକୁ ଆମେ ଗୁରୁତ୍ଵ ଦେଉ । ଏଥ୍‌ପାଇଁ 
ବିଭିନ୍ନ ଅସ୍ଥାୟୀ ମଞ୍ଚ ନିର୍ମାଣ କରି ଦୁର୍ଗାଦେବୀଙ୍କର ମୃଣ୍ମୟୀ ମୂଲ 
ନିର୍ମାଣ କରି ଏହାକୁ ସାମାଜିକ ଉତ୍ସବ ରୂପେ ପାଳନ କରୁ । 
ଆନନ୍ଦ ଉଲ୍ଲାସର ସହ ଏକ୍ୟ, ମୈତ୍ରୀ ଓ ଶାନ୍ତି ପ୍ରତିଷ୍ଠା ପାଇଁ 
ଆମେ ଏହି ଅବକାଶରେ ସମସ୍ତ ପ୍ରକାର ବିଭେଦ, ବୈଷମ୍ଯକୁ 
ଭୁଲିଯାଉ । 


ଦୁର୍ଗାପୂଜାର ଭିନ୍ନ ଭିନ୍ନ ପ୍ରଥା ଓ ପରମ୍ପରା ରହିଛି ଯଦିଓ 


ଏହା ଏକ ଧର୍ମ ବିଶ୍ବାସର କଥା । ତାହାସତ୍ଜେ ଏହାର ମଧ୍ଯ ଏକ 


ଉତ୍କଳ ପ୍ରସଙ୍ଗ 


ବାସ୍ତବ ତଥା ମାନବିକ ଦିଗ ରହିଛି । ଏହାଦ୍ଵାରା ଆମ ସମାଜରେ 
ମାତୃ ଜାତି ପ୍ରତି ଶ୍ରଦ୍ଧା, ସମ୍ମାନ, ପ୍ରତିଷ୍ଠା କରିବାର ଉଦ୍ଦେଶ୍ଯ 
ସାଧୁତ ହୋଇପାରିବ । ମାତୃଶକ୍ତିର ଜାଗୃତି ହଁ ଗୋଟିଏ ସୁସ୍ଥ ଓ 
ସୁଦୃଢ଼ ସମାଜ ଗଠନ କରିବାରେ ସହାୟକ ହୋଇପାରିବ । 


ସୁତରାଂ ଦୁର୍ଗାପୂଜା ଏକ କେବଳ ପାରିବାରିକ ବା 
ବ୍ୟକ୍ତିଗତ ସଂପୃକ୍ତିକୁ ବୁଝାଏ ନାହଁ । ଯେହେତୁ ଦୁର୍ଗାଦେବୀ ସମ୍ମିଳିତ 
ଶକ୍ତିର ପ୍ରତୀକ ତେଣୁ ଏହା ଏକ ସାମୂହିକ ସଂପୃକ୍ତିକୁ ବୁଝାଏ । 
ଦୁର୍ଗାଦେବୀଙ୍କୁ ସ୍ତୁତି କରିବାର ଗୋଟିଏ ଶ୍ଲୋକ ଏହିପରି 


“ଧ୍ୟାୟେତ୍ ସୁବର୍ଣ୍ଣ ବର୍ଣ୍ରାଭାଂ, ତ୍ରିନେତ୍ରାଂ ଚାରୁହାସିନି 
ସର୍ବଲକ୍ଷଣ ସଂପର୍ଣ୍ଣା ଅର୍ଦୈନ୍ଦୁ କୃତ ଶେଖରାଂ । 


ଓଡ଼ିଶା ଆୟୁର୍ବେଦ ସେବା ସଦନ 
ରୁମ ନଂ- ୧୧୧, ମ୍ୟୁନିସିପାଲିଟି ମାର୍କେଟ, 
ଓ.ଏମ୍‌.ପି. ଛକ, କଟକ 


ଶକ୍ତି ପ୍ରଦାୟିନୀ ମାଆ ଦୁର୍ଗା 


ଚିରନ୍ତନୀ ମାଆ ଅଭୟଦାୟିନୀ 


ଗୀତା ମିଶ୍ର 


କଲ୍ୟାଣୀ ଜଗଵ୍ଧାତ୍ରୀ 
ମାୟା ଅନ୍ଧକାର ଫେଡ଼ ମାଆ ଜନନୀ 


ପାହିଯାଉ କାଳରାତ୍ରୀ । 
ଦଶ ଦିବ୍ୟ ହସ୍ତେ ଦଶ ପ୍ରହରଣ 

ବିନାଶୁ ଦୁଷ୍ଟ ଚେତନା 
ସନ୍ତାପିତ ଆଜି କୋଟିଏ ପରାଣ 

କରୁଛି ଦୟା କାମନା 
ବିପଦ ତାରିଣୀ, ସଙ୍କଟହାରିଣୀ 

ତୁହି ମାଆ ଧାତ୍ରୀ, ବିଧାତ୍ରୀ । 
ଦୟା, କ୍ଷମା, ସିତି, ଶାନ୍ତିର ଆଧାର 


ବନ୍ଦିତ ଜଗଜ୍ନନନୀ 
ତୃଷିତ ସନ୍ତାନେ ବିଷମ, ସଂସାର ସାଗରେ 

କରୁଛନ୍ତି ଗୋ ଦଇନି 
କ୍ଷମା ପ୍ରଦାୟିନୀ, ମଙ୍ଗଳ କାରିଣୀ 

ବିତର ପରମ ଶକ୍ତି । 


ଶର୍ବାଣୀ, ସି-୧୧୦, ଏବ.ଆଇ.ଜି. 
ବରମୁଣ୍ଡା ହାଉସିଂ ବୋର୍ଡ଼ କଲୋନୀ, ବରମୁଣ୍ଡା, ଭୁବନେଶୁର ୩ 


ଉକ୍କଳ ପ୍ରସଙ୍ଗ 


ମା” ଦୁର୍ଗା ଏକତା, ଶକ୍ତି ଓ ସାହସର ପ୍ରତୀକ ଅଟନ୍ତି । 
ରାକ୍ଷସରାଜ ମହିଷାସୁର ସ୍ଵର୍ଗପୁର ଆକ୍ରମଣ କରିବା ସମୟରେ 
ସ୍ଵର୍ଗର ଦେବତାମାନଙ୍କ ମଧ୍ୟରେ ଏକତାର ଘୋର ଅଭାବ 
ରହିଥୁଲା । ଦେବରାଜ ଇନ୍ଦ୍ରଙ୍କ ସହ ଅନ୍ୟ ଦେବତାମାନଙ୍କ ସମ୍ପର୍କ 
ଭଲ ନଥଲା । ପିତାମହ ବ୍ରହ୍ମା ମହିଷାକୁ ଯେଉଁ ଅଦ୍ଭୂତ ବର 
ଦେଇଥିଲେ ତାହା ଦେବରାଜ ଇନ୍ଦ୍ରଙ୍କ ବିରୋଧରେ ହିଁ ଥୁଲା । 
ଉଲଗ୍ନା ନାରୀ ହାତରେ କେବଳ ମହିଷା ମରିବ । ତେଣୁ ଦେବରାଜ 
ଇନ୍ଦ୍ରଙ୍କ ହସ୍ତରେ ସେ ମରିବାର ପ୍ରଶ୍ନ ନଥୁଲା । ମହିଷାର ବାମ 
ଦକ୍ଷିଣ ହସ୍ତ ଶୁମ୍ଭ ଓ ନିଶୁମ୍ଭଙ୍କୁ ମଧ୍ଯ ପିତାମହ ବ୍ରହ୍ମା ଅଦ୍ଭୂତ ବର 
ଦେଇଥଲେ । ଶୁମ୍ଭ ନିଶୁମ୍ଭର ମୁଣ୍ଡ ଛୁଇଁଲେ ଓ ନିଶୁମ୍ଭ ଶୁମ୍ଭର 
ମୁଣ୍ଡ ଛୁଇଁଲେ ଉଭୟେ ଭସ୍ମୀଭୂତ ହୋଇଯିବେ - ଏପରି ଅଦ୍ଭୁତ 
ବର ବ୍ରହ୍ମଦେବ ସେମାନଙ୍କୁ ଦେଇଥୁ୍‌ଲେ । ଫଳରେ ସେମାନେ 
ଏପରି ବରରେ ବଳିୟାନ ହୋଇ ମହିଷାସୁର ଓ ଶୁମ୍ଭ - ନିଶୁମ୍ଭ 
ବିଶାଳ ଅସୁରବାହିନୀ ସହିତ ସ୍ଵର୍ଗ ଆକ୍ରମଣ କରିଥୁଲେ । ଦେବରାଜ 
ଇନ୍ଦ୍ର ପରାଜିତ ହୋଇ ନିଜ ସମର୍ଥକମାନଙ୍କ ସହ ସ୍ଵର୍ଗଭୂମି 
ପରିତ୍ୟାଗ କରିଥୁଲେ । 


ମହିଷାସୁର ସ୍ଵର୍ଗ ସିଂହାସନ ଆରୋହଣ କରିଥୁଲା ଓ 
ପରାଜିତ ଦେବତାମାନେ ତାଙ୍କ ପଦ ବନ୍ଦନା କରିଥୁଲେ । ମହିଷା 
ଶୁମ୍ଭ ଓ ନିଶୁମ୍ଭଙ୍କ ହସ୍ତରେ ସ୍ଵର୍ଗର ଶାସନ ଦାୟିତ୍ସ ଅର୍ପଣ କରି 
ନିଜ ରାଜଧାନୀକୁ ଫେରି ଆସିଥୁଲେ । 


ଦେବରାଜ ଇନ୍ଦ୍ର, କୈଳାଶପତି ଶିବ ଓ ପ୍ରଜାପତି ବ୍ରହ୍ମା 
ଓ ଅନ୍ୟାନ୍ୟ ଦେବତାମାନେ ରାକ୍ଷସଙ୍କ ଅତ୍ୟାଚାରରେ ଅତିଷ୍ଠ 
ହୋଇ ବୈକୁଣ୍ଠପତି ନାରାୟଣଙ୍କ ଶରଣାପନ୍ନ ହେଲେ ଓ ମହିଷାସୁର 
ଅତ୍ୟାଚାରରୁ ଦେବକୁଳଙ୍କୁ ରକ୍ଷା କରିବା ପାଇଁ ପ୍ରାର୍ଥନା କରିଥୁଲେ । 
ବୈକୁଣ୍ଠାଧୁପତି ନାରାୟଣ ଦେବତାମାନଙ୍କୁ ତିରସ୍କାର କରି କହିଲେ 
ଏପରି ବର ଦେବାକୁ କିଏ କହିଥୁଲା । ତୁମ୍ଭମାନଙ୍କ ମଧ୍ଯରେ 
ଶୀତଳ ଯୁଦ୍ଧ କାହଁକି ଲାଗି ରହିଥୁଲା । ତୁମେମାନେ ଅହଂକାରୀ 
ହୋଇ କେହି କାହାକୁ ମାନୁ ନଥ୍ଲ କାହିଁକି ? 

ଦେବତାମାନେ ନିଜ ନିଜ ଭୁଲ ସ୍ବୀକାର କରି 
ନାରାୟଣଙ୍କ ପାଦପଦ୍ମରେ ଶରଣାପନ୍ନ ହୋଇଥୁଲେ । ନାରାୟଣ 
ଚିନ୍ତା କରି କହିଲେ - ପିତାମହ ସେମାନଙ୍କୁ ଯେଉଁ ବର ଦେଇଛନ୍ତି 
ତାହା ଫଳରେ ମୁଁ ମାରିପାରିବି ନାହିଁ । କେବଳ ନାରୀ ଦ୍ଵାରା ହୁଁ 
ମହିଷାସୁର, ଶୁମ୍ଭ ଓ ନିଶୁମ୍ଭ ନିଧନ ହୋଇପାରିବେ । 


ଏହାପରେ ନାରାୟଣ ବିଷ୍ଣୁ ନିଜ ଶରୀରରୁ ଦୁର୍ଗାଙ୍କୁ 
ଜାତ କଲେ ଓ ଦେବୀ ଦୁର୍ଗାଙ୍କୁ ମହିଷାସୁର ନିଧନ କରିବା ପାଇଁ 
ଆଜ୍ଞା ଦେଲେ । ଦେବୀ ସମସ୍ତ ଦେବଦେବୀଙ୍କୁ ଏକତାବଦ୍ଧ ହେବା 
ପାଇଁ ଓ ପରସ୍ପର ମଧ୍ଯରେ ଥୁବା କଳହକୁ ଭୁଲି ଯିବା ପାଇଁ 
ଅନୁରୋଧ କଲେ । ସେସବୁ ଦେବତାମାନଙ୍କୁ ସେମାନଙ୍କ ଶ୍ରେଷ୍ଠ 
ଅସ୍ତ୍ର ତାଙ୍କୁ ଅର୍ପଣ କରିବାକୁ ଅନୁରୋଧ କଲେ । ମାଂ ଦୁର୍ଗା 
ବିଷ୍ଣୁଙ୍କୁ ବୈଷ୍ଣବ ଅସ୍ତ୍ର, ବ୍ରହ୍ମାଙ୍କୁ ବ୍ରହ୍ମ ଅସ୍ତ୍ର, ଶିବଙ୍କୁ ପାଶୁପତ ଅସ୍ତ୍ର, 
ଇନ୍ଦ୍ରଙ୍କୁ ବଜ୍ଜ୍ରବାଣ ଓ ଅନ୍ୟାନ୍ୟ ଦେବତାଙ୍କୁ ସେମାନଙ୍କ ଅସ୍ତ୍ର 
ମାଗିଲେ । 


ସିଂହବାହିନୀ ଦେବୀ ଦୁର୍ଗା ନିଜର ହସ୍ତରେ ଦେବାସ୍ତ୍ର 
ଧାରଣ କରି ମହା ତେଜସ୍ଵିନୀ ରୂପରେ ମହିଷାସୁରର ରାଜଧାନୀ 
ଉଦ୍ଦେଶ୍ୟରେ ଧାବମାନ ହେଲେ । ଶୁମ୍ଭ ଓ ନିଶୁମ୍ଭଙ୍କୁ ମାରିବା 
ପାଇଁ ତାଙ୍କୁ ସୁନ୍ଦରୀ ନଉଁକୀର ବେଶ ହେବାକୁ ପଡ଼ିଥୁଲା । ସେହି 
ଦୁଇ ଅସୁରଙ୍କ ସହ ନୃତ୍ୟ କରିବାକୁ ପଡ଼ିଥୁଲା ଏବଂ ନୃତ୍ୟ କରୁ 
କରୁ ଦେବୀ ନିଜ ଶିରରେ ହାତ ରଖ୍‌ ନାଚ କଲେ । ଏହି ସମୟରେ 
ଶୁମ୍ଭ ନିଶୁମ୍ଭ ନିଜ ବର କଥା ଭୁଲି ଯାଇ ନୃତ୍ୟରେ ଭୋଳ ହୋଇ 
ପରସ୍ପର ମୁଣ୍ଡରେ ହାତ ରଖ୍‌ ନାଚିବାରୁ ଭସ୍ମ ହୋଇଯାଇଥୁଲେ । 
ମହିଷାସୁରକୁ ବଧ କରିବା ପାଇଁ ଦେବୀ ସବୁକିଛି ପ୍ରୟୋଗ କରି 
ବିଫଳ ହେବାରୁ ଶେଷରେ ବାଧ୍ଯ ହୋଇ ଉଲଗ୍ନ ହେବାକୁ 
ପଡ଼ିଥ୍‌ଲା । ସମ୍ମୁଖରେ ଉଲଗ୍ନ ସୁନ୍ଦରୀ ନାରୀ ଦେଖୁ ତା'ର 
ପାଇଥୁବା ବର ଅନୁସାରେ ମହିଷା ହୀନବଳ ହୋଇଯାଇଥୁଲା ଓ 
ଦେବୀଙ୍କ ଦ୍ଵାରା ବଧ ହୋଇଥଲା । ତେଣୁ ଦେବୀ ଦୁର୍ଗା ଏକତା, 
ଶକ୍ତି ଓ ସାହସର ପ୍ରତୀକ ଥୁଲେ ଓ ଦୃର୍ଵର୍ଷ ଅସୁର କୁଳ ଓ ଅସୁରରାଜ 
ମହିଷାକୁ ବଧ କରି ସ୍ଵର୍ଗ ଓ ପୃଥୁବୀରେ ଶାନ୍ତି ପ୍ରତିଷ୍ଠା କରିଥୁଲେ । 


ପୂର୍ବତନ ବିଧାୟକ, ମାହାଙ୍ଗା 

ଯୁଗ ଯୁଗ ଧରି ଭାରତୀୟ କଳା, ସଂସ୍କୃତି, 
ସ୍ଥାପତ୍ୟ, ଧର୍ମ ଏବଂ ଏତିହ୍ୟ ସାରା ବିଶ୍ବ 
ଦରବାରରେ ନିଜର ସ୍ଵତନ୍ତ୍ର ସ୍ଥାନ ବଜାୟ 
କରିଆସିଛି । ହିନ୍ଦୁ, ଇସ୍‌ଲାମ, ଖ୍ରୀଷ୍ଟ, 
ଜୈନ ଓ ବୌଦ୍ଧ ଇତ୍ୟାଦି ଧର୍ମର ପ୍ରଚାର 
ଓ ପ୍ରସାର ଏହି ଭୂମିରେ ହୋଇଥୁଲେ 
ମଧ୍ଯ ହିନ୍ଦୁ ଅଥବା ସନାତନ ଧର୍ମର ମହିମା 
ଓ ଗୁଣଗାରିମା ଶୀର୍ଷ ସ୍ଥାନ ମଣ୍ଡନ 
କରିଛି । ସେହି ହିନ୍ଦୁ ଧର୍ମ, ଓଡ଼ିଶା 
ଭୂଖଣ୍ଡରେ ପ୍ରମୂଖ ଭୂମିକା ଗ୍ରହଣ 
କରିପାରିଛି । ଏହି ଧର୍ମରେ ଶୈବ, ଶାକ୍ତ, 
ବୈଷ୍ଣବ, ସୌର ପଞ୍ଚୋପାସନା ପଦ୍ଧତି ଅତୀବ ପ୍ରାଧାନ୍ୟ ଲାଭ 
କରିଛି । ଏହି ଉପାସନାମାନଙ୍କ ମଧ୍ଯରେ ଶାକ୍ତ ତଥା ଶକ୍ତି ଉପାସନା 
ଓଡ଼ିଶାର ପୁରପଲ୍ଲୀରେ ସ୍ଵୀକୃତି ଲାଭ କରିପାରିଛି । ତେଣୁ ସମଗ୍ର 
ଓଡ଼ିଶାବାସୀଙ୍କୁ ଶାକ୍ତଧର୍ମର ଉପାସକ କହିଲେ ଅତ୍ୟୁକ୍ତି ହେବ ନାହଁ। 


ଶାକ୍ତ ଧର୍ମର ଅଭ୍ୟୁଦୟ କେବେ ଓ କିପରି ହେଲା ତାହାର 
କିଛି ସଠିକ୍‌ ଉତ୍ତର ନଥୁଲେ ମଧ୍ଯ ବେଦ, ଉପନିଷଦ, ପୁରାଣ 
ଶାସ୍ତ୍ରଗୁଡ଼ିକରେ ଭିନ୍ନ ଭିନ୍ନ ମତପୋଷଣ ହୋଇଛି । ‹ବିଶ୍ଵାସ ମୂଳେ 
ଭଗବାନ” ପରି ଏହି ଉପାସନାକୁ ଓଡ଼ିଶାବାସୀ କେବେଠାରୁ 
ଅକୁଣ୍ଠଚିତ୍ତରେ ବିଶ୍ଵାସ କରି ଆସୁଛନ୍ତି । ସନାତନ ଧର୍ମର ମୂଳମନ୍ତ୍ର 
ହେଲା ରକ, ସାମ, ଯଜୁଃ ଓ ଅଥର୍ବ ବେଦ | ଏହି ବେଦଗୁଡ଼ିକର 
ସୃଷ୍ଟି ପୂର୍ବରୁ ଶାକ୍ତ ଧର୍ମର ପ୍ରଚଳନ ହେଲା । କାରଣ ରକ ବେଦର 
ଦେବୀ ସୂକ୍ତରେ ଆଠଟି ମନ୍ତ୍ରକୁ ଶାକ୍ତ ଭାବନାର ମୂଳ ଉତ୍ସ ରୂପେ 
ଉଲ୍ଲେଖ ଅଛି । ଅଖୁଳ ବ୍ରହ୍ମାଣ୍ଡ ଚାରୋଟି ଯୁଗଦ୍ବାରା ଆଧାରିତ । 
ସେହି ଯୁଗଗୁଡ଼ିକ ଯଥାକ୍ରମେ ସତ୍ୟ, ତ୍ରେତୟା, ଦ୍ବାପର ଓ କଳି | 
ଏହି ଯୁଗରେ ଶାକ୍ତଧର୍ମର ପ୍ରଭାବ ବହୁଳ ପରିମାଣରେ ପରିଲକ୍ଷିତ 
ହୁଏ ବୋଲି ଇତିହାସ କହେ । 


ଉତ୍କଳ ପ୍ରସଙ୍ଗ 


[| !) || ॥।' || 


ଶ୍ରୀନିବାସ ଆଚାର୍ଯ୍ୟ 


କେଉଁ ଯୁଗରେ କେଉଁ ଶକ୍ତିର 
ଅଭ୍ୟୁଦୟ ହୋଇଥୁଲା ତାହା ନିମ୍ନରେ 
ଦିଆଗଲା । 


ସତ୍ଯଯୁଗ ¬ ତ୍ରଶକ୍ତକ ମହାକାଳୀ, 
ମହାଲକ୍ଷ୍ମୀ, ମହାସରସ୍ଵତୀ 


ବୈଦିକ ଯୁଗ ¬ ଗାୟତ୍ରୀ, ସାବିତ୍ରୀ, ଅଦିତି 
ତ୍ରେତୟା ଯୁଗ - ସୀତା, ଅହଲ୍ୟା 


ଦ୍ଵାପର ଯୁଗ ¬ ରାଧା, ରକ୍ସଣୀ, 
ସତ୍ୟଭାମା 


କଳି ଯୁଗ ¬ ସୁଭଦ୍ରା, ବିମଳା, ହିଙ୍ୁଳା, 
କମଳା, ତାରିଣୀ, ବିରଜା, ସାରଳା, ଉଗ୍ରତାରା | 


କ୍ରିୟାକାଣ୍ଡରେ ଉଲ୍ଲେଖ ଅଛି ଯେ, ବୈଦିକ ଯୁଗରେ 
ପୁରୁଷ ଦେବତାମାନଙ୍କର ଯେପରି ପ୍ରାଧାନ୍ୟ ଥୁଲା, ଦେବୀମାନଙ୍କର 
ବୈଶିଷ୍ଟ୍ୟ ମଧ୍ଯ ସେପରି ବହୁଳ ଥୁଲା । ମାର୍କଣ୍ଡେୟ ପୁରାଣରେ 
ସପ୍ତଶତ ଶ୍ଲୋକରେ ତିନୋଟି ମହାଶକ୍ତିଙ୍କର ଚରିତ୍ର ବର୍ଣ୍ଣନା 
ହୋଇଅଛି । ବ୍ରହ୍ମାଙ୍କର ସ୍ତୁତି ଫଳକରେ ଯୋଗନିଦ୍ରା ରୂପିଣୀ 
ମହାକାଳୀ ଆବିର୍ଭୂତ ହୋଇ ବିଷ୍ଣୁଙ୍କୁ ନିଦ୍ରାରୁ ଉଠାଇଥୁଲୋ ଫଳରେ 
ବିଷ୍ଣୁଙ୍କ ଦ୍ଵାରା ମଧୁକୈଟଭ ଅସୁରଦ୍ଵୟ ବଧ ହୋଇଥୁଲେ । 


ଦ୍ବିତୀୟ ଚରିତରେ ପ୍ରବଳ ପ୍ରତାପୀ ଓ ମାୟାବୀ 
ମହିଷାସୁରର ଅନ୍ୟାୟ, ଅତ୍ୟାଚାର ସ୍ଵର୍ଗର ଦେବତାମାନଙ୍କ ତେଜ 
ଓ ଅସ୍ତ୍ରର ସମ୍ମିଶ୍ରଣରେ ଆବିର୍ଭାବ ହୋଇଥୁଲେ ମହାଲକ୍ଷ୍ମୀ । ସେହି 
ମହାଲକ୍ଷ୍ମୀ ଦୁର୍ଗା ରୂପରେ ମହିଷାସୁରକୁ ବଧ କରିଥୁଲେ । ତୃତୀୟ 
ଚରିତରେ କୌଶିକ ଦେବୀଙ୍କଠାରୁ ମହାସରସ୍ଵତୀ ଆବିର୍ଭାବ ହୋଇ 
ଧୂମ୍ରଲୋଚନ, ରକ୍ତଜୀବ ନାମକ ଦୁଇଟି ଅସୁରଙ୍କୁ ବଧ କରିଥୁଲେ । 


ଉତ୍କଳରେ ଶାକ୍ତଧର୍ମ ତଥା ଶକ୍ତି ଉପାସନାର ପରମ୍ପରା 
ଅତୀବ ପ୍ରାଚୀନ । ଓଡ଼ିଶାରେ ଆସ୍ଥାନ ମଣ୍ଡନ କରିଥୁବା ସମସ୍ତ 


ଉକ୍କଳ ପ୍ରସଙ୍ଗ 


ଶକ୍ତିମାନଙ୍କ ମଧ୍ଯରେ ବାଣପୁରର ମା” ଭଗବତୀ ପୀଠ ଅତି 
ପ୍ରାଚୀନ । ବହୁ ଆବହମାନ କାଳରୁ ଓଡ଼ିଶାର ପୁରପଲ୍ଲୀ, 
ସହରବଜାର, ପାହାଡ଼ପର୍ବତ, ବଣଜଙ୍ଗଲ ଓ ପୁଣ୍ୟତୋୟା 
ନଦୀତଟରେ ଗ୍ରାମଦେବୀ ତଥା ଠାକୁରାଣୀ ରୂପେ ବିଧ୍‌ବିଧାନ 
ସହ ପୂଜା ପାଇ ଆସୁଛନ୍ତି । ଆଦିମ ଯୁଗରେ ଖୋଲାରେ, 
ଗଛମୂଳରେ ଅଧୁକାଂଶ ଦେବୀ ପୂଜା ପାଉଥ୍‌ଲେ ବୋଲି ଇତିହାସ 
କୁହେ । ଦ୍ରାବିଡ଼ ସଭ୍ୟତା ସମୟରେ ଲୋକମାନେ ମାଟି, ଜଳ, 
ପବନ, ବୃକ୍ଷ ଓ ପଥରକୁ ଦେବୀ ରୂପେ ପୂଜା କରୁଥୁଲେ । ଯାହାକି 
ଆଜି ସେଗୁଡ଼ିକ ପାହାଡ଼ ପର୍ବତରେ ଥୁବା ଶିଳାଲିପିମାନଙ୍କରେ 
ଦେଖୁବାକୁ ମିଳୁଅଛି । କାଳିକା ପୁରାଣରେ ବର୍ଣ୍ଣିତ ଅଛି ଯେ ଶକ୍ତି 
ଉପାସନାର ପୀଠ ଭାବରେ ଓଡ଼ିଶା ପ୍ରଥମ ଅଟେ । ଆର୍ଯ୍ୟ 
ସଭ୍ୟତାର ପ୍ରାରମ୍ଭରୁ ଓଡ଼ିଶାରେ ଶକ୍ତିରୂପିଣୀ ମା” ଦେବୀ ମନ୍ଦିର, 
ପୀଠ, ଗାଦି, ମଠ, ମଣ୍ଡପମାନଙ୍କରେ ଥୁବା ଆସ୍ଥାନ ଉପରେ 
ବିରାଜିତ ହୋଇ ପୂଜା ପାଉଛନ୍ତି । 


ଓଡ଼ିଶାରେ ଥୁବା ଅସଂଖ୍ୟ ଶକ୍ତି ପୀଠ ମଧ୍ଯରେ 
ବାଣପୁରର ମା” ଭଗବତୀ ପୀଠ ଅନ୍ୟତମ ପୀଠ ରୂପେ ଖ୍ୟାତି 
ଅର୍ଜନ କରିପାରିଛି । ଏହି ପୀଠର ଗୁଣଗାରିମା ଅନ୍ୟ ପୀଠଠାରୁ 
ସ୍ଵତନ୍ତ୍ର ଅଟେ । ମା” ଭଗବତୀଙ୍କ ପାଇଁ ସମଗ୍ର ବାଣପୁରବାସୀ 
ଗର୍ବିତ ଓ ଗୌରବାନ୍ଧିତ । ଏହି ପୀଠର ମାଟି, ପାଣି, ପବନ, 
ବୃକ୍ଷଲତା ଇତ୍ୟାଦି ପବିତ୍ର ହୋଇପାରିଛି । ଏତଦ୍‌ ବ୍ୟତୀତ 
ବାଣପୁରର କଳା, ସଂସ୍କାତି, ସାହିତ୍ୟ, ସ୍ଥାପତ୍ୟ ଓ ଏତିହ୍ଯ 
ମା” ଭଗବତୀଙ୍କ ପାଇଁ ବାଣପୁର ଆଧ୍ଯାମ୍ବିକ ଇତିହାସର ପୃଷ୍ଠାରେ 
ଏକ ଅଧ୍ୟାୟ ସୃଷ୍ଟି କରିପାରିଛି ଓ ଏହାର ଯଶ, କୀର୍ଭି ସେହିପରି 
ଚିରଦିନ ରହିଥୁବ ମଧ୍ଯ । 


ବାଣପୁରର ବୈଚିତ୍ରମୟୀ ଭଗବତୀ ପୀଠର ପ୍ରାକୃତିକ 
ପରିବେଶ ଯେପରି ମନୋମୁସ୍ନକର ଓ ଶୋଭାର ଭଣ୍ଡାର, ଠିକ୍‌ 
ସେପରି ଦେବୀଙ୍କର ମହିମା ଓ ଗୁଣଗାରିମାର ପଟ୍ଟାନ୍ତର ନାହିଁ । 
ଅବିଭକ୍ତ ପୁରୀ ଜିଲ୍ଲା ତଥା ବର୍ତମାନ ଖୋର୍ଦ୍ରା ଜିଲ୍ଲାର ନୀଳାମ୍ବୁ 
ଚିଲିକା ଉପକଣ୍ଠରେ ଥୁବା ବାଲୁଗାଁଠାରୁ ପଶ୍ଚିମକୁ ମାତ୍ର ଛଅ 
କିଲୋମିଟର ଗଲେ ପଡ଼େ ବାଣପୁର । ଯାହା ଚିରସ୍ରୋତା ସାଳିଆ 
ଓ ସାପୁଆ ନଦୀର ବିଚ୍ଛିନ୍ନ ସ୍ଥଳରେ ସୁନାମ ପ୍ରସିଦ୍ଧ ମହିମାମୟୀ 
ମା” ଭଗବତୀଙ୍କ ପୀଠ ବିଦ୍ୟମାନ । ମା” କେବେ ଓ କିପରି 
ଆବିର୍ଭାବ ହେଲେ ଏହାର ବିଭିନ୍ନ ମତବାଦ ଥୁଲେ ମଧ୍ଯ ଅନେକ 
ଏତିହାସିକ, ପୌରାଣିକ ଓ ଲୋକକଥା କିମ୍ବଦନ୍ତୀ ଅଛି । ଦେବୀ, 
ଭାଗବତ ପୁରାଣରେ ବର୍ଣ୍ରିତ ଅଛି ଯେ ଶିବଙ୍କ ସ୍ତ୍ରୀ ଦକ୍ଷ ଯଜ୍ଞରେ 


ନିଜ ସ୍ଵାମୀଙ୍କ ଅପମାନ ସହ୍ଯ ନକରିପାରି ଯଜ୍ଞକୁଣ୍ଡକୁ ଝାସ 
ଦେଇଥୁଲେ । ସେହି ଅର୍ଦ୍ଦଦଗ୍ଧ ଶରୀରକୁ ଶିବ ସ୍କନ୍ଦରେ ଧାରଣ 
କରି ସମଗ୍ର ବ୍ରହ୍ମାଣ୍ଡ ପରିଭ୍ରମଣ କରିଥୁଲେ । ଶିବଙ୍କ କ୍ରୋଧାଗ୍ନିରେ 
ପ୍ରଜ୍ପଳିତ ହୋଇ ସମଗ୍ର ବ୍ରହ୍ମାଣ୍ଡ ଓ ଦେବତାମାନଙ୍କ ଆସନ ଟଳମଳ 
ହେଲା । ଏଥୁରୁ ନିବୃତ ହେବାପାଇଁ ବିଷ୍ଣୁ ଚକ୍ର ପ୍ରେରଣ କରି 
ସତୀଙ୍କ ମୃତ ଶରୀରକୁ ଖଣ୍ଡବିଖଣ୍ଡିତ କରିଦେଲେ । ଏହି 
ଅଂଶବିଶେଷ ଭାରତର ବିଭିନ୍ନ ସ୍ଥାନରେ ପଡ଼ିଥୁଲା । ଏହି ସ୍ଥାନ 
ଗୋଟିଏ ଲେଖାଏଁ ଶକ୍ତିପୀଠ ଭାବରେ ପରିଚିତ ହେଲେ । 
ସେଥୁମଧ୍ଯରୁ ଓଡ଼ିଶାର ୮ ଗୋଟି ଶକ୍ତିପୀଠ ବିଦ୍ୟମାନ । ସେଗୁଡ଼ିକ 
ହେଲା ପୁରୀର ବିମଳା, କାକଟପୁର ମଙ୍ଗଳା, ଝଙ୍କଡ଼ ଶାରଳା, 
ଯାଜପୁରର ବିରଜା, ତାଳଚେରର ହିଲଝ୍ଟୁଂଳା, ସମ୍ବଲପୁରର 
ସମଲେଇ, ବାଙ୍କିର ଚର୍ଚ୍ଚିକା ଓ ବାଣପୁରର ଭଗବତୀ ପୀଠ । 
ଏହି ପୀଠଗୁଡ଼ିକରେ ଥବା ମାତୃଶକ୍ତି ଅବସ୍ଥାପିତ । କେଉଁଠି ଦେବୀ 
ପରମ ବୈଷ୍ଣବୀ, କେଉଁଠି କାତ୍ୟାୟିନୀ, କେଉଁଠି ଅପରୂପା ଷୋଡ଼ଶୀ 
ସୁନ୍ଦରୀ, କେଉଁଠି ଚତୁଃଭୁଜା, ଅନ୍ୟ କେଉଁଠି ଅଷ୍ଟଭୁଜା, 
ମୁଣ୍ଡମାଳିନୀ, ଶିବରୁଢ଼ା | ଆଠଟି ଶକ୍ତିପୀଠ ମଧ୍ଯରେ ବାଣପୁରର 
ମା” ଭଗବତୀ ପୀଠ ସେଥ୍ମଧ୍ଯରୁ ଅନ୍ୟତମ । କଥୁତ ଅଛି, ଏହି 
ପୀଠରେ ମା” ଶକ୍ତିଙ୍କର ଅଙ୍ଗବସ୍ତ୍ର ପଡ଼ିଥିଲା । 


କିମ୍ବଦନ୍ତୀ ଅନୁଯାୟୀ ଏକଦା ଘଞ୍ଚ ଜଙ୍ଗଲ ଓ ପାହାଡ଼ 
ପର୍ବତ ଘେରା ମଧ୍ଯରେ ବାଣପୁରର ଗୋଟିଏ ବ୍ରାହ୍ମଣ ପରିବାର 
ବାସ କରୁଥୁଲେ । ମା” ଭଗବତୀଙ୍କର ପାଞ୍ଚ ଭଉଣୀ ମାନବୀ 
ରୂପରେ ସନ୍ଧ୍ୟା ସମୟରେ ସେହି ବ୍ରାହ୍ମଣ ଘରେ ପହଞ୍ଚୁ ରାତିଟି 
ରହିବା ପାଇଁ କହିଥୁଲେ । ରାତ୍ରି ସମୟ ହୋଇଥୁବାରୁ ବ୍ରାହ୍ମଣ 
ପରିବାର ତାଙ୍କୁ ଆଶ୍ରୟ ନେବା ପାଇଁ ଅନୁମତି ଦେଇଥୁଲେ । 
ତା'ର ପରଦିନ ପ୍ରଭାତ ସମୟରେ ସେହି ପାଞ୍ଚ ଭଉଣୀ ପଳାଇ 
ଯାଇଥୁଲେ । କିନ୍ତୁ ସେହିଦିନ ରାତିରେ ବ୍ରାହ୍ମଣ ପରିବାରର ମୁଖ୍ୟଙ୍କୁ 
ସ୍ଵପ୍ନାଦେଶ ଦେଇଥ୍‌ଲେ “ମୁଁ ଭଗବତୀ” । ଏଠାରେ ରହି ପୂଜା 
ପାଇବାକୁ ଚାହୁଁଛି । ବର୍ଭମାନ ଏହି ଗ୍ରାମର ଶେଷମୁଣ୍ଡରେ ମୁଁ 
ଆବିର୍ଭୂତ ହୋଇଛି । ତା” ପରଦିନ ପ୍ରଭାତରେ ଗାଁମୁଣ୍ଡରେ ଥ୍ବା 
ବେଲଗଛ ମୂଳରେ ମା” ଭଗବତୀଙ୍କର ଅନ୍ୟ ଚାରି ଭଉଣୀ 
ତାଙ୍କ ନିକଟରେ ଥୁବା ଚାରି ଦିଗରେ ଆସ୍ଥାନ ମଣ୍ଡନ କରି ପୂଜା 
ପାଉଛନ୍ତି ବୋଲି ଜଣାଗଲା । ସେମାନେ ହେଲେ ପୂର୍ବଦିଗରେ 
ଥିବା ଚିଲିକା ହ୍ରଦ ମଝିରେ ମା” କାଳିଜାଇ, ପଶ୍ଚିମରେ ମାଳ 
ଜଙ୍ଗଲ ମଧ୍ଯରେ ବିରଜାଇ, ଉତ୍ତରରେ ସୋଲରୀ ପାହାଡ଼ 
ପାଦଦେଶରେ ସିଜ୍ଦେଶ୍ଵରୀ ବା ସିଦ୍ଧାମ୍ବରୀ ଓ ଦକ୍ଷିଣରେ ଥୁବା 

ଭାଲେରୀ ପାହାଡ଼ରେ ମା” ନାରାୟଣୀ ଆସ୍ଥାନରେ ବିରାଜିତ 
ହୋଇ ବିଧ୍‌ବିଧାନ ସହ ପୂଜା ପାଉଛନ୍ତି । 


ବହୁ ପୁରାତନ ଯୁଗର କଙ୍କଡ଼ାଗଡ଼ର ରାଜା ଶିକାର 
କରିବା ପାଇଁ ଅଶ୍ଵ ଉପରେ ଘଣ୍ଟଶିଳା ପାହାଡ଼ ନିକଟସ୍ଥ ବାଘତୋଟା 
ନାମକ ଜଙ୍ଗଲକୁ ଯାଇଥୁଲେ । ବାଘ, ଭାଲୁ, ଶିଆଳ ଇତ୍ୟାଦିଙ୍କୁ 
ଭୟ ନକରି ଘଞ୍ଚ ଜଙ୍ଗଲ ଭିତରକୁ ଯିବା ଅବସରରେ ଜଣେ 
ରମଣୀର କ୍ରନ୍ଦନସ୍ଵର ଶୁଣିବାକୁ ପାଇଥୁଲେ । ରମଣୀର କ୍ରନ୍ଦନସ୍ଵର 
ରାଜାଙ୍କୁ ବ୍ଯସ୍ତ ଓ ବିବ୍ରତ କରାଇବା ସଂଗେସଂଗେ ଚୁମ୍ବକୀୟ 
ଶକ୍ତିପରି ଟାଣି ନେଲା ରାଜାଙ୍କର ମନକୁ । ଫଳରେ ଶିକାର 
କାର୍ଯ୍ୟରୁ ନିବୃତ ରହି ଜଙ୍ଗଲରେ ଖୋଜିବାକୁ ଲାଗିପଡ଼ିଲେ । 
ସେହି ରମଣୀ ଜଣଙ୍କ ଥୁଲେ ମୁକ୍ତକେଶୀ ଓ ତାଙ୍କ ଦୁଇ ଚକ୍ଷୁରୁ 
ବୋହି ପଢୁଥୁଲା ଧାର ଧାର ଲୋତକ । ରାଜାଙ୍କୁ ଭୟଭୀତ ଓ 
ବିସ୍ମୟାଭିଭୂତ ଅବସ୍ଥାରେ ଦେଖୁ ରମଣୀ ସାନ୍ଗ୍ରନା ଦେଇ କହିଲେ 
ମୁଁ ଏହି ରାଜ୍ୟର ଅଧୁଷ୍ଠାତ୍ରୀ ଦେବୀ “ମା” ଭଗବତୀ? । ଏହି 
ରାଜ୍ୟର ସର୍ବାଙ୍ଗୀନ ଉନ୍ନତି ପାଇଁ ବହୁଦିନ ଧରି ମୁଁ ଏହି ଜଙ୍ଗଲରେ 
ବୁଲି କାଳାତିପାତ କରୁଛି । ମୋର ପୂଜା ଅର୍ଚ୍ଚନା କେହି କରୁ 
ନାହିଁ । ମୋ” ଅନୁପସ୍ଥିତିରେ ଏହି ରାଜ୍ୟର ଅତୁଳନୀୟ କ୍ଷତି 
ହୋଇଯିବ । ତେଣୁ ଆଜି ମୋ” ଚକ୍ଷୁରେ ଲୋତକର ଧାର । 
ଏହା ଶୁଣି ରାଜା ଦେବୀଙ୍କୁ ସାଷ୍ଟାଙ୍ଗ ପ୍ରଣିପାତ କରିବା ଅବସରରେ 
ମା” ଦେବୀ ଏକ ଆଲୋକ ଜ୍ୟୋତି ମଧ୍ଯରେ ଅନ୍ତର୍ଦାନ 
ହୋଇଗଲେ । ଶୂନ୍ୟବାଣୀରେ କହିଲେ ଏହି ବେତବଣ ମଧ୍ଯରେ 
ଯେଉଁ ମୂର୍ଭି ପାଇବେ ତାକୁ ଭଗବତୀ ଭାବି ପୂଜା କରିବେ । 
ପରଦିନ ରାଜା ତାଙ୍କ ସୈନ୍ଯସାମନ୍ତ ସମେତ ନିକଟରେ ବାସ 
କରୁଥୁବା ଲୋକମାନଙ୍କ ସାହାଯ୍ୟରେ ଜଙ୍ଗଲ ସଫା କରିବାକୁ 
ନିର୍ଦ୍ଦେଶ ଦେଲେ । ସ୍ଵପ୍ନାଦେଶ ଅନୁଯାୟୀ ବହୁତ ସମୟ ପରେ 
ଗୋଟିଏ ବେଲଗଛ ମୂଳରୁ ମୁଗୁନି ପଥରରେ ନିର୍ମିତ ଏକ ମୂର୍ଭି 
ପାଇଲେ । ସେହିଦିନଠାରୁ ରାଜା ସମସ୍ତ ପ୍ରକାର ସେବାୟତମାନଙ୍କୁ 
ନିଯୁକ୍ତି କରି ମା'ଙ୍କର ପୂଜାର୍ଚ୍ଚନା କାମ ଆରମ୍ଭ କଲେ । ସେହି 
ସ୍ଥାନ ଆଜି ଭଗବତୀ ପୀଠ ନାମରେ ସୁବିଦିତ । 


ମା” ଯେପରି ରହସ୍ୟମୟୀ, ଠିକ୍‌ ସେହିପରି ରହସ୍ୟମୟ 
ହେଉଛି ମନ୍ଦିରର ଗଠନ ଶୈଳୀ, ନୀତିରୀତି ଓ ପରମ୍ପରା । 
ବେଲଗଛ ତଳେ ନିର୍ମିତ ଛୋଟିଆ ମନ୍ଦିରଟି ଭାଙ୍ଗି ଯିବାପରେ 
ତତ୍କାଳୀନ ରାଜା ହରିଚନ୍ଦନ ଭ୍ରମରବର ରାୟ ଏକ ନୂତନ ମନ୍ଦିର 
ନିର୍ମାଣ କରିଥୁଲେ । ସେହି ମନ୍ଦିରର ବେଢ଼ାଟି ୧୦୦ ଫ୍ରୁଟ ଲମ୍ବ 
ଓ ପ୍ରସ୍ଥ ବିଶିଷ୍ଟ ଏକ ବର୍ଗାକାର କ୍ଷେତ୍ର । ବେଢ଼ାର ପ୍ରାଚୀର 

ଅତ୍ୟୁଚ୍ଚ । ପ୍ରଧାନ ମନ୍ଦିରର ଉଚ୍ଚତା ୪୦ ଫ୍ରୁଟ । ମନ୍ଦିର ଭିତରେ 
୫ ଫ୍ରୁଟ ଉଚ୍ଚତାର ଏକ ପଥରମୂର୍ଭି ପରିଶୋଭିତ । ଦେବୀ ଏକ 
ଭୟଙ୍କର ରୂପରେ ସିଂହ ଉପରେ ବିରାଜିତ ହୋଇ ଦୁଇ ହାତରେ 
ତ୍ରିଶୂଳ ଧାରଣ ପୂର୍ବକ ବିଧ କରୁଛନ୍ତି ମହିଷାସୁରର ବକ୍ଷକୁ । 
ଅନ୍ୟ ୬ଟି ହସ୍ତରେ ଧାରଣ କରିଛନ୍ତି ଖଡ଼ଗ, ସର୍ପ, ଧନୁ, ଅଙ୍କୁଶ, 
ଶଙ୍ଖ ଓ ଚକ୍ର । ଦେବୀଙ୍କ ହସ୍ତରେ ଥୁବା ସର୍ପ ମଧ୍ଯ ଶତ୍ରୁକୁ ଦଂଶନ 
ଅବସ୍ଥାରେ ରହିଅଛି । ମନ୍ଦିରର ଉତ୍ତର ଦିଗରେ ସିଂହଦ୍ଵାର । ଏହି 
ସିଂହଦ୍ଵାରର ଦୁଇପାଖରେ ଦୁଇଟି ସିଂହମୂର୍ଭି ଦ୍ବାରପାଳ ଭାବରେ 
ଜଗି ରହିଛି ମା” ଦେବୀଙ୍କୁ । ସିଂହଦ୍ଵାରଠାରୁ ମନ୍ଦିର ଭିତରକୁ 
ଆସିବା ବାଟରେ ବାମପଟେ ଭୋଗମଣ୍ଡପ ଓ ମୁଆଁଘର 
ବିଦ୍ୟମାନ । ଦକ୍ଷିଣରେ ଫୁଲବଗିଚା, ପଶ୍ଚିମ ଦିଗରେ 
ଜଗମୋହନ । ଏହାର ଅନ୍ୟନାମ ନାଟ ମନ୍ଦିର । ଜଗମୋହନର 
ଦକ୍ଷିଣ ଓ ପଶ୍ଚିମ ଦିଗରେ ୨ଟି ଦ୍ଵାର ରହିଅଛି । ଏଠାରେ 
ବିରଜାଇଙ୍କର ଏକ ଚଳନ୍ତି ପ୍ରତିମା ପୂଜା ପାଉଛନ୍ତି । ଏହା ଏକ 
ଶାଢ଼ୀ ଦ୍ଵାରା ଆବୃତ ଏକ ସ୍ତମ୍ଭାକାର ପ୍ରତିମା ଅଟେ । ଏହା 
କାଠିଦେବୀ ନାମରେ ନାମିତ । ଜଗମୋହନର ସମ୍ମୁଖରେ ତଥା 
ପଶ୍ଚିମ ଦିଗରେ ବହୁ ସ୍ତମ୍ଭ ବିଶିଷ୍ଟ ଏକ ଖୋଲାମଣ୍ଡପ । ଏଠାରେ 
ଭକ୍ତମାନେ ବସି ମା” ଦେବୀଙ୍କୁ ଧ୍ଯାନ କରିବା ସଂଗେସଂଗେ ପୁରାଣ 
ଇତ୍ୟାଦି ପଢ଼ି ଥାଆନ୍ତି । ମଣ୍ଡପର ପଶ୍ଚିମ ଦିଗରେ କିଛି ସ୍ଥାନ 
ଛାଡ଼ି ମା” ପଳାଶିନୀ ମନ୍ଦିର ବିଦ୍ୟମାନ । ଦକ୍ଷିଣ ଦିଗରେ ମା'ଙ୍କର 
ଭଣ୍ଡାରଘର, ରୋଷଘର, ପାକଶାଳା ବିଦ୍ୟମାନ ।| ସୃକ୍ଷ୍ମ 
କାରୁକାର୍ଯ୍ୟରେ ନିର୍ମିତ କେତେଗୁଡ଼ିଏ ପାର୍ଶ୍ଵ ଦେବାଦେବୀ ଅଛନ୍ତି । 
ସେଗୁଡ଼ିକ ହେଲା ହନୁମାନ, ବୁଦ୍ଧଲିଙ୍ଗ, ବୁଢ଼ୀ ଠାକୁରାଣୀ, 
କନକଦୁର୍ଗା, କାଠି ଠାକୁରାଣୀ, ଶ୍ରୀଗଣେଶ, ମା” ଦୁର୍ଗା, 
ଭୁବନେଶ୍ଵରୀ, ଚନ୍ଦ୍ରଶେଖର ଓ କଳିଯୁଗେଶ୍ଵର । 


ମହିମାମୟୀ ମା” ଭଗବତୀଙ୍କୁ ଏଠାରେ ପରମ 
ବୈଷ୍ଣବୀ ରୂପେ ପରିକଳ୍ପନା କରାଯାଇଛି । ତେଣୁ ମା'ଙ୍କ ପାଖରେ 
ତୁଳସୀ ପତ୍ର ଲାଗି ହୋଇଥାଏ । ଏଥୁସହିତ ଏଠାରେ ପ୍ରତ୍ୟହ 
ଭୋଗ ଲାଗିବା ପୂର୍ବରୁ ୧୦ଟି ଗୁଆ ଓ ମହାପ୍ରସାଦ ଆଗ ଲାଗି 
ହୋଇଥାଏ । ଏହି ପୀଠର ପ୍ରଧାନ ବୈଶିଷ୍ଟ୍ୟ ହେଲା ଦେବୀଙ୍କର 
ମହିଷାମର୍ଦ୍ଦିନୀ ଓ ଅଷ୍ଟଭୁଜା ମୂର୍ଭିଟି ଭକ୍ତ ତଥା ସର୍ବସାଧାରଣଙ୍କ 
ଦର୍ଶନ ପାଇଁ ଉଦ୍ଦିଷ୍ଟ ନୁହେଁ । ଏହି ମୂର୍ଭିଟିକୁ ଲୁଗା ଆବୃତ କରି 
ରଖାଯାଇଛି । ତା'ର ଆଗରେ ଥବା ମୂର୍ଭିଟି ପୂଜା କରାଯାଏ । 
କାଠିଦେବୀ ହେଲେ ମା” ଭଗବତୀଙ୍କର ଚଳନ୍ତି ପ୍ରତିମା । ଲିଆ 
ସୁଆଁ ହେଲା ମା'ଙ୍କର ପ୍ରଧାନ ଭୋଗ । ଆଜି ଏହି ଭୋଗପାଇଁ 
ବାଣପୁର ପ୍ରସିଦ୍ଧି ଲାଭ କରିଛି । 


ଅକ୍ପୋବର ୨୦୧୦ 


ମା” ଭଗବତୀ ପୀଠର ପୂଜାବିଧ୍‌ ଭକ୍ତିପୂତ ଓ ନିଷ୍ଠାପର 
ଭାବରେ ହୋଇଥାଏ । ପ୍ରତିଦିନ ମା” ଦେବୀଙ୍କ ମନ୍ଦିର ଦିନ 
୧୨ଟା ପର୍ଯ୍ୟନ୍ତ ଖୋଲା ରହିଥାଏ । ୧୨ଟାରୁ ୨ଟା ପର୍ଯ୍ୟନ୍ତ 
ପହଡ଼ ପଡ଼ିଥାଏ । ପୁନରାୟ ଦିନ ୨ଟାରୁ ରାତି ୧୧ଟା ପର୍ଯ୍ୟନ୍ତ 
ଖୋଲା ହୋଇ ବଡ଼ସିଂହାର ପରେ ପହଡ଼ ପଡ଼ିଥାଏ । ପ୍ରଥମେ 
ସୂର୍ଯ୍ୟୋଦୟ ସମୟରେ ମାଂ'ଙ୍କର ସ୍କାନକାର୍ଯ୍ୟ ହୋଇଥାଏ । 
ତା'ପରେ ୧୦ଟି ଗୁଆ ଓ ମହାପ୍ରସାଦ ଲାଗି ହୋଇଥାଏ । ସକାଳ 
୮ଟାରେ ଦେବୀଙ୍କ ପାଖେ ବଲ୍ଲଭ ଧୂପ ହୁଏ । ଏହି ଧୂପରେ 
ଘଣ୍ଟ କାହାଳୀ ବଜାଇ ଗୋଟିଏ ଚକାମୁଆଁ, ଦୁଇଟି ଗଜାମୁଆଁ 
ଅର୍ପଣ ହୋଇଥାଏ । ବଲ୍ଲଭ ଭୋଗଠାରୁ ବଡ଼ସିଂହାର ପର୍ଯ୍ୟନ୍ତ 
ଭକ୍ତମାନଙ୍କର ଅର୍ପିତ ଭୋଗ ଲାଗିଥାଏ । ୧୧ଟା ସମୟରେ 
ଡାଲି, ଖେଚୁଡ଼ି ଭୋଗହୁଏ । ୧୨ଟା ସମୟରେ ଦେବୀଙ୍କ 
ପାଖରେ ଅନ୍ନ, ଡାଲି, ମାଛମହୁର, ଏଣ୍ଡୁରି ଓ କ୍ଷୀରି ଭୋଗ 
ଲାଗିଥାଏ । ପହଡ଼ ଫିଟିଲା ପରେ ଅପରାହ୍ନ ୪ଟା ସମୟରେ 
ବାରଟି ମାଠପୁଳି ପୂଜା ହୋଇଥାଏ । ସନ୍ଧ୍ୟା ସମୟରେ ଦେବୀଙ୍କ 
ପାଖରେ ନିସନ୍ମୁଂଡ଼ି ଭୋଗ ଯଥା- ଖଜା, ଖଇ ଓ ସରପୁଳି ଅର୍ପଣ 
ହୋଇଥାଏ । ରାତି ୧୦ଟା ସମୟରେ ମାଂଙ୍କ ପାଖରେ 
ଅନ୍ନପ୍ରସାଦ, ମାଛ ଭଜା ଓ କାକରା ଭୋଗ ହୋଇଥାଏ । ରାତି 
୧୧ଟାରେ ଦେବୀଙ୍କର ବଡ଼ସିଂହାର ଧୂପ ହୋଇଥାଏ । ଏହି 
ଧୂପରେ ଘଣ୍ଟ କାହାଳୀ ବାଜି ଦେବୀଙ୍କୁ ପଣା ଓ ବିରିକାନ୍ତି ସମର୍ପଣ 
ହୋଇ ପହଡ଼ ପଡ଼ିଥାଏ । 


ସନାତନ ଧର୍ମର ଶକ୍ତି ପୂଜା ପରମ୍ପରା ଅନୁ ଯାୟୀ 
ଯେଉଁସବୁ ପର୍ବପର୍ବାଣି ପାଳିତ ହୋଇଥାଏ ତା” ସବୁ ମଧ୍ଯ ଦେବୀଙ୍କ 
ପୀଠରେ ପାଳିତ ହୋଇଥାଏ । ସେଗୁଡ଼ିକ ଯଥା- ଦୋଳଯାତ୍ରା, 
ଅଶୋକାଷ୍ଟମୀ, ଚନ୍ଦନଯାତ୍ରା, ପଣାସଂକ୍ରାନ୍ତି, ଶୀତଳଷଷ୍ଠୀ, ସାବିତ୍ରୀ 
ଅମାବାସ୍ୟା, ଦେବୀଙ୍କ ନୌଯାତ୍ରା, ଗହ୍ନାପୂର୍ଣିମା, ଜନ୍ମାଷ୍ଟମୀ, 
ବିନାୟକ ପୂଜା, ରେଖାପଞ୍ଚମୀ, ଷୋଡ଼ଶ ପୂଜା, ଦଶହରା, 
କୁମାରପୂର୍ଣିମା, ସୁନିଆଁ, କାଳୀପୂଜା, ମହାଳୟା, ପ୍ରଥମାଷ୍ଟମୀ, 
ଲକ୍ଷ୍ମୀପୂଜା, ବଉଳ ଅମାବାସ୍ୟା, ମକର ସଂକ୍ରାନ୍ତି, ଶ୍ରୀପଞ୍ଚମୀ, 
ଶିବରାତ୍ରି ଇତ୍ୟାଦି । ଶ୍ରୀକ୍ଷେତ୍ରରେ ଯେପରି ୧୨ ମାସରେ ୧୩ 
ପର୍ବ ପାଳିତ ହୁଏ, ଠିକ୍‌ ସେପରି ସମସ୍ତ ପର୍ବକୁ ବିଧୁବିଧାନ 
ସହିତ ଏଠାରେ ପାଳନ କରାଯାଏ । ଏହିସବୁ ପର୍ବ ମଧ୍ଯରେ 
ଦଶହରା ପର୍ବଟିର ପାଳନ ବିଧ୍‌ ସ୍ଵତନ୍ତ୍ର ଅଟେ । ଏହାକୁ କେହି 
କେହି ଶାରଦୀୟ ଦୁର୍ଗାପୂଜା କହିଥାନ୍ତି । ବାଣପୁରର ମା” ଭଗବତୀ 
ରାଜ ପ୍ରତିଷ୍ଠାତା ଦେବୀ । ତେଣୁ ଏଠାରେ ଶାରଦୀୟ ପର୍ବଟି 
ଏକ ରାଜକୀୟ ଢଙ୍ଗରେ ଷୋଡ଼ଶ ଉପଚାରରେ ପାଳିତ ହୁଏ । 


ସହସ୍ତ କୁମ୍ଭୀଷଷେକ ବିଧ୍‌ ଅନୁସାରେ ମୂଳାଷ୍ଟମୀଠାରୁ ଆରମ୍ଭ ହୋଇ 
ମହାଷ୍ଟମୀ ପର୍ଯ୍ୟନ୍ତ ପାଳିତ ହୋଇଥାଏ । ଏହି ପୂଜା ଦୀର୍ଘ ୧୬ 
ଦିନ ଧରି ଚାଲେ । ଏହା ୩ଟି ପର୍ଯ୍ୟାୟରେ ପାଳିତ ହୋଇଥାଏ । 
ଭିତରପୂଜା, ବାହାରପୂଜା, ସି ିପୂଜା ନାମରେ ଅଭିହିତ | 
ଭିତରପୂଜା ମୂଳାଷ୍ଟମୀଠାରୁ ମହାଳୟା ପର୍ଯ୍ୟନ୍ତ ଆଠଦିନ ଧରି 
ଗର୍ଭଗୃହରେ ହୋଇଥାଏ । ମହାଷ୍ଟମୀ ଦିନ ରାତିରେ ନବକଳସ 
ସ୍ଥାପନ କରାଯାଇ ସନ୍ଧିପୂଜା କର।ଯାଏ । ଏହି ପୂଜା 
ସର୍ବସାଧାରଣଙ୍କ ବିଶ୍ବାସଭାଜନ ଓ ସର୍ବାନୁମୋଦିତ ହୋଇଥ୍ବାରୁ 
ଓଡ଼ିଶା ତଥା ଦେଶ- ବିଦେଶରୁ ଲକ୍ଷ ଲକ୍ଷ ଭକ୍ତ ସମାବେଶ ହୋଇ 
ନିଜ ନିଜର ଅଭିଳାଷ ପୂରଣ ପାଇଁ ବିନମ୍ର ପ୍ରାର୍ଥନା କରିଥାଆନ୍ତି 
ଏହି ପୂଜାକୁ କୁଳୀନ ସମ୍ଭ୍ରାନ୍ତ ଶ୍ରେଣୀୟ ବ୍ରାହ୍ମଣଙ୍କ ଦ୍ଵାରା ସମ୍ପୂର୍ଣ୍ଣ 
ହୋଇଥାଏ । 


ବାଣପୁରର ଅଧୁଷ୍ଠାତ୍ରୀ ଦେବୀ ମା” ଭଗବତୀଙ୍କର 
ଦୈନିକ ରୀତିନୀତି ଓ ପୂଜା ପାଇଁ ଏକ ନିର୍ଦ୍ଦିଷ୍ଟ ସମ୍ପୁ୍‌ଦାୟର ୩୬ 
ପ୍ରକାର ସେବାୟତ ଖଞ୍ଜା ଯାଇଅଛି । ସେମାନେ ହେଲେ ପରିଚ୍ଛା 
ପୂଜକ, ପୁରୋହିତ, ମିଠା କାରିଗର, ସୁଆର, ମାଳି, ଦଣ୍ଡସେନା, 
ପଲେଇ, ଘଣ୍ଟୁଆ, କାହାଳିଆ, ମହାପ୍ରସାଦ, ଖଟଣିଆ, ବିଡ଼ିଆ, 
ମଶାଲତି, କାଠିନାୟକ, ବଳିଯେନା, ପ୍ରହାରକ ( ଛେଦକ), ଲୁଗା 
ସେବାୟତ, ଚୌକିପାଇକ, ଦେଉଳ ମାହାଲ, ବିମାନ ବାହାକ, 
କୁମ୍ଭକାର, କରଣ ମହାରଣା, ଭଣ୍ଡାରମେକାପ, ଛତ୍ରିଧରା, ଟହଲ, 
ବାଦ୍ୟକାରୀ, ମହୁରିଆ, ପତ୍ରୀ, ଗୋପାଳକ, ସମର୍ଥା, ଗହଣ 
ସେବକ, ପଶୁଖୁଣ୍ଟାଳୀ, ଆଜ୍ଞାମାଳ, ତନ୍ବାୟ ବେହେରା | ଏହିସବୁ 
ସେବାୟତମାନଙ୍କ ମଧ୍ଯରେ ବଳିଯେନା ନାମକ ସେବକ ମୁଖ୍ୟ 
ଅଟନ୍ତି । ଅତୀତରେ ଏହି ସମ୍ପ୍ରଦାୟର ୩୬ ପ୍ରକାର ସେବାୟତ 
ମନ୍ଦିରର ସମ୍ପ୍ରି ସଂରକ୍ଷଣ ଓ ପରିଚାଳନା ଦାୟିତ୍ସ ତୁଲାଉଥୁଲେ । 
କିନ୍ତୁ ବର୍ଭମାନ ସରକାରଙ୍କ ଆଇନ ବଳରେ ଏକ ଟ୍ରଷ୍ଟ ଗଠନ 
କରି ମନ୍ଦିରର ସମସ୍ତ କାର୍ଯ୍ୟ ସୁଚାରୁରୂପେ ସମ୍ପାଦନ ହେଉଅଛି । 


ଅତୀତରେ ରାଜାଙ୍କ ଦ୍ଵାରା ମନ୍ଦିର ନିର୍ମାଣ ହୋଇ 
ଭୂସମ୍ପଭ୍ ଖଞ୍ଜା ହୋଇଥଲା । ପ୍ରଥମେ ମା'ଙ୍କର ୬୭ ୨ ଏକର 
୫୦ ୨ ଡିସିମିଲି ଭୂସମ୍ପତ୍ତି ଥୁଲା । ସେଥୁ୍ଵମଧ୍ଯରୁ ମନ୍ଦିରର ପୀଠଭୂମି 
୧.୫୦ ୨ ଏକର ସେବାୟତମାନଙ୍କୁ ଜାଗିରି ୮୦୫.୯୦୭ ଏକର 
ଥୁଲା । କିନ୍ତୁ ସରକାରଙ୍କ ଭୂସଂସ୍କାର ଆଇନ ବଳରେ କିଛି ସମ୍ପଭି 
ବାଜ୍ୟାପ୍ତି ହୋଲିଯିବା ପରେ ବର୍ଭମାନ ମୋଟ ୧୦ ୨.୬୩ ଏକର 
ଅଛି । ଏହିସବୁ ସମ୍ପତ୍ତିର ଆୟସହିତ ନଡ଼ିଆ, ମୁଆଁଘରଭଡ଼ା, 

ଦ୍ଵୀପ ନିଲାମ ଓ ଭକ୍ତମାନେ ହୁଣ୍ଡିରେ ପକାଇଥୁବା ଅର୍ଥରାଶିରେ 
ମନ୍ଦିରର ସମସ୍ତ ଭୋଗ, ପରିଚାଳନା ଖର୍ଚ୍ଚ ଭରଣା ହେଉଛି । 


ଏକାଧାରରେ ମା” ଦେବୀ ଭଗବତୀ ହେଉଛନ୍ତି 
ଶକ୍ତିମାନଙ୍କ ମଧ୍ଯରେ ମହାଶକ୍ତି । ଚଣ୍ଡୀପୁରାଣ, ବିଲଙ୍କା 
ରାମାୟଣରେ ବର୍ଣ୍ଚିତ ଅଛି ଯେ ସେ ହେଉଛନ୍ତି ମହିଷାମର୍ଦ୍ଦିନୀ, 
ଦୁର୍ଗା, ଭବାନୀ, ରାମଙ୍କ ସହ ସୀତା ଓ କୃଷ୍ଣଙ୍କ ସହ ରାଧା । 
ସମସ୍ତ ଦେବତାମାନଙ୍କର ଶକ୍ତି, ଅସ୍ତ, ତେଜର ସମ୍ମିଶ୍ରଣରେ ସେ 
ଆବିର୍ଭୂତା । ତାଙ୍କର ଆଶୀର୍ବାଦ ବଳରେ ସମସ୍ତ ମାନବ ସମାଜ 
ସୁଖଶାନ୍ତିରେ ସହାବସ୍ଥାନ କରୁଛନ୍ତି । 


ଉତ୍କଳ ପ୍ରସଙ୍ଗ 


ଆଜିର ମାନବ ସମାଜ ମା '” ଭଗବତୀଙ୍କ ନିକଟରେ 
ମନ ଓ ପ୍ରାଣକୁ ସମର୍ପଣ କରି ଦୈନନ୍ଦିନ କାର୍ଯ୍ୟ କରିବା ଏକାନ୍ତ 
କାମ୍ୟ । ଫଳରେ ଏହି ସଚଳାଚର ବ୍ରହ୍ମାଣ୍ଡରୁ ଦୁଃଖ, କଷ୍ଟ, ରୋଗ, 
ବିପଦ, ଅନ୍ୟାୟ ଦୂର ହୋଇ ସୃଷ୍ଟି ହେବ ସତ୍ୟ, ନ୍ୟାୟ ଓ ଧର୍ମର 


ଯୁଗ । 


ଘର ନଂ-୭୮୫/୧୨୪୦/୩୩୨୧ 
ଦୁର୍ଗାମାଧବ ନଗର, ଭରତପୁର, ଭୁବନେଶ୍ବର 


£ 
ରାଜଭବନଠାରେ ସଂପୂର୍ଣ୍ଣ ଫାଉଣ୍ଡେସନର ପିଲାମାନେ “ଦେବାରେ ଆନନ୍ଦ' ସପ୍ତାହ ପାଳନ 


ଅବସରରେ ମହାମାନ୍ୟ ରାଜ୍ୟପାଳ ଶ୍ରୀ ମୁରଲୀଧର ଚନ୍ଦ୍ରକାନ୍ତ ଭଣ୍ଡାରେଙ୍କୁ ମହାତ୍ମା ଗାନ୍ଧୀଙ୍କ 
ଫଟୋ ଥୁବା ଏକ କ୍ୟାଲେଣ୍ଡର ପ୍ରଦାନ କରୁଛନ୍ତି । ୧.୧୦.୧୦ 


ଉତ୍କଳ ପ୍ରସଙ୍ଗ 


॥/୮|| 10୮ ˆ 1#| "॥ ॥| 


ସନାତନ ଧର୍ମ ପରମ୍ପରାର ଶୈବ, ବୈଷ୍ଣବ ଆଦି ଶାଖାରେ 
ଦୈବୀଶକ୍ତିର ମହତ୍ସ ଅବିସମ୍ବାଦିତ । ଲକ୍ଷ୍ମୀ” ନାରାୟଣ, ସୀତା ¬ 
ରାମ, ରାଧା -କୃଷ୍ଣ ଆଦି ସମସ୍ତ ପଦରେ ଦେବୀଙ୍କ ନାମର ପ୍ରଥମ 
ଉଲ୍ଲେଖ ଏହି ବିଶ୍ମାସକୁ ଦୃଢ଼ତର କରିଥାଏ । ଶିବଙ୍କ ସହିତ 
ପାର୍ବତୀଙ୍କ ରୂପର ସମନ୍ଵୟ କରି ଅର୍ଦନାରୀଶ୍ଵର ମୂର୍ଭି କଳ୍ପନା 
ଶିବଙ୍କ ସହିତ ଦେବୀଙ୍କର ସମକୋଟୀର ପ୍ରତିଷ୍ଠା ଓ ଉଭୟର 
ଅବିଚ୍ଛେଦ୍ୟତାର ସୂଚକ । ଶୈବ ତନ୍ତ୍ରରେ ଦେବୀ ଶିବଙ୍କର ଶକ୍ତି 
ଓ ଶକ୍ତି ବିନା ଶିବ ଶବ ବୋଲି ସ୍ଵୀକାର କରାଯାଇଛି । ଏଥୁସହିତ 
ଶାକ୍ତ ସଂପ୍ରଦାୟର ସ୍ଵତନ୍ତ୍ର ପ୍ରତିଷ୍ଠା ଓ ଦେବୀ ଶକ୍ତିକୁ ପରମ ସତ୍ତା 
ରୂପେ ସ୍ଵୀକାର ଏକ ଉଲ୍ଲେଖଯୋଗ୍ୟ 
ପ୍ରସଙ୍ଗ । ମାତୃଶକ୍ତିର ସର୍ବମୟ 
କର୍ତୃତ୍ଵ ଓ ଅପାର କ୍ଷମତା ଉପରେ 
ଆଧୁନିକ କାଳରେ ମଧ୍ଯ ଲୋକ 
ସମାଜରେ ବଳବତ୍ତର ବିଶ୍ବାସ 
ପୋଷଣ କରି ତାହାର ଉପାସନା 
କରାଯାଉଛି । 


ମାତୃଶକ୍ତି ବା ଦେବୀଙ୍କର 
ସବୁଠାରୁ ଅଧକ ଜନପ୍ରିୟ, ସର୍ବାଧୂକ 
ପରିପୂଜିତ ରୂପ ହେଉଛି 
ମହିଷମର୍ଦ୍ଦିନୀ ଦେବୀ ଦୁ ଗାଁଙ୍କର 
ରୂପ । ବେଦରେ ଶ୍ରୀସୂକ୍ତ, ବାକ୍‌ସୂକ୍ତ, 
ଦେବୀସୂକ୍ତ ଆଦିରେ ମାତୃଶକ୍ତିର ଗାରିମା ପ୍ରଦର୍ଶିତ ହୋଇଛି । 
ସେହିପରି “ଓଁ ଜାତ ବେଦ ସେ ସୁନବାମ ସୋମ ମରାତୋବତୋ 
ନିଦହାତି ବେଦ ସନଃ ପର୍ଷଦତି ଦୁର୍ଗାଣି ବିଶ୍ବାନାବୈବ ସିନ୍ଧୁଂ 
ଦୁରିତାତ୍ୟଗ୍ନିଃ' ମନ୍ତ୍ରର ପାଠଦ୍ଵାରା ସକଳ ଦୁଃଖ ଦୂର ହୁଏ, ଆସୁରିକ 
ପ୍ରବୃତ୍ତିର ବିନାଶ ହୁଏ, ଶତ୍ରୁଭୟ ଦୂର ହୁଏ ଓ ଅନ୍ୟାୟ ଅତ୍ୟାଚାର 
ଲୋପ ପାଏ ବୋଲି କୁହାଯାଇଛି । ସମ୍ଭବତଃ ଏହା ଦୁର୍ଗତିନାଶିନୀ 


ଡକୂର ଚିନ୍ମୟୀ ମହାପାତ୍ର 


ଦୁର୍ଗା ରୂପ କଳ୍ପନାର ଆଦ୍ୟ ପ୍ରେରଣା । ପରବର୍ତୀ କାଳରେ 
ତୈତ୍ତରୀୟ ଆରଣ୍ୟକ”ରେ ଦେବୀ ଅମିଂକାଙ୍କୁ ରୁଦ୍ରଙ୍କର ପନୀ 
ରୂପେ ବର୍ଣ୍ଣନା କରାଯାଇଛି । ଏହାର ଦଶମ ଖଣ୍ଡର ଦ୍ବିତୀୟ 
ଅନୁବାକ୍‌ରେ ଅଗ୍ନିବର୍ଣ୍ତା ତପୋଦୀପ୍ତା ଦେବୀ ଦୁର୍ଗାଙ୍କର ଶରଣାଗତି 
ପ୍ରାର୍ଥନା କରାଯାଇଛି - 


ତାଂ ଅଗ୍ନିବର୍ଣ୍ରାଂ ତପସା ଜ୍ଵଳନ୍ତୀଂ 
ବୈରୋଚନୀଂ୧ କର୍ମଫଳେଷୁ ଜୁଷ୍ଟାମ୍‌ । 
ଦୁର୍ଗାଂଦେବୀ ଶରଣମହଂ ପ୍ରପଦ୍ୟେ 
ସୁତରସି ତରସେ ନମଃ ।” 


ରାମାୟଣ, ମହାଭାରତ ଆଦି 
ସଂସ୍କୃତ ସାହିତ୍ୟର ପ୍ରାଚୀନତମ 
ମହାକାବ୍ଯ, ବିଭିନ୍ନ ପୂର।ଣ, 
ପରବର୍ତୀ କାଳର ଅନେକ କାବ୍ୟ- 
ନାଟକାଦିରେ ଦୁ ଗାଁଁ। ଦେବୀଙ୍କ 
ଉପାସନାର ଭୁରି ଭୁରି ଉଲ୍ଲେଖ 
ରହିଛି । ତେବେ “କାଳିକା ପୁରାଣ”, 
ଦେବୀ ଭାଗବତ)” ଓ ମାର୍କଣ୍ଡେୟ 
ପୂୁର।ଣ” ଅନ୍ତର୍ଗତ “ସପ୍ତଶତ1 
ଚଣ୍ଡୀ” ହିଁ ଶାକ୍ତ -ମହମା 
ପ୍ରଖ୍ୟାପନର ଶ୍ରେଷ୍ଠ ଗ୍ରନ୍ଥ । 
'ସପ୍ତଶତୀ ଚଣ୍ଡୀଂରେ ଆସୁରୀକ 
ଶକ୍ତିର ବିନାଶ ନିମିତ୍ତ ଦେବୀଙ୍କର 
ମହାକାଳୀ, ମହାଲକ୍ଷ୍ମୀ ଓ ମହାସରସ୍ଵବତୀ ରୂପ ଧାରଣ ବିଷୟ 
ବର୍ଚ୍ିତ ହୋଇଛି, ପୁଣି ଦେବୀଙ୍କର ଅଜସ୍ର ନାମରୂପର ଉଲ୍ଲେଖ 
ମଧ୍ଯ ହୋଇଛି । ଏହି ମଧ୍ଯରୁ ମଧ୍ଯମ ଚରିତରେ ବର୍ଣ୍ତିତ ମହିଷାସୁର 
ବଧ ପ୍ରସଙ୍ଗ ଓ ଦେବୀଙ୍କର ବହୁ ପ୍ରହରଣ- ଧାରିଣୀ ପ୍ରଚଣ୍ଡ ରୂପ 
ସହିତ ଦୁର୍ଗା ନାମ ହଁ କାଳକ୍ରମେ ଶକ୍ତି ଉପାସନାର ସର୍ବୋଭମ 
ମାଧ୍ଯମ ହୋଇଛି । 


୧ ୩” ମସ. ଯଯ + +: -:-:-:-:-:-:-:-ଙ⁄ଙ⁄ଙ⁄ଙ⁄ଙ⁄ଙ⁄ ">ଘଙ-ଘ: ଅକ୍ଖୋବର ୨୦୧୦ 


ଉପାସନା କ୍ଷେତ୍ରରେ ଧ୍ୟାନ- ଧାରଣା ଆଦି ମାନସିକ 
ପ୍ରକ୍ରିୟା ବେଶ୍‌ ମହତ୍ଵପୂର୍ଣ୍ଣ ହେଲେ ହେଁ ଜନମାନସ ସାକାର 
ଉପାସନା, ଦେବତାଙ୍କର ଅର୍କିତ ଅଥବା ଭାସ୍ୃତ ରୂପର ଆରାଧନା, 
ପୁଣି ସେହି ରୂପର ଧ୍ଯାନକୁ ସହଜରେ ଗ୍ରହଣ କରିଥାଏ । 
‹ବିଷ୍ଣୁଧର୍ମୋଭ୍ର ପୁରାଣ” ଅନୁସାରେ - 


“ସାକାର ବିକୃତିର୍ଜେୟା ତସ୍ୟ ସର୍ବଂ ଜଗତ ସ୍ମ ତମ୍‌ । 
ପୂଜା ଧ୍ୟାନାଦିକଂ କାର୍ଯ୍ୟଂ ସାକାରସୌବ ଶସ୍ୟତେ ।” 
(୩/୪୬/୩) 


ଯନ୍ତ୍ର ରୂପକ ପ୍ରତୀକ ଅପେକ୍ଷା ଦେବୀଙ୍କ ପ୍ରତିମାର 
ପୂଜା ହଁ ଭାରତର ଅନ୍ୟାନ୍ୟ ପ୍ରାନ୍ତ ପରି ଓଡ଼ିଶାରେ ଅଧୂକ 
ପ୍ରଚଳିତ । ପୁଣି ଦେବୀଙ୍କର ମଙ୍ଗଳା, ପାର୍ବତୀ, କାଳୀ, ଭଗବତୀ, 
ତାରା, ବାରାହୀ, ନାରସିଂହୀ, ବୈଷ୍ଣବୀ ଆଦି ବିବିଧ ରୂପର, 
ପୁଣି ଚଉଷଠୀ ଯୋଗିନୀଙ୍କର ଆରାଧନା ହେଉଥୂଲେ ହେଁ ପୁଣି 
ସ୍ତମ୍ଭେଶ୍ଵରୀ, ମନସା, ନାଗ- ନାଗୁଣୀ, ଯକ୍ଷ -ଯକ୍ଷିଣୀ ଆଦି ରୂପର 
ପୂଜା ମଧ୍ଯ ପ୍ରଚଳିତ ଥଲେ ହେଁ ଦୁର୍ଗାପୂଜାର ସ୍ଵତନ୍ତ୍ର ମହତ୍ଵ ରହିଛି । 
ଦେବୀ ଦୁର୍ଗାଙ୍କର ମହିଷମର୍ଦ୍ଦିନୀ ରୂପ ଲୋକ ଚିତ୍ତରେ ଅତ୍ୟନ୍ତ 
ପ୍ରଭାବଶାଳୀ ସ୍ଥାନ ଅଧୂକାର କରି ଶତାବ୍ଦୀ ଶତାବ୍ଦୀ ଧରି ପୂଜା 
ଗ୍ରହଣ କରିଛି । 


ଗୁପ୍ତ ଶାସନ କାଳରୁ ମହିଷମର୍ଦ୍ଦିନୀ ଦୁର୍ଗାଙ୍କ ପ୍ରସ୍ତର 
ପ୍ରତିମା ଖୋଦନ ଓ ପୂଜନର ପରମ୍ପରା ସୁପ୍ରଚଳିତ ଥୁବା 
ଜଣାଯାଏ । ଓଡ଼ିଶାରେ ଦ୍ଵିଭୁଜାଠାରୁ ଆରମ୍ଭ କରି ବିଂଶଭୂଜା 
ପର୍ଯ୍ୟନ୍ତ ବିବିଧ ଆକୃତିର ଚାରିଶହ ପଚାଶରୁ ଉର୍ତ୍ଧ ଦୁର୍ଗାମୂରଭି 
ଆବିଷ୍କୃତ ହୋଇଛି । ସେଗୁଡ଼ିକ ମଧ୍ଯରେ ଯାଜପୁରରେ ବିରଜା 
ନାମରେ ଆରାଧୁତା ଦ୍ଵିଭୁଜା, ମହିଷକୁ ଶୂଳରେ ଭେଦ କରୁଥୁବା 
ଦେବୀ ବିଗ୍ରହ ସର୍ବପ୍ରାଚୀନ । ଏହି ଦେବୀଙ୍କର ପୌରାଣିକ ପ୍ରସିଦ୍ଧି 
ଓ ଏତିହାସିକ ମହତ୍ସ ବେଶ୍‌ ଉଲ୍ଲେଖନୀୟ । ଯଯାତିକେଶରୀ 
ଦେବୀ ବିରଜାଙ୍କର ଆଶ୍ରିତ ଭକ୍ତ ଥୁବାର ଜଣାଯାଏ । ଏହି ଦେବୀ 
ପ୍ରଥମେ ଯାଜପୁରଠାରୁ ପ୍ରାୟ ଏକ କିଲୋମିଟର ଦୂରବର୍ତୀ 
କଳସପୁର ଗ୍ରାମରେ ପୂଜା ପାଉଥ୍‌ଲେ ଓ ପରବର୍ତୀ କାଳରେ 
ଯାଜପୁରଠାରେ ନିର୍ମିତ ମନ୍ଦିରକୁ ସ୍ଥାନାନ୍ତରିତ ହୋଇଥୁଲେ । 
ମହାଶିବଗୁପ୍ତ ଯଯାତିକେଶରୀ ବୈତରଣୀର ପବିତ୍ର ତଟରେ 
ଦଶାଶ୍ଵମେଧ ଯଜ୍ଞ କରି ତ୍ରିବେଣୀ ଅମାବାସ୍ୟା ଦିନ ଦେବୀଙ୍କୁ 
ଏହି ପୀଠରେ ପ୍ରତିଷ୍ଠିତା କରାଇଥୁଲେ । ତେଣୁ ପ୍ରତିବର୍ଷ ଏହି 
ଦିନଟି ଦେବୀଙ୍କର ଜନ୍ମତିଥ୍‌ ରୂପେ ପାଳିତ ହୋଇଥାଏ । ଅନ୍ୟାନ୍ୟ 
ଶାକ୍ତ ପୀଠ ପରି ଶାରଦୀୟ ଦୁର୍ଗାପୂଜା ମଧ୍ଯ ଏହି ପୀଠରେ 


ଉକ୍କଳ ପ୍ରସଙ୍ଗ 


ମହାସମାରେହରେ ପାଳିତ ହୋଇଥାଏ । ସର୍ବଦା ବସ୍ତ୍ର ଓ 
ପୁସ୍ପମାଲ୍ୟରେ ଆବୃତ ଏହି ଦେବୀଙ୍କୁ ମହାଷ୍ଟମୀ ଅବକାଶରେ 
ଅନାବୃତା କରାଯାଇଥାଏ । 


ପୀଠଦେବୀ ବିରଜାଙ୍କର ପ୍ରତିଷ୍ଠା ପରେ ଏହି କ୍ଷେତ୍ରରେ 
ଚାମୁଣ୍ଡା, ମଙ୍ଗଳା, ସପ୍ତମାତୃକା, ମନସା, ଉମା - ମହେଶ୍ବର ଆଦି 
ଶାକ୍ତ ଦେବମୂର୍ଭି ପ୍ରତିଷ୍ଠିତ ହୋଇ ପୂଜା ପାଉଛନ୍ତି । ମାତ୍ର ବିରଜା- 
ମନ୍ଦିରଠାରୁ ଅନତି ଦୂରରେ ଅବସ୍ଥିତ କୁଆମାଧେଇର ଗ୍ରାମଦେବତୀ 
ଗୌରୀଦେବୀ ନାମରେ ନାମିତା ହୋଇଥୁଲେ ହେଁ ପ୍ରକୃତରେ ଏହା 
ଚତୁର୍ଭୁଜା ମହିଷମର୍ଦ୍ଦିନୀ ମୂର୍ଭି । ବିରଜାଙ୍କ ମୂର୍ଭି ସିଂହାରୂଢ଼ା ନ 
ହେଲେ ହେଁ ଏହି ମୂର୍ଭି ସିଂହବାହିନୀ । ନିକଟବର୍ତୀ ହାଟପାଟଣା 
ଗ୍ରାମରେ ନିକଟରେ ବାସନ୍ତୀ ମଙ୍ଗଳା ନାମରେ ପୂଜିତା ବିଂଶଭୁଜା 
ଦୁର୍ଗାମୂର୍ଭି ମଧ୍ଯ ସିଂହବାହିନୀ ଓ ଅଷ୍ଟ ସହଚରୀଙ୍କ ଦ୍ବାରା 
ପରିବେଷ୍ଠିତା । ଏହି ମୂର୍ଭିଗୁଡ଼ିକ ପରବର୍ଭୀ କାଳର ହୋଇଥୁବା 
ସ୍ପଷ୍ଟ ଅନୁମିତ ହୁଏ । 


ଯାଜପୁର ଜିଲ୍ଲା ଅନ୍ତର୍ଗତ ଅମରାବତୀ କଟକର 
ଜଗନ୍ନାଥ ମନ୍ଦିର ପରିସରରେ ଥୁବା ଅଷ୍ଟଭୁଜା ଦୁ ୍ଗାମୂର୍ଭି, 
ନାଥୁଆବରାର କପାଳେଶ୍ଵର ମନ୍ଦିରର ପାର୍ଶ୍ବଦେବତା ଷଡ଼ଭୁଜା 
ଓ ମନ୍ଦିରର ପ୍ରବେଶଦ୍ବାରରେ ଅଷ୍ଟଭୁଜା ଦୁର୍ଗା, ବୁଢ଼ା ମହାଦେବ 
ମନ୍ଦିରର ଦ୍ଵାଦଶଭୁଜା ଦୁର୍ଗାଙ୍କର ଉଲ୍ଲେଖ ମଧ୍ଯ ପ୍ରାସଙ୍କିକବୋଧ 
ହୁଏ । ଚଣ୍ଡୀଖୋଲ ନିକଟସ୍ଥ ବାରୁଣାବନ୍ତ ପର୍ବତର ଶିଖରଦେଶରେ 
ବନଦୁର୍ଗା ପୂଜା ପାଉଛନ୍ତି । 


କନକପୂରଠାରେ ପୂଜା ପାଉଥୁ ବା ଅଷ୍ଟଭୁ ଜା 
ମହିଷମର୍ଦ୍ଦିନୀ ଦୁର୍ଗା ମୂର୍ଭି ସାରଳା ନାମରେ ବିଖ୍ୟାତ । 
ଏତିହାସିକମାନଙ୍କ ମତରେ ଓଡ଼ିଶାରେ ଅଷ୍ଟଭୁଜା ଦୁର୍ଗାମୂର୍ଭିର 
ଉପାସନା ଅଷ୍ଟମ - ନବମ ଶତାବ୍ଦୀ ବେଳକୁ ଆରମ୍ଭ ହୋଇଥୁଲା । 
ତେବେ ସାରଳାଙ୍କର ଅଷ୍ଟଭୁଜ ମଧ୍ଯରୁ ବାମ ଚାରି ହସ୍ତରେ ମହିଷର 
ଶିଙ୍ଗ, ଘଣ୍ଟା, ଢାଲ, ଶର ଓ ଦକ୍ଷିଣ ଚାରି ହସ୍ତରେ ଖଡ଼ଗ ଓ ଶୂଳ 
ସହିତ ବୀଣା ଓ ପୁସ୍ତକ ଶୋଭା ପାଇଥାଏ ଓ ତାଙ୍କୁ “ଭିନ୍ଦନ୍ତି 
ମହିଷଂ ନମାମି ବରଦାଂ ବାଗ୍‌ଦେବତାଂ ଶାରଦାମ୍‌' ବୋଲି ସ୍ତୁତି 
କରାଯାଏ । ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ମନ୍ଦିର ପରିସରରେ 
ଆରାଧୁତା ମହାଦେବୀ ବିମଳା ସ୍କଟିକାକ୍ଷମାଳାଧାରିଣୀ 
ମହାସରସ୍ଵତୀ ରୂପେ ପରିକଳ୍ପିତା ହୋଇଥୁଲେ ମଧ୍ଯ ଚତୁର୍ଭୁଜା । 
ଉଭୟ ପୀଠଦେବୀ ଦୁର୍ଗା ଓ ବାଗ୍‌ଦେବୀଙ୍କର ସମନ୍ଧିତ ବିଗ୍ରହ 
ରୂପେ କହଚ୍ପିତ ହେଲେ ହେଁ ସାରଳା ବନଦୁର୍ଗା ମନ୍ତ୍ରରେ ପୂଜା 
ପାଉଥ୍‌ବାସ୍ଥଳେ ବିମଳା ଭୁବନେଶ୍ଵରୀ ମନ୍ତ୍ରରେ ଉପାସିତା ହୁଅନ୍ତି । 


ଅକ୍ପୋବର ୨୦୧୦ 


ଉକ୍ଳ ପ୍ରସଙ୍ଗ 


ବାଣପୁରର ପ୍ରସିଦ୍ଧ ଦେବୀ ଭଗବତୀ ଭକ୍ତମାନଙ୍କୁ 
ସିନ୍ଦୂରମଣ୍ଡିତାମୁଖା ସ୍ଵର୍ଣ୍ଣ ନିର୍ମିତ ଜିହ୍ଵାଧାରିଣୀ ରୂପେ ଦର୍ଶନ 
ହେଉଥ୍ଲେ ହେଁ ପ୍ରକୃତରେ ଅଷ୍ଟଭୁଜା ଦୁର୍ଗାମୂର୍ଭି। ତାଙ୍କର ଗୋଟିଏ 
ପାଦ ସିଂହ ଉପରେ ଓ ଅନ୍ୟ ପାଦଟି ମହିଷାସୁର ଉପରେ ରହିଛି । 
ଅଷ୍ଟଭୁଜ ମଧ୍ଯରୁ ଛଅଟିରେ ଖଡ଼ଗ, ସର୍ପ, ଧନୁ, ଅଙ୍କୁଶ, ଶଖ, 
ଚକ୍ର ରହିଛି ଓ ଦୁଇହସ୍ତରେ ଧରିଥୁବା ଶୂଳଦ୍ଵାରା ମହିଷର ବକ୍ଷ 
ବିଦ୍ଧ ହୋଇଛି । ଅରଣ୍ୟ ଘେରା ପାହାଡ଼ ଉପରେ ଆରାଧୁତା 
ନାରାୟଣୀ ମଧ୍ଯ ସିଂହ ଓ ମହିଷାସୁର ଉପରେ ପାଦ ରଖୁଥୁବା 
ଦଶଭୁଜା ଦୁର୍ଗା । କୋଣାର୍କଠାରୁ ଅଦୂରବର୍ତଭୀ ସମୁଦ୍ରତଟରେ 
ଆରାଧୁତା ଦେବୀ ରାମଚଣ୍ଡୀ ମଧ୍ଯ ସିଂହାସନରେ ଆରୋହଣ 
କରିଥ୍ବା ସତ୍ଜେ ମହିଷାସୁରକୁ ଶୂଳବିଦ୍ଧ କରିଥୁବା ଦଶଭୁଜା ଦୁର୍ଗା । 


ଭୁବନେଶ୍ଵରର ବିନ୍ଦୁ ସାଗର କୂଳରେ ଥୁବା ଦ୍ବାରବାସିନୀ 
ମନ୍ଦିରରେ ଷଡ଼ଭୁଜା ଦୁର୍ଗାମୂର୍ଭି ପୂଜା ପାଆନ୍ତି । ମହାନଦୀର 
ଉତ୍ତରତଟରେ ବଡ଼ମ୍ବାର ଅଧୂଷ୍ଠାତ୍ରୀ ଦେବୀ ଭଟ୍ଟାରିକାଙ୍କ ପୀଠର 
ଅପରପାର୍ଶ୍ଵରେ ବୈଦ୍ୟେଶ୍ବରଠାରେ ଏକ ଦୁର୍ଗାମନ୍ଦିର ରହିଛି । 


ସାଲେପୁର ଅଞ୍ଚଳରେ ଅନେକ ଶାକ୍ତ ମୂର୍ଭି ଓ ମନ୍ଦିର 
ରହିଛି । ମାହାଙ୍ଗା ନିକଟବର୍ତୀ ଶୁକ୍ଲେଶ୍ଵରଠାରେ ଏକ କ୍ଷୁଦ୍ର 
ମନ୍ଦିରରେ ଅଷ୍ଟଭୁଜା ସିଂହବାହିନୀ ଦୁର୍ଗା ପୂଜା ପାଉଛନ୍ତି । ଭୌମ- 
ରାଜତ୍ଵ କାଳର ଏକ ମନ୍ଦିରର ଭଗ୍ନ ମୂର୍ଭି ସମୂହ ସଂରକ୍ଷିତ 
ହୋଇଥୁବା ଏକ ଗୃହର ଉଭୟପାର୍ଶ୍ଵରେ ଅନ୍ୟ ଦୁଇଟି ମହିଷମର୍ଦ୍ଦିନୀ 
ମୂର୍ଭି ସ୍ଥାପିତ ହୋଇଛନ୍ତି । ନିଜକୁ “ଦୁର୍ଗାପୁତ୍ର,/ ବୋଲି ଘୋଷଣା 
କରିଥୁବା ଗଙ୍ଗବଂଶୀୟ ଶାସକମାନେ ସମ୍ଭବତଃ ଏହି ପରିବେଶର 
ଅନୁକୂଳତା ଉପଲବ୍ଵଧ୍‌ କରି ଅନେକ ଶୈବ ଓ ଶାକ୍ତ ମନ୍ଦିର 
ପ୍ରତିଷ୍ଠା କରିଥୁଲେ । ଏଠାରେ ଥୁବା ଭଗବତୀ ମନ୍ଦିରରେ ପୂଜା 
ପାଉଥ୍‌ବା ଦଶଭୁଜା ଦୁର୍ଗାମୂର୍ଭି ଅଦ୍ୟାବଧ୍‌ ଆବିଷ୍କୃତ ଓଡ଼ିଶାର 
ସମସ୍ତ ମହିଷମର୍ଦ୍ଦିନୀ ମୂର୍ଭି ମଧ୍ୟରେ ବୃହତ୍ତମ । ଭୀଷଣାକୃତି 
ମହିଷାସୁରକୁ ଶୂଳବିଦ୍ଧ କରିଥୁବା ପ୍ରାୟ ଦଶଫ୍ୁଟ ଉଚ୍ଚତା ବିଶିଷ୍ଟ 
ଏହି ବିଗ୍ରହର କେତେକ ଭୁଜ ଏବେ ଭାଙ୍ଗି ପଡ଼ିଲାଣି । 
ସାଲେପୁରଠାରୁ ଛଅ କିଲୋମିଟର ଦୂର ଚିତ୍ରୋପୂଳା ତଟବର୍ତୀ 
ବଟେଶ୍ବରଠାରେ ଭଗବତୀ ମନ୍ଦିରରେ ପୂଜା ପାଉଥୁବା ତ୍ରିଭଙ୍ଗ 
ଠାଣିରେ ମହିଷାସୁର ବକ୍ଷରେ ତ୍ରିଶୂଳ ବିଦ୍ଧ କରିଥୁବା ଛଅ ଫ୍ରୁଟ 
ଉଚ୍ଚ ମହିଷମର୍ଦ୍ଦିନୀ ମୂର୍ଭି ଓଡ଼ିଶାର ଦ୍ବିତୀୟ ବୃହତ୍ତମ ଦୁର୍ଗା ମୂରଭି । 


ବାଲେଶ୍ଵର ସହରରୁ ପନ୍ଦର କିଲୋମିଟର ଦୂରବର୍ତୀ 
ଖଜୁରେଶ୍ବରଠାରେ ଭଗ୍ନପ୍ରାୟ ଚଣ୍ଡୀ ମନ୍ଦିରରେ ମହିଷାସୁରକୁ 
ଆକ୍ରମଣ କରୁଥୁବା ସିଂହ ଉପରେ ଅରୁୂଢ଼ା ଅଷ୍ଟଭୁଜା ଦୁର୍ଗାଙ୍କର 


ପ୍ରାଚୀନ ମୂର୍ଭି ଥ୍‌ବାସ୍ଥଳେ ଖଜୁରେଶ୍ବର ମନ୍ଦିର ପରିସରରେ ଏକ 
ଦଶଭୁଜା ଦୁର୍ଗା ମୂର୍ଭି ପ୍ରତିଷ୍ଠିତ ହୋଇଛି । ବାହାନଗାଠାରୁ ପ୍ରାୟ 
ତେଇଶି କିଲୋମିଟର ଦୂରରେ ସମୁଦ୍ର କୂଳରୁ ଅଳ୍ପ ଦୂରରେ ଅବସ୍ଥିତ 
ଅଭଣା ଦେବୀ ବ୍ରାହ୍ମଣୀଙ୍କ ପାଇଁ ପ୍ରସିଦ୍ଧ ହେଲେ ମଧ୍ଯ ସେଠାରେ 
ମହିଷମର୍ଦ୍ଦିନୀ ଦୁର୍ଗାଙ୍କର ପ୍ରତିମା ମଧ୍ଯ ପୂଜା ପାଆନ୍ତି । 
ମୟୂରଭଞ୍ଜର ବାରିପଦାରେ ଥୁବା ଅମ୍ବିକା ମନ୍ଦିର, ବଡ଼ସାହିର 
ପାଶଚଣ୍ଡୀ ମନ୍ଦିର ପରି ବାଙ୍ଗିରିପୋଷି ଘାଟର କନକଦୁର୍ଗା ମନ୍ଦିର 
ବେଶ୍‌ ପ୍ରସିଦ୍ଧ । ସୁଜନଗଡ଼ର ଭୂଧରାଚଣ୍ଡୀ ମନ୍ଦିର ଓ ଭଦ୍ରକ 
(ଭଦ୍ରକାଳୀ ସାହି )ର ଭଦ୍ରକାଳୀ ମନ୍ଦିର ପରି ଅନେକ ପୀଠରେ 
ଦେବୀ ମୁଖ୍ୟ ଆରାଧ୍ଯା ହେଲେ ହେଁ ତାଙ୍କ ସହିତ କନକଦୁର୍ଗା 
ମଧ୍ଯ ପୂଜା ପାଇଥାନ୍ତି । ଅଯୋଧ୍ୟା ନିକଟବର୍ତୀ କଣିସାହିରେ ଥୁବା 
ପ୍ରାଚୀନ ମନ୍ଦିରରେ ଅଷ୍ଟଭୁଜା ଓ ଦଶଭୁଜା ଦୁର୍ଗାମୂର୍ଭି ରହିଛି । 
ବର୍ଦଵ ନପୁରର ମଣି ଗଙ୍ଗେଶ୍ଵର -ମନ୍ଦିରର ଜଗମୋହନରେ 
ଅଷ୍ଟାଦଶଭୁଜା ଦୁର୍ଗା ପୂଜା ପାଆନ୍ତି । ଲଙ୍ଗଳେଶ୍ଵର ମନ୍ଦିରରେ 
ଉମା -ମହେଶ୍ବରଙ୍କ ସହିତ ମହିଷମର୍ଦ୍ଦିନୀ ଦୁର୍ଗା ମଧ୍ଯ ଆରାଧୁୂତା 
ହୁଅନ୍ତି, ସୋରୋ ନିକଟବର୍ତୀ ମଙ୍ଗଳପୁରରେ ଥୁବା ଦୁର୍ଗାଦେବୀ 
ମନ୍ଦିରର ଅଧୁଷ୍ଠାତ୍ରୀ ଦେବୀ ପୂର୍ବରୁ ମଙ୍ଗଳପୁର କିଲ୍ଲାରେ ପୂଜା 
ପାଉଥୁଲେ ବୋଲି ଜଣାଯାଏ । ନିକଟବର୍ତୀ କହେଇବିନ୍ଧା ଗ୍ରାମରେ 
ଏକ ପ୍ରମୁଖ ଶାକ୍ତ ମନ୍ଦିର ରହିଛି, ଯେଉଁଠି ଦୁଇ ସହଚରୀଙ୍କ 
ସହିତ ଦଶଭୁଜା ଦୁର୍ଗା ମହିଷର କର୍ଭିତ ଶରୀରରୁ ବାହାରିଥୁବା 
ରାକ୍ଷସକୁ ବଧ କରୁଥୁବା ମୂର୍ଭି ପୂଜା ପାଆନ୍ତି । 


ଦେବୀ ବିମଳା ଶ୍ରୀକ୍ଷେତ୍ରର କ୍ଷେତ୍ରେଶ୍ଵରୀ ହେଲେ ମଧ୍ଯ 
ପୁରୀ ସହରରେ ବାଲିସାହି ରାଜନଅରରେ ଗଜପତି ବଂଶର 
ଆରାଧ୍ଯା କନକଦୁର୍ଗା, ନରେନ୍ଦ୍ର ପୁଷ୍କରିଣୀ କୂଳରେ ଥୁବା ମନ୍ଦିରରେ 
ଜୟଦୁର୍ଗାଙ୍କ ପରି ଅନେକ ମାତୃଶକ୍ତି ପୂଜା ପାଉଥ୍‌ବା ଲକ୍ଷ୍ୟ 
କରାଯାଏ । ଶାରଦୀୟ ଦୁର୍ଗୋତ୍ସବ ସମୟରେ ଶ୍ରୀମନ୍ଦିରରୁ ଦୁର୍ଗା- 
ମାଧବ ପ୍ରତିମା ଆଠଦିନ ଦୋଳମଣ୍ଡପ ସାହିରେ ଥୁବା ନାରାୟଣୀ 
ମନ୍ଦିରକୁ ବିଜେ କରିଥା'ନ୍ତି । ଖୋର୍ଧା ରାଜବଂଶର ଆରାଧ୍ୟା 
ଅରୁଣେଇ - ବରୁଣେଇଙ୍କ ଚଳନ୍ତି ପ୍ରତିମା ଜୟଦୁର୍ଗା ଓ କନକଦୁର୍ଗା 
ପୁରୋହିତଙ୍କ ଗୃହରେ ପୂଜା ପାଆନ୍ତି । 


ପ୍ରନୁତାକ୍ଞିିକ ମହତ୍ଵସଂପନ୍ନ ପ୍ରାଚୀ- ଉପତ୍ୟକାରେ 
ଦ୍ବିଭୁଜାଠାରୁ ଦ୍ଵାଦଶଭୁଜା ପର୍ଯ୍ୟନ୍ତ ଅନେକ ଦୁର୍ଗାମୂର୍ଭି ପୂଜା 
ପାଉଥୁବାର ଲକ୍ଷ୍ୟ କରାଯାଏ । କାକଟପୁର ନିକଟବର୍ତୀ 
ସୋମେଶ୍ବରଠାରେ ଦ୍ଵିଭୁଜା, ମୋତିଆ ଓ ମାଧବ ଗ୍ରାମରେ 
ଚତୁ ର୍ଭୂଜା, ଅସ୍ତରଙ୍ଗଠାରେ ଷଡ଼ଭୁ ଜା, ମଙ୍ଗଳପୁର ଓ 

ଅମଣକୁଦଠାରେ ଅଷ୍ଟଭୁଜା ଦୁର୍ଗା ପୂଜା ପାଆନ୍ତି । ମାତ୍ର ଦଶଭୁଜା 
ଦୁର୍ଗାଙ୍କର ଆରାଧନା କରାଯାଉଥୁବାରୁ ଅଡ଼ସପୁର, ପିତାପଡ଼ା, 
ଦଳାବାଦ, ଅମ୍ବାପଡ଼ା, ସୋମେଶ୍ବର, ନିବାରଣ, ଲତାହରଣ ଆଦି 
ସ୍ଥାନରେ ଏହି ଦେବୀଙ୍କର ପୀଠ ପ୍ରତିଷ୍ଠିତ ହୋଇଛି । ନିଆଳିର 
ଶୋଭନେଶ୍ଵର ମନ୍ଦିରରେ ପାର୍ଶ୍ବଦେବୀ ରୂପେ ଦଶଭୁଜା ଦୁର୍ଗା 
ପୂଜା ପାଆନ୍ତି । 


ଢେଙ୍କାନାଳ ଜିଲ୍ଲାର କୁଆଲୋ ( ପ୍ରାଚୀନ ଶୁଳ୍କୀ 
ରାଜବଂଶର ରାଜଧାନୀ କୋଦାଳକ)ଠାରେ ଦଶଭୁଜା ମହିଷମର୍ଦ୍ଦିନୀ 
ମୂର୍ଭି କନକଦୁର୍ଗା ନାମରେ ପୂଜା ପାଉଛନ୍ତି । କନକେଶ୍ଵର ମନ୍ଦିରର 
ପାର୍ଶ୍ବଦେବତା ରୂପେ ଅଷ୍ଟଭୁଜା ମହିଷମର୍ଦ୍ଦିନୀ ଦୁର୍ଗା ସ୍ଥାନ 
ପାଇଛନ୍ତି । ନାଧରାର ରାମଚଣ୍ଡୀ ମନ୍ଦିରରେ ପୂଜିତା ଦଶଭୁଜା 
ଦୁର୍ଗା ତାଳଚେରର ରାଠୋର ବଂଶୀୟ ରାଜାଙ୍କର ଛଷ୍ଟଦେବୀ 
ଥୁଲେ ବୋଲି ଜଣାଯାଏ । ଶିଖରେଶ୍ଵର ମନ୍ଦିରର ପାର୍ଶ୍ଵଭାଗରେ 
ଏକ ମହିଷମର୍ଦ୍ଦିନୀ ମୂର୍ଜି ଗଙ୍ଗାମାତା ନାମରେ ପୂଜା 
ପାଉଥୁବାବେଳେ ଅନ୍ୟ ଏକ ପ୍ରକୋଷ୍ଠରେ ମଧ୍ୟ ଅନୁରୂପ ଧରଣର 
ଏକ ସୁନ୍ଦର ମୂର୍ଭି ରହିଛି । ଅନୁଗୁଳ ଜିଲ୍ଲାର ତଳମୂଳଠାରେ 
ଅଷ୍ଟଭୁଜା ମହିଷମର୍ଦ୍ଦିନୀ ଓ ଦୁର୍ଗାପୁରର ଭଗବତୀ ଏ ଅଞ୍ଚଳର 
ଅନ୍ୟାନ୍ୟ ଅନେକ ଶକ୍ତିରୂପ ମଧ୍ଯରେ ପୂଜା ପାଉଥ୍‌ ବାର 
ଦେଖାଯାଏ । 


ନାଗବଂଶର ଛଷ୍ଟଦେବୀ ମାଣିକେଶ୍ବରୀ ଏ ଯାବତ୍ନ 
ଭବାନୀପାଟଣା ଅଞ୍ଚଳର ଅଧୁଷ୍ଠାତ୍ରୀ। ଦେବୀ ରୂପେ ପୂଜା 
ପାଉଛନ୍ତି । ତଥାପି କଳାହାଣ୍ଡର ପ୍ରାଚୀନ ନାଗବଂଶୀ 
ଶାସକମାନଙ୍କର କୁଳଦେବୀ ଲଙ୍କେଶ୍ବରୀ ଓ କନକଦୁର୍ଗାଙ୍କ ମନ୍ଦିର 
ପୂର୍ବତନ ରାଜଧାନୀ ଜୁନାଗଡ଼ଠାରେ ରହିଛି । 


ଗୁଣୁପୁରର ପ୍ରାଚୀନ ଜଗନ୍ନାଥ ମନ୍ଦିର ପରିସରରେ 
ଥବା ଏକ କ୍ଷୁଦ୍ର ମନ୍ଦିରରେ ଚତୁଦ୍ଭୂଜା ମହିଷମର୍ଦ୍ଦିନୀ ମୂର୍ଭି 
କନକଦୁର୍ଗା ରୂପେ ସ୍ଥାପିତା ହୋଇ ବହୁ ପ୍ରାଚୀନ କାଳରୁ ପୂଜା 
ପାଇ ଆସୁଛନ୍ତି । ଅଷ୍ଟଧାତୁରେ ନିର୍ମିତ ଏହି ଦେବୀମୂର୍ଭିର ପାର୍ଶ୍ଵରେ 
ଥବା ଖଡ଼ଗ ଓ ସମ୍ମୁଖରେ ଥୁବା ପିତ୍ତଳର ବିରାଟ ଦୀପରୁଖାରେ 
ପ୍ରଜ୍ପଳିତ ଦୀପାଲୋକ ଏକ ଭୟ- ଉତ୍ପାଦକ ଦୃଶ୍ୟ ସୃଷ୍ଟି କରିଥାଏ । 


ଉକ୍କଳ ପ୍ରସଙ୍ଗ 


ଏହି ମନ୍ଦିର ସାରାବର୍ଷ ବନ୍ଦ ରହିଥାଏ । କେବଳ ଦଶହରା ଓ 
ଚୈତ୍ରପର୍ବ ଅବକାଶରେ ପ୍ରତ୍ୟେକ ଥର ସାତ-ଆଠ ଦିନ ପାଇଁ 
ମନ୍ଦିର ଖୋଲେ । କାନ୍ୟକୁବ୍ଜ- ବ୍ରାହ୍ମଣବଂଶୀୟ ଶାସ୍ତ୍ରଜ୍ଞ ବ୍ରାହ୍ମଣ 
ଦେବୀଙ୍କର ପୂଜାବିଧ୍‌ ସଂପାଦନ କରିଥାନ୍ତି । 


ସୋନପୁରଠାରେ ତେଲନଦୀ କୂଳରେ ଥୁବା ସୁରେଶ୍ଵରୀ 
ମନ୍ଦିରରେ ପୂଜିତା ଅଷ୍ଟଭୁଜା ମହିଷମର୍ଦ୍ଦିନୀ ଦୁର୍ଗା ସୋମବଂଶୀ- 
ଶାସନ କାଳରେ ସୁବର୍ଣ୍ଣପୁରର ଭଷ୍ଟଦେବୀ ରୂପେ ଉପାସିତା 
ହେଉଥୁଲେ । ପରବର୍ଭୀ କାଳରେ ଚୌହାନବଂଶୀ ରାଜା ଅଚଳ 
ସିଂହ ଏହି ମନ୍ଦିର ନିର୍ମାଣ କରି ସେହି ପ୍ରତିମାକୁ ଏଠାରେ ଅଧୂଷ୍ପିତ 
କରାଇଥୁଲେ । ଏହି ଦେବୀଙ୍କ ନିକଟରେ ପ୍ରତ୍ୟହ ମାଛ ଭୋଗ 
ଲାଗିଥାଏ । 


ଏତିହାସିକମାନେ ଗବେଷଣାଲବ୍ଧ ତଥ୍ୟକୁ ଆଧାର କରି 
ପ୍ରକାଶ କରିଛନ୍ତି ଯେ ଓଡ଼ିଶାରେ ଷଷ୍ଠ ଶତାବ୍ଦୀ ପର୍ଯ୍ୟନ୍ତ ଦ୍ବିଭୁଜା 
ଓ ଚତୁତ୍ଭୁଜା ଦୁର୍ଗାମୂର୍ଭି ପ୍ରତିଷ୍ଠିତ ହୋଇଥ୍‌ଲେ । ଶୈଳୋଦ୍ଭବ 
ବଂଶର ରାଜତ୍ସ କାଳରେ ଷଡ଼ଭୁଜା ଦୁର୍ଗାମୂର୍ଭି ପ୍ରତିଷ୍ଠାର ପ୍ରଚଳନ 
ହେଲା । ଅଷ୍ଟମ-ନବମ ଶତାବ୍ଦୀରେ ଅଷ୍ଟଭୁଜା ଓ ଦଶମ 
ଶତାବ୍ଦୀଠାରୁ ଦଶ ଓ ତତୋଦ୍ଧ୍ଧକ ଭୁଜବିଶିଷ୍ଟୀ ଦୁର୍ଗାମୂର୍ଭି ପ୍ରତିଷ୍ଠିତ 
ହେଲେ । ଷୋଡ଼ଶ ଶତାବ୍ଦୀର ଶେଷରେ ଭୋଇବଂଶର ରାଜଗୁରୁ 
ବର୍ଦନ ମହାପାତ୍ର ଦୁର୍ଗାପୂଜାର ମନ୍ତ୍ର ଯନ୍ତ୍ରାଦିକୁ ଉଦ୍ଧାର କରି 
“ଦର୍ଗୋତ୍ସବ ଚନ୍ଦ୍ରିକା ଗ୍ରନ୍ଥ ରଚନା କଲେ । ପରବର୍ତୀ କାଳରେ 
ଓଡ଼ିଶାରେ ଶାରଦୀୟ ତଥା ବାସନ୍ତିକ ଉଭୟ ଦୁର୍ଗୋତ୍ସବ ବିଧ୍‌ବିଧାନ 
ସହକାରେ ପାଳିତ ହେବାକୁ ଲାଗିଲା । ବିଭିନ୍ନ ପୀଠର ସ୍ଥାୟୀ 
ଦେବୀମୂର୍ଭି ବ୍ୟତୀତ ଅସ୍ଥାୟୀ ପୂଜାମଣ୍ଡପରେ ମୃଣ୍ମୟୀ- ପ୍ରତିମାମାନ 
ନିର୍ମାଣ କରାଯାଇ ସାର୍ବଜନୀନ ଦୁର୍ଗାପୂଜାର ପରମ୍ପରା ପ୍ରଚଳିତ 
ହେଲା । ଏବେ ପଲ୍ଲୀଠାରୁ ନଗର ପର୍ଯ୍ୟନ୍ତ ସବୁଠାରେ ଦୁର୍ଗାପୂଜା, 
ବିଶେଷତଃ ଶାରଦୀୟ ଦୁର୍ଗାପୂଜା ପ୍ରତିବର୍ଷ ମହାସମାରୋହରେ 
ଓ ମହାନନ୍ଦରେ ପାଳିତ ହେଉଛି । 


ମାର୍ଫତ- ଅଶୋକ କୁମାର ମହାପାତ୍ର ( ଆଡ଼ଭୋକେଟ) 
ତଳତେଲେଙ୍ଗା ବଜାର, କଟକ - ୭୫୩୦୦୯ 


ଉକ୍କଳ ପ୍ରସଙ୍ଗ 


7 


ମୁ ⁄# 


କଟକ ଚଣ୍ଡୀପୀଠରୁ ଆରମ୍ଭ କରି ବାକ୍କି ଚର୍ଚ୍ଚିକା ପର୍ଯ୍ୟନ୍ତ ଓଡ଼ିଶାର 
ଶକ୍ତିପୀଠମାନଙ୍କରେ ବିଭିନ୍ନ ନାମରେ ମାତୃଶକ୍ତି ପୂଜା ପାଇ 
ଆସୁଛନ୍ତି । ସେଥ୍୍‌ମଧ୍ଯରୁ କେତେକ ପୀଠ ଲୋକଲୋଚନକୁ 
ଆସିଥୁଲେ ମଧ୍ଯ ଆହୁରି କେତେ ପୀଠ ଲୋକଲୋଚନକୁ ଆସି 
ପାରିନାହିଁ । ସେହିଭଳି ଏକ ପୁରାତନ ପୀଠ ହେଲା କେନ୍ଦ୍ରାପଡ଼ା 
ଜିଲ୍ଲାର ରାଜନଗର ନିର୍ବାଚନ ମଣ୍ଡଳୀର ସାତଭାୟାଠାରେ ଥୁବା 
ପଞ୍ଚୁବରାହୀ ଶକ୍ତିପୀଠ । ପାଞ୍ଚ ଭଉଣୀ ଏକତ୍ର ଭାବେ ପୂଜା 
ପାଉଛନ୍ତି ଏହି ପୀଠରେ । ଏହାର ବିଶେଷତ୍ଵ ହେଲା ନାରୀ 
ଅବୟବ ଥୁବା ବରାହୀମୁଖୀ ଦେବୀ । ଏହିଭଳି ମୂର୍ଭି ଯାଜପୁର 
ବିରଜାଇଙ୍କର ଦେଖୁବାକୁ ମିଳିଥାଏ । ଲୋକକଥାରୁ ଜଣାପଡ଼େ 
ବିରଜାଇ ଠାକୁରାଣୀ ଏହି ପଞ୍ଚୁବରାହୀ ଠାକୁରାଣୀଙ୍କର ଭଉଣୀ । 
କେବଳ ସେତିକି ନୁହେଁ ଆଳିର ଶ୍ରୀଲକ୍ଷ୍ମୀବରାହ ଠାକୁରଙ୍କୁ ଦେଖ୍‌ଲେ 
ପୁରାଣର ବରାହ ଅବତାର କଥା ମନକୁ ଆସେ । ପୃଥ୍ବୀ ରକ୍ଷା 
ନିମିତ୍ତ ମାତୃଶକ୍ତିର ଆବିର୍ଭାବ ଯୁଗେ ଯୁଗେ ଅଛି । ଆହୁରି ମଧ୍ଯ 
ଶୁଣିବାକୁ ମିଳେ ଏମାନେ ସାତ ଭଉଣୀ ଅଟନ୍ତି । ପାଞ୍ଚଭଉଣୀଙ୍କୁ 
ସମୁଦ୍ରକୂଳରେ ଛାଡ଼ି ଆସିବାର କାରଣ ସେମାନେ ପୂର୍ବତଟ 
ଜଗିବେ । ଆଉ ଦୁଇ ଭଉଣୀଙ୍କ ମଧ୍ଯରୁ ଜଣେ ସମୁଦ୍ରରେ ଅଛନ୍ତି 
ଏବଂ ଅନ୍ୟଜଣଙ୍କ ହେଲେ ଯାଜପୁରର ବିରଜା ଠାକୁରାଣୀ । 
ଯାହା ହେଉନା କାହିଁକି ମନ୍ଦିରର ଜାଉଁଳି କବାଟ, କଳାମୁଗୁନି 
ପଥରର ମୂର୍ଭିକୁ ଦେଖ୍‌ଲେ ନିଶ୍ଚିତ କୁହାଯାଇପାରେ ଏହା ବହୁତ 
ପୁରୁଣା । ପୁରୁଖା ଲୋକଙ୍କଠାରୁ ଶୁଣିବାକୁ ମିଳେ ଏହା ଅଷ୍ଟମ 
ଶତାବ୍ଦୀର ମନ୍ଦିର । ମନ୍ଦିର ଫାଟକର ସାମ୍‌ନାରେ ଦୁଇଟି ସିଂହ 
ଦୁଇ ପାର୍ଶ୍ଵରେ ଅଛନ୍ତି । ଜାଉଁଳି କବାଟର ନିଖୁଣ କାମ ସୂଚାଇ 
ଦିଏ ଯେ ତାହା ବହୁତ ପୁରୁଣା ବୋଲି । 


କଟକରୁ କେନ୍ଦ୍ରାପଡ଼ା ଦେଇ ରାଜନଗର ଯିବାକୁ 
ହୋଇଥାଏ । ରାଜନଗରରୁ କୁରୁଣ୍ଢି, ହାତିନା, କୃଷପ୍ରିୟାପୁର ଦେଇ 
ଓକିଲପାଳ ଛକରେ ପହଞ୍ଚୁବା ପରେ ଆରମ୍ଭ ହୁଏ ବୁଦୁବୁଦିଆ 


୦୮ ୦ ୦. 


୍ _ ୧ ॥ ହହ୍‌ 

ଦିଲ୍ଲୀପ କୁମାର ବେହୁରା 


ଘଞ୍ଚ ଜଙ୍ଗଲ । ଯାହାକି ପ୍ରାୟ ଦୁଇ କିଲୋମିଟର ପାଖାପାଖି । 
ଏହାକୁ ଅତିକ୍ରମ କଲା ପରେ ଏକ ନଦୀ ପଡ଼େ, ଯାହାକୁ ସେଠାରେ 
ବାଉଁଶଗଡ଼ ବୋଲି କୁହାଯାଏ । ନଦୀ ପାର ହେବା ପାଇଁ 
ହୁଲିଡଙ୍ଗାର ବ୍ୟବସ୍ଥା ଅଛି । ନଦୀ ପାର ହେବାପରେ କିଛି ବାଟ 
ଅତିକ୍ରମ କଲାପରେ ବଙ୍ଗୋପସାଗର ପଡ଼େ । ଯାହାର ଗୋଟେ 
ପଟେ ବରୁଣେଇ ମୁହାଁଣ ଏବଂ ଅନ୍ୟପଟେ ଗହୀରମଥା । 
ଉଭୟର ମଝିରେ ସାତଭାୟା ଗାଁର ଜନବସତି । ଏହି ଗାଁରେ 
ପଞ୍ଚୁବରାହୀଙ୍କ ମନ୍ଦିର । ମନ୍ଦିରଟି ଅତି ପୁରୁଣା । ମା'ଙ୍କର 
ମୂର୍ଭିଗୁଡ଼ିକ କଳାମୁଗୁନି ପଥରରେ ତିଆରି । ପ୍ରଥମେ ଏହି ମନ୍ଦିର 
କେଉଁଠାରେ ଥୁଲା ଏବଂ ବର୍ତମାନର ମନ୍ଦିର କେବେଠାରୁ ଅଛି 
ଏହା କେହି ସଠିକ୍‌ ଭାବେ କହିପାରନ୍ତି ନାହିଁ । କିନ୍ତୁ ଏହା ୧୮୪୩ 
ମସିହାରେ କନିକାର ରାଜା ବିନାୟକ ଭଂଜଦେଏ ତାଙ୍କ ମା'ଙ୍କର 
ପୂଜାର୍ଚ୍ଚନା ପାଇଁ ନିର୍ମାଣ କରିଥ୍‌ଲେ ବୋଲି କୁହାଯାଏ । ପରେ 
ଏହାକୁ କନିକାର ଶେଷ ରାଜା ରାଜେନ୍ଦ୍ର ନାରାୟଣ ଭଂଜଦେଓଙ୍କ 
ଦ୍ବାରା ପୁନଃଉଦ୍ଧାର କରାଯାଇ ମନ୍ଦିରଟିର ନିର୍ମାଣ କରାଯାଇଥୁଲା 
ବୋଲି ଲୋକମତରୁ ଜଣାପଡ଼େ । ଇଟା କାନ୍ଥର ଗୃହରେ ମା'ଙ୍କର 
ମୂର୍ଭିମାନ ଭିନ୍ନ ଭିନ୍ନ ଜାଗାରେ ଥୁବାର ଦେଖୁବାକୁ ମିଳେ । 
ପଞ୍ଚୁବରାହୀ ଆରାଧ୍ଯଦେବୀ ଏ ଅଞ୍ଚଳର ଅଧୁବାସୀମାନଙ୍କର 
ପାଇଁ । ସୁଖଦୁଃଖରେ ମା” ସମସ୍ତଙ୍କର ସାହା ହୁଅନ୍ତି ବୋଲି 
ପୁରୁଣା ଲୋକମାନଙ୍କଠାରୁ ବହୁତ ଅଦ୍ଭୁତ କଥାମାନ ଶୁଣିବାକୁ 
ମିଳିଥାଏ । ସମୁଦ୍ର ମାଡ଼ି ଆସିବା, ବନ୍ୟାର ବିଭୀଷିକା, ବାତ୍ୟାର 
ପ୍ରଳୟଙ୍କର ରୂପ ଅନୁଭୂତି ହୁଏ ଏହି ଇଲାକାରେ । ଗୋଟେ 
ପଟେ ବଙ୍ଗୋପସାଗର ଓ ଅନ୍ୟ ତିନିପଟେ ନଦୀର ବଟ୍କିଳ ରୂପ । 
ସବୁକ୍ଷେତ୍ରରେ ମା” ପଞ୍ଚ୍‌ବରାହୀ ସାହା ହୁଅନ୍ତି ବୋଲି ଏ ଅଞ୍ଚଳର 
ଲୋକମାନଙ୍କର ଅଗାଢ଼ ବିଶ୍ଵାସ ଅଛି । ସମୟ ବଦଳି ଯାଇଛି । 
ମା'ଙ୍କର ପୀଠକୁ ଯିବା ପାଇଁ ଯଦିଓ ପୂରା ଭଲ ରାସ୍ତା ଏ ଯାବତ 
ହୋଇପାରି ନାହୁଁ, କିନ୍ତୁ ଯିବାକୁ ଅସୁବିଧା ନାହିଁ । ଆଗରୁ 
ଯେଉଁମାନେ ମାନସିକ ରଖୁ ପଞ୍ଚ୍‌ବରାହୀ ମନ୍ଦିର ଯାଉଥ୍‌ଲେ 

ସେମାନଙ୍କର ପ୍ରତିକ୍ଷେତ୍ରରେ ଜୀବନପ୍ରତି ବିପଦ ଥୁଲା । କାରଣ 
ଘଞ୍ଚ ଜଙ୍ଗଲରେ କଲରା ପତରିଆ ବାଘଠାରୁ ଆରମ୍ଭ କରି 
ହେଟାବାଘ ବାର୍‌ହାମାନ ଥୁଲେ ବୋଲି ଶୁଣିବାକୁ ମିଳେ । ମାଆଙ୍କୁ 
ସୁମରଣ କରି ଚାଲିଲେ ବିପଦ ଦୂରେଇ ଯାଉଥୁଲା ବୋଲି କେହି 
କେହି କୁହନ୍ତି । ବେଳେ ବେଳେ ଏମାନଙ୍କୁ ସାମନା କରିବାକୁ 
ପଢୁଥିଲା । ଏବେ ତାହା ସ୍ଵପ୍ନ ହୋଇଗଲାଣି । ବର୍ଭମାନ 
ଭକ୍ତମାନେ ମା'ଙ୍କ ପାଖରେ ଭଲରେ ପହଞ୍ଚୁ ପୂଜାର୍ଚ୍ଚନା ସାରି 
ଘରକୁ ଫେରୁଛନ୍ତି । 


ମନ୍ଦିର ଭିତରକୁ ଯିବାକୁ ହେଲେ ପ୍ରଥମେ ଇଟାକାନ୍ଥରର 
ଘରଟିର ପୁରୁଣା ଜାଉଁଳି କବାଟ, ଯାହାକି ବହୁ ପୁରୁଣା ଭଳି 
ଲାଗେ । ଦୁଇପଟରେ ଦୁଇଟି ସିଂହ । ଭିତରକୁ ଗଲେ ପ୍ରଥମେ 
ଦେଖ୍‌ବାକୁ ମିଳିଥାଏ ବାଟକୁମାରୀ ଛୋଟ ମୂର୍ଭି, ଯାହାକି ଅନ୍ୟ 
ଚାରି ଦେବୀଙ୍କଠାରୁ ସାନ । ମନେହୁଏ, ପାଞ୍ଚ ଭଉଣୀ ମଧ୍ଯରୁ ଏ 
ବାଟକୁମାରୀ ମା” ବୋଧେ ସାନ ଭଉଣୀ । ତା'ପରେ ଅଛନ୍ତି 
ମା” ପଞ୍ଚୁବରାହୀ, ପରେ କମଳା, ବିମଳା ଓ ଜଂଜାଳୀ - ଏମିତି 
ପାଞ୍ଚ ଭଉଣୀଙ୍କୁ ନେଇ ଏ ପଞ୍ଚୁବରାହୀ ମନ୍ଦିର । ରାଜନଗର 
ଅଧ୍‌ବାସୀମାନଙ୍କ ପାଇଁ ମା” ପଞ୍ଚୁବରାହୀ ପ୍ରତ୍ୟକ୍ଷଦେବୀ । 


ଏହି ଶକ୍ତିପୀଠର ସ୍ଵତନ୍ତ୍ରତା କେବଳ ମା'ଙ୍କର । ଏହା 
କେବଳ ବରାହୀ ବେଶ ପାଇଁ ନୁହେଁ, ଏହାର ଅନ୍ୟ ବିଶେଷତ୍ସ 
ହେଲା ଏଠାରେ ବ୍ରାହ୍ମଣମାନଙ୍କ ଦ୍ଵାରା ମା”ଙ୍କର ପୂଜାର୍ଚ୍ଚନା 
କରାଯାଏ ନାହିଁ । ଶୁଣିବାକୁ ମିଳେ ପ୍ରଥମେ ମାଂଙ୍କର ପୂଜା 
ବ୍ରାହ୍ମଣମାନଙ୍କ ଦ୍ଵାରା କରାଯାଉଥୁଲା, କିନ୍ତୁ ଲୋକକଥାରୁ ଜଣାଯାଏ 
ମା'ଙ୍କ ସ୍ଵପ୍ନାଦେଶରେ ବର୍ଭମାନ କୈବର୍ତ ସମ୍ପ୍ରଦାୟର ସଧବା 
ନାରୀଙ୍କ ଦ୍ବାରା ମା'ଙ୍କୁ ପୂଜା କରାଯାଉଛି । ଅଦ୍ୟାବଧ୍‌ କୈବର୍ତ 
ସଂପ୍ରଦାୟର ସଧବା ନାରୀମାନେ ହିଁ ମା'ଙ୍କର ପୂଜାର୍ଚ୍ଚନା କରିବାର 
ପ୍ରଥା ସେହିଦିନଠାରୁ ଚାଲିଛି । ଏମାନଙ୍କୁ ଜରାଶବର ସଂପ୍ରଦାୟର 
ବୋଲି କୁହାଯାଏ । ସେହିଦିନଠାରୁ ମାଆଙ୍କୁ ଦର୍ଶନ ନିମନ୍ତେ 
କାନ୍ଥରେ ଛିଦ୍ବ କରାଯାଇଛି । ଭକ୍ତମାନେ ସେହି ଛିଦ୍ଵ ବାଟେ 
ମାଆଙ୍କୁ ଭକ୍ତିପୂତ ପ୍ରଣାମ ଜଣାଉଛନ୍ତି । ଶୁଣିବାକୁ ମିଳେ, 
ମାଆଙ୍କର ତେଜ ଏତେ ଥୁଲା ଯେ ତାଙ୍କୁ ସାମ୍‌ନାରୁ କେହି ଦର୍ଶନ 
କରିପାରୁନଥୁ୍‌ଲେ । ମାଆ ସବୁବେଳେ କରୁଣାମୟୀ । ଭକ୍ତର 
ମନସ୍କାମନା ପୂରଣ କରିବା, ଭକ୍ତକୁ ବିପଦରୁ ରକ୍ଷା କରିବା 


ଉକ୍କଳ ପ୍ରସଙ୍ଗ 


ପଞ୍ଚୁବରାହୀଙ୍କର ବଡ଼ ଅଲୌକିକ ବୋଲି ସାତଭାୟାବାସୀଙ୍କର 
ଦୃଢ଼ ବିଶ୍ଵାସ । 


ବରଷସାରା ମା” ପଞ୍ଚ୍‌ବରାହୀ ପୀଠରେ ମାଆଙ୍କୁ ଦର୍ଶନ 
ନିମିତ୍ତ ଭକ୍ତଙ୍କର ଭିଡ଼ ଲାଗି ରହିଥାଏ । ବିଶେଷତଃ ଖୁରି, 
ଖେଚେଡ଼ି ଭୋଗ ହିଁ ମାଆଙ୍କ ପାଖରେ ଲାଗି ହୋଇଥାଏ । 
ଭକ୍ତମାନେ ଶ୍ରଦ୍ଧାର ସହିତ ଯେଉଁ ନଡ଼ିଆ, କଦଳୀ ଓ ଫଳମୂଳ 
ଆଣିଥାନ୍ତି, ତାହା ମାଆଙ୍କ ପାଖରେ ଭୋଗଲାଗି ହୋଇଥାଏ । 
ଅନ୍ୟ ଶକ୍ତିପୀଠ ପରି ଶାରଦୀୟ ରତୁରେ ମାଆଙ୍କ ପାଖରେ 
ସପ୍ତମୀଠାରୁ ଦଶମୀଯାଏ ଚଣ୍ଡୀପାଠ କରାଯାଏ । ପ୍ରତି 
ସାତଦିନରେ ଗୋଟିଏ ଦିନ ( ମଙ୍ଗଳବାର ) ମାଆ ଭକ୍ତମାନଙ୍କୁ 
ଦର୍ଶନ ଦିଅନ୍ତି ନାହଁ । 

ପ୍ରତିବର୍ଷ ଚୈତ୍ର ପୂର୍ଣ୍ଣମୀରେ ବ୍ରାହ୍ନମଣମାନେ ଏକତ୍ରିତ 
ହୋଇ ମାଆଙ୍କ ପାଖରେ ହୋମ ଯଜ୍ଞ କରିଥାଆନ୍ତି । ମାଆଙ୍କ 
ମହିମା ଅପାର । ମାଆ ସର୍ବଂସହା, ଏଣୁ ଏଠାରେ କେଉଁ 
ଆବହମାନ କାଳରୁ ମାତୃଶକ୍ତି ପୂଜା ପାଇ ଆସୁଅଛି । ମାତୃଶକ୍ତି ହୁଁ 
ସକଳ ଶକ୍ତିର ଆଧାର । ଯେଉଁଠାରେ ଯେଉଁ ରୂପରେ ରହିଲେବି 
ଭକ୍ତର ମଙ୍ଗଳ ନିମିତ୍ତ ମାତୃଶକ୍ତିର ମହିମା ଯୁଗେ ଯୁଗେ ବିଦିତ । 
ରାଜନଗରର ଏହି ଶକ୍ତି ପୀଠଟି ବହୁ ପୁରୁଣା । କେବଳ ମା” 
ପଞ୍ଚୁବରାହୀ ନୁହଁନ୍ତି ବାରଗାଆଁର ମା” ମାଟିଆ ମଙ୍ଗଳା ମଧ୍ଯ 
ଅନ୍ୟ ଏକ ପୁରୁଣା ଶକ୍ତିପୀଠ, ଯେଉଁଠାରେ ପଣା ସଂକ୍ରାନ୍ତି ଏବଂ 
ପୂଜା ସମୟରେ ଲକ୍ଷ ଲକ୍ଷ ସଂଖ୍ୟାରେ ଶ୍ରଦ୍ଧାଳୁଙ୍କର ସମାଗମ 
ହେବାର ଦେଖାଯାଏ । 


ସମୁଦ୍ର ଖାଇ ଖାଇ ଚାଲିଛି । ପଞ୍ଚୁବରାହୀଙ୍କର ପ୍ରଥମ 
ଆସ୍ଥାନ ଯେଉଁଠାରେ ଥୁଲା ଏବଂ ବର୍ଭମାନ କେଉଁ କେଉଁ ସ୍ଥାନରେ 
ଆସ୍ଥାନ ଅଛି, ତାହା କେହି ସଠିକ୍‌ ଭାବେ କହିପାରନ୍ତି ନାହିଁ । 
ପଞ୍ଚୁବରାହୀ ମନ୍ଦିର ଏକ ପୁରାତନ ଶକ୍ତିପୀଠ ହୋଇଥିବାରୁ 
ସରକାର ଏହି ମନ୍ଦିରର ରକ୍ଷଣାବେକ୍ଷଣ ଦାୟିତ୍ସ ନେବା ସହ 
ପର୍ଯ୍ୟଟନ କ୍ଷେତ୍ରର ମାନ୍ୟତା ଦେବାର ଆବଶ୍ୟକତା ରହିଛି । 


ପୋଖରିଆ 
ପୋ:ଅ:-¬ ମହୁଲିଆ, ରାଜନଗର 
କେନ୍ଦ୍ରାପଡ଼ା 


ଅକ୍ପୋବର ୨୦୧୦ 


ଉତ୍କଳ ପ୍ରସଙ୍ଗ 

କୁଲାଡ଼ର ଅବସ୍ଥିତି ଗଞ୍ଜାମ ଜିଲ୍ଳାର ବ୍ରହ୍ମପୁରଠାରୁ ୮୮ କି.ମି. 
ଏବଂ ଭଞ୍ଜନଗରଠାରୁ ୮ କି.ମି. ଦୂର | ପୂର୍ବେ ଏହା କୁଲାଡହ 
ନାମରେ ପରିଚିତ ଥୁଲା । କୁଲାଡହ ନାମରୁ 
ଅପଭ୍ରଂଶ ହୋଇ ବର୍ତମାନ କୁଲାଡ଼ଗଡ଼ ବା 
କୁଲାଡ଼ ନାମରେ ନାମିତ । ଏହି ଅଞ୍ଚଳଟି 
ପାହାଡ଼, ଘଞ୍ଚ ଅରଣ୍ୟାନୀରେ ପରିବେଷ୍ଟିତ 
ଅଟେ । ଗଞ୍ଜାମ ଜିଲ୍ଲାର ଉତ୍ତର- ପଶ୍ଚିମ 
ଦିଗରେ ଏହା ଅବସ୍ଥିତ । ଏହାର ପୂର୍ବରେ 
ବଡ଼ନଦୀ ଘଞ୍ଚ ଅରଣ୍ୟ ଦେଇ କୁଳୁକୁଳୁ 
ନାଦରେ ବହିବାରେ ଲାଗିଛି । ଏହି ଅଞ୍ଚଳକୁ 
ଯିବା ଆସିବା ପାଇଁ ବସ୍‌ ଚଳାଚଳର 
ବ୍ୟବସ୍ଥା ରହିଛି । ଏଠାରେ ମା” ବାଘ 
ଦେବୀ ବା ବ୍ୟାଘ୍ର ଦେବୀ ପ୍ରସିଦ୍ଧ ଅଟନ୍ତି । 
ଲୋକ ମତରେ ମାଂ ବ୍ୟାଘ୍ର ଦେବୀଙ୍କୁ 
ପ୍ରତ୍ୟକ୍ଷ ଦେବୀ ବୋଲି ମାନନ୍ତି । ଏହି 
ଗ୍ରାମରେ କବିସମ୍ରାଟ ଉପେନ୍ଦ୍ର ଭଞ୍ଜଙ୍କ ଜନ୍ମ । ଏହି ଅଞ୍ଚଳରେ 
ଭଞ୍ଜ ରାଜବଂଶ ବହୁ ଦିନରୁ ରାଜୁତି କରି ଆସୁଥ୍‌ଲେ । 


କୁଲାଡ଼ରେ ଶକ୍ତିପୀଠ ଓ ଆହୁରି ଅନେକ ମନ୍ଦିର 
ଏଠାରେ ଅଛି ଯଥା- ଶ୍ରୀଜଗନ୍ନାଥ ମନ୍ଦିର, ମାଉସୀମା ମନ୍ଦିର, 
ରନେଶ୍ଵର ମହାଦେବ ମନ୍ଦିର । ଏହି କୁଲାଡ଼ଗଡ଼ ବା କୁଲାଡ଼ର 
ଚାରିପାଖରେ ବିଭିନ୍ନ ଶକ୍ତିପୀଠମାନ ଅବସ୍ଥିତ । ଯଦ୍ଦ୍ଵାରା ପୂର୍ବେ 
ଶତ୍ରୁପକ୍ଷ ସୈନ୍ୟମାନେ ସହଜରେ ଏହି ଅଞ୍ଚଳ ଭିତରକୁ ପ୍ରବେଶ 
କରିପାରୁ ନଥୁ୍‌ଲେ । ଲୋକ ମତରେ ଏହି ଗଡ଼କୁ ଦେବୀମାନଙ୍କ 
ସତର୍କ ଦୃଷ୍ଟି ଓ ସଂକେତ ଦ୍ବାରା କୁଲାଡ଼ଗଡ଼ ସୁରକ୍ଷିତ ହୋଇ ରହି 
ଆସୁଥୁଲା । 


କୁଲାଡ଼ର ଭଷ୍ଟ ଦେବୀ ହେଉଛନ୍ତି ମା” ବ୍ୟାଘ୍ରଦେବୀ । 
ଏହି ଅଞ୍ଚଳର ଗୋଟିଏ ପାହାଡ଼ ଉପରେ ଭଞ୍ଜ ରାଜବଂଶର ଏକ 


ପି. ଜ୍ୟୋତିବାଇ ପାତ୍ର 


ଗଡ଼ ରହିଥୁଲା ଯେଉଁଠାରେ ଭଂଜବଂଶର ରାଜାମାନେ ରାଜୁତି 
କରୁଥୁଲେ ଏବଂ ସେମାନଙ୍କର ସୈନ୍ୟସାମନ୍ତ ଏହି ଗଡ଼ରେ 
ଜଗୁଥୁଲେ । ସେମାନଙ୍କର ଛଷ୍ଟଦେବୀ 
ଥଲେ ମା” ବ୍ୟାଘ୍ରଦେବୀ । କେଉଁ 
ଆବହମାନ କାଳରୁ ରାଜାଙ୍କ ଆଦେଶରେ 
ମା” ବ୍ୟାଘ୍ରଦେବୀଙ୍କୁ ପୂଜା କରାଯାଉଛି । 
ଏଠାରେ ଲୋକମାନେ ମାଂ'ଙ୍କୁ ଭଷ୍ଟଦେବୀ 
ଏବଂ ନିଜର ସର୍ବମଙ୍ଗଳ କାର୍ଯ୍ୟ କାମନା 
ପାଇଁ ପୂଜା କରନ୍ତି । ଏହା ଏକ ପ୍ରସିଦ୍ଧ 
ଦେବୀପୀଠ ଅଟେ ୧। ପୂର୍ବରୁ ଏହି ଅଞ୍ଚଳରେ 
ବିଭିନ୍ନ ଆଦିବାସୀ ଯଥା- କନ୍ଧ, ଶବର, 
ସଉରା ପ୍ରଭୃତି ରହି ଆସୁଥୁଲେ। ସେମାନେ 
ମା'ଙ୍କର ପରମ ଭକ୍ତ ଥୁଲେ ଏବଂ ମାଂ'ଙ୍କୁ 
ସେମାନେ ବହୁତ ବିଶ୍ବାସ କରୁଥୁଲେ । 
କୌଣସି କାର୍ଯ୍ୟ କରିବା ପୂର୍ବରୁ ପ୍ରଥମେ 
ମା'ଙ୍କ ନାମ ସ୍ମରଣ କରି କାର୍ଯ୍ୟ ଆରମ୍ଭ 
କରୁଥ୍‌ଲେ । ଏପରିକି ଖାଇବା ପୂର୍ବରୁ ମଧ୍ଯ ମା'ଙ୍କୁ ପ୍ରଥମେ 
ନୈବେଦ୍ୟ ଅର୍ପଣ କରି ନିଜେ ଖାଉଥୁଲେ । ଏହି ଅଞ୍ଚଳର ମୁଖ୍ୟ 
ଦେବୀ ହେଲେ ମାଂ ବ୍ୟାଘ୍ରଦେବୀ । 


କୁଲାଡ଼ଗଡ଼ର ମା” ବ୍ୟାଘ୍ରଦେବୀ ହେଲେ ତିନି ଭଉଣୀ, 
ଯଥା- ବଡ଼ ଭଉଣୀ- ବଡ଼ରାଉଳ, ମଝିଆ ଭଉଣୀ - ଉପର 
ବ୍ୟାଘ୍ରଦେବୀ ଏବଂ ସାନ ଭଉଣୀ- ତଳ ବ୍ୟାଘ୍ରଦେବୀ । ମା” 
ବଡ଼ରାଉଳ ପାହାଡ଼ର ଶିଖରରେ ଅବସ୍ଥିତ । ଏହି ପାହାଡ଼ଟି ସେହି 
ଅଞ୍ଚଳର ସର୍ବବୃହତ୍ତମ ଉଚ୍ଚ ପାହାଡ଼ । ଏହି ଦେବୀଙ୍କୁ ପୂର୍ବେ 
ଆଦିବାସୀ ଏବଂ ସେଠାର ବାସିନ୍ଦା ପୂଜା କରୁଥୁଲେ । ସେମାନଙ୍କର 
ମା'ଙ୍କ ପ୍ରତି ଅଗାଢ଼ ଭକ୍ତି ଥୁଲା । ସେମାନଙ୍କର ବିଶ୍ବାସ ଥୁଲା 
ମା'ଙ୍କ ଅପାର କରୁଣାରୁ ରାଜ୍ୟରେ ଅନାବୃଷ୍ଟି, ମରୁଡ଼ି ହେଉନଥୁ୍ଲା 
ଏବଂ ସମସ୍ତଙ୍କର ସ୍ଵାସ୍ଥ୍ୟ ଭଲ ରହୁଥୁଲା । କିନ୍ତୁ ମା” ବଡ଼ରାଉଳଙ୍କ 


ମୋ ` . ଙଘଙଘଙଘଙ-ଙ-ଙ-+-ଙ ± ଙ+ଙ+ଙଘଙ ± ଙ-ଙ୬ -[୬[± -ଙ+--ଙ-ଙ-ଙ-ଙ-ଙ-ଙ-ଙ- ଅକ୍ଖୋବର ୨୦୧୦ 


ପୀଠକୁ ଯିବାଆସିବା କରିବା ବଡ଼ କଷ୍ଟକର । କାରଣ ମା'ଙ୍କ 
ପୀଠକୁ ଯିବାଆସିବା କରିବା ପାଇଁ ବର୍ତମାନ ସୁଦ୍ଧା କୌଣସି 
ରାସ୍ତା ତିଆରି ହୋଇ ନାହିଁ । ପୂର୍ବେ ଭକ୍ତମାନେ କଣ୍ଟା, ଲଟା 
ପାରକରି ବହୁକଷ୍ଟରେ ପାଦରେ ଚାଲି ଚାଲି ମାଆଙ୍କୁ ଦର୍ଶନ 
କରୁଥିଲେ । ଅଦ୍ୟାବଧ୍‌ ସେଠାରେ ମାଂଙ୍କ ନିମନ୍ତେ କୌଣସି 
ମନ୍ଦିର ମଧ୍ଯ ତିଆରି ହୋଇପାରିନାହିଁ । ତଳ ବ୍ୟାଘ୍ରଦେବୀଙ୍କ 
ନିମନ୍ତେ ଏକ ସ୍ଵତନ୍ତ୍ର ମନ୍ଦିର ତିଆରି କରାଯାଇଛି । ଏହି ମନ୍ଦିରଟି 
ଗାଁର ମୁଖ୍ୟବଜାରର ବସ୍‌ ଚଳାଚଳ ସଡ଼କଠାରୁ ୩୦୦ ମିଟର 
ଦୂରରେ ଅବସ୍ଥିତ । 


ଉପର ବ୍ୟାଘ୍ରଦେବୀ, କୁଲାଡ଼ଗଡ଼ ଗାଁର ପ୍ରବେଶ 
ଦ୍ବାରରେ ମୁଖ୍ୟ ସଡ଼କ କଡ଼ରେ ଏକ ପାହାଡ଼ ଉପରେ ଅବସ୍ଥିତ । 
ମୁଖ୍ୟ ସଡ଼କରୁ ପାହାଡ଼ର ପାଦ ଦେଶକୁ ଯିବା ରାସ୍ତାରେ ମାଆ 
ଦୁର୍ଗାଦେବୀଙ୍କ ଏକ ସୁନ୍ଦର ପ୍ରତିକୃତି ଦଣ୍ଡାୟମାନ । ଯେଉଁ ଭକ୍ତ 
ପାହାଡ଼ ଚଢ଼ି ମନ୍ଦିରକୁ ଯାଇ ପାରନ୍ତି ନାହଁ, ସେହି ମୂର୍ଭି ସାମ୍ନାରେ 
ଠିଆ ହୋଇ ମାଂ'୍କୁ ସ୍ମରଣ କରି ଦୀପ ଜାଳନ୍ତି ଓ ସେଠାରେ 
ମୁଣ୍ଡିଆ ମାରନ୍ତି । ମନ୍ଦିରକୁ ଯିବାକୁ ହେଲେ ୨ ୮ ୫ ଗୋଟି ପାହାଚ 
ଚଢ଼ି ଉପରକୁ ଯିବାକୁ ପଡ଼ିଥାଏ । ସେଠାରେ ମାଂଙ୍କର ଏକ 
ସୁନ୍ଦର ପୀଠ ରହିଛି । କେଉଁ ଆବହମାନ କାଳରୁ ଏହା 
ବିରାଜମାନ । ସେଠାର ବାସିନ୍ଦା ମୀଂଂଙ୍କୁ ପ୍ରତ୍ୟକ୍ଷ ଦେବୀ ହିସାବରେ 
ମାନନ୍ତି । ସେମାନଙ୍କର ବିଶ୍ଵାସ ମା'ଙ୍କ ପାଖରେ ଯାହା ମାନସିକ 
କରାଯାଏ ତାହା ତୁରନ୍ତ ପୂରଣ ହୁଏ । ଦେବୀ ସେଠାରେ ଆଗ୍ନେୟ 
କୋଣାମୁଖୀ ହୋଇ ବସି ପୂଜା ପାଉଛନ୍ତି । ବଉଭଉମାନ ମା'ଙ୍କ 
ନିକଟରେ ଗଣେଶ ଓ ଭୁବନେଶ୍ବରୀଙ୍କ ପିତଳ ମୂର୍ଭି ପୂଜା 
ପାଉଅଛି । ଉଲ୍ଲେଖଯୋଗ୍ୟ ଯେ ମାଂଙ୍କ୍‌ ଦର୍ଶନ କଲେ 
ପାପମୋଚନ ହୋଇଥାଏ । 


ମା'ଙ୍କ ପୀଠ ନିକଟ (ପଛ) ରେ ରୋଷେଇଶାଳ 
ଅବସ୍ଥିତ । ଏଠାରେ ମା'ଙ୍କ ଭୋଗ ପାଇଁ ଅନ୍ନଭୋଗ ତିଆରି 
କରାଯାଇଥାଏ । ଏହାବ୍ୟତୀତ ଭକ୍ତମାନଙ୍କ ନିବେଦନକ୍ରମେ 
ସେମାନଙ୍କ ପାଇଁ ମଧ୍ଯ ସେଠାରେ ଅନଭୋଗ କରାଯାଇଥାଏ । 
ଏହି ପୀଠରେ ଅନ୍ୟାନ୍ୟ ଦେବାଦେବୀ ମଧ୍ଯ ପୂଜା ପାଆନ୍ତି । 
ମାଆଙ୍କ ଆସ୍ଥାନ ପୀଠ ସାମନାକୁ ଭୋଗ ମଣ୍ଡପ । ଭୋଗ ମଣ୍ଡପ 
ସାମ୍‌ନାରେ ଏକ ଦର୍ଶନୀୟ ମଣ୍ଡପ ତିଆରି ହୋଇଛି । ବେଶ୍‌ 


ଉକ୍କଳ ପ୍ରସଙ୍ଗ 


ସୁରକ୍ଷା ବଳୟ ମଧ୍ଯରେ ମାଆଙ୍କ ପୀଠଟି ଅବସ୍ଥିତ । ଏଠାରେ 
ପାଣିର ବ୍ୟବସ୍ଥା ମଧ୍ଯ ରହିଛି । ଭକ୍ତମାନେ ଏଠାରେ ଆସି ମାଂ'ଙ୍କୁ 
ଦର୍ଶନ କରି ସେଠାରେ ଭୋଜିର ଆୟୋଜନ କରନ୍ତି । ଭକ୍ତମାନଙ୍କ 
ପ୍ରସାଦ ସେବନ ପାଇଁ ମଧ୍ଯ ଏଠାରେ ବ୍ୟବସ୍ଥା ରହିଛି । ଏଠାର 
ଜଳବାୟୁ ଆଗନ୍ତୁକମାନଙ୍କ ପାଇଁ ବେଶ୍‌ ନିରାପଦ । ଏଠାକୁ ଯିଏ 
ଥରେ ଆସେ ଓ ଏଠାର ମନୋରମ ଦୃଶ୍ୟ ଦେଖେ, ସେ 
ମନମୁଗ୍‌ଧକର ହୋଇଥାଏ । 


ମା'ଙ୍କ ଦୈନିକ ପୂଜାବିଧୁ ସ୍ବତନ୍ତ୍ର ପ୍ରକାରେ 
ହୋଇଥାଏ । ସକାଳେ ମା'ଙ୍କ ପାଇଁ ପଣା ଭୋଗ ହୋଇଥାଏ, 
ମଧ୍ୟାହ୍ନ ସମୟରେ ଅନ୍ନ ଭୋଗ, ସନ୍ଧ୍ୟା ଆଳତିରେ ପଣା ଭୋଗ 
ଏବଂ ରାତ୍ରି ଭୋଗ ପାଇଁ ଅନ୍ନଭୋଗ ଲାଗି ହୋଇଥାଏ । 


ପ୍ରତ୍ୟେକ ସଂକ୍ରାନ୍ତିରେ ଏଠ।ରେ ହୋମ-ଯଜ୍ଞ 
ହୋଇଥାଏ । ଅନ୍ୟ ଦିନମାନଙ୍କରେ କୌଣସି ଭକ୍ତ ଚାହିଁଲେ କିମ୍ବା 
କାହାର ମାନସିକ ଥୁଲେ ଏଠାରେ ହୋମ ମଧ୍ଯ କରାଯାଇଥାଏ । 
ଆଶ୍ଵିନ ମାସର ମହାଷ୍ଟମୀ ପୂଜା ଦିନ ( ସପ୍ତମୀ, ଅଷ୍ଟମୀ ଓ 
ନବମୀ) ହୋମ-ଯଜ୍ଞ ସହ ମା'ଙ୍କୁ ମିଠା ଭୋଗ କରାଯାଇଥାଏ । 
ଏହି ସମୟରେ ବହୁ ଭକ୍ତଙ୍କ ସମାଗମରେ ସୁନ୍ଦର ଭାବେ ପାଳନ 
ହୋଇଥାଏ । 

ଏହିପରି ବିଭିନ୍ନ ସମୟରେ ମା'ଙ୍କ ନିକଟରେ ବିଭିନ୍ନ 
ସମାରୋହରେ ପୂଜାପର୍ବ ପାଳନ କରାଯାଇଥାଏ । ଏଠାରେ 
ବହୁ ଉତ୍ସବ ଅତି ସୁନ୍ଦରଭାବେ ଭକ୍ତଙ୍କ ଦାନ ଓ ସହଯୋଗରେ 
ପାଳିତ ହୋଇଥାଏ । ଆଜି ଏଠାରେ ଭକ୍ତଙ୍କ ଦାନରେ ଏହି 
ମନ୍ଦିରର ଉନ୍ନତି ସାଧୂତ ହୋଇପାରିଛି । ଏଠାର ପୂଜକ ଏବଂ 
ଅନ୍ୟ ଭକ୍ତମାନେ କହନ୍ତି, ମା” ବ୍ୟାଘ୍ଦେବୀ ଭକ୍ତଙ୍କ ମନୋବାଞ୍ଚା 
ପୂରଣକାରୀ ଦେବୀ ଅଟନ୍ତି । କାରଣ ଏଠାରେ ବହୁତ ଭକ୍ତଙ୍କ 
ମନୋବାଞ୍ଚା ପୂରଣ ହେବାର କଥୁତ ଅଛି । ଏହି ପୀଠରେ ମାଆଙ୍କ 
ବହୁ ଅଲୌକିକ ଘଟଣା ଦେଖୁଥିବା କଥା ଏଠାରେ ବାସିନ୍ଦା 
କହନ୍ତି । ମାଆଙ୍କ ମହିମା ଅପାର । 


ଶିକ୍ଷକ 
ବଡ଼ଧୋବା ସାହି, ଭଞ୍ଜନଗର 


ଅକ୍ପୋବର ୨୦୧୦ 


ଉତ୍କଳ ପ୍ରସଙ୍ଗ 


ଭାରତୀୟ ସଂସ୍କୃତିରେ ରଥ 
ପରମ୍ପର। ସୁପ୍ରାଚୀନ । 
ରଗ୍‌ବେଦ ( ୧.୩୫. ୨ )ରେ 


କୁହାଯାଇଛି ¬ 


“ଆ କୃଷ୍ଣେନ ରଜସା ବର୍ତମାନ 

ନିବେ ଶୟନ ମୃତଂ ମର୍ତ୍ୟଂଚ 

ହିରଣ୍ୟୟେନ ସବିତା ରଥେନା 
ଦେବୋ ଯାତି ଭୁବନାନି ପଶ୍ୟନ ।” 


ରାତ୍ରିର ଅନ୍ଧକାରରେ ଆଚ୍ଛନ୍ନ ଥୁବା ଅନ୍ତରୀକ୍ଷ ଲୋକକୁ 
ସ୍ଵଦୀ୍ରତିରେ ଉଦ୍ବଭାସିତ କରି ସୂର୍ଯ୍ୟଦେବ ପ୍ରାତଃ ସମୟରେ 
କନକମୟ ରଥରେ ଦ୍ୟୁଲୋକ ଓ ଭୂଲୋକକୁ ପରିକ୍ରମଣ କରନ୍ତି । 
ଏହି ଦୁଇ ଲୋକର ଅଧୁବାସୀ ଜାଗ୍ରତ ଓ ଚଳଚଞ୍ଚଳ କରାନ୍ତି । 
ଆର୍ଯ୍ୟରଷିଙ୍କର ଏହି ବର୍ଣ୍ଣନାରେ ରଥର ସ୍ଵରୂପ ଓ ରଥରେ ବସି 
ଯାତ୍ରା କରିବାର ଉଦ୍ଦେଶ୍ୟ ପ୍ରକଟିତ । ଏଥୁରୁ ସ୍ପଷ୍ଟ ଅନୁମେୟ 
ଯେ ରଥ ହିଁ ଦ୍ରୁତ ଗମନାଗମନ ଓ ପରିବହନର ମାଧ୍ଯମ ଥୁଲା । 
ଦେବ, ଦାନବ ଏପରିକି ରାଜା ମହାରାଜାମାନେ ରଥାରୂଢ଼ ହୋଇ 
ଯୁଦ୍ଧ ଯାତ୍ରା କରୁଥୁଲେ । ରଥ ଶବ୍ଦରୁ ରଥୀ, ମହାରଥୀ ଶବ୍ଦ 
ପ୍ରଚଳିତ । ମହାଭାରତ ଯୁଦ୍ଧରେ ଏହି ରଥୀ ମହାରଥୀମାନେ ସ୍ଵ 
ସ୍ଵ ରଥରେ ଯୁଦ୍ଧ କରୁଥୁଲେ । ସ୍ଵୟଂ ଶ୍ରୀକୃଷ୍ଣ ଅର୍ଜୁନଙ୍କର ରଥର 
ସାରଥୀ ଭାବରେ ମହାଭାରତ ଯୁଦ୍ଧରେ ନିର୍ଣ୍ଣାୟକ ଭୂମିକା ଗ୍ରହଣ 
କରିଥୁଲେ । ଶ୍ରୀକୃଷ୍ଣ ରଥାରୂଢ଼ ଅର୍ଜୁନଙ୍କୁ ଗୀତାର ତତ୍ସ୍ଜ୍ଞାନ 
ବଖାଣିଛନ୍ତି । ତାଙ୍କୁ ବିଶ୍ଵରୂପ ଦର୍ଶନ କରାଇ ସଂଶୟ ମୁକ୍ତ 
କରାଇଛନ୍ତି । 

ଭ।ରତୀୟ ରଥ ପରମ୍ପରାରେ - ଆତ୍ମରଥ, 
ଯୋଗରଥ, ବିଷ୍ଣୁରଥ, ଶକ୍ତିରଥ, ସୂର୍ଯ୍ୟରଥ, କନ୍ଦର୍ପ ରଥ ଓ ରୂପ 
ରଥ ଆଦି ସପ୍ତରଥର ବର୍ଣ୍ଣନା ରହିଛି । କଥୋପନିଷଦରେ 

ଗିରିଧାରି ସ୍ଵାଇଁ 


ଆତ୍ମଜ୍ଞାନ ସଂପର୍କରେ ସୁନ୍ଦର ସୁପ୍ତରେ ମଣିଷ ଦେହକୁ ରଥ ସହିତ 
ତୁଳନା କରାଯାଇଛି - 


“ଆତ୍ମନଂ ରଥୁନଂ ବିଛି ଶରୀରଂ ରଥମେବତେ 
ବୁଦ୍ଧିଂ ତୁ ସାରଥୁଂ ବିଦ୍ଧି ମନଃ ପ୍ରଗଃମେବଚ 
ଇନ୍ଦ୍ରିୟାଣି ହୟାନ୍ୟାହୁଃ ବିଷୟାଶେଷ ଗୋଚରାନ୍ବ ।” 


ଅର୍ଥାତ, ଦେହ ହେଉଛି ରଥ, ଆତ୍ମା ରଥ, ବୁଝି ସାରଥୀ, 
ମନ ରଥ ଦଉଡ଼ି ଓ ଇନ୍ଦ୍ରିୟମାନେ ରଥ ଟାଣୁଥୁବା ଘୋଡ଼ା । 
ଦେବତାଗଣ, ରାବଣ ମହିଷାଗଣ ଆଦି ଅସୁରଗଣ ମଧ୍ଯ ରଥାରୂଢ଼ 
ହୋଇ ଯୁଦ୍ଧ ଯାତ୍ରା କରିବାର ବର୍ଣ୍ଣନା ପୁରାଣ ମଧ୍ଯରେ ରହିଛି । 
ରାବଣର ରଥର ନାମ ପୁଷ୍ପକ । 


ମନ୍ତ୍ରୀ ମୁଖୁ ଶୁଣି କୋପେ ବିଂଶପାଣି, 
ପୁଷ୍ପକ ଯାନେ ବିଜେ କଲା ଡୋଳେ ଦେଖୁଲା, 
ଦୁର୍ବାଦଳ ରାମ ଶରୀର ।” 
( ବିଚିତ୍ର ରାମାୟଣ, ବିଶ୍ବନାଥ ଖୁଣ୍ଢିଆ ) 
ଅକ୍ରୁର ରଥରେ ଶ୍ରୀକୃଷ୍ଣ ଓ ବଳରାମଙ୍କୁ ଧନୁଯାତ୍ରା 
ଦେଖୁବା ପାଇଁ ଗୋପରୁ ମଥୁରାକୁ ଗମନ କରିଛନ୍ତି । କେବଳ 
ବୈଦିକ ବା ପୁରାଣ ଯୁଗରେ ନୁହେଁ । ପରବର୍ତୀ କାଳରେ ରଥ 
ଓ ରଥଯାତ୍ରା ପରମ୍ପରା ସମଗ୍ର ଭାରତୀୟ ସଂସ୍କୃତିର ଏକ 
ଅବିଚ୍ଛେଦୀୟ ଅଙ୍ଗ ଭାବରେ ପ୍ରଚଳିତ । 


ଖ୍ରୀଷ୍ଟୀୟ ୩୯୯ରେ ଦ୍ଧିତୀୟ ଚନ୍ଦ୍ରଗୁପ୍ତଙ୍କ ରାଜତ୍ଵ 
କାଳରେ ଚୀନ ପରିବ୍ରାଜକ ଫାହିୟାନ୍ ଭାରତ ପରିଭ୍ରମଣରେ 
ଆସିଥୁଲେ । ସେସମୟରେ ପାଟଳୀ ପୁତ୍ର ନଗରୀରେ ମହାଜନ 
ପନ୍ଥୀ ବୌଦ୍ଧମାନଙ୍କର ରଥଯାତ୍ରା ମହାସମାରୋହରେ ପାଳିତ 
ହେଉଥାଏ । ବିହାରର ଗୋମତୀଠାରେ ୩୦୦ ଫ୍ରୁଟରୁ ଅଧକ 
ଉଚ୍ଚତା ବିଶିଷ୍ଟ ସୁନାରୂପାରେ ସୁସଜିତ ବିରାଟ ରଥମାନ ରଥଯାତ୍ରା 
ପାଇଁ ପ୍ରସ୍ତୁତ ହେଉଥାଏ । ଏକଥା ଫାହିୟାନ଼ ତାଙ୍କ ବିବରଣୀରେ 

ଉଲ୍ଲେଖ କରିଛନ୍ତି । ଏଥୁ ପୂର୍ବରୁ ରଥଯାତ୍ରା ଥୁଲା ରାଜା 
ମହାରାଜାଙ୍କର ବିଳାସ ବ୍ୟସନ ବା ବିଜୟ ଅଭିଯାନର ପ୍ରତୀକ । 
ରାଜ ସିଂହାସନ ପରି ରଥ କବି ଅଭିଷେକ କରାଯାଉଥୁଲା । 
ଯାତ୍ରାର ଶୁଭଫଳ ତଥା ଅଭିଷ୍ଠ ସିଦି ନିମିତ୍ତ ଏଥୁରେ ଦେବ 
ଦେବୀଙ୍କୁ ଆସୀନ କରାଯାଉଥୁଲା । ଏହି ପରମ୍ପରା ଏବେ ମଧ୍ଯ 
ପ୍ରଚଳିତ । ବୌଦ୍ଧ ପରମ୍ପରାରେ ବୌଦ୍ଧ ଭକ୍ତ ଓ ସନ୍ନ୍ୟାସୀମାନେ 
ଉପାସନାରେ ରଥଯାତ୍ରା ଆରମ୍ଭ କରୁଥୁଲେ । କଥୁତ ଅଛି ଗୌତମ 
ବୁଦ୍ଧ ଗୃହ ଓ ସଂସାର ତ୍ୟାଗ ପୂର୍ବରୁ ତାଙ୍କ ମନ ପରିବର୍ତନ ପାଇଁ 
ରଥରେ ନଗର ପରିଭ୍ରମଣ କରିଥୁଲେ । ସେ ରାଜପଥରେ 
ରୋଗୀ, ବୃଦ୍ଧ, ଶବ ଓ ଶବ ବାହକ ଓ ସନ୍ନୟାସୀଙ୍କୁ ଦେଖୁ ମଣିଷ 
ଜୀବନ ଦୂରବସ୍ଥା ସମ୍ପର୍କରେ ସାରଥୀଠାରୁ ବୁଝିଥ୍‌ଲେ । ସନ୍ନ୍ୟାସୀ 
ସାଧନ ଜୀବନର ଶ୍ରେଷ୍ଠ ସାଧନ । ଏହାକୁ ସେ ଶ୍ରେୟ ମଣିଥଲେ । 
ସତ ସନ୍ଧାନରେ ଯାଇ ବୁଦ୍ଧତ୍ସ ଲାଭ କରିଥୁଲେ । 


ଆଷାଢ଼ ଶୁକ୍ଳ ଦ୍ବିତୀୟାରେ ଅନୁଷ୍ଠିତ ହେଉଥିବା ଜଗନାଥ, 
ବଳଭଦ୍ର ଓ ସୁଭଦ୍ରା ଦେବୀଙ୍କ ଗୁଣ୍ଠିଚାଯାତ୍ରା ଓଡ଼ିଶାର ସୁପ୍ରସିଦ୍ଧ 
ଘୋଷଯାତ୍ରା । ସଂପ୍ରତି ଏହି ରଥଯାତ୍ରା ବିଶ୍ବ ପ୍ରସିଦ୍ଧ ରଥଯାତ୍ରାରେ 
ପୁରପଲ୍ଲୀରୁ ଦିଲ୍ଲୀ ଯାଏଁ, ଚିକାଗୋରୁ ସିଂହଳ ଯାଏଁ ସର୍ବତ୍ର 
ପରିବ୍ୟାପ୍ତ । ପୁରୀ ଶ୍ରୀମନ୍ଦିରରୁ ମାଉସୀ ମା” ମନ୍ଦିରକୁ ପ୍ରଭୁ 
ଶ୍ରୀଜଗନ୍ନାଥ ଏହି ଘୋଷଯାତ୍ରା ପର୍ବ ଓ ୯ ଦିନ ପରେ ବାହୁଡ଼ାଯାତ୍ରା 
ଓଡ଼ିଆ ସଂସ୍କୃତିର ଏକ ଅନନ୍ୟ ପର୍ବ । ପୁରୀର ରଥଯାତ୍ରା ବ୍ୟତୀତ 
ଏକାମ୍ର ତୀର୍ଥ ଭୁବନେଶ୍ବରର ଅଶୋକାଷ୍ଟମୀରେ ଲିଙ୍ଗରାଜଙ୍କ 
ରୁକଣା ରଥଯାତ୍ରା, ଅର୍କକ୍ଷେତ୍ର କୋଣାର୍କରେ ମାଘ ପଞ୍ଚମୀରେ 
ସୂର୍ଯ୍ୟ ରଥଯାତ୍ରା ଅନୁଷ୍ଠିତ ହେଉଥୁଲା । ସଂପ୍ରତି କୋଣାର୍କର 
ରଥଯାତ୍ରା ବନ୍ଦ ହୋଇଯାଇଛି । 


ଜଗନ୍ନାଥ ମଣ୍ଡଳ ଓ ବିରଜା ମଣ୍ଡଳ ଏହି ଦୁଇ ସାଂସ୍କୃତିକ 
ମଣ୍ଡଳ ଭିତରେ ବହୁ ସାମଞ୍ଜସ୍ୟ ପରିଲକ୍ଷିତ ହୁଏ । ଜଗନ୍ନାଥ 
ପଞ୍ଜକା ପରି ବିରଜା କ୍ଷେତ୍ରରେ ବିରଜା ପଞ୍ଜକା ପ୍ରଚଳିତ । 
ଜଗନ୍ନାଥଙ୍କ ନନ୍ଦିଘୋଷ ରଥରେ ମା” ବିମଳା ରୂପୀ ବିରଜା 
ସ୍ଥାନିତା । କଥୁତ ଅଛି କୋଟିକରୁ ଗୋଟିଏ ଦେବଙ୍କର ଉଣା 
ହେତୁ ଯାଜପୁର ପୁରୀର ମର୍ଯ୍ୟାଦା ଲାଭ କରିପାରିଲା ନାହିଁ । 
ଯାଜପୁରର ବନ୍ଧୁ ବନ୍ଧୁ ମହାନ୍ତି ପ୍ରଭୁ ଜଗନ୍ନାଥଙ୍କର ପରମ ଭକ୍ତ । 
ଉଭୟ କ୍ଷେତ୍ରର ମୁକ୍ତିମଣ୍ଡପ ଅଠରନଳା । ବିରଜା ଓ ବିମଳା, 
ନାଭିକ୍ଷେତ୍ରର ଗଦାଧର ବିଷ୍ଣୁ, ଅରୁଣ ସ୍ତମ୍ଭ ଓ ଶୁଭସ୍ତମ୍ଭୱ ବରାହ 
ପୀଠରେ ପ୍ରଭୁ ଚୈତନ୍ୟଙ୍କ ସ୍ମ ତି ପୀଠ ଓ ତାଙ୍କ ପିତୃ ପୁରୁଷଙ୍କ 


ଉକ୍କଳ ପ୍ରସଙ୍ଗ 


ଜନ୍ମସ୍ଥାନ ପୁରୀରେ ତାଙ୍କ ସାଧନା ପୀଠ ଓ ମଠ, ଉଭୟ ତୀର୍ଥର 
ବ୍ରାହ୍ମଣ ଶାସନ ଅଗଣିତ ତୀର୍ଥରାଜି, ମଠ ମନ୍ଦିର, ନରେନ୍ଦ୍ର 
ପୋଖରୀ ଭ୍ରମ ସୃଷ୍ଟି କରୁଥୁବା ଯାଜପୁରର ବ୍ରହ୍ମା କୁଣ୍ଡ ଭକ୍ତମାନଙ୍କୁ 
ଯାଜପୁର ପୁରୀ ଭଳି ପ୍ରତୀୟମାନ ହୁଏ । 


ଶ୍ରୀକ୍ଷେତ୍ରର ବହୁ ପୂର୍ବରୁ ବିରଜା କ୍ଷେତ୍ରର ବିକାଶ 
ଘଟିଛି । ବିରଜା କ୍ଷେତ୍ରର ରଥଯାତ୍ରା ପରମ୍ପରା ତାନ୍ତ୍ରିକ ବୌଦ୍ଧ 
ସୂତ୍ର ଆଧାରିତ । ପଥୁକମାନଙ୍କୁ ଦର୍ଶନ ଦେବାକୁ ପ୍ରଭୁ ମନ୍ଦିର 
ଭିତରୁ ବାହାରି ଆସନ୍ତି ବଡ଼ଦାଣ୍ଡକୁ । ଆବ୍ରାହ୍ନଣ, ଚଣ୍ଡାଳ ସମସ୍ତଙ୍କ 
ପାଇଁ ପ୍ରଭୁ ଶ୍ରୀଜଗନ୍ନାଥଙ୍କର ଏହି ପତିତପାବନ ଘୋଷଯାତ୍ରା । 


ଶ୍ରୀଜଗନ୍ନାଥଙ୍କର ପତିତପାବନ ଯାତ୍ରା ହୁଏ । ମା” 
ବିରଜା ଦେବୀଙ୍କ ପତିତପାବନ ରଥଯାତ୍ରା ବହୁ ପ୍ରାଚୀନା ପ୍ରତିବର୍ଷ 
ଭାଦ୍ରବ ମାସ ଶୁଭ ସୁନିଆଁ ଦିନ ଦେବୀଙ୍କର ସିଂହଧ୍ଵଜ ରଥର 
ନିର୍ମାଣ କାର୍ଯ୍ୟ ଆରମ୍ଭ ହୁଏ । ମହାଳୟା ଅମାବାସ୍ୟା ତିଥ୍ବରେ 
ଅଧୁବାସ କରାଯାଇ ପ୍ରତିପଦ ଦିନଠାରୁ ମହାନବମୀ ପର୍ଯ୍ୟନ୍ତ ୯ 
ଦିନ ବ୍ୟାପୀ ଏହି ରଥଯାତ୍ରା ଅନୁଷ୍ଠିତ ହୁଏ । ୧୨ ଚକ ବିଶିଷ୍ଟ 
ଏହି ରଥର ପରିଧ୍‌ ୨୫ ୨ ଅଙ୍ଗୁଳି, ଏଥୁରେ ୮ଟି ଅର ଲାଗିଛି । 
ରଥର ଉଚ୍ଚତା ୩୪୧/୨ ପ୍ରାୟ ୫୫ ଫୁଟ, ଲମ୍‌ ୧୪୧/୨ ୪ 
ଅଙ୍ଗୁଳି, ଚଉଡ଼ା ୧୧୧/ ୨ ୯ ଅଙ୍ଗୁଳି, ଗୋଲେଇ ୧୨ ପୁଟ । 
ଏଥୁରେ ସର୍ବମୋଟ ୧୦ ୨ ୮ ଖଣ୍ଡ କାଠ ବ୍ୟବହୃତ ହୁଏ । କୃଷ୍ଣ 
ଲୋହିତ ଶ୍ଵେତବର୍ଣ୍ଣ ଆବରଣରେ ସୁସଜ଼୍ିତ ଏହି ରଥର ସାରଥୀ 
ପିତାମହ ବ୍ରହ୍ମା । ପାଞ୍ଚଟି ଭାବମାନ ଅଶ୍ଵ ଓ ଶଙ୍ଖଚୂଡ଼ ରଥୁ 
ଏଥୁସହିତ ସଂଯୋଜିତ । ରଥର ରକ୍ଷିକା ମହାମାୟା । ରଥର 
ଦେବୀ ଶ୍ରୀଦେବୀ, ଭୂଦେବୀ | 


ଏହି ଦିବ୍ୟ ସିଂହଧ୍ଵଜ ରଥରେ ଆସୀନା ହୋଇ ମା” 
ବିରଜା ଆଶ୍ଵିନ ଶୁକ୍ଲ ପ୍ରତିପଦଠାରୁ ନବମୀ ପର୍ଯ୍ୟନ୍ତ ଧ ଥର 
ପରିକ୍ରମଣ କରନ୍ତି । ରଥଯାତ୍ରା ଶେଷକରି ଦେବୀ ମହା 
ଆଡ଼ମ୍ବରରେ ଲାଖ ବିନ୍ଧା ପଡ଼ିଆକୁ ଶୋଭାଯାତ୍ରା କରନ୍ତି । 
ଶାରଦୀୟ ଦୁର୍ଗାପୂଜା ଅବ୍ୟବହିତ ପୂର୍ବରୁ ମା” ବିରଜା ଦେବୀଙ୍କର 
ଏହି ଅନନ୍ୟ ରଥଯାତ୍ରା ଦେଖିବାକୁ ବହୁ ଜନସମାଗମ ହୁଏ । 
ଏହି ଶୁଭ ଅବସରରେ ଦେବୀ ପୀଠ ଉତ୍ସବ ମୁଖର ହୁଏ । 


କୁଆଁସରପୁର 
ଦେବୀଦ୍ମାର, ଯାଜପୁର 


ଅକ୍ପୋବର ୨୦୧୦ 


ଉତ୍କଳ ପ୍ରସଙ୍ଗ 


ମା”ଦୁର୍ଗା ନାନା ନାମରେ ନାମିତ - ସେ ଦୁର୍ଗତି ନାଶିନୀ ଶକ୍ତି 
ପ୍ରଦାୟିନୀ ଦୁର୍ଗା, ବିଭବ ଦାୟିନୀ ଲକ୍ଷ୍ମୀ ଓ ବିଦ୍ୟାଦାତ୍ରୀ ସରସ୍ଵତୀ 
ଅଟନ୍ତି । ବ୍ୟାକରଣ ଦୃଷ୍ଟିରୁ ଦୁର ( ଦୁଃଖ) + ଗମ୍‌ (ଗମନ 
କରିବା ବା ଦୂର କରିବା) + ଆ ସ୍ତ୍ରୀ 
ଲିଙ୍ଗରେ) ଅର୍ଥାତୃ ଯେଉଁ ଦେବୀ ଦୁଃଖ 
ବା ମହାବିଘ୍ନ ଦୂର କରନ୍ତି । ଦୁର୍ଗତି ନାଶିନୀ 
ଦୁର+ଗମ୍‌+ତି ବା ଦୁରବସ୍ଥା ନାଶିନୀ 
( ଦୂର କରିବା ବ୍ୟକ୍ତି-ସ୍ତ୍ରୀ) । ସାନ୍ଦ ପୁରାଣ 
ଅନୁସାରେ ମା” ଦୁର୍ଗା ଦୁର୍ଗ ନାମକ 
ରାକ୍ଷସକୁ ମାରି ଦୁର୍ଗତି ହରଣ କରିଥବାରୁ 
ସେ ଦେବୀ ଦୁର୍ଁ। ନାମ ଗ୍ରହଣ 
କରିଅଛନ୍ତି । 

ପୁରାଣରେ ବର୍ଣିତ ହୋଇଅଛି 
ଯେ, ଶିବପନୀ ସତୀ ସ୍ଵାମୀଙ୍କ ବାରଣ 
ସତ୍ବେ ପିତ୍ରାଳୟରେ ହେଉଥୁବା ଦକ୍ଷ 
ଯଜ୍ଞରେ ଯୋଗଦେଇ ସେଠାରେ ନିଜର 
ଓ ସ୍ଵାମୀଙ୍କ ଅପମାନ ସହି ନପାରି ଯଜ୍ଞ 
କୁଣ୍ଡରେ ଝାସ ଦେଇ ମୃତ୍ୟୁବରଣ କଲେ । 
ଫଳରେ ଶିବ ଦକ୍ଷଯଜ୍ଞ ଧ୍ଵଂସ କରି ସତୀଙ୍କ ମୃତ ଦେହକୁ ଧରି 
ରୁଦ୍ରମୂଭି ଧାରଣ କରି ତାଣ୍ଡବ ନୃତ୍ୟ କରିବାରେ ଲାଗିଲେ । 
ବିଷ୍ଣୁ ଶିବଙ୍କୁ ଶାନ୍ତ କରିବା ପାଇଁ ସତୀଙ୍କ ଶରୀରକୁ ସୁଦର୍ଶନ 
ଚକ୍ରଦ୍ଧାରା ଖଣ୍ଡ ଖଣ୍ଡ କରିଦେଲେ । ସତୀଙ୍କ ଶରୀର ଓଡ଼ିଶାର 
ବିଭିନ୍ନ ଶକ୍ତିପୀଠରେ ପଡ଼ିଥୁଲା । କଥ୍ତ ଅଛି ଯେ, ଯାଜପୁର 
ବିରଜା, ବାଣପୁର ଭଗବତୀ, ଭାଲେରୀ ଖୋଲରେ ନାରାୟଣୀ, 
ତାରାତାରିଣୀ ପର୍ବତରେ ତାରାତାରିଣୀ, ସମ୍ବଲପୁରରେ 
ସମଲେଶ୍ବରୀ, ଶ୍ରୀମନ୍ଦିରରେ ବିମଳା, ଝଙ୍କଡ଼ରେ ସାରଳା, 
ଘଟଗାଁରେ ତାରେଣୀ, ଭଦ୍ରକରେ ଭଦ୍ରକାଳୀ, କଟକରେ କଟକଚଣ୍ଡୀ 


ଶିବସୁନ୍ଦର ପଟ୍ଟନାୟକ 


ଓ ଗଡ଼ଚଣ୍ଡୀ, କୋଣାର୍କରେ ରାମଚଣ୍ଡୀ ଓ କାକଟପୁରର ମଙ୍ଗଳା, 
ଭୁଷଣ୍ଡପୁରରେ ଉଗ୍ରତାରା, ଖୋର୍ଵାରେ ବରୁଣେଇ - କରୁଣେଇ, 
କୁଲାଡ଼ରେ ( ଭଞ୍ଜନଗର ନିକଟ) ବ୍ୟାଘ୍ର ଦେବୀ, ତାଳଚେରରେ 
ହିଙ୍ଗୁଳା, କଳାହାଣ୍ଡୀରେ ମାଣିକେଶ୍ଵରୀ, ବଲାଙ୍ଗୀରରେ 
ପାଟଣେଶ୍ବରୀ, ରଣପୁରରେ ମଣିନାଗ, 
ବାଙ୍କୀରେ ଚର୍ଚ୍ଚିକା, ଜୁନ।ଗଡ଼ରେ 
ଲଙ୍କେଶ୍ଵରୀ, ଭୁବନେଶ୍ବରରେ ଗୌରୀ 
ଏହିପରି ଓଡ଼ିଶାର ବିଭିନ୍ନ ଶକ୍ତିପୀଠରେ 
ପଡ଼ିଥିବା ଲୋକ ପ୍ରବାଦ ରହିଅଛି । 


ଓଡ଼ିଶାର ବିଭିନ୍ନ ଗ୍ରାମରେ ବିଭିନ୍ନ 
ନାମରେ ଗ୍ରାମଦେବତୀ ଅଛନ୍ତି । ଅନେକ 
ଦେବୀଙ୍କର ମନ୍ଦିର ନାହିଁ । ଖୋଲା 
ଜାଗାରେ ବୃକ୍ଷମୂଳେ ଆସ୍ଥାନ ଅଛି । 
ସାଧାରଣତଃ ଓଡ଼ିଶାରେ ଠାକୁରାଣୀଙ୍କ 
ନାମ ପ୍ରାୟ ସମସ୍ତ ଗ୍ରାମରେ ରାମଚଣ୍ଡୀ 
ରହିଅଛି । ଏହା ପୁରୀ ରାମଚଣ୍ଡୀ 
ଠାକୁରାଣୀ ଓ କୋଣାର୍କ ରାମଚଣ୍ଡୀ 
ଠ।କୁ ରାଣୀଙ୍କ ନ।ମ ଅନୁ ସାରେ 
ହୋଇଅଛି । ପୁରୀ ଗଜପତିଙ୍କ ରାଜ୍ୟ ଯେଉଁ ପର୍ଯ୍ୟନ୍ତ ବିସ୍ତୃତ 
ଥଲା ସେହି ଅଞ୍ଚଳରେ ରାମଚଣ୍ଡୀ ଠାକୁରାଣୀ ବିଜେ କରିଅଛନ୍ତି । 
ସବୁ ଗଡ଼ଜାତରେ ଶ୍ରୀଜଗନ୍ନାଥ ମନ୍ଦିର ମଧ୍ଯ ଅଛି । କାକଟପୁରସ୍ଥ 
ମା” ମଙ୍ଗଳାଙ୍କ ନିକଟରେ ଯାଗ, ଭୋଗରାଗ କରି ଦୟିତାପତି 
ଓ ବ୍ରାହ୍ମଣମାନେ ଦେବୀଙ୍କ ସ୍ଵପ୍ନାଦେଶ ଅନୁସାରେ ସେହି ସେହି 
ସ୍ଥାନକୁ ଯାଇ ଶ୍ରୀଜଗନ୍ନାଥ, ଶ୍ରୀବଳଭଦ୍ର, ମା” ସୁଭଦ୍ରା ଓ ଶ୍ରୀସୁଦର୍ଶନ 
ଚତୁର୍ଦା ମୂର୍ଭି ନିର୍ମାଣ ନିମନ୍ତେ ବୃକ୍ଷ ନିରୂପଣ କରନ୍ତି । 
ଭାରତରେ ଦୁର୍ଗା ଦେବୀଙ୍କର ଅନ୍ୟତ୍ର ନବରାତ୍ରୀ ପୂଜା 
କରାଯାଉଥୁଲେ ହେଁ ଓଡ଼ିଶାରେ ଷୋଡ଼ଶ ଦିବସ ପୂଜା କରାଯାଏ । 


୧ = +: + + +" + +++: ----:- ଅକ୍ଖୋବର ୨୦୧୦ 


ଏହି ଦୁର୍ଗୋତ୍ସବ ଆଶ୍ଵିନ କୃଷ୍ଣପକ୍ଷ ଅଷ୍ଟମୀ ତିଥୁରୁ ଆରମ୍ଭ ହୋଇ 
ଶୁକ୍ଲ ଅଷ୍ଟମୀ ତିଥ୍‌ ପର୍ଯ୍ୟନ୍ତ ହୁଏ । ଏହା ଠାକୁରାଣୀଙ୍କ ପୀଠ 
ସ୍ଥଳିରେ ହୁଏ । ଆଶ୍ଵିନ ଶୁକ୍ଲପକ୍ଷ ସପ୍ତମୀ, ଅଷ୍ଟମୀ, ନବମୀ ତିଥ୍‌ରେ 
ଦେବୀଙ୍କର ସ୍ଵତନ୍ତ୍ର ପୂଜା ହୋମ ଇତ୍ୟାଦି କରାଯାଏ । ଶୁକ୍ଲ ଦଶମୀ 
ତିଥ୍‌ରେ ଦେବୀଙ୍କ ପୂଜା ଅର୍ଚ୍ଚନା ହୁଏ ଓ ଓଡ଼ିଶାର ପୁରପଲ୍ଲୀର 
ପ୍ରତ୍ୟେକ ବ୍ୟକ୍ତି ନିଜ ନିଜର ଜୀବିକା ଅର୍ଜନରେ ବ୍ୟବହୃତ ଅସ୍ତ୍ର, 
ଶସ୍ତ୍ର ପୂଜା କରି ଦଶହରା ବେଦୀକୁ ଗ୍ରାମର ସମସ୍ତ ଦେବାଦେବୀଙ୍କୁ 
ବିମାନରେ ବସାଇ ନେଇ ସେଠାରେ ହୋମ, ଭୋଗ ଇତ୍ୟାଦି 
ଦେବାଦେବୀଙ୍କୁ ଅର୍ପଣ କରି ନିଜ ନିଜର ଅସ୍ତ୍ରଶସ୍ତ୍ର ଅନୁକୂଳ କରନ୍ତି । 
ଗ୍ରାମମାନଙ୍କରେ ରାମଲୀଳା, ଦଣ୍ଡଯାତ, ଭାରତ ନାଟକ, ନୁସିଂହ 
ଯାତ, ମଥୁରାମଙ୍କଳ ( ଶ୍ରୀକୃଷଙ୍କ ବାଲ୍ୟଲୀଳା), ନୁତ୍ୟ, ସଂଗୀତ 
ଓ ଗୋଟିପୁଅ ନାଚ ଇତ୍ୟାଦି ଲୋକନୃତ୍ୟ - ନାଟକର କିୟଦଂଶ 
ପରିବେଷଣ କରାଯାଏ । ଦଶହରା ଦିବସର ପରଠାରୁ କୁମାର 
ପୂର୍ଟ୍ରିମା ପର୍ଯ୍ୟନ୍ତ ଗ୍ରାମେ ଗ୍ରାମେ ବୁଲି ନିଜ ନିଜର କଳାକୃତି 
ପରିବେଷଣ କରନ୍ତି । 


ଓଡ଼ିଶାର ପୁରପଲ୍ଲୀରେ ପାଇକମାନଙ୍କ ଶିକ୍ଷାକେନ୍ଦ୍ର 
ଆଖଡ଼ାଘର ରହିଅଛି । ଏହି ପାଇକ କଳା ଢାଲ, ଖଣ୍ଡା, ମୁଦୂଗର, 
ବର୍ଚ୍ଛା ଚାଳନ ପୂର୍ବ ସ୍କ ତି ଜାଗରଣ କରୁଅଛି । ଏହି ପାଇକ କଳା 
ପ୍ରଥମେ ପ୍ରଦର୍ଶନ ଦଶହରା ଦିନ କରାଯାଇ ଗ୍ରାମେ ଗ୍ରାମେ 
ପାଇକମାନେ ଯାଇ ନିଜର କୃତି ଦେଖାଇଥାନ୍ତି । ବଉ୍ଭମାନ ଓଡ଼ିଶା 
ସରକାର ଏହି କଳାର ବିକାଶ ପାଇଁ ଚେଷ୍ଟା କରୁ ଅଛନ୍ତି । 
ଖୋରଧା ଜିଲ୍ଲା ମାଣିକାଗୋଡ଼ାର ପାଇକ ଦଳ ପ୍ରଥମେ 
ଗହ୍ବାପୂଣ୍ଢିମା ( ଶ୍ରାବଣ ମାସ ପୂର୍ଣ୍ଣମୀ) ଦିନ ଅନୁକୂଳ କରାଯାଏ 
ଓ ଗ୍ରାମର ବାଳକମାନଙ୍କୁ ଶିକ୍ଷା ଦିଆଯାଇ ଦଳବେହେରା 
ଦ୍ଵାରଦେଶରେ ପ୍ରଥମେ ଦଶହରା ଦିନ ପ୍ରଦର୍ଶନ କରାଯାଏ । 
ପାଇକ ଗୁରୁ ନିର୍ଣ୍ଣୟ ଓ ଆଖଡ଼ା ପିଲା ନିର୍ଶ୍ବୟରେ ହିନ୍ଦୁ ମୁସଲମାନ 
ବାଛ ବିଚାର ନଥାଏ । ଦେବୀ ପୂଜାର ବିଶେଷ ଆକର୍ଷଣ - 
ଆମ୍ଭମାନଙ୍କ ପୂର୍ବ ସଂସ୍କୃତି ପାଇକ କଳା ପ୍ରଦର୍ଶନ । 


ଓଡ଼ିଶାର ପ୍ରାୟ ଅଧୂକାଂଶ ସ୍ଥାନରେ କେବଳ ଦେବୀ 
ପୀଠରେ ଶାରଦୀୟ ଦୁର୍ଗୋତ୍ସବ କରାଯାଏ । କେତେକ ଜାଗାରେ 
ଚାରିଦିନ ବ୍ୟାପୀ ଆଶ୍ରିନୀ ଶୁକ୍ଲ ସପ୍ତମୀ, ଅଷ୍ଟମୀ, ନବମୀ ଓ 
ଦଶମୀ ବା ଦଶହରା ପର୍ଯ୍ୟନ୍ତ ଦେବୀଙ୍କର ପୂଜା, ହୋମ ଇତ୍ୟାଦି 
ହୁଏ । ଅଧୁକାଂଶ ଜାଗାରେ ଷୋଳ ଦିନ ପର୍ଯ୍ୟନ୍ତ ଅର୍ଥାତ ଆଶ୍ଵିନ 
କୃଷ୍ଣ ଅଷ୍ଟମୀରୁ ଆଶ୍ଵିନ ଶୁକ୍ଲ ଅଷ୍ଟମୀ ପର୍ଯ୍ୟନ୍ତ ପର୍ବ ପାଳନ 
କରାଯାଏ । ଗ୍ରାମର ବିଭିନ୍ନ ବଂଶର ଲୋକ ପାଳିକରି ନିର୍ଦାରିତ 


ଉକ୍କଳ ପ୍ରସଙ୍ଗ 


ଦିନରେ ପର୍ବ ବା ଜନ୍ତାଳ କରିଥାନ୍ତି । କିନ୍ତୁ ସେହି ପୀଠରେ 
ଦେବୀଙ୍କର ଆଶ୍ଵିନ ଶୁକ୍ଲ ସପ୍ତମୀ, ଅଷ୍ଟମୀ, ନବମୀ ଓ ଦଶମୀ 
ତିଥ୍ରେ ସ୍ଵତନ୍ତ୍ର ଉତ୍ସବ ବା ପୂଜା ହୁଏ । 


ବାଣପୁରରେ ଏହି ଶାରଦୀୟ ଦୁର୍ଗୋତ୍ସବ ଭାଦ୍ରବ କୃଷ୍ଣ 
ଅଷ୍ଟମୀ ତିଥୁରୁ ଆରମ୍ଭ ହୁଏ ଏବଂ ଏହା ଆଶ୍ଵିନ ଶୁକ୍କ୍‌ ଦଶମୀ 
( ଦଶହରା) ପର୍ଯ୍ୟନ୍ତ ଚାଲେ । ଏହା ତିନି ସ୍ତରରେ ହୁଏ ଯଥା- 
ଭିତର ପୂଜା, ବାହାର ପୂଜା ଓ ସନ୍ଧିପୂଜା । ଭାଦ୍ରବ କୃଷ୍ଣ ଅଷ୍ଟମୀ 
ତିଥ୍‌ରେ ମା” ଭଗବତୀଙ୍କ କାଠି ଠାକୁରାଣୀଙ୍କ ପାଣିତୋଳା ହୁଏ 
ଓ ସେ ନୌକା ବିହାର କରି ଭଉଣୀ ମା” କାଳିଜାଇଙ୍କୁ ନିମନ୍ତ୍ରଣ 
କରିବାକୁ ଯାଆନ୍ତି । ମା” ଭଗବତୀ ଏହି ଉତ୍ସବରେ ତାଙ୍କ ଭଉଣୀ 
କାଳିଜାଇ, ବିରିଜାଇ, ପାଲକାଶୁଣୀ, ସିଦ୍ଧେଶ୍ବରୀ ବା ସିଦ୍ଧାମ୍ରୀ 
ଓ ନାରାୟଠଣୀଙ୍କୁ ନିମନ୍ତ୍ରଣ କରନ୍ତି । ଏହାପରେ ମା” ଭଗବତୀ 
କନକଦୁର୍ଗା ମୂର୍ଭିଙ୍କର ଶୟନ ପର୍ବ ଭାଦ୍ରବ ଶୁକ୍ଲ ଅଷ୍ଟମୀଠାରୁ 
ଭାଦ୍ରବ ଶୁକ୍ଳ ତ୍ରୟୋଦଶୀ ତିଥୁରେ ପାର୍ଶ୍ଵ ପରିବର୍ତନ ପରେ ଆଶ୍ରିନ 
କୃଷ୍ଣ ଅଷ୍ଟମୀ ( ମୂଳାଷ୍ଟମୀ ) ରେ କରାଯାଏ । ମୂଳାଷ୍ଟମୀରୁ ଆଶ୍ଵିନ 
ଅମାବାସ୍ୟା ପର୍ଯ୍ୟନ୍ତ ହେଉଥୁବା ଭିତର ପୂଜା ପାଇଁ ମା” ଭଗବତୀ 
କାଠି ଠାକୁରାଣୀ ତାଙ୍କ ପିତ୍ରାଳୟ ଦକ୍ଷେଶ୍ବର ପ୍ରଜାପତି ମନ୍ଦିରରୁ 
ଆସି ଅର୍ଵରାତ୍ରରେ ପିତ୍ରାଳୟକୁ ଫେରିଯାଆନ୍ତି । ଏହି ଉତ୍ସବରେ 
ବଳିଜେନା ନୃତ୍ୟ ଦର୍ଶନୀୟ । ଆଶ୍ଵିନ ଅମାବାସ୍ୟାରେ ମା” 
ଭଗବତୀଙ୍କ କାଠି ଠାକୁରାଣୀ ପିତା ଘରୁ ଆସନ୍ତି ଓ ମା” 
ବିରିଜାଇଙ୍କ କାଠି ଠାକୁରାଣୀ ଭଗବତୀଙ୍କ ମନ୍ଦିରରୁ ଆସନ୍ତି । 
ବଜାରରେ ଉଭୟଙ୍କ ଭେଟ ହୁଏ । ଏହାକୁ ଭେଟ ଅମାବାସ୍ୟା 
କହନ୍ତି । ବାହାର ପୂଜା ଆଶ୍ଵିନ ଶୁକ୍ଲ ପ୍ରତିପଦାରୁ ମହାଷ୍ଟମୀ ପର୍ଯ୍ୟନ୍ତ 
ହୁଏ । ଭଗବତୀଙ୍କ ସାତବଖରା ଘରେ ଭଗବତୀ ଓ ତାଙ୍କ ପାଞ୍ଚ 
ଭଉଣୀଙ୍କର କରାଯାଏ । ସନ୍ଛିପୂଜା ଆଶ୍ଵିନ ଶୁକ୍ଳ ନବମୀରେ 
ଭଗବତୀ ମନ୍ଦିରରେ ହୁଏ । 


ବଡ଼ମ୍ବା ଅଧୂଷ୍ଠାତ୍ରୀ ଭଟ୍ଟାରିକା ଦେବୀଙ୍କ ପୂଜା ଆଶ୍ଵିନ 
ଶୁକ୍ଳ ଅଷ୍ଟମୀ ତିଥ୍‌ରୁ ଆରମ୍ଭ ହୁଏ । ମା” ବିରଜାଇଙ୍କର ଦଶହରା 
ଉତ୍ସବ ଆଶ୍ଵିନ ଶୁକ୍ଳ ପ୍ରତିପଦା ତିଥୁଠାରୁ ଆରମ୍ଭ ହୁଏ । ଏହି 
ଦିନଠାରୁ ଦେବୀଙ୍କର ରଥଯାତ୍ରା ହୁଏ । ଆଶ୍ଵିନ ଶୁକ୍ଳ ପଞ୍ଚମୀ 
ତିଥୁଠାରୁ ଯଜ୍ଞ ମଧ୍ଯ କରାଯାଏ । ଏଠାରେ ଏକ ଲାଖବିନ୍ଧା ପଡ଼ିଆ 
ଅଛି । ରଥରୁ ଅବତରଣ କରାଇ ଏହି ଲାଖବିନ୍ଧା ପଡ଼ିଆକୁ 
ଦେବୀଙ୍କୁ ନିଆଯାଏ । ମହିଷାସୁରକୁ ଶୂଳ ବିଦ୍ଧର ସ୍ମାରକୀ ସ୍ଵରୂପ 
ଲାଖ ବିନ୍ଧାଯାଏ । କାକଟପୁରସ୍ଥ ମଙ୍ଗଳାଙ୍କର ଆଶ୍ଵିନ କୃଷ୍ଣ ଅଷ୍ଟମୀ 
( ମୂଳାଷ୍ଟମୀ) ଠାରୁ ଆଶ୍ଵିନ ଶୁକ୍ଲ ଅଷ୍ଟମୀ ପର୍ଯ୍ୟନ୍ତ ଷୋଡ଼ଶ ଦିବସ 


ଅକ୍ପୋବର ୨୦୧୦ 


ଉତ୍କଳ ପ୍ରସଙ୍ଗ 


ଶାରଦୀୟ ପୂଜା ହୋଇଥାଏ । ମହାନବମୀରେ ଶାନ୍ତିପୂଜା ଓ 
ଦଶହରା ଦିନ ସନ୍ଧ୍ୟାରେ ମା'ଙ୍କ ବିଜେ ପ୍ରତିମା କନକ ଦୁର୍ଗା ଓ 
ଚନ୍ଦ୍ରଶେଖର ଦେବଙ୍କୁ ବିମାନରେ ବସାଇ ସମେଶ୍ବର ମନ୍ଦିରକୁ 
ନିଆଯାଏ । ସେଠାରେ ପୂଜା ପରେ ରାତ୍ରୀରେ ମଙ୍ଗଳା ମନ୍ଦିରକୁ 
ପ୍ରତ୍ୟାବର୍ତନ କରିଥାନ୍ତି । ଶ୍ରୀକ୍ଷେତ୍ଵର ମା” ବିମଳାଙ୍କର ଷୋଡ଼ଶ 
ଦିବସ ବ୍ୟାପୀ ଉତ୍ସବ ଆଶ୍ଵିନ କୃଷ୍ଣ ଅଷ୍ଟମୀ ତିଥରୁ ଆଶ୍ଵିନ ଶୁକ୍ଳ 
ଅଷ୍ଟମୀ ତିଥୁ ପର୍ଯ୍ୟନ୍ତ କରାଯାଏ । ଆଶ୍ଵିନ କୃଷ୍ଣ ଅଷ୍ଟମୀରେ 
ଶ୍ରୀଜଗନ୍ନାଥଙ୍କ ଆଜ୍ଞାମାଳ ପାଇଲାପରେ ଶ୍ରୀମାଧବ ଓ ମା” 
ବିମଳାଙ୍କ ବିଜେ ପ୍ରତିମା କନକଦୁର୍ଗା ବିମଳା ମନ୍ଦିରକୁ ବିମାନରେ 
ବିଜେ କରି ସେଠାରେ ନାଟ ମନ୍ଦିରରେ ଉପବେଶନ କରନ୍ତି । 
ସେଠାରେ ପୂଜାନୀତି କରାଯାଇ ଶ୍ରୀମାଧବ ଶ୍ରୀମନ୍ଦିରକୁ ପ୍ରତ୍ୟହ 
ପ୍ରତ୍ୟାବର୍ତନ କରନ୍ତି । ଏହିପରି ଆଠଦିନ ଚାଲିଲାପରେ ଆଶ୍ରିନ 
ଶୁକ୍ଲ ପ୍ରତିପଦାଠାରୁ ଆଶ୍ଵିନ ଶୁକ୍ଲ ଅଷ୍ଟମୀ ପର୍ଯ୍ୟନ୍ତ ଦୋଳମଣ୍ଡପ 
ସାହି ନାରାୟଣୀ ମନ୍ଦିରକୁ ବିମାନରେ ବିଜେ କରନ୍ତି ଓ ପ୍ରତ୍ୟହ 
ରାତ୍ରିରେ ଶ୍ରୀମନ୍ଦିରକୁ ଫେରି ଆସନ୍ତି । ବିମଳା ମନ୍ଦିରରେ 


ମହାସପ୍ତମୀ, ମହାଅଷ୍ଟମୀ ଓ ମହାନବମୀରେ ସ୍ଵତନ୍ତ୍ର ପର୍ବ 
କରାଯାଏ । ଝଙ୍କଡ଼ସ୍ଥ ମା” ସାରଳା କ୍ଷେତ୍ରରେ ବିଜେ ସାରଳା 
ଦେବୀ ବାଣପୁର ମା” ଭଗବତୀଙ୍କ ପରି ଅଷ୍ଟଭୁଜା ଦେବୀ ଅଟନ୍ତି । 
ସେ ପରମ ବୈଷ୍ଣବୀ ଦେବୀ ସରସ୍ଵତୀ ଅଟନ୍ତି । ଦେବୀଙ୍କର 
ଶାରଦୀୟ ପୂଜା ଉତ୍ସବ ମୂଳାଷ୍ଟଠମୀଠାରୁ ଦଶହରା ବା ବିଜୟା 
ଦଶମୀ ପର୍ଯ୍ୟନ୍ତ ପାଳନ କରାଯାଏ । ବାଙ୍କୀର ଚର୍ଚ୍ଚିକା କ୍ଷେତ୍ରରେ 
ମଧ୍ଯ ଅନୁରୂପ ଷୋଡ଼ଶ ଦିବସ ପୂଜା କରାଯାଏ । 


ଓଡ଼ିଶାରେ ଥୁବା ଶକ୍ତି କ୍ଷେତ୍ଵରେ ଦେବୀମାନଙ୍କର 
ଶାରଦୀୟ ଦୁର୍ଗୋତ୍ସବ ବିଧୂମୁତାବକ ପାଳନ ହୋଇଆସୁଅଛି । 
ସ୍ଥାନୀୟ ବାସିନ୍ଦାମାନେ ଏହି ଶାରଦୀୟ ଉତ୍ସବରେ ବିଶେଷ ଆନନ୍ଦ 
ହୁଅନ୍ତି । 


କନକ ମୃଗ 
କାରାଗାର ପଥ, ଖୋର୍ବା 


ପିଲାମାନଙ୍କର ଶିକ୍ଷାଦାନ ପ୍ରଣାଳୀ ତଥା ସହାୟତା ଉପକରଣଗୁଡ଼ିକୁ ମହାମାନ୍ୟ ରାଜ୍ୟପାଳ 
ଶ୍ରୀ ମୁରଲୀଧର ଚନ୍ଦ୍ରକାନ୍ତ ଭଣ୍ଡାରେ ବୁଲି ଦେଖୁଛନ୍ତି । ୨୯.୦୯.୧୦ 


୦) ¬ = =====:-=-=--=-  - = ¬* : ଅକ୍ପଷୋବର ୨୦୧୦ 

‹(‡' ମହାଦେବୈ ବିଦ୍ଧହେ ଦୁର୍ଗାୟୈ ଧୀମହି ତନ୍ମୋଦେବୀ 
ପ୍ରଚୋଦୟାତ୍ନ ।” ଶାରଦୀୟ ଉତ୍ସବ ଅର୍ଥ ଶକ୍ତି ଆରାଧନା । ଏହା 
ବହୁ ପୁରାତନ । ନାରୀ ହଁ ସବୁ ଶକ୍ତିର ମୂଳ ଉତ୍ସ । ସେ ଜନନୀ, 
ଜାୟା, ଭଗିନୀ ଓ ମା” । ଭାରତୀୟ 
ସଂସ୍କୃତିରେ ଦେବୀ ଓ ଶକ୍ତି ଉପାସନାର 
ପରମ୍ପରା ବହୁ ଦିନରୁ ପ୍ରଚଳିତ ହୋଇ 
ଆସୁଛି । ମାତ୍ର ହିନ୍ଦୁ ଧର୍ମ ଗ୍ରନ୍ଥ ବେଦରେ 
ମୃଣ୍ମୟୀ ମୂର୍ଭି ପୂଜାର ବର୍ଣ୍ଣନା ଉଲ୍ଲେଖ 
କରାଯାଇନାହିଁ । ଓଡ଼ିଶାରେ ଦୁର୍ଗାପୂଜା 
ଓ ଶକ୍ତି ଉପାସନାର ପରମ୍ପରା ବହୁ ଦିନରୁ 
ପ୍ରଚଳିତ ହୋଇ ଆସୁଛି । ସାର। 
ଭାରତବର୍ଷରେ ଶକ୍ତି ପୂଜା ଏବଂ 
ତନ୍ତ୍ରପୂଜା ପାଇଁ ଓଡ଼ିଶା ହଁ ସର୍ବପ୍ରଥମ 
ଯାହାକି କାଳିକା ପୁରାଣ ଏହାର ମାଇଲ 
ଖୁଣ୍ଟ । କାଳିକା ପୁରାଣ ୭୩ ଅଧ୍ୟାୟ 
୪୩ ଶ୍ଳୋକ ଶୈବ ଓ ବୈଷ୍ଣବ 
ମତବାଦର ମିଳନ ଫଳରେ ପ୍ରତ୍ୟେକ 
ଶକ୍ତିପୀଠରେ ଅନୁଷ୍ଠିତ ଶାରଦୀୟ 
ପୂଜାର ନିଜସ୍ବ ଗୁରୁତ୍ଵ ରହିଛି । ଓଡ଼ିଶାରେ ଥୁବା ବିଭିନ୍ନ 
ଶକ୍ତିପୀଠରେ କେଉଁଠି ଦେବୀ ଦ୍ଵିଭୁଜା ଓ କେଉଁଠି ଅଷ୍ଟଭୁଜା ଅନ୍ୟ 
କେଉଁଠି ମା” ପରମ ବୈଷ୍ଠବୀ, ତ୍ରିପୁରା ସୁନ୍ଦରୀ ଓ ଆଉ କେଉଁଠି 
ଖର୍ପର ଧାରିଣୀ ତ କେଉଁଠି ନରମୁଣ୍ଡ ମାଳିନୀ ରୂପରେ ପୂଜା 
ପାଉଛନ୍ତି । ଏହି ବିଭିନ୍ନତା ହଁ ଓଡ଼ିଶାର ଶାକ୍ତ ପରମ୍ପରାକୁ ରୁଵ୍ିମନ୍ତ 
ଓ ଜୀବନ୍ତ କରିପାରିଛି । ଏହି ଶକ୍ତି ପୂଜା ଦ୍ବିତୀୟା ଓଷାଠାରୁ 
ଷୋଡ଼ଶ ଉପଚାର ଅନୁଯାୟୀ ଶକ୍ତିପୀଠମାନଙ୍କରେ ପୂଜା ଅର୍ଚ୍ଚନା 
କରାଯାଇଥାଏ । ଭାରତବର୍ଷରେ ମୋଟ ୫୧ଟି ଶକ୍ତିପୀଠ ମଧ୍ଯରୁ 
ଏହାର ସୃଷ୍ଟି ପାଇଁ ବିଭିନ୍ନ ପୁରାଣମାନଙ୍କରେ ଭିନ୍ନ ଭିନ୍ନ 
ମତପୋଷଣ ଦିଆଯାଇଛି । ଏକଥା ସତ୍ୟ ଧର୍ମର ଗ୍ଲାନି ଘଟିଲେ 


ସରୋଜ ରଂଜନ ପଟ୍ଟନାୟକ 


ଧର୍ମ ସ୍ଥାପନ ପାଇଁ ଭଗବାନ ବିଭିନ୍ନ ରୂପ ଧାରଣ କରି ସୃଷ୍ଟି 
ସର୍ଜନା କରିଥାନ୍ତି । ଏକ କିମ୍ବଦନ୍ତୀ ଅନୁଯାୟୀ ଦେବ ଦେବ 
ମହାଦେବଙ୍କ ଶ୍ମଶୁର ଦକ୍ଷ ପ୍ରଜାପତି ଏକ ବିରାଟ ଯଜ୍ଞର ଆୟୋଜନ 
କରିଥୁଲେ । ସେ ସମସ୍ତ ଦେବ, ଦେବୀ 
ସହିତ ସମସ୍ତ ଜ୍ଵାଇଁ ଓ ଝିଅମାନଙ୍କୁ 
ନିମନ୍ତ୍ରଣ କରିଥୁଲେ ମଧ୍ଯ ଏକମାତ୍ର 
କନ୍ଯା ସତୀ ଏବଂ ମହାଦେବଙ୍କୁ 
ନିମନ୍ତ୍ରଣରୁ ବଞ୍ଚୁତ କରିଥୁଲେ । ଏହାର 
ସୁଯୋଗ ନେଇ ନାରଦ ମହାମୁନି 
ସତୀଙ୍କ ଆଗରେ ଯଜ୍ଞର ସମସ୍ତ ବୃତ୍ତାନ୍ତ 
ବଣ୍ତ୍ରନା କରିଥୁଲେ । ଦେବୀ ସତୀ 
ବାପାଙ୍କ ନିମନ୍ତ୍ରଣ ବାରଣ ସତଦ୍ଜେ ଯଜ୍ଞ 
ଦେଖୁବାକୁ ଶିବଙ୍କୁ ଅନୁ ରେ।ଧ 
କରିଥୁଲେ । କିନ୍ତୁ ଶିବ ଏହାକୁ 
ପ୍ରତ୍ୟାଖ୍ୟାନ କରିଥୁଲେ । କାରଣ 
ବାପାଙ୍କ ( ଦକ୍ଷ )ଙ୍କ ଅନିଚ୍ଛା ସତ୍ତେ ସତୀ 
ମହାଦେବଙ୍କୁ ବରଣ ମାଳା ଦେଇ ପତି 
ରୂପେ ଗ୍ରହଣ କରିଥ୍‌ଲେ । ଦେବ ଦେବ 
ମହାଦେବ ହାଡ଼ମାଳ ପରିହିତ ଶ୍ମଶାନ ରକ୍ଷକ ହୋଇଥିବାରୁ ଦକ୍ଷଙ୍କୁ 
ଖୁବ୍‌ ବାଧୁଥୁଲା । ଏହାର ଅପମାନ ସ୍ବରୂପ ଏପରି ଯଜ୍ଞର 
ଆୟୋଜନ କରାଯାଇଥୁଲା । ସତୀଙ୍କୁ ଯଜ୍ଞସ୍ଥଳୀରେ ଦେଖୁ ପିତା 
ଦକ୍ଷ ଖୁବ୍‌ ଅପମାନ ସୂଚକ ମନ୍ତବ୍ୟ ଏବଂ ସତୀଙ୍କ ପତିଙ୍କୁ ଖୁବ୍‌ 
ଭର୍ସନା କରିଥୁଲେ । ସତୀ କନ୍ୟା ନିଜ ପତିଙ୍କ ଭର୍ସନାକୁ ସହ୍ୟ 
କରିନପାରି ଯଜ୍ଞ କୁଣ୍ଡରେ ଜୀବନ ବିସର୍ଜନ କରିଥୁଲେ । ଖବର 
ପାଇ ମହାଦେବ ଯଜ୍ଞସ୍ଥଳରେ ପନ୍ନୀଙ୍କୁ ନ ପାଇବାରୁ ତାଙ୍କର 
କୋପାନଳରୁ ଶକ୍ତ ଜାତ ହୋଇ ମହାଶକ୍ତରେ ରୂପାୟିତ 
ହୋଇଥଲା । ସେହି ମହାଶକ୍ତି ତେଜ ଓ ଜ୍ୟୋତି ଏତେ ପ୍ରଚଣ୍ଡ 
ବେଗରେ ପ୍ରବାହିତ ହେଲା ଯେ ସ୍ଵର୍ଗ, ମର୍ଭ୍ୟ ଓ ପାତାଳ ପ୍ରକମ୍ଳିତ 

ଫଳରେ ଦେବ, ଦାନବ, ଯକ୍ଷ, କିନ୍ନର ସମସ୍ତେ ପ୍ରମାଦ ଗଣିବାକୁ 
ଲାଗିଲେ । କ୍ଷୀର ସାଗରରେ ନିଦ୍ରିତ ଗୋଲକ ବିହାରୀଙ୍କ ନିଦ୍ରାଭଙ୍ଗ 
ହେଲା । ବିଷ୍ଣୁ ଦେଖୁଲେ କିଛିକ୍ଷଣ ପରେ ସୃଷ୍ଟି ଧ୍ବଂସ ପାଇଯିବ । 
ଗୋଲକ ବିହାରୀ ବିଷ୍ଣୁ ନିଜର ମାୟା ବଳରେ ସୁଦର୍ଶନ ଚକ୍ରଦ୍ଧାରା 
ମହାଦେବ ଧରିଥିବା ସତୀଙ୍କ ଅର୍ଶଦଗ୍ଧ ଶରୀରକୁ ଖଣ୍ଡ ବିଖଣ୍ଡିତ 
କରି ଭାରତରେ ବିଭିନ୍ନ କୋଣ ଓ ଅନୁକୋଣମାନଙ୍କରେ ନିକ୍ଷେପ 
କଲେ । ଯାହାକି ସେହି ୫୧ ଖଣ୍ଡର ମୂକସାକ୍ଷୀ ମହାନ ଶକ୍ତି 
ପୀଠ ରୂପେ ମାନ୍ୟତା ପାଉଛି । 


ଅନ୍ୟ କିମ୍ବଦନ୍ତୀ ଅନୁଯାୟୀ ସୃଷ୍ଟିକର୍ତା ବ୍ରହ୍ମାଙ୍କ ବଳରେ 
ବଳିୟାନ ହୋଇ ମହିଷାସୁର ସ୍ଵର୍ଗ, ମର୍ତ୍ୟ ଓ ପାତାଳ ତ୍ରିପୁର 
ବିଜୟୀ ହୋଇପାରିଥୁଲା । ଫଳରେ ଦେବତାମାନଙ୍କୁ ଯୁଦ୍ଧରେ 
ପରାସ୍ତ କରିବାରୁ ଦେବତାମାନେ ବିଷ୍ଣୁଙ୍କ ଶରଣାପନ୍ନ 
ହୋଇଥୁଲେ । ବିଷ୍ଣୁଙ୍କ ମାୟାରେ ତେତ୍ରିଶ କୋଟି ଦେବତାଙ୍କ 
କୋପାନଳରୁ ଯେଉଁ ଜ୍ୟୋତି ଉଦୂଗୀରଣ ହେଲା ସେହି ମହାଶକ୍ତିରୁ 
ସୃଷ୍ଟି ହେଲେ ମା” ଦୁର୍ଗା । ଦୁର୍ଗତି କାଳରେ ଜନ୍ମ ନେଇଥ୍ବାରୁ 
ଏବଂ ମହାଦୁର୍ଗତିରୁ ରକ୍ଷା କରିଥୁବାରୁ ବେଦପତି ବ୍ରହ୍ମା ତାଙ୍କର 
ନାମକରଣ କରିଥିଲେ ଦୁର୍ଗା । ସମସ୍ତ ଦେବତାମାନଙ୍କ ଅସ୍ବଵଶସ୍ତ୍ର 
ତ୍ୟାଗ କରି ମା” ଦୁର୍ଗାଙ୍କୁ ମହିଷାସୁର ନିଧନ ପାଇଁ ଅର୍ପଣ 
କରିଥୁଲେ । ସେହି ମା” ଶାରଦୀୟ କାଳରେ ମହିଷାସୁର ଏବଂ 
ତା'ର ଅଷ୍ଟପାଟ ସେନାପତିଙ୍କୁ ଧ୍ଵଂସ କରି ସୃଷ୍ଟି ରକ୍ଷା କରିଥୁବାର 
ପ୍ରମାଣ ପୁରାଣ ଦିଏ । ଏହା ଶରତକାଳରେ ସମାପନ 
ହୋଇଥାବାରୁ ସୃଷ୍ଟିର ସମସ୍ତ ମଙ୍ଗଳ ପାଇଁ ମା” ଦୁର୍ଗାଙ୍କୁ ଶାରଦୀୟ 
କାଳରେ ପୂଜା ଅର୍ଚ୍ଚନା କରାଯାଏ । 


ବର୍ଭମାନ ବହୁ ପୀଠରେ ବଳି ପ୍ରାୟତଃ ବନ୍ଦ 
କରାଯାଇଛି । ଆଉ କେତେକଙ୍କ ମତରେ ମହିଷାସୁର ଏବଂ ତା'ର 


ବହୁ ରାକ୍ଷାସ ଏବଂ ଅନ୍ୟ ଅସୁରମାନଙ୍କୁ ମାରିବା ପାଇଁ ଦେବୀ 
ଦୁର୍ଗା ବହୁ ଚଣ୍ଡୀ, ଚାମଣ୍ଡା ସୃଷ୍ଟି କରିଥିଲେ । ମହିଷାସୁର ନିଧନ 
ପରେ ବହୁ ଚଣ୍ଡୀ ଓ ଚାମଣ୍ଡା ଭାରତବର୍ଷର ବହୁ କୋଣ ଓ 
ଅନୁକୋଣରେ ରହିଛନ୍ତି । ଆମ ରାଜ୍ୟର ଶକ୍ତି ପୀଠ ମଧ୍ଯରୁ 
ପୁରୀ ଅଧୂଷ୍ଠାତ୍ରୀ ମା” ବିମଳା, କାକଟପୁର ମା” ମଙ୍ଗଳା, ବାର 
ମା” ଚର୍ଚ୍ଚିକା, ଯାଜପୁର ମା” ବିରଜା, ସମ୍ବଲପୁରର ମା” 
ସମଲେଶ୍ବରୀ, ଗଞ୍ଜାମର ମା” ତାରାତାରିଣୀ, କଳାହାଣରିର ମା” 
ମାଣିକେଶ୍ଵରୀ, ବାଣପୁରର ମା” ଭଗବତୀ, ଘଟଗାଁର ମା” ତାରିଣୀ 
ଓ ଝଙ୍କଡ଼ର ମା” ଶାରଳା ଅଧୁଧଷ୍ଠାତ୍ରୀ ଦେବୀ ରୂପେ ପୂଜା 
ପାଉଛନ୍ତି । ଏମାନଙ୍କ ମହିମା କହିଲେ ନସରେ । ଓଡ଼ିଆ 
ଭାଷାରେ ମହାଭାରତ ଲେଖୁବା ପାଇଁ ସିଦ୍ଧେଶ୍ଵର ପରିଡ଼ାଙ୍କୁ ମା” 
ଶାରଳା ପଦ ଡାକି ଦେଉଥ୍‌ବାର ପୁରାଣ କହେ । ଶାରଦୀୟ 
ପୂଜା ପରି ଆଉ ଏକ ଦୁର୍ଗାପୂଜା ବସନ୍ତ ରତୁରେ ପାଳନ 
କର।ଯାଏ । ଶାରଦୀୟ ସର୍ବଜନବିଦିତ ହେଲେ ମଧ୍ୟ 
ମର୍ଯ୍ୟାଦାପୁରୁଷ ପ୍ରଭୁ ଶ୍ରୀରାମଚନ୍ଦ୍ର ବସନ୍ତ କାଳରେ ମା” ଦୁର୍ଗାଙ୍କୁ 
ଆରାଧନା କରି ଦୁଷ୍ଟ ମହାପରାକ୍ରମୀ ଲଙ୍କାର ରାଜା ରାବଣକୁ 
ନିଧନ କରିଥୁଲେ । ଜଗତ କଲ୍ୟାଣ ପାଇଁ, ସୃଷ୍ଟି ସ୍ଥିତି, ପାପୀ 
ତପିମାନଙ୍କ ଦାଉରୁ ରକ୍ଷା ପାଇବା ପାଇଁ ମାତୃଶକ୍ତି ଏକାନ୍ତ 
ଅପରିହାର୍ଯ୍ୟ । 


“ସୃଷ୍ଟି ସ୍ଥିତି ବିନାଶାନାମ୍‌ ଶକ୍ତି ରୂପେ ସନାତନୀ, 
ଗୁଣାଶ୍ରୟେ ଗୁଣାମୟେ ନାରାୟଣୀ ନମସ୍ତୁତେ ।” 


ସଂପାଦକ ¬ ବୀରକଳିଙ୍ଗ 

କ୍ଵାଟର ନଂ¬ ୨ ଆର୍‌ଏଫ୍‌- ୪ / ୧ 
କୋଅପରେଟିଭ ହାଉସିଂ କଲୋନୀ, ୟୁନିଟ୍‌ ୩ 
ଭୁବନେଶ୍ବର ୧ 


ଏ... ୬୬^ସର/ଜ।-£×>×ˆˆ ଅକ୍ଖୋବର ୨୦୧୦ 

ପାଇକରାପୁର ଗ୍ରାମ ଖୋର୍ଷ ଜିଲ୍ଲା 
ଭୁବନେଶ୍ବର ବ୍ଲକ ଅନ୍ତର୍ଗତ ଏକ 
ପ୍ରାଚୀନ ଗ୍ରାମ । ସାଂସ୍କୃତିକ ବିଭବ 
ପାଇଁ ଉକ୍ତ ଗ୍ରାମ ଏ ଅଞ୍ଚଳରେ ଏକ 
ସ୍ଵତନ୍ତ୍ର ସ୍ଥାନ ଅଧୁକାର କରିଛି । 
ଗ୍ରାମର ଅଧୁବାସୀମାନେ ବିଭିନ୍ନ 
ସମୟରେ ଧାର୍ମିକ ବ୍ୟବସ୍ଥା ଓ 
ପରମ୍ପରାକୁ ଶ୍ରଦ୍ଧା ଓ ସମ୍ମାନର ସହିତ 
ପାଳନ କରିଥାଆନ୍ତି । ମାତୃ ଉପାସନା 
ପ୍ରତି ପାଇକରାପୁର ଗ୍ରାମର ଅଧ୍‌ବାସୀମାନଙ୍କର ନିଷ୍ଠା ଓ ଆଗ୍ରହ 
ରହିଥୁବାର ଦେଖାଯାଏ । ଗ୍ରାମର ଅଧୂପଷ୍ଠାତ୍ରୀ ଦେବୀ ମା” ଦୁଲା 
ଦେବୀ ଗ୍ରାମର ପ୍ରତିଷ୍ଠା ସମୟରୁ ଏଠାରେ ବିରାଜମାନ କରି 
ଆସୁଛନ୍ତି । ଗ୍ରାମର ପୁରୁଖା ଲୋକମାନଙ୍କଠାରୁ ଶୁଣାଯାଏ 
୧୮୧୭ ଖ୍ରୀଷ୍ଟାବ୍ଦରରୁ ଏଠାରେ ଜନବସତି ଆରମ୍ଭ ହେଲା । ଏହି 
ଖ୍ରୀଷ୍ଟାବ୍ଦ ଥୁଲା ଓଡ଼ିଶା ଇତିହାସର ଏକ ଯୁଗାନ୍ତକାରୀ ଏତିହାସିକ 
ଘଟଣା । ପାଇକ ବିଦ୍ରୋହର ମୂକସାକ୍ଷୀ । ପାଇକ ବିଦ୍ରୋହ ସହିତ 
ପାଇକରାପୁରର ସଂପର୍କ ନିବିଡ଼ । ପାଇକରାପୁରର ଆରାଧ୍ଯ 
ଦେବୀ ମା” ଦୁଲା ଦେବୀ ଏହି ସମୟରୁ ଏଠାରେ ପୂଜିତା । 
ଗ୍ରାମର ପୂର୍ବ ଦିଗର ମଧ୍ୟଭାଗରେ ଥୁବା ଏକ ବଉଳ କୋଳି ବୃକ୍ଷ 
ମୂଳରେ ମା'ଙ୍କର ମନ୍ଦିର ଅବସ୍ଥିତ । ଗ୍ରାମ ଦେବତୀ ରୂପେ ମା” 
ଦୁଲା ଦେବୀ ଗ୍ରାମବାସୀଙ୍କର ସୁଖ-ଦୁଃଖ ସହିତ ଜଡ଼ିତ । 


୧୯୩୭ ମସିହାରେ ପ୍ରକାଶିତ ସ୍ଵର୍ଗତ ଭଗବାନ 
ସାମନ୍ତରାୟଙ୍କଦ୍ବାରା ରଚିତ କ୍ଷୁଦ୍ର ପୁସ୍ତକ ମା” ଦୁଲାଦେବୀଙ୍କ ଜଣାଣ 
ଓ ମହିମା ବର୍ଣ୍ଣନାରେ ଦେବୀଙ୍କ ସମ୍ପର୍କରେ ଅନେକ ତଥ୍ୟର ସୂଚନା 
ମିଳେ । ବିଂଶ ଶତାବ୍ଦୀର ପ୍ରଥମାର୍ଵରେ ମା'ଙ୍କର ମହିମା ସୁଦୂର 
ପ୍ରସାର ଥୁଲା । ଦେବୀଙ୍କ ଦର୍ଶନ ଓ ଆଶୀର୍ବାଦ ଲାଭ କରିବା 
ନିମନ୍ତେ ଦୂରଦୂରାନ୍ତରୁ ପ୍ରବଳ ଭକ୍ତମାନଙ୍କର ସମାବେଶ 


ପବିତ୍ର ମୋହନ ବାରିକ 


ହେଉଥଲା । ବର୍ଭମାନ ମଧ୍ଯ ମା'ଙ୍କର 
ମହିମା ପ୍ରକଟିତ ଓ ଗ୍ରାମ ଦେବତୀ 
ରୂପେ ଗ୍ରାମବାସୀଙ୍କୁ ଶୁଭାଶିଷ ପ୍ରଦାନ 
କରି ଆସୁଛନ୍ତି । ଗ୍ରାମର 
ଜନସାଧାରଣ ପ୍ରତ୍ୟେକ ଶୁଭ କାମରେ 
ମା'ଙ୍କୁ ପୂଜା କରିଥାନ୍ତି । ବିବାହ 
ସମୟରେ ମା'ଙ୍କ ନିକଟରେ 
ରମଣୀମାନେ ଦିଅଁ ମଙ୍ଗୁଂଳା କାର୍ଯ୍ୟ 
ସଂପାଦିତ କରିଥାନ୍ତି । ମା” ଦୁଲା 
ଦେବୀଙ୍କପ୍ରତି ଗ୍ରାମବାସୀଙ୍କର ଅଖଣ୍ଡ ବିଶ୍ଵାସ ଓ ଅସୀମ ଭକ୍ତି 
ରହିଛି । 

ଗ୍ରାମବାସୀଙ୍କର ମଙ୍ଗଳ କାମନା କରି ବ୍ରାହ୍ମଣ ଓ କାଳେସି 
ପ୍ରତିଦିନ ପ୍ରତ୍ୟୁଷରୁ ମା'ଙ୍କର ସେବାପୂଜା ଆରମ୍ଭ କରିଥାନ୍ତି । 
ଗ୍ରାମବାସୀମାନେ ଶ୍ରଦ୍ଧାର ସହିତ ଫ୍ରୁଲ, ଫଳ ଓ ଧୂପ ଇତ୍ୟାଦି 
ବିଭିନ୍ନ ସାମଗ୍ରୀ ମା” ଦୁଲାଦେବୀଙ୍କ ନିକଟରେ ସମର୍ପଣ କରିଥାନ୍ତି । 
ପ୍ରତିଦିନ ସନ୍ଧ୍ୟାରେ ଧୂପ, ଦୀପ ଓ ଝୁଣା ଇତ୍ୟାଦିରେ ମାଂଂ୍କୁ 
ଆଳତୀ ପ୍ରଦାନ କରାଯାଏ । ପ୍ରସ୍ତର ନିର୍ମିତ ମା'ଙ୍କ ବିଗ୍ରହ ଚୁଆ, 
ଚନ୍ଦନ, କର୍ପୂର ହଳଦି ଓ ସିନ୍ଧୁର ପ୍ରଲେପରେ ମହମହ ବାସୁଥାଏ । 
ମା'ଙ୍କ ପୀଠରେ ପ୍ରତିବର୍ଷ ଅକ୍ଷୟ ତୃତୀୟାରୁ ସାତଦିନ ବ୍ୟାପି 
ବାଦି ପାଲା ଅନୁଷ୍ଠିତ ହୁଏ । ଏହା ଏକ ପୁରାତନ ପାଲା ମଣ୍ଡପ । 
ଓଡ଼ିଶାର ଲବ୍ଧ ପ୍ରତିଷ୍ଠିତ ଗାୟକମାନେ ଏଠାରେ ଓଡ଼ିଆ ଭାଷା, 
ସାହିତ୍ୟ, ସଂସ୍କୃତି, ପରମ୍ପରା ଓ ଏତିହ୍ଯ ପ୍ରଭୃତି ବିଷୟରେ 
ଆଲୋଚନା କରିଥାନ୍ତି । ପାଇକରାପୁର ଓ ଏହାର ଆଖପାଖ 
ଗ୍ରାମମାନଙ୍କର ସାହିତ୍ୟ ପ୍ରେମୀ, ଆଧ୍ୟାମ୍ବିକ ବାଦୀ, ଧର୍ମ ପ୍ରାଣ 
ବ୍ୟକ୍ତିମାନେ ମା” ଦୁଲାଦେବୀଙ୍କ ପୀଠରେ ଉପସ୍ଥିତ ରହି ପାଲା 
ପରିବେଷଣ ଉପଭୋଗ କରନ୍ତି । ମା'ଙ୍କ ସମ୍ମୁଖରେ ଏକ ଯଜ୍ଞ 
ମଣ୍ଡପ ଅବସ୍ଥିତ । ପ୍ରତିବର୍ଷ ଫାଲଗୁନ ମାସରେ ଏଠାରେ ବିଶ୍ଧଶାନ୍ତି 
ମହାଯଜ୍ଞ ଅନୁଷ୍ଠିତ ହୁଏ । ତିନିଦିନ ଧରି ସମସ୍ତ ଧାର୍ମିକ ନୀତି ଓ 


ଉକ୍କଳ ପ୍ରସଙ୍ଗ 


ଯଜ୍ଞ ମହାସମାରୋହରେ ଅନୁଷ୍ଠିତ ହୋଇଥାଏ । ଏହି ସମୟରେ 
ମା” ଦୁଲା ଦେବୀଙ୍କ ପୀଠ ଚଳଚଞ୍ଚଳ ହୋଇ ଉଠେ । ମା'ଙ୍କ 
ପ୍ରାଙ୍ଗଣରେ ବିଦ୍ଵାନନ ପଣ୍ଡିତ ତଥା ଗବେଷକମାନଙ୍କ ଦ୍ଵାରା 
ଧର୍ମସଭା, ଆଧ୍ୟାମ୍ମିକ ଆଲୋଚନା ଓ ପ୍ରବଚନ କାର୍ଯ୍ୟମାନ 
କରାଯାଇଥାଏ । ଏଥୁରେ ଜାତି, ବର୍ଣ, ନିର୍ବିଶେଷରେ ସମସ୍ତେ 
ଅଂଶ ଗ୍ରହଣ କରିଥାନ୍ତି । ଏହା ଗ୍ରାମର ଭାଇଚାରୀ ଓ ସଂହତି 
ପ୍ରତିଷ୍ଠା ଦିଗରେ ସହାୟକ ହୋଇଥାଏ । ଗ୍ରାମର ଛଷ୍ଟଦେବୀ 
ମା” ଦୁଲା ଦେବୀଙ୍କ ନିକଟରେ ବିଭିନ୍ନ ସମୟରେ ସ୍ଵତନ୍ତ୍ର ପୂଜାର୍ଚ୍ଚନା 
କରାଯାଇଥାଏ । ପ୍ରତିବର୍ଷ ମା'ଙ୍କ ନିକଟରେ ବିଭିନ୍ନ ସମୟରେ 
ଭଜନ ପରିବେଷଣ କରାଯାଇଥାଏ । ବହୁ ବର୍ଷ ଧରି ମା” 
ଦୁଲାଦେବୀଙ୍କ ନିକଟରେ ସଂକ୍ରାନ୍ତି ଗୋଷ୍ଠୀ ଆୟୋଜନ କରାଯାଇ 
ଆସୁଅଛି । ପୂଜାର୍ଚ୍ଚନା ସହିତ ରାତ୍ରରେ ମାଂଂଙ୍କୁ ଅନ୍ନ ପ୍ରସାଦ ଅର୍ପଣ 
କରାଯାଇ ଭକ୍ତ ଗୋଷ୍ଠୀ ମଧ୍ଯରେ ପ୍ରସାଦ ସେବନ କରାଯାଏ । 
ଦଣ୍ଡଯାତ୍ରା ସମୟରେ ଦଣ୍ଡ ଭୋକ୍ତାମାନେ ସାତ ଦିନ ପର୍ଯ୍ୟନ୍ତ 
ମା” ଦୁଲା ଦେବୀଙ୍କ ପ୍ରାଙ୍ଗଣରେ ଅବସ୍ଥାନ କରିଥାନ୍ତି । ମେରୁ 
ଗଡ଼ା ଦିନ ଗ୍ରାମବାସୀମାନେ ଚକୁଳି ପିଠା, ଗଜାମୁଗ, ନଡ଼ିଆ 
ଇତ୍ୟାଦି ଆଣି ମା'ଙ୍କ ନିକଟରେ ପୂଜା କରିଥାନ୍ତି । ଦଣ୍ଡଯାତ୍ରାର 
ଉଦୂଯାପନ ଉତ୍ସବ ଦଣ୍ଡ ଶୀତଳା” ମା'ଙ୍କ ନିକଟରେ ଅନୁଷଶ୍ପିତ 
ହୁଏ । ଏହି ଉପଲକ୍ଷେ ମା'ଙ୍କ ପୀଠରେ ଦୁଇଦିନ ଧରି ଦଣ୍ଡନୃତ୍ୟ 
ପରିବେଷଣ କରାଯାଇଥାଏ । ଦଶହରା ସମୟରେ ମାଂ'ଙ୍କ 
ନିକଟରେ ସ୍ଵତନ୍ତ୍ର ପୂଜା ପାଠ କରାଯାଇଥାଏ । 


ପାଇକରାପୁର ଗ୍ରାମର ଉପର ସାହିରେ ମା” ମଙ୍ଗଳା 
ବିରାଜିତ । ମା” ମଙ୍ଗଳା ଏକ ଛାତ ଘରେ ପୂଜା ପାଇ ଆସୁଛନ୍ତି । 
ମା'ଙ୍କ ଆସ୍ଥାନ ସମ୍ମୁଖରେ ଏକ ବଡ଼ ମଣ୍ଡପ ଅବସ୍ଥିତ । ମା” 
ମଙ୍ଗଳା ପୂର୍ବାଭିମୁଖୀ, ମା'ଙ୍କ ଦକ୍ଷିଣ ପାର୍ଶ୍ଵରେ ଏକ କୂପ ଓ 
ରାଧାକୃଷ୍ଣ ମନ୍ଦିର ଅବସ୍ଥିତ ଏବଂ ବାମପାର୍ଶ୍ଵରେ ତ୍ରିନାଥ ଦେବଙ୍କ 
କ୍ଷୁଦ୍ର ମନ୍ଦିର ଅବସ୍ଥିତ । 


ଜନମୁଖରୁ ଶୁଣାଯାଏ, ଗ୍ରାମର ପ୍ରତିଷ୍ଠା ସମୟରୁ 
ଏଠାରେ ମାଂ'ଙ୍କୁ ସ୍ଥାପନ କରାଯାଇଅଛି । ଏଠାରେ ଗୋଟାଏ 
ଝରଣା ପ୍ରବାହିତ ହେଉଥୁଲା । ଏହାର କୂଳରେ ମା” ମଙ୍ଗଳାଙ୍କୁ 
ପ୍ରତିଷ୍ଠା କରାଗଲା । ପ୍ରତ୍ୟୁଷ ଓ ସନ୍ଧ୍ୟାରେ ଶ୍ରଦ୍ଧାଳୁମାନେ ମା'ଙ୍କ 
ନିକଟରେ ପୁଷ୍ପ, ଧୂପ ଓ ଭୋଗ ଇତ୍ୟାଦି ପ୍ରଦାନ କରିଥାନ୍ତି । 
ଉପର ସାହିର ରମଣୀମାନେ ସନ୍ଧ୍ୟାରେ ମା”ଙ୍କ ନିକଟରେ 
ସଞ୍ଜବତୀ ପ୍ରଦାନ କରିଥାନ୍ତି । ଚୂଆ ସିନ୍ଦୂର ଓ ମନ୍ଦାର ଫୁଲରେ 
ମା” ମଙ୍ଗଳାଙ୍କର ମୁଖମଣ୍ଡଳ ଉଦୂଭାସିତ ହୋଇଥାଏ । ଆଶ୍ଵିନ 


ମାସରେ ପ୍ରତି ମଙ୍ଗଳବାର ନିଶାର୍ଦ୍ଧରେ ମା'ଙ୍କ ସମୀପରେ ନିଶା 
ମଙ୍ଗଳବାର ଓଷା ପାଳନ କରାଯାଏ । ପୂର୍ବରୁ ନିଶା ମଙ୍ଗଳବାର 
ପାଳନ କରିବା ପାଇଁ ଗ୍ରାମର ରମଣୀମାନେ ନିକଟସ୍ଥ ଘାଟିକିଆ 
ଗ୍ରାମକୁ ଯାଉଥ୍‌ଲେ । ୧୯୯୫ ମସିହାଠାରୁ ପାଇକରାପୁରର 
ମହିଳାମାନେ ମା” ମଙ୍ଗଳାଙ୍କ ନିକଟରେ ପୂଜା କରିଆସୁଛନ୍ତି । 
ମଧ୍ଯରାତ୍ରିରେ ସେମାନେ କଳସ ଧରି ନିକଟସ୍ଥ ଗ୍ରାମ ପୁଷ୍କରିଣୀରୁ 
ଜଳ ଆଣି ପୂଜା ସ୍ଥାନରେ ସ୍ଥାପନ କରନ୍ତି । ହୁଳହୁଳି ଧ୍ଵନିରେ 
ସମଗ୍ର ସ୍ଥାନ ପ୍ରକମ୍ଚିତ ହୁଏ । ଏହାପରେ ନିଶା ମଙ୍ଗଳବାର ପୂଜା 
ଆରମ୍ଭ ହୁଏ । ସେଠାରେ ଖୁଲଣା ସୁନ୍ଦରୀ ପୁସ୍ତକ ଆବୃତ 
କରାଯାଏ । 


ପାଇକରାପୁରରେ ଶାକ୍ତ ଉପାସନା ସମୃଦ୍ଧ ଓ ଅତ୍ୟନ୍ତ 
ଜନପ୍ରିୟ । ପାଇକରାପୁର- ଭୁବନେଶ୍ବର ରାସ୍ତାର ଦକ୍ଷିଣପାର୍ଶ୍ବରେ 
ମା” ବାଟମଙ୍ଗଳା ବିରାଜମାନ କରିଛନ୍ତି । ଫଟାମୁଣ୍ଡିଆ ତଳେ 
ରାସ୍ତା କଡ଼ର ଏକ ପ୍ରକାଣ୍ଡ ବରଗଛ ମୂଳେ ମା” ପୂଜା ପାଇ 
ଆସୁଛନ୍ତି । ମା'ଙ୍କ ପଶ୍ଚାତ ଭାଗରେ ଏକ ବୃହତ ମଣ୍ଡପ ଓ 
ଚତୁପାର୍ଶ୍ବରେ ସୁନ୍ଦର କୃତ୍ରିମ ସିମରୁଆ ଜଙ୍ଗଲ ରହିଛି । ମା ”ଙ୍କ 
ଆସ୍ଥାନ ଏକ ସୁନ୍ଦର ପ୍ରାକୃତିକ ପରିବେଶ ମଧ୍ଯରେ ଥବାରୁ 
ପାଖପଡ଼ୋଶୀ ଗ୍ରାମ ତଥା ଭୁବନେଶ୍ବରରୁ ଧର୍ମପ୍ରାଣ ବ୍ୟକ୍ତି ଏଠାକୁ 
ଆସି ମାଂଙ୍କୁ ଦର୍ଶନ କରିଥାନ୍ତି । ପର୍ବପର୍ବାଣିମାନଙ୍କରେ ମା” 
ବାଟମଙ୍ଗଳାଙ୍କ ନିକଟରେ ବିଶେଷ ପୂଜାର୍ଚ୍ଚନା କରାଯାଇଥାଏ । 
ମା'ଙ୍କ ଦର୍ଶନ ପୂଜା ପାଠ ଓ ବଣଭୋଜି ଏ ସ୍ଥାନର ମୁଖ୍ୟ 
ଆକର୍ଷଣ । ମା” ବାଟ ମଙ୍ଗଳାଙ୍କ ଆସ୍ଥାନର ବାମପାର୍ଶ୍ଵରେ ଏକ 
ମନ୍ଦିରରେ ମା” ନାଗେଶ୍ବରୀ ଅଧୁଶ୍ବଚିତା । ପ୍ରତ୍ୟେକ ଗୁରୁବାର 
ଦିନ ମା” ନାଗେଶ୍ଵରୀ ଦେବୀଙ୍କର ସ୍ଵତନ୍ତ୍ର ପୂଜାର୍ଚ୍ଚନା କରାଯାଏ । 
ଆଶ୍ଵିନ ମାସ ପୂର୍ଣ୍ଣିମା ତିଥ୍‌ରେ ଲକ୍ଷ୍ମୀପୂଜା ଗ୍ରାମର ପୁରୁଣା ମେଳନ 
ପଡ଼ିଆରେ ପାଳିତ ହୋଇ ଆସୁଅଛି । ତଳସାହି ମା” ଦୁଲା ଦେବୀଙ୍କ 
ପୀଠରେ ତେନ୍ତୁଳିମୂଳ ଗ୍ରାମର ଉତ୍ତର ଦିଗରେ ଅବସ୍ଥାନ 
କରୁଥ୍‌ଲେ । ୧୯ ୯୩ ମସିହାରେ ମା” ଦୁଲା ଦେବୀଙ୍କ ପ୍ରାଙ୍ଗଣରେ 
ମା” ହିଙ୍ଗୁଳା ଦେବୀଙ୍କ ଆସ୍ଥାନ ପ୍ରତିଷ୍ଠା କରାଗଲା । ପୂର୍ଣ୍ରାହୂତି 
ଦିଆଯାଇ ମା'ଙ୍କୁ ମନ୍ଦିରରେ ପ୍ରତିଷ୍ଠା କରାଗଲା । ଦେବୀ ମା” 
ହିଙ୍ଗୁଳା ସର୍ବଦା ଗ୍ରାମପ୍ରତି ଶୁଭ ଦୃଷ୍ଟି ରଖୁ ଆସିଛନ୍ତି । ଗ୍ରାମରେ 
ସାର୍ବଜନୀନ ଦୁର୍ଗାପୂଜା ମହାସମାରୋହରେ ପାଳିତ ହୋଇଆସୁଛି । 


ଇତିହାସ ବିଭାଗ 
ସନାତନ ହରିଚନ୍ଦନ ମହାବିଦ୍ୟାଳୟ 
ମଦନପୁର, ଖୋର୍ଵା-୭୫୨୦୫୪ 


` ଅକ୍ଖୋବର ୨୦୧୦ 


୬” ୮4 


ହେ ମାତା ! ତୁମେ ଚନ୍ଦ୍ର ତୁମେ ସୂର୍ଯ୍ୟ, ତୁମେ ଅଗ୍ନି, ତୁମେ 
ଜଳ, ସ୍ଥଳ, ଆକାଶ, ତୁମେ ପବନ । ଏ ସଂସାରରେ ତୁମେ ହୁଁ 
ମୂଳାଧାର । ତୁମେ ଆନନ୍ଦମୟୀ ଓ ଜ୍ଞାନ ସ୍ବରୂପିଣୀ । 


ସଂସାରରୁ ଅଧର୍ମ ଓ ଅନ୍ୟାୟକୁ ସଂହାର କରି ପୁଣ୍ୟ 
ଓ ଧର୍ମ ପ୍ରତିଷ୍ଠା ପାଇଁ ଦେବୀ ଶକ୍ତିର ଆବିର୍ଭାବ ଘଟିଛି । ସେ 
ନିର୍ଗୁଣ ବ୍ରହ୍ମକ୍କର ଅବତାର ଗ୍ରହଣ କରି ସଂସାରରୁ ଦୁଷ୍ଟ ବିନାଶ 
କରନ୍ତି, ଶାନ୍ତି ପ୍ରତିଷ୍ଠା ପରେ ସେ ପ୍ରତ୍ୟାବର୍ଭନ କରନ୍ତି ସ୍ଵସ୍ଥାନକୁ 
ଓ ନିର୍ଗୁଣ ବ୍ରହ୍ମ ଶିବଙ୍କ ସହିତ ମିଳିତ ହୁଅନ୍ତି ଓ ବିଲୀନ ହୋଇଯାନ୍ତି 
ତାଙ୍କଠାରେ । 


ଆଦିକବି ସାରଳା ଦାସ ନିଜକୁ ମୂର୍ଖ, ଅପଣ୍ଡିତ, ଶାସ୍ତ୍ର 
ଜ୍ଞାନରେ ଦଖଲ ନ ଥୁବା କଥା କହିଲେ ହେଁ ଶକ୍ତିସ୍ଵରୁପିଣୀ ମାଆ 
ଶାରଳାଙ୍କୁ ନିଜର ଆରାଧ୍ଯା ଭାବନାରେ ବର୍ଣ୍ଣନା କରି ତାଙ୍କରି 
କୃପାରୁ ହଁ ସେ କିଛି ଲେଖୁଛନ୍ତି ବୋଲି ସ୍ଵୀକାର କରି କହନ୍ତି - 

ଅଅଦୃଷ୍ଟିକି ଦୃଷ୍ଟି ମୁହଁ କରାଇଲି ଆଣି 

କୃପା କରିବାରୁ ମା” ଶାରଳା ଠାକୁରାଣୀ ।” 

ତେବେ ଶକ୍ତି ତତ୍ଗ୍‌ ପ୍ରତିପାଦିତ ରଚନା ମଧ୍ଯରେ କବି 
ସାରଳା ଦାସଙ୍କର “ଚଣ୍ଡୀପୁରାଣ', ସେହି ମା” ଶକ୍ତି ସ୍ଵରୂପିଣୀଙ୍କ 
ମହିମା ବର୍ଣ୍ଣନାରେ ମହିମାନ୍ଧିତ । “ଚଣ୍ଡୀପୁରାଣ' ଶାକ୍ତ ଧର୍ମ 
ଗ୍ରନ୍ଥମାନଙ୍କ ମଧ୍ଯରେ ନିଜର ଅନନ୍ୟ ଭାବ ଓ ବିଶେଷତ୍ସର ପରିଚୟ 
ଦିଏ । 

ଚଣ୍ଡୀ ପୁରାଣ ଗ୍ରନ୍ଥରେ କବି ଆଦ୍ୟ ଦେବ ଶ୍ରୀଗଣେଶ 
ଓ ବିଷ୍ଣୁଙ୍କର ବନ୍ଦନା କଲାପରେ ମା” ଚଣ୍ଡୀଙ୍କର ବନ୍ଦନା କରି 
କହିଛନ୍ତି ଯେ ସତ୍ୟଯୁଗର ବ୍ରହ୍ମା କୃପାଜଳଙ୍କ ବଂଶରେ ଯେଉଁ 
ମହାଦେବୀ ଜନ୍ମଲାଭ କଲେ, ସେ ବ୍ବହ୍ମାଙ୍କ ଦ୍ଵାରା ଅଭିଶପ୍ତା ହୋଇ 
ପୃଥୁବୀରେ ଜନ୍ମଲାଭ କଲେ ମା! ହିଟ୍ଗୁଂଳା ଭାବରେ । ମା' ହିଙ୍ଗୁଳା 
ଭାବରେ ପ୍ରତିଷ୍ଠିତା ଦେବୀ ପରବର୍ଭୀ କାଳରେ ହିଁ ମା” ଚଣ୍ଡୀ 


ଉକ୍କଳ ପ୍ରସଙ୍ଗ 


୮।[ ୮ `1001/| 0#|||| 1071 /0 ॥||- 


ଡକୂର ବିଷ୍ଣୁପ୍ରିୟା ଓତା 


ଶାରଳା ଭାବରେ ପୂଜିତା ହେଲେ । ସେହି ମା” ଚଣ୍ଡୀ, ବାକ୍ଦେବୀ, 
ଦୁର୍ଗା, ଆଦ୍ୟାଶକ୍ତି । ଏହି ଆଦ୍ୟାଶକ୍ତିଙ୍କ ବିଭିନ୍ନ ଅଂଶ ବିଭିନ୍ନ ନାମରେ 
ଗାଁ ଗହଳିଠାରୁ ଆରମ୍ଭ କରି ସହର ଯାଏ ବିଭିନ୍ନ ବାହନରେ 
ପୂଜା ପାଉଛନ୍ତି । 


“ଅସଂଖ୍ୟ ଅଟଇ ଜାଣ ଦେବୀଙ୍କର ନାମ 
ଏହାକି ସଂକ୍ଷେପି କହିବାକୁ ମୁହଁ ସମ 
ପୃଥ୍ଵୀ ମଧ୍ଯରେ ଅଛନ୍ତି ଯେତେକ ଯୁବତୀ 
ଦେବୀମାନଙ୍କର ନାମ ସେ ବହି ଅଛନ୍ତି ।” 
( ଚଣ୍ଡୀପୁରାଣ ) 


ତେବେ ବିଶେଷ ଅନୁଧ୍ୟାନରୁ ଉପଲବ୍ଧ ହୁଏ ଯେ କେବଳ 
ଭାରତରେ ନୁହେଁ ସମଗ୍ର ବିଶ୍ମବ୍ରହ୍ମାଣ୍ତରେ ଦେବୀଙ୍କର ମହିମା 
ପ୍ରକ୍ଷାପିତ । ଆଦ୍ୟାଶକ୍ତି ଦେବୀଙ୍କର ଜନ୍ମ ବୃତ୍ତାନ୍ତ ସଂପର୍କରେ 
ଆକଳନ କଲେ ଜଣାଯାଏ ଯେ ମହିଷାସୁର ବଧ ପ୍ରସଙ୍ଗରେ 
ଦେବତାମାନେ ମେରୁ ପର୍ବତରେ ବିଷ୍ଣୁଙ୍କୁ ଆରାଧନା କରୁଥୁବା 
ସମୟରେ ମହିଷାସୁର କ୍ରୋଧାନ୍ଵିତ ହୋଇ ମେରୁ ପର୍ବତକୁ 
ଦୋହଲାଇ ଦେଲା । ଦେବତାମାନଙ୍କୁ ହେୟଜ୍ଞାନ କରି ଏଭଳି 
ଅବଜ୍ଞାସୂଚକ ବ୍ୟବହାରରେ ତେତ୍ରିଶ କୋଟି ଦେବତା କ୍ରୋଧାନ୍ଧିତ 
ହୋଇ ପଡ଼ିଛନ୍ତି ଓ ସେମାନଙ୍କ ମୁଖରୁ ନିର୍ଗତ କ୍ରୋଧାଗ୍ନି ମହାଅନଳ 
ସୃଷ୍ଟି କରିଛି । ସେହି ମହାଗ୍ନି ମଧ୍ଯରୁ ଆତ୍ମପ୍ରକାଶ କରିଛନ୍ତି 
ଅଗ୍ନିସଂଭୂତା ମାଆ, ସ୍ଵୟଂ ଶକ୍ତି ସ୍ଵରୂପିଣୀ । 


ଗଗନ ଗୋଟିଏ ମହା ଅନଳର ଜାଳା 
ଧୂମ ଉଠିଲାକ କାଳ ଅନଳ ପିଙ୍ଗଳା 
ରୁଦ୍ର ଅଗ୍ନି, ବ୍ରହ୍ମ ଅଗ୍ନି, ବିଷ୍ଣୁ ଅଗ୍ନି ଖଣ୍ଡ 
କାଳାନଳ ଅଗ୍ନି ହେଲେ ସର୍ବ ଏକ ରୁଣ୍ଡ 
ସପତ ବ୍ରହ୍ମାଣ୍ଡ ଯାକେ ତେଜ ପ୍ରକାଶିଲା, 
ଧୃବଲୋକ ଯାଏ ଅଗ୍ନିଶିଖା ପ୍ରକଟିଲା ।” 


ଅକ୍ପୋବର ୨୦୧୦ 


ଶାକ୍ତ ଧର୍ମରେ ପ୍ରଭାବିତ କବି ନାରୀଙ୍କର ତେଜ, ଶକ୍ତି 
ତଥା ଚରିତ୍ରର ବିଶେଷତ୍ଵ ପ୍ରତିପାଦନ କରିଛନ୍ତି । ତେଣୁ ତାଙ୍କ 
ସୃଷ୍ଟ ଦେବୀ ଚଣ୍ଡୀ, ମହାମାୟା ରୂପେ ଅଯୋନି ସମ୍ଭୂତା ହୋଇ 
ନିଜ ଅଙ୍ଗରୁ ଜାତ କରିଛନ୍ତି ଅସଂଖ୍ୟ ଶକ୍ତିମୟୀ ଶକ୍ତି । ସେ 
ଜ୍ୟୋତିର୍ମୟୀ, ଅଭୟା, କାତ୍ୟାୟନୀ, ମହାବୈଷ୍ବୀ ପ୍ରଭୂତି ତାଙ୍କ 
ଭିତରେ ତେତ୍ଵିଶ କୋଟି ଦେବତାଙ୍କର ତେଜୋଦୀପ୍ତ ଭାବ । ସେ 
ଧରାବତରଣ କରିଛି ଅନ୍ୟାୟ ରୂପକ ରାକ୍ଷସକୁ ବିନାଶ କରିବା 
ନିମନ୍ତେ । କେବଳ ଅନୀତିର ମୂର୍ଭିମନ୍ତ ରୂପ ମହିଷାସୁର ନୁହେଁ 
ଚଣ୍ଡ- ମୁଣ୍ଡ, ଶୁମ୍ଭ- ନିଶୁମ, ଚାମର ନେମାଳ, କାନିମାଳା ବିଡ଼ଳାକ୍ଷ, 
ରକ୍ତବୀଜ, ବୀରଘଣ୍ଟ, ଧୂମଲୋଚନ ପ୍ରମୁଖ ଅଷ୍ଟ ସେନାପତିଙ୍କୁ 
ସେ ବିନାଶ କରିଛନ୍ତି । ମହିଷାସୁର ବଧ ପ୍ରସଙ୍ଗରେ ସର୍ବମଙ୍ଗଳାଙ୍କ 
ଉପଦେଶ ଅନୁଯାୟୀ ଯୁଦ୍ଧ କ୍ଷେତ୍ରରେ ବିବସନା ହୋଇଛନ୍ତି ଓ 
ବିଶ୍ଵରୂପ ଦର୍ଶନ କରାଇଛନ୍ତି, ଯାହାକି କବିଙ୍କର କବିତ୍ସରେ 
ପରିସ୍ପୃଟିତ । 
ମଙ୍ଗଳା ବିନତୀ ଶୁଣି ଦୁର୍ଗତି ତାରିଣୀ 
ଚାମଣ୍ଡା ରୂପେ ଧରିଲେକ ଗୋସାମଣି 
ବିବସନ ହେଲେ କେଶ କରିଣ ମୁକୁଳ 
କାଛଣା ପିନ୍ଧିଲେ ଦିଶେ ଜାନୁ ଯେ ଯୁଗଳ । 
( ଚଣ୍ଡୀପୁରାଣ ) 


ଏହିପରି ଭାବରେ ବିବସ୍ତ୍ର ହୋଇ ମହିଷାସୁରକୁ ନିଧନ 
କରିଛନ୍ତି ଦେବୀ । ମହିଷାସୁର ନିଧନ ପରେ ଦେବୀଙ୍କର ଏଭଳି 
ଉଲଗ୍ନ ରୂପ ନିକଟକୁ ଯିବା ପାଇଁ ସାହସ କରିପାରିନାହାନ୍ତି 
ଦେବତାଗଣ । କାରଣ ସେଇ ଦେବତାମାନଙ୍କ ପାଇଁ ହୁଁ ତାଙ୍କୁ 
ଉଲଟ୍ନ ହେବାକୁ ପଡ଼ିଛି । ତେବେ ଦେବାଧ୍‌ଦେବ ମହାଦେବଙ୍କର 
ସ୍ତୁତି ଓ ତାଣ୍ଡବ ନୃତ୍ୟ ଫଳରେ ଦେବୀ ଶାନ୍ତ ହୋଇଛନ୍ତି । 
ଚଣ୍ଡୀପୁରାଣରେ ଦେବୀଙ୍କର ଜନ୍ମଠାରୁ ମହିଷାସୁର ବଧ ପର୍ଯ୍ୟନ୍ତ 
ସମସ୍ତ ଘଟଣା ବର୍ଣ୍ରିତ । କବି ସାରଳା ଦାସ ବିଭିନ୍ନ ସ୍ଥାନରେ 
ଦେବୀଙ୍କୁ ସ୍ତୁତି କରିଛନ୍ତି । 


“ସାରୋଳ ଚଣ୍ଡୀ ନାମ ସେ ପରମ ବୈଷ୍ଣବୀ 
ପ୍ରସନ୍ନ ବରଦାୟିନୀ ପରମ ସାଧବୀ ।” 


ପୁଣି କେଉଁଠି ଦେବୀଙ୍କୁ ଅଭୟ ବରଦାୟିନୀ ଭାବରେ 
ଉପସ୍ଥାପନ କରି ଲେଖୁଛନ୍ତି - 


“ଭୟେ କାନ୍ତାନି ଗୋ ପ୍ରସନ୍ନେ ହିଙ୍ଗୁଳା 
ସିଂହବାହିନୀ ଗୋ ସିଦ୍ଧ ଯେ ସାରୋଳା ।” 


କବି ସାରଳା ଦାସ ଶକ୍ତିଙ୍କର ମାହାତ୍ମ୍ୟ ପ୍ରକ୍ଷାପନ 
କରିଛନ୍ତି କାରଣ ସେ ଶାକ୍ତ କବି । ତାଙ୍କର ଆରାଧ୍ଯ ହେଲେ ମା” 
ସାରଳା । ତାଙ୍କ ରଚିତ ଚଣ୍ଡୀପୁରାଣରେ ମା” ଦୁର୍ଗା, ମା” ଚଣ୍ଡୀ, 
ମା” ହିଙ୍ଗୁଳା, ମାତଙ୍ଗୀ, ଅପର୍ଣ୍ା, ମହାମାୟୀ ସମସ୍ତେ ସେଇ ମା” 
ସାରଳାଙ୍କର ଭିନ୍ନ ନାମ । ପୁଣି ଦଶମହାବିଦ୍ୟାଙ୍କର ସ୍ଵରୂପ ତାରା, 
ଷୋଡ଼ଶୀ, ଭୁବନେଶ୍ଵରୀ, ଢ୍ଛିନ୍ନମସ୍ତା, ଧୂମବତୀ, ବଗଲା, ମାତଙ୍ଗୀ, 
କମଳା ଆଦି ଭାବରେ ପରିଚିତ । ସାରଳା ଦାସ ବାକୁ ଦେବୀ 
ସରସ୍ଵତୀ ଭାବରେ ମଧ୍ଯ ଦେବୀଙ୍କୁ ବର୍ଣ୍ଣନା କରି ତାଙ୍କ ନିକଟରେ 
ସକଳ ଶକ୍ତିର ସ୍ଵରୂପ ଆରୋପ କରିଛନ୍ତି । 


ଆମ ଓଡ଼ିଶାରେ ଶକ୍ତିପୂଜା ଖୁବ୍‌ ପ୍ରାଚୀନ । ଦୁର୍ଗାପୂଜା 
ସମୟରେ ପ୍ରତି ଶକ୍ତିପୀଠରେ ଓ ମୃଣୟୀ ମୂର୍ଭିଙ୍କ ନିକଟରେ 
ଚଣ୍ଡୀପାଠ କରାଯାଏ । ଏହି ଦୁର୍ଗାପୂଜା ଓଡ଼ିଶା, ବଙ୍ଗଳା ଓ 
ମଧ୍ଯପ୍ରଦେଶ ଆଦି ପ୍ରଦେଶରେ ଶ୍ରେଷ୍ଠ ପର୍ବ ଭାବରେ ଗ୍ରହଣ 
କରାଯାଏ । ଚଣ୍ଡୀଗ୍ରନ୍ଥ ମାର୍କଣ୍ଡେୟ ପୁରାଣର ଅଂଶମାତ୍ର । ଏହି 
ପୁରାଣରେ ତେର ଅଧ୍ଯାୟ ପର୍ଯ୍ୟନ୍ତ ବିଶିଷ୍ଟ ବିଷୟ ବସ୍ତୁ ଚଣ୍ଡୀ 
ନାମରେ ଖ୍ୟାତ । 


ସେ ଯୋଗନିଦ୍ରା ହେତୁ ଭଗବାନଙ୍କୁ ଓ ସମ ଜଗତକୁ 
ମୋହିତ କରିଥାନ୍ତି । ଜ୍ଞାନୀମାନଙ୍କର ଚିତ୍ତକୁ ମୁସ୍ଧ କରିଥାନ୍ତି । 
ଭଗବାନଙ୍କର ପରମଭକ୍ତ ଯାଦବମାନେ କଂସର ନିର୍ଯ୍ୟାତନାରେ 
ଉତ୍ପୀଡ଼ିତ ହେବା ସମୟରେ ସେ ତାଙ୍କର ନିଜ ଶକ୍ତି ଯୋଗମାୟାଙ୍କୁ 
ଆବିର୍ଭୂତା ହେବାକୁ ନିର୍ଦ୍ଦେଶ ଦେଇଛନ୍ତି । ଫଳରେ ସେ 
ଯଶୋଦାଙ୍କର ଗର୍ଭ ସମ୍ଭୂତା ହୋଇ ଆବିର୍ଭୂତା ହେବେ, ତାହା 
ଚଣ୍ଡୀ ପୁରାଣରେ କୁହାଯାଇଛି । 


ଶ୍ରୀମଦୂ ଭଗବତୂର ଦଶମ ସ୍କନ୍ଦ ଅଷ୍ଟମ ଅଧ୍ୟାୟରେ 
ଶ୍ରୀକୃଷ୍ଣ ମା” ଯଶୋଦାଙ୍କୁ ବୈଷ୍ଣବୀ ମାୟାଦ୍ସାରା ବିମୁଗ୍ଧ କରିଛନ୍ତି । 
ଏହି ବୈଷ୍ଣବୀ ମାୟାରେ ମୁଗ୍ଧ ହୋଇ ମା” ଯଶୋଦା ଶ୍ରୀକୃଷ୍ଣଙ୍କୁ 
ଭୁଲିଲେ ନାହିଁ ବରଂ ତାଙ୍କର ପୁତ୍ର ସ୍ନେହ ବହୁଗୁଣିତ ହେଲା । 


ଓଡ଼ିଶାରେ ଶକ୍ତିପୂଜାର ପ୍ରାଚୀନତା ବହୁ ଆଗରୁ 
ପ୍ରତୀୟମାନ ହେଲେ ହେଁ କବି ସାରଳା ଦାସଙ୍କ ଚଣ୍ଡୀପୁରାଣରେ 
ମା” ଶାରଳାଙ୍କ କୃପାରୁ ଚଣ୍ଡୀପୁରାଣ, ମହାଭାରତ ଆଦି ସୃଷ୍ଟି 
ନିମନ୍ତେ ସକ୍ଷମ ହୋଇଛନ୍ତି । 


ମୁହଁ ଯେ ଅରକ୍ଷିତ ଅଟଇ ଅପଣ୍ଡିତ 
ପାଠ ଶାସ୍ତ୍ରେ ମୁଁ ଯେ ନୁହଁଇ ଉପଗତ 

ଅକ୍ପୋବର ୨୦୧୦ 


ଦୟା କଲେ ମୋତେ ସାରୋଳା ଯେ ଚଣ୍ଡୀ 
ତେଣୁ କରି ତୋର ଯେ ଶ୍ରୀଚରଣେ ସେବି । 


ତେଣୁ କବି ଉଦାର ଚିତ୍ତରେ ଆରାଧ୍ଯ ଦେବୀ ମା” 
ଶାରଳାଙ୍କ କୃପାରୁ ହଁ ସମସ୍ତ ବର୍ଣ୍ଣନା କରିଛନ୍ତି ବୋଲି ସ୍ଵୀକାରୋକ୍ତି 
ମାଧ୍ଯମରେ ନିଜର ଉଦାରତାର ପରିଚଯ ଦିଅନ୍ତି । 


ଜନ୍ମେଣ ମୂର୍ଖ ମୁଁ ଯେ ଅକ୍ଷର ନାହିଁ ସାଧ୍‌ 
ଅପଣ୍ଡିତ ଗୋତ୍ରୀ ସେ କିସ ମୋହର ବୁଦ୍ଧି 

ସେ ଦେବୀର ଆଜ୍ଞା ଆଜ୍ଞାରେ ମୁଁ ପୁରାଣର ବାଣୀ 
ଜନ ବିସ୍ତାରଣ ଅର୍ଥେ ବଖାଣିଲି ପୁଣି । 


ବହୁ ଲେଖକ ଓ କବି ମା” ଦୁର୍ଗାଙ୍କର ଆରାଧନା କରି 
ସୃଷ୍ଟି କରିଛନ୍ତି ରାଶି ରାଶି ରଚନା । କିଏ ଦେବୀଙ୍କ ସ୍ତୁତି କରି 
ଗାଉଛି ¬ 


ଉତ୍କଳ ପ୍ରସଙ୍ଗ 


ୟା ଦେବୀ ସର୍ବଭୂତେଷୁ ଶକ୍ତି ରୂପେଣ ସଂସ୍ଥିତା 
ନମଃସ୍ତସୈ ନମଃସ୍ତସୈ ନମଃସ୍ତସୈ ନମୋନମଃ । 


ପୁଣି ଆଚାର୍ଯ୍ୟ ଶଙ୍କରାଚାର୍ଯ୍ୟଙ୍କ ଉକ୍ତି ମଧ୍ଯରେ ହେ 
ଦେବୀ ! ତୁମେ ଶିବ, ତୁମେ ଶକ୍ତି, ତୁମେ ଗୁରୁ, ତୁମେ ପିତାମାତା, 
ତୁମେ ବନ୍ଧୁ, ତୁମେ ପୁଣି କନ୍ୟା । ତେଣୁ ଏ ସଂସାରର ମୂଳାଧାର 
ହେଉଛନ୍ତି କେବଳ ମା! ଦୁର୍ଗା । 


ଓଡ଼ିଆ ଭାଷା ସାହିତ୍ୟ ବିଭାଗ 
ଉତ୍କଳ ବିଶ୍ଵବିଦ୍ୟାଳୟ, ଭୁବନେଶ୍ଵର 


ଜୟଦେବ ଭବନଠାରେ ଗାନ୍ଧୀ ଜୟନ୍ତୀ ଅବସରରେ ସୂଚନା ଓ ଲୋକ ସଂପର୍କ ବିଭାଗ ତରଫରୁ 
ଆୟୋଜିତ ଏକ ଫଟୋ ପ୍ରଦର୍ଶନୀକୁ ପଞ୍ଚାୟତିରାଜ ଏବଂ ସୂଚନା ଓ ଲୋକ ସଂପର୍କ ମନ୍ତ୍ରୀ 
ଶ୍ରୀ ପ୍ରଫୁଲ୍ଲ ସାମଲ ବୁଲି ଦେଖୁଛନ୍ତି । ନିକଟରେ ବିଭାଗୀୟ ନିର୍ଦ୍ଦେଶକ ଶ୍ରୀ ବୈଷ୍ଣବ ପ୍ରସାଦ ମହାନ୍ତି ଓ 
ଯୁଗ୍ମ ନିର୍ଦେଶକ ଶ୍ରୀ ଶଶାଙ୍କ ଶେଖର ପଣ୍ଡା ଉପସ୍ଥିତ ଅଛନ୍ତି | ୨.୧୦.୧୦ 


ଉତ୍କଳ ପ୍ରସଙ୍ଗ 


{|ନ୍ଯା[|| ୦୮80 


'ପୂଜାରେ ନ ଆସୁ ତୁହି 
ନ ଆସୁ ଭଜନେ 
କୀଉଁନେ ନଦେଉ ଦେଖା 
ଅବା ସେ ଅଟ୍ଟଳେ 
ମାଗୋ ଭକତିରେ ତୁହି 
ଦେଖାଇ ଦେଉ ଭକତଙ୍କ 
ପାଖେ ପାଖେ ରହି ।'” 


ସିନ୍ଧୁସୂତା କମଳାଙ୍କୁ ଆମନ୍ତ୍ରଣ କରି କୁମାର ପୂର୍ଣିମାଠାରୁ 
ଢେଙ୍କାନାଳବାସୀ ପବିତ୍ର ଗଜଲକ୍ଷ୍ମୀ ପୂଜା ପାଳନ କରିଥାନ୍ତି । 
ପୂଜାର୍ଚ୍ଚନା, ଭଜନ, କୀଉଁନ ଇତ୍ୟାଦି ଭକ୍ତି 
ଅର୍ଘ୍ୟରେ ଜଗତଜନନୀ ମା” ଲକ୍ଷ୍ମୀ 
ପୃଥୁବୀକୁ ଓହ୍ଲାଇ ଆସନ୍ତି । ଭକ୍ତ ମା'ଙ୍କ 
ଦର୍ଶନ ପାଇବେ । ସବୁରି ମନରେ 
ଆନନ୍ଦ । ସହରର ବହୁ ସ୍ଥାନରେ ମା'ଙ୍କର 
ମୃଣ୍ମୟ ମୂର୍ଜି ଓ ପ୍ରତିଟି କୋଣରେ 
ନଭଷ୍ରୁମ୍ଭୀ ତୋରଣ । 


ଶକ୍ତିରୂପୀ, ଶାନ୍ତିରୂପୀ ମା” 
ଆଜି ଭକ୍ତଙ୍କ ଦ୍ଵାରା ନିମନ୍ତ୍ରିତ । ନରନାରୀ 
ସମସ୍ତେ ଏକାକାର ହୋଇ ଶଖ୍, ଘଣ୍ଟ, 
ଖୋଳ, ତାଳ, ମୃଦଙ୍ଗ ବଜାଇ ଭକ୍ତି 
ସହକାରେ ମା” ଲକ୍ଷ୍ମୀଙ୍କୁ ସ୍ବାଗତ ଜଣାଉଛନ୍ତି । ଧୃପ, 
ନୈବେଦ୍ୟରେ ସାରା ସହର ସୁବାସିତ । ମା 'ଙ୍କଠାରେ ଶଙ୍ଖ, ଚକ୍ର 
ଓ ଗଦା ଶୋଭା ପାଉଛି । କଲ୍ୟାଣମୟୀ ମା” ପୃଥୁବୀରୁ ଅନ୍ୟାୟ, 
ଅତ୍ୟାଚାର, ଶୋଷଣ ଓ ଆସୁରିକ ଶକ୍ତିର ବିଲୋପ କରିବା ପାଇଁ 
ଗଦା ହସ୍ତରେ ସୁସଜ଼ିତା । ସାରା ଜଗତବାସୀ ଶାନ୍ତି ଓ ସୁଖରେ 
ଜୀବନ କାଟନ୍ତୁ ମା'ଙ୍କର ଇଚ୍ଛା । କାରଣ ସେ ଏକାଧାରରେ 


“†¶ 


ମନୋରଞ୍ଜନ ନନ୍ଦ 


ମଙ୍ଗଳମୟ, ହାସ୍ୟମୟୀ,, ଜ୍ଞାନ ପ୍ରଦାୟିନୀ, ସୁଖ- ଶାନ୍ତି ତଥା ଶୁଭ 
ପ୍ରଦାୟିନୀ । ଶ୍ଲୋକ ମୁଖର ହୋଇ ଭକ୍ତମାନେ ଗାଇ ଉଠୁଛନ୍ତି - 


ନମୋଦଃସୟୁତେ ମହାମାୟେ 
ଶ୍ରୀପୀଠେ ସୁର ପୂଜିତେ 
ଶଙ୍ଂଚକ୍ର ଗଦାହସ୍ତେ 
ମହାଲକ୍ଷ୍ମୀ ନାମୋଦ୍ଧସ୍ତୁତେ ।” 


ଢେଙ୍କାନାଳ ଗଜଲକ୍ଷ୍ମୀ ପୂଜା ୧୯୨୩ ମସିହାରୁ । 
ଗଡ଼ପଞ୍ଜଗରିଆ ସାହି ( ବର୍ତମାନର ମହାବୀର ବଜାର” ସ୍ଵର୍ଗତଃ 
ବ୍ରଜ ପଟ୍ଟନାୟକ ଲକ୍ଷ୍ମୀଙ୍କ ମୃଣ୍ମୟ ମୂର୍ଭିପୂଜା ଆରମ୍ଭ କରିଥ୍‌ଲେ । 
୧୯ ୨୪ ମସିହାରେ ସ୍ବର୍ଗତଃ ସଚ୍ଚିଦାନନ୍ଦ 
ସିଂହ ନିଜ ଘର ସାମ୍ନାରେ ଲକ୍ଷ୍ମୀପୂଜା 
ଆରମ୍ଭ କରିଥୁବା ବେଳେ ୧୯୨୫ 
ମସିହାରେ ମୀନାବଜାରଠାରେ ପୂଜା 
କରାଯାଇଥୁଲା । ୧୯୩୮ ମସିହା 
ବେଳକୁ ପ୍ରଜାମଣ୍ଡଳ ଆନ୍ଦେ।ଳନ 
ତୀବ୍ରତର ହୋଇଥିବାରୁ ଲକ୍ଷ୍ମୀପୂଜା ବନ୍ଦ 
ହୋଇଯାଇଥୁଲା । 


୧୯୪୨ ମସିହାରେ ସ୍ବର୍ଗତଃ 
ନଟବର ଦେବତାଙ୍କ ଉଦ୍ୟମରେ 
ମୀନାବଜାରଠାରେ ଲକ୍ଷ୍ମୀପୂଜା ପୁନଶ୍ଚ 
ଆରମ୍ଭ ହେଲା । ବର୍ଭମାନ ସହରରେ 
ପ୍ରାୟ ୪୦ଟି ଜାଗାରେ ଲକ୍ଷ୍ମୀପୂଜା ପାଳିତ ହେଉଛି । କ୍ରମେ 
କ୍ରମେ ଏହା ବଡ଼ଆକାର ଧାରଣ କରିଛି । ସରକାରୀ ସ୍ତରରୁ 
ବେସରକାରୀ ସ୍ତର ପର୍ଯ୍ୟନ୍ତ ନେତାଙ୍କଠାରୁ ସାଧାରଣ ଲୋକ 
ପର୍ଯ୍ୟନ୍ତ, ଲେଖକ, କଳାକାର, ସାମ୍ବାଦିକ ସମସ୍ତେ ଲକ୍ଷୁୀଙ୍କ ସେବା 
କାର୍ଯ୍ୟରେ ବ୍ୟସ୍ତ । ପ୍ରତି ବଜାରରେ କର୍ମକର୍ତା ରହିବା ସହ ଲକ୍ଷ୍ମୀଙ୍କ 
ପୂଜା ଯେଭଳି ଅତି ସରସ ସୁନ୍ଦର ହେବ ତାହା ହିଁ ସମସ୍ତଙ୍କର 


୫83 ନି” = ଅକ୍ଖୋବର ୨୦୧୦ 


ଚିନ୍ତା । ମଣ୍ଡପ ବେଦମନ୍ତ୍ରରେ 
ପ୍ରତିଧ୍ଵନିତ ହୋଇଥାଏ । ଶିଳ୍ପୀଙ୍କ 
କଣ୍ଠରୁ ସଂଗୀତ ଝଙ୍କାର, ପ୍ରଦର୍ଶନୀ 
ବଜାର, ସବୁଠାରେ ପର୍ଯ୍ୟଟକଙ୍କ 
ର୍ଭୂଡ଼ ମଧ୍ଯ । ପାନୀୟ ଜଳ 
ଯୋଗାଣ, ରାସ୍ତାଘାଟ ପରିଷ୍କାର 
ପରିଚ୍ଛନ୍ନ ଆଶୁ ଚିକିତ୍ସା, 
ଶାନ୍ତିଶୃଙ୍ଖଳା ପାଇଁ ସରକାରୀ କଳ 
ମଧ୍ଯ ତପ୍ପର । କେବଳ ସେତିକି 
ନୁହେଁ ଚାରିଆଡ଼େ ଭଳିକି ଭଳି 
ଦୋକାନ, ଗ୍ରାମଶ୍ରୀ ମେଳା । ବର୍ତମାନ ଲକ୍ଷ୍ମୀପୂଜାକୁ ଆହୁରି ବଳିଷ୍ଠ 
କରିଛି ଢେଙ୍କାନାଳ ମହୋତ୍ସବ । ଏହି ମହୋତ୍ସବରେ ବାଦ୍ୟ, ନୃତ୍ୟ, 
ସଂଗୀତ ଓ ସାହିତ୍ୟର ସମନ୍ଵୟ ଘଟିଛି । ସତରେ କି ଅପୂର୍ବ 
ମିଳନ, କେବଳ ମାଂ'୍କ ପାଇଁ | 


ସୌନ୍ଦର୍ଯ୍ୟମୟ ତୋରଣ ସାଥୁକୁ ମା” ଲକ୍ଷ୍ମୀଙ୍କର 
ସୁଶୋଭିତ ମୂର୍ତି । କେଉଁଠାରେ ଶ୍ରୀୟା ଚଣ୍ଡାଳୁଣୀର ଲକ୍ଷ୍ମୀପୂଜା, 
ଶଙ୍ଖ ଉପରେ ଲକ୍ଷ୍ମୀଙ୍କ ଉପବେଶନ, ସମୁଦ୍ର ମନ୍ତ୍ରନରୁ ଲକ୍ଷ୍ମୀଙ୍କ 
ଆବିର୍ଭାବ, ପଦ୍ମାଳୟଙ୍କ ପୂଜା, ମୟୂର ସିଂହାସନରେ ମହାଲକ୍ଷ୍ମୀ 
ଆସୀନ । ମଉର୍ତ୍ୟଲୋକରେ ମହାଲକ୍ଷ୍ମୀ ନାନାଦି ବେଶରେ ଆବିର୍ଭାବ 


ଉତ୍କଳ ପ୍ରସଙ୍ଗ 


ହୋଇଥାନ୍ତି । 


ଜଗତରେ ନାର1 
ଶକ୍ତି ହୁଁ ଶ୍ରେଷ୍ଠ । ଶକ୍ତି ବିନା ଶିବ 
ଶବରେ ପରିଣତ ହେବ। 
କୁହାଯାଇଛି । ଶ୍ରୀୟା ଚଣ୍ଡାଳୁଣୀ 
ଘରୁ ଭୋଜନ ଗ୍ରହଣ କରି ମା” 
ଲକ୍ଷ୍ମୀ ହେଲେ ନିର୍ବାସିତା । 
ମା'ଙ୍କ ଶୁନ୍ୟତାରେ ଶ୍ରୀମନ୍ଦିରର 
ସମସ୍ତ ଏଶ୍ଵର୍ଯ୍ୟ ଶ୍ରୀହୀନ ହେଲା । 
ପ୍ରଭୁ ଜଗନ୍ନାଥ ଓ ବଳରାମ ଭିକ୍ଷାବୃଭି କଲେ, ମାଡ଼ଗାଳି 
ଖାଇଲେ । କେହି ସହାୟ ହେଲେ ନାହିଁ । ଶେଷରେ ଶକ୍ତି, ନାରୀ 
ତଥା ମା'ଙ୍କ ଦୟାରେ ଦୁଇ ପ୍ରଭୁଙ୍କର ଦୁଃଖ ମୋଚନ ହୋଇଥଲା । 
ଜଗତ କଲ୍ୟାଣ ପାଇଁ ମହାଦୁର୍ଗା, ମହାଲକ୍ଷ୍ମୀ ଓ ମହାସରସ୍ଵତୀ 
ହୋଇଥୁବା ଏହି ମହାଶକ୍ତିଙ୍କ ସୁଦୟା ପାଇଁ ସମସ୍ତଙ୍କ ମୁହଁରେ 
କେବଳ ଭକ୍ତିପୂତ ସ୍ତୁତି - 
'ସର୍ବମଙ୍ଗଳ ମାଙ୍ଗଲ୍ୟେ ଶିବେ ସର୍ବାର୍ଥ ସାଧ୍କେ 
ଶରଣ୍ୟେ ତ୍ରୟମ୍ବକେ ଗୌରୀ, ନାରାୟଣୀ ନମସ୍ତୁତେ ।” 


ଜୟଗୋପାଳ ସାହି 
ଢେଙ୍କାନାଳ 


| 


[ 
ଜୟଦେବ ଭବନଠାରେ ବନ୍ୟଜନ୍ତୁଙ୍କ ଉପରେ ଆଧାରିତ ଏ 


) ଏ । । 
କ ଫଟୋ ପ୍ରଦର୍ଶନୀକୁ 


ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ବୁଲି ଦେଖୁଛନ୍ତି । ୫,୧୦.୧୦ 


ଉକ୍କଳ ପ୍ରସଙ୍ଗ 


„^ 


| 


0‡/[10 0 


ସଂସ୍କୃତି ପ୍ରତ୍ୟେକ ଜାତିର ଜାତୀୟ 
ସ୍ଵାତନ୍ତ୍ରୀର ସ୍ମାରକୀ । ତେଣୁ ଜାତୀୟ 
ଜୀବନ ସହ ସଂସ୍କୃତିର ସଂପର୍କ 
ଅତ୍ଯନ୍ତ ନିବିଡ଼ । ଯେଉଁ ଜାତି 
ଯେତିକି ସଭ୍ୟ, ସେ ଜାତି ସେତିକି 
ସଂସ୍କୃତି ସଂପନ୍ନ । ତେଣୁ ସଭ୍ୟତା 
ସହ ସଂସ୍କାତି ଓତଃପ୍ରୋତ ଭାବେ 
ଜଡ଼ିତ । ମାତ୍ର ଯାହା ସଭ୍ୟତା ତାହା 
ସଂସ୍କୃତି ନୁହେଁ । କାରଣ ଇତିହାସ 
ଅନୁସାରେ ହରପ୍ପା, ଗ୍ରୀକ୍‌, ରୋମ ଓ ବାବିଲୋନିଆ ପ୍ରଭୂତି 
ଦେଶମାନଙ୍କ ସଭ୍ୟତା କାଳକ୍ରମେ ନଷ୍ଟ ହୋଇଥୁଲେ ସୁଦ୍ଧା ସଂସ୍କୃତିର 
ଧାରା ଚିର ପ୍ରବାହିତା । ସୁତରାଂ ସଭ୍ୟତା ଶରୀରର ପୋଷାକ 
ହେଲେ ସଂସ୍କୃତି ଶରୀରର ଆତ୍ମା । ଯେଉଁ ଜୀବନର କୌଣସି 
ଆଦର୍ଶ ନାହିଁ, ଯିଏ ଅନ୍ୟ ପାଇଁ କିଛି ତ୍ୟାଗ କରିପାରେ ନାହିଁ, 
ପ୍ରାଚୁର୍ଯ୍ୟ ମଧ୍ଯରେ ରହି ଯିଏ ଅନାସକ୍ତ ହୋଇପାରେ ନାହିଁ, ସେ 
ଜୀବନ ସଂସ୍କୃତି ସଂପନ୍ନ ନୁହେଁ । 


ଟି.ଏସ୍‌. ଇଲିଅଟଙ୍କ ମତରେ ଭାରତୀୟ ସଂସ୍କତି 


ଆଧ୍ୟାତ୍ମିକତାର ଭିଭି ଉପରେ ପ୍ରତିଷ୍ଠିତ । ଏହି ଆଧ୍ୟାତ୍ମିକ ଚେତନା ହୁଁ 


ପ୍ରେରଣା ଦିଏ - ଠତେନ ତ୍ଯକ୍ତେନ ଭଞ୍ଜଆ” । ଆଗେ ତ୍ୟାଗ 
କର, ପରେ ଭୋଗ କର | ଏ ଦିଗରେ ରାଜା ହରିଶନ୍ଦ୍ରଙ୍କ ତ୍ଯାଗ 
ଅତୁଳନୀୟ । ଏହି ସତ୍ୟକୁ ଉପଲବ୍ଧ କରି ସନ୍ଥ ଭୀମଭୋଇ 
ଗାଇଥ୍‌ଲେ - 


“ପ୍ରାଣୀଙ୍କ ଆରତ ଦୁଃଖ ଅପ୍ରମିତ 
ଦେଖୁ ଦେଖୁ କେବା ସହୁ 
ମୋ” ଜୀବନ ପଛେ ନର୍କେ ପଡ଼ିଥାଉ 
ଜଗତ ଉଦ୍ଧାର ହେଉ ।” 


ଠିକ୍‌ ଏହି କଥା ରାଜା ଶିବି ଓ ଯୁଧୁଶ୍ଢିର ମଧ୍ଯ ଉପଲବ୍ଧି 
କରିଥୁଲେ । ରାଜା ଶିବି ନର୍କପୁରବାସୀଙ୍କର ଯନ୍ତ୍ରଣାରେ ବିଚଳିତ 


ସନା। ୨୩ ।।॥ 


॥||| || | || 


କୃଷ୍ଣଚନ୍ଦ୍ର ପଟ୍ଟନାୟକ 


ହୋଇ ସେମାନଙ୍କ ଦୁଃଖ ଦୂର ନ 
ହେଲେ ନିଜେ ନର୍କ ପରିତ୍ୟାଗ 
କରିବେ ନାହିଁ ବୋଲି ଭଗବାନଙ୍କୁ 
ପ୍ରାର୍ଥନା କରିଥୁଲେ । ସୁତରାଂ ଏହି 
ଆତ୍ମୋପଲବ୍ଧି ସଂସ୍ଫୃତିର ମାନଦଣ୍ଡ । 
ସଭ୍ୟତା ଜାତୀୟ ଜୀବନର ବହିଃ 
ପ୍ରକାଶ ମାତ୍ର ଯାହା ଚିରନ୍ତନ ସତ୍ୟ 
ଏବଂ ଯୁଗ ଯୁଗ ଧରି ସତ୍ୟ-ଧର୍ମ 
ନ୍ୟାୟରେ ସମଗ୍ର ମାନବ ସମାଜକୁ 
ଆଗେଇ ଯିବାରେ ନିୟୋଜିତ କରି ଆସିଛି, ତାହା ହିଁ ସଂସ୍କୃତି । 


ଏହି ସଂସ୍କୃତି ଶବ୍ଦଟି ମଧ୍ଯ ସଂସ୍କ୍ରତ ଶବ୍ଦରୁ ନିଷ୍ପନ୍ନ, ଯାହାର 
ଅର୍ଥ ହେଉଛି ମାର୍ଜିତ ରୁଚି ଓ ଉନ୍ନତ କୃତି । ତେଣୁ ସଭ୍ୟତା 
ଯେତେବେଳେ ପରିପୁଷ୍ଟ ହୋଇ ଜାତିକୁ ମାର୍ଜିତ କରେ ଏବଂ 
ଚିରନ୍ତନ ଆନନ୍ଦ ଲାଭର ପ୍ରେରଣା ଦିଏ, ସେତେବେଳେ ସଂସ୍କୃତି 
କଥା ମନକୁ ଆସେ । ସୁତରାଂ ଉଭୟ ସଭ୍ୟତା ଓ ସଂସ୍କ୍ରତି ମାନବର 
ଆଚାର, ପରମ୍ପରା, ସୃଜନଶୀଳତା, ରୁଚି, ନୀତି ଉପରେ ନିର୍ଭର 
କରେ । ତେଣୁ ଭଗବାନ ଶ୍ରୀକୃଷ୍ଣ ଗୀତାର ଷଷ୍ଠ ଅଧ୍ୟାୟରେ ( ୬/ 
୩୦) ମଧ୍ଯ କହିଛନ୍ତି - 


ଯୋମାଂ ପଶ୍ୟତି ସର୍ବତ୍ବ ସର୍ବଂଚମୟୀ ପଶ୍ୟତି । 
ତସ୍ୟାହଂ ନ ପ୍ରଣଶ୍ୟାମି ସଚମେବ ପ୍ରଣଶ୍ୟତି । ।” 


ପରମାତ୍ମାଙ୍କ ସର୍ବବ୍ୟାପକତାକୁ ସ୍ମରଣ କରି ବୁଦ୍ଧଦେବ, 
ମହାବୀର, ସ୍ଵାମୀ ରାମାନୁଜ, କବୀର, ଖ୍ରୀଷ, ଚୈତନ୍ୟ ଓ ମହମ୍ମଦ 
ପ୍ରଭୃତି ମହାମନିଷୀଗଣ ମଧ୍ଯ ଜାତି, ଧର୍ମ, ବର୍ଣକୁ ସ୍ଵୀକାର ନ କରି 
ମାନବକୁ ଭଲ ପାଉଥ୍‌ବା ଅନେକ ଦୃଷ୍ଟାନ୍ତ ଇତିହାସରେ ଲିପିବଦ୍ଧ 
ରହିଛି । ରାମାନୁଜ ସ୍ପଷ୍ଟ ଭାବେ କହିଛନ୍ତି - “ଜାତି ମନୁଷ୍ଯର 
କଲ୍ୟାଣଦାୟକ ନୁହେଁ, ଗୁଣ କେବଳ କଲ୍ୟାଣ ଦାୟକ ।” ତେଣୁ 
ଭାରତୀୟ ସଂସ୍କୃତି ନିର୍ଦ୍ଦେଶ କରେ - “ସବୁରି ଉପରେ ମଣିଷ 
ସତ୍ୟ, ତା” ଉପରେ କେହି ନାହାନ୍ତି । ସେହି ମଣିଷ ପାଇଁ, ମଣିଷ 


୪୦;  ମଙ>+>+ + + + ⁄ଘ+ + ⁄+⁄+⁄ଂଢୌଘଂ ଅକ୍ଖୋବର ୨୦୧୦ 


ଜାତି ପାଇଁ ସତ୍ନ କର୍ମରେ ଲିପ୍ତ ହୁଅ, ମଣିଷକୁ ଭଲ ପାଅ, 
ପରୋପକାରାୟ ସ୍ବର୍ଗାୟ, ପାପାୟ ପର ପୀଡ଼ନମ୍‌ ।” 


ଏହି ପର୍ଯ୍ୟାୟରେ ଓଡ଼ିଆ ସଂସ୍କୃତିକୁ ବିଚାର କରାଯାଇ 
ପାରେ । ପଣ୍ଡିତ ଗୋପବନ୍ଧୁ ଦାସଙ୍କ ମତରେ “ଜଗତ ସରସେ 
ଭାରତ କମଳ, ତା” ମଧ୍ଷେ କେଶର ପୁଣ୍ୟ ନୀଳାଚଳ ।” ତେଣୁ 
ଭାରତୀୟତାରୁ ଉତ୍କଳ ସ୍ଵତନ୍ତ୍ର ନ ହେଲେ ମଧ୍ଯ ଉତ୍କଳୀୟ ସଂସ୍କୃତିର 
ସ୍ଵାତନ୍ତ୍ରୀ ରହିଛି । ମାତ୍ର ମନେ ରଖୁବାକୁ ହେବ ଯେ ଆଜି ଓଡ଼ିଶା 
କହିଲେ ଯାହା ବୁଝାଏ ଅତୀତରେ ତାହା ନଥୁଲା । ରାଜନୈତିକ 
ଅସ୍ଵଚ୍ଛତା ହେତୁ ଓଡ଼ିଶାର ସୀମା ସଂକୁଚିତ ହୋଇ ଯାଇଥୁଲେ ହେଁ 
ଅତୀତର ଓଡ଼ିଶା, ଉତ୍କଳ, କଳିଙ୍କ, କୋଶଳ, ଉଦ୍ଗ ଆଦି ନାନା 
ଦେଶର ଚାଲିଚଳଣି ଏକା ନୀଡ଼ରେ ଛନ୍ଦାଛନ୍ଦି ହୋଇ ରହିଥୁଲା । 
ପଞ୍ଚଦଶ ଶତାବ୍ଦୀରେ ଅର୍ଥାତଵ ସୂର୍ଯ୍ୟବଂଶ ରାଜତ୍ଵ ଆରମ୍ଭରୁ 
ଓଡ଼ିଶାରେ ଜଗନ୍ନାଥ ସଂସ୍ଫତି ପ୍ରଚଳିତ ହୋଇଥୁଲେ ହେଁ ଲୋକ 
ସଂସ୍କୃତିର ଧାରା ଯେ ବିଶେଷ କରି ଜଗନ୍ନାଥ ସଂସ୍କୃତିକୁ ପରିପୁଷ୍ଟ 
କରିଥିଲା - ଏଥୁରେ ମତାନୈକ ନାହିଁ । ଭାରତୀୟ ସଂସ୍କୃତି ଏହି 
ବୈଦିକ ଓ ଅବୈଦିକ ବା ଲୋକ ସଂସ୍କୃତି ଉପରେ ଦଣ୍ଡାୟମାନ । 


ବିଷ୍ଣୁ ପୁରାଣରେ ଅଛି ଭକ୍ତିର ଉପଦେଷ୍ଟା କଳିଙ୍ଗ 
ଦେଶ । ସୁତରାଂ ଦକ୍ଷିଣରେ ଦ୍ରାବିଡ଼ ସଭ୍ୟତା ଓ ପୂର୍ବାଞ୍ଚଳରେ 
ବା କଳିଙ୍ଗ ବ୍ରାତ୍ୟ ସଭ୍ୟତାରେ ଭକ୍ତି ପ୍ରଧାନ କଥା ଥୁଲା । 
ପ୍ରେମରୁ ହଁ ଭକ୍ତିର ସୃଷ୍ଟି ଏବଂ ଉଭୟ ଭକ୍ତି ଓ ପ୍ରେମରେ ଅନ୍ୟର 
ହୃଦୟ କେବଳ ଜୟ କରାଯାଇପାରେ ବୋଲି ଦୀର୍ଘ ଆଠ ବର୍ଷ 
କଳିଙ୍ଗ ଯୁଦ୍ଧ ପରେ ଅଶୋକ ବୁଝିପାରି ଚଣ୍ଡାଶୋକରୁ 
ଧର୍ମାଶୋକରେ ରୂପାନ୍ତରିତ ହେଲେ । ମହାତ୍ମା ଗାନ୍ଧୀ ସେହି ପ୍ରେମ 
ଓ ଅହିଂସା ନୀତିରେ ଭାରତ ସ୍ଵାଧୀନ କରିପାରିଥୁଲେ । 


ତେବେ ଉତ୍କଳୀୟ ସଂସ୍କୃତି ବିଷୟରେ ଆଲୋଚନା 
କରାଯାଉ । ଓଡ଼ିଶାରେ ୧୨ ମାସରେ ତେର ପର୍ବ ପାଳନ 
କରିବାର ବିଧୁ ରହିଛି । କଳିଙ୍ଗର ଅଧୁବାସୀ କେବଳ ସାହସୀ 
ନଥୁଲେ, ଏମାନେ ନୌବାଣିଜ୍ୟରେ ପାରିଦର୍ଶିତା ହାସଲ 
କରିଥୁଲେ । ଏମାନଙ୍କ ନୌବାଣିଜ୍ୟ ପାଇଁ ଓଡ଼ିଶାର ପୂର୍ବ ସାଗରକୁ 
କଳିଙ୍ଗ ସାଗର ଭାବେ ନାମିତ କରାଯାଇଥୁଲା । ଲିଙ୍ଗ ଉପାସକ 
କଳିଙ୍ଗାଧ୍ବାସୀଙ୍କର ପ୍ରତ୍ୟେକ ଗ୍ରାମରେ ଗ୍ରାମ୍ୟ ଦେବ ଦେବୀଙ୍କର 
ଅଭାବ ନାହିଁ । ପୁଣି ଉତ୍କୃଷ୍ଟ କଳା ଥୁବାରୁ ତା” ନାମ ଥୁଲା ଉତ୍କଳ 
ଧାମ । ଏହାର ଦୃଷ୍ଟାନ୍ତ ସ୍ଵରୂପ ବିଶ୍ବରେ ବିସ୍ମୟ ସୃଷ୍ଟି କରିଥୁବା 
କୋଣାର୍କ ମନ୍ଦିର, ଭୁବନେଶ୍ବରସ୍ଥ ଲିଙ୍ଗରାଜ ମନ୍ଦିର ଓ ମୁକ୍ତେଶ୍ଵର 
ମନ୍ଦିର । ଏ ସନ୍ଦର୍ଶନରେ ପ୍ରନତଜ୍ଜ୍ବବିତୃ ମନମୋହନ ଗାଙ୍ଗୁଲି 
କହିଥିଲେ - ‹ ^\ 01 811 1୦ଥ]1500 111 881 5001” ଅର୍ଥାତୃ 
ବାଲି ପଥରର ସ୍ଵପ୍ନ ବାସ୍ତବରେ ପରିଣତ ହୋଇଛି । କେବଳ 


ଉକ୍କଳ ପ୍ରସଙ୍ଗ 


ଏହି କଳା ଶିଳ୍ପ ନୁହେଁ, ମଧ୍ଯଯୁଗୀୟ ଓଡ଼ିଆ ସାହିତ୍ୟରେ ଦୀର୍ଘ 
ତିନିଶହ ବର୍ଷ ଧରି ଓଡ଼ିଶୀ ସଂଗୀତ, କିମ୍ବା ଦେବଦାସୀ ଗୋଟିପୁଅ 
ନାଚ ଆଦି ଓଡ଼ିଶୀ ନୃତ୍ୟର ଯେପରି ପ୍ରଚଳନ ହୋଇଛି ତା”ର 
ପଟ୍ଟାନ୍ତର ନାହଁ । ଅତ୍ୟନ୍ତ ଆଧ୍ୟାମ୍ମିକ ଚେତନା ଗର୍ଭିତ ଉତ୍କଳରେ 
ତେଣୁ ସଂଗୀତ ଓ ନୃତ୍ୟର ପ୍ରାଧାନ୍ୟ ଆବାହମାନ କାଳରୁ ରହି 
ଆସିଛି । ଏହି ଆଧ୍ୟାତ୍ମିକତା ହେତୁ ଗୋପବନ୍ଧୁ ଯେ କହିଥ୍‌ଲେ- 
“ଭତ୍କଳର ନେତା ସ୍ଵୟଂ ନାରାୟଣ ।” ଷୋଡ଼ଶ ଶତାବ୍ଦୀରେ ଜନୈକ 
ମୁସଲମାନ ସେନାପତି ଏ ଦେଶକୁ ଯୁଦ୍ଧାଭିଯାନରେ ଆସି 
ଭୁବନେଶ୍ବର ଉପକଣ୍ଠରେ ପଦାର୍ପଣ ପୂର୍ବକ କହିଥ୍‌ଲେ - “ଏ 
ଦେଶର ଶତ୍ଦୁ କିଏ ? ଏ ଦେଶ ତ ଦେବତାର ଦେଶ, ମୁଁ କାହା 
ସଙ୍ଗରେ ଯୁଦ୍ଧ କରିବି ?” 

ବାସ୍ତବିକ ଉତ୍କଳୀୟ ସଂସ୍କୃତିର ଏ ସମସ୍ତ ଚିନ୍ତାଚେତନା, 
ପରମ୍ପରା, ଆଚାର- ବିଚାର ଜଗନାଥଙ୍କ ନିକଟରେ ମିଶି ଏକାକାର 
ହୋଇଛି । ସମସ୍ତ ନଦୀ ସାଗରରେ ମିଶି ସ୍ଵଗୁଣ ବିସ୍କ୍‌ ତ ପୂର୍ବକ 
ସାଗରର ଲବଣ ଗୁଣକୁ ଗ୍ରହଣ କରିନେବା ଅନୁରୂପ ମୁସଲମାନ, 
ଖ୍ରୀଷ୍ଟିଆନ, ବ୍ରାହ୍ମଣ, ବୌଦ୍ଧ, ଜୈନ, ବୈଷ୍ଣବ - ସମସ୍ତ ଧର୍ମଧାରା 
ଏଠାରେ ପ୍ରବେଶ କରି ସ୍ଵମତ ବିସ୍କ୍‌ ତ ପୂର୍ବକ ଜଗନ୍ନାଥ ଧାରଣାରେ 
ନିଜକୁ ହଜାଇ ଦେଇଛନ୍ତି । ତେଣୁ ଉତ୍କଳୀୟ ସଂସ୍କତି କହିଲେ 
ଜଗନ୍ନାଥ ସଂସ୍କୃତି ବୁଝାଏ । ଏଇ ଜଗନ୍ନାଥଙ୍କ ଉଦ୍ଭବ ପୁଣି ବୃକ୍ଷ 
ପୂଜାରୁ । ତେଣୁ ସେ ଦାରୁଦେବତା । 


ମାତ୍ର ଅତି ପରିତାପର ବିଷୟ ଏହି ଯେ ତଥା କଥୁତ 
ଆଧୁନିକତା ଫଳରେ ଉତ୍କଳୀୟ ସଂସ୍କୃତି ଆଜି ବିପନ୍ନ। ଅପସଂସ୍କୃତି 
କବଳରେ ସଂସ୍କତି ପ୍ରବେଶ କରିବାରୁ ଉତ୍କଳୀୟଙ୍କର ସେ ଉଦାରତା 
କିମ୍ବା ପ୍ରେମ, ଭକ୍ତି ଆଉ ନାହଁ । ବର୍ଭମାନ ପ୍ରକୃତିକୁ ଧ୍ଵଂସ କରିବା 
ଅପଚେଷ୍ଟା ଚାଲିଛି । ପୁଣି ନାନାଦି ପୂଜା, ଅନୁଷ୍ଠାନ ବା ସଂଗୀତ, 
ନୃତ୍ୟ, ସାହିତ୍ୟ, ଚଳଚ୍ଚିତ୍ର ଆଦି କ୍ଷେତ୍ରରେ ନଗ୍ନତା ପ୍ରଦର୍ଶନ ହେତୁ 
ତାମସିକତାର ପ୍ରାଦୁର୍ଭାବ ବଢ଼ିଛି । ସଂସ୍କୃତି ସ୍ଥାନରେ ଅପସଂସ୍କତିର 
କାୟା ବୃଦ୍ଧି ପାଇବା ହେତୁ ସର୍ବତ୍ର ନୈରାଶ୍ୟର କଳା ବାଦଲ ଘଟି 
ଯାଇ ଆତ୍ମିକ ସୌନ୍ଦର୍ଯ୍ୟ ଲୋପ ପାଇଛି । ତେଣୁ ଏଥୁରୁ ରକ୍ଷା 
ପାଇଁ ଆମ ଜଗନ୍ନାଥ ସଂସ୍କୃତିକୁ ଉଜ୍ଜୀବିତ କରିବାକୁ ହେଲେ 
ସର୍ବୋପରି ଆଧ୍ଯାମ୍ମିକ ଚେତନାର ବିକାଶ ହିଁ ଆଜି ଅତ୍ୟନ୍ତ 
ପ୍ରୟୋଜନୀୟ ହୋଇପଡ଼ିଛି । ସୁତରାଂ ଏଇ ଘଡ଼ିସନ୍ଧି ସମୟରେ 
ସମସ୍ତ ଉତ୍କଳ ସନ୍ତାନ ଏଥୁପ୍ରତି ସଚେତନ ରହି ଭ୍ରଷ୍ଟାଚାର 
କାର୍ଯ୍ୟକଳାପ ପ୍ରତିହତ କରି ଆମ ସଂସ୍କୃତି ତଥା ବିଶ୍ଵ ବନ୍ଦିତ 
ଜଗନ୍ନାଥ ସଂସ୍କୃତିର ସମ୍ମାନ ଓ ମର୍ଯ୍ୟାଦା ରକ୍ଷା କରିବା ପାଇଁ 
ଆଗେଇ ଆସନ୍ତୁ । 
ଖରାଖୁଆ ବୈଦ୍ୟନାଥ ସାହି 
ପୁରୁଣା ଭୁବନେଶ୍ବର¬ ୨ 


ଉତ୍କଳ ପ୍ରସଙ୍ଗ 

ଉତ୍କଳର ସ୍ମ ତି ମନ୍ଦିରର ଅମର ଦେବତା, ଦୁଃଖୀ ଦରିଦ୍ରର ବନ୍ଧୁ 
ଗୋପବନ୍ଧୁ । ଦେବତାର ସମସ୍ତ ଗୁଣ ହୃଦୟରେ ବହନ କରି 
ରକ୍ତମାଂସ ଶରୀରଟିର କ୍ଷଣିକ ରୂପନେଇ ପୁରୀ ଜିଲ୍ଲାର ସତ୍ୟବାଦୀ 
ଥାନା ଅନ୍ତର୍ଗତ ଅଖ୍ୟାତ ପଲ୍ଲୀ ସୁଆଣ୍ଡୋ ଗ୍ରାମରେ ସେ ୧୮୭୭ 


ମସିହା ଅକ୍ଜୋବର ୯ ତାରିଖରେ ଏକ ଅପୂର୍ବ ବେଳାରେ ଜନ୍ମଗ୍ରହଣ 


କରିଥଲେ । ଏହି ଦେବ ଶିଶୁର ପହଲି 
ସ୍ପର୍ଶରେ ହସି ଉଠିଲା ମା” ସ୍ଵର୍ଣ୍ମମୟୀ 
ଦେବୀଙ୍କର କୋଳ । ଉତ୍କଳ ମାଟିର 
ବୁକୁ ପୁଲକିତ କରି ଶିହରି ଉଠିଲା । 
କିନ୍ତୁ ଏ ଥୁଲା କ୍ଷଣିକ ପାଇଁ । ତା'ପରେ 
ଗଡ଼ି ଚାଲିଲା ଉତ୍କଳର ବଡ଼ଦାଣ୍ଡରେ 
ତାଙ୍କର ବ୍ୟଥା- ମଜ୍ରିତ କରୁଣା ଜୀବନ 
ରଥର ଯାତ୍ରା । ହରେଇ ବସିଲେ 
ଗୋଟିଏ ପରେ ଗୋଟିଏ ଆତ୍ମୀୟ 
ସ୍ଵଜନକୁ । ଶୈଶବରେ ମାତୃ ବିୟୋଗ । 
କିଶୋରରେ ପିତୃ ବିୟୋଗ । ତରୁଣ 
ଜୀବନରେ ପନ୍ୀୀ ଓ ପୁତ୍ର ବିୟୋଗ । 
ଏହି ପରିସ୍ଥିତିକୁ ବୁକୁରେ ଜାବୁଡ଼ିଧରି 
ସେ ଦୁଃଖର ବଳୟ ଭିତରେ ଆଗେଇ 
ଚାଲିଲେ ଦେଶ ଓ ଜାତିର ସେବା କରିବା 
ପାଇଁ । ତାଙ୍କୁ କୌଣସି ମାୟା ବନ୍ଧନ ବା ଦୁଃଖ କଷ୍ଟ 
ରୋକିପାରିନଥୁଲା । ମାନବ ସେବାକୁ ମାଧବ ସେବା ଭାବି ସେ 
ଦରିଦ୍ର ନାରାୟଣଙ୍କ ସେବାରେ ନିଜକୁ ହଜେଇ ଦେଇଥୁଲେ । 
ଉତ୍କଳକୁ ସେ ଭାବୁଥୁଲେ ଏକ ବିରାଟ ପରିବାର । ଏହି ପରିବାରରେ 
ସୁଖ ଶାନ୍ତି ଆଣିବା ପାଇଁ ନିଜକୁ ତିଳ ତିଳ କରି ପ୍ରଜ୍ପଳିତ କଲେ 
ସେବା ଓ ତ୍ୟାଗ ମନ୍ତ୍ରରେ । ସେବା ଓ ତ୍ୟାଗ ଥୁଲା ତାଙ୍କ ଜୀବନର 
ବଞ୍ଚୁବାର ପ୍ରକୃତ ମାପକାଠି ବୋଲି ସେ ତାଙ୍କ କବିତା ମାଧ୍ଯମରେ 
ଏ ବିଶ୍ବକୁ ଚେତାଇ ଦେଇଛନ୍ତି । 


|! {| !' 


“ମାନବ ଜୀବନ ନୁହଁଇ କେବଳ 

ବର୍ଷ ମାସ ଦିନ ଦଣ୍ଡ, 
କର୍ମେ ଜୀଏଁ ନର କର୍ମ ଏକାତାର 

ଜୀବନର ମାନ ଦଣ୍ଡ ।” 


ଗୋପବନ୍ଧୁ ତାଙ୍କର କର୍ମମୟ 
ଜୀବନରେ ଏ ଜାତି, ଏ ବିଶ୍ବ, ଏ 
ଧରିତ୍ରୀ ମାତାର ସୁଯୋଗ୍ୟ ସନ୍ତାନ 
ହେବ।ର ସୁଯୋଗ ପାଇଲେ । 
ବରଷାର ଘନଘଟ ଅନ୍ଧାର ଭିତରେ 
କୋହଲା ପବନ । ବଢ଼ି ଓ ବନ୍ୟାର ଘୁ 
ଘୁ ଗର୍ଜନର ବା” ବତାସ, ଝଡ଼ ତୋଫାନ 
ଓ ବିଜୁଳିର ଚମକ ମଧ୍ଯରେ ନିଜକୁ 
ଭୋଗ ବିଳାସଠାରୁ ଦୂରେଇ ଝଟକେଇ 
ନେଲେ ଏ ଜାତି, ଭାଷା, ଭାବ ସାହିତ୍ୟ 
ଓ ଏ ସମାଜର କଲ୍ୟାଣ କାର୍ଯ୍ୟ ବହନ 
କରି । 

ଗୋପବନ୍ଧୁ ଥୁଲେ ନୂତନ 
ଓଡ଼ିଶାର ସ୍ରଷ୍ଟା ଓ ଦ୍ରଷ୍ଟା । ପ୍ରଥମ 
ପର୍ଯ୍ୟାୟରୁ ସ୍ବାଧୀନତା ସଂଗ୍ରାମର ମହାରଥୀ । ଦୀନ - 
ଦୁଃଖୀମାନଙ୍କର ଦୁଃଖ ଦେଖ୍‌ ସେ ଶିଶୁ ଭଳି କଇଁ କଇଁ କାନ୍ଦୁଥିଲେ । 
ତାଙ୍କ ଆଖ୍‌ରୁ ଝରି ପଢୁଥୁଲା ଲୋତକର ବାରି । ତେଣୁ ସେ 
କବିତା ମାଧ୍ଯମରେ ଜାତୀୟତାକୁ ସୁଦୃଢ଼ କରିବା ପାଇଁ ସଂଗୀତର 
ସ୍ଵର ଲହରୀକୁ ଉତ୍କଳର କୋଣ ଅନୁକୋଣରେ ଝଙ୍କୃତ କରିବା 
ଲାଗି ସ୍ଵାଧୀନତା ସଂଗ୍ରାମର ବାର୍ତା ପ୍ରଚାର କରି ସେ ସମଗ୍ର 
ଜାତି ଉଦ୍ଦେଶ୍ୟରେ ନିଜ ଆତ୍ମା ତ୍ୟାଗରେ ବଳିଷ୍ଠ ସୂଚନା 
ଦେଇଥୁଲେ । 


ଅକ୍ଖୋବର ୨୦୧୦ 


“ମିଶୁ ମୋର ଦେହ ଏ ଦେଶ ମାଟିରେ 
ଦେଶବାସୀ ଚାଲି ଯାଆନ୍ତୁ ପିଠିରେ, 
ସ୍ଵାଧୀନତା ପଥେ ଅଛି ଯେତେ ଗାଡ଼ 
ପୁରୁ ତହଁ ପଡ଼ି ମୋର ମାଂସ ହାଡ଼ ।” 


ଏହି ନୂତନ ଜାତୀୟତାର ବାହାକ ଥୁଲେ ଗୋପବନ୍ଧୁ । 
ଉତ୍କଳ ଥୁଲା ତାଙ୍କର ସାଧନାର ପୀଠ । ସେ ସ୍ଵାଧୀନତା ପାଇଁ 
ଝାସ ଦେବାରୁ ସମସ୍ତ ଉତ୍କଳବାସୀଙ୍କୁ ନୂଆ ଦିଗନ୍ତ ଦେଇଥୁଲେ । 
ଅସହଯୋଗ ଆନ୍ଦୋଳନରେ ଯୋଗଦେବା ପାଇଁ ଅଗଣିତ 
ନରନାରୀ ଏକଜୁଟ ହେଲେ । ଗୋପବନ୍ଧୁ ହୋଇଗଲେ ମହାତ୍ମା 
ଗାନ୍ଧୀଙ୍କର ବାଉଭାଁବହ । ନିରୀହ ନିଷ୍ପେସିତ ଦୁଃଖୀ ଦରିଦ୍ର 
ଉତ୍କଳବାସୀଙ୍କୁ ଇଂରେଜ ଶାସନରୁ ମୁକ୍ତି ପାଇଁ ସ୍ଵାଧୀନତା 
ଆନ୍ଦୋଳନର ମହାରଥୀ ଭାବରେ କର୍ତବ୍ୟ ସଂପାଦନା କରିଥଲେ । 


୧୯ ୨୦ ମସିହାରେ ମହାତ୍ମା ଗାନ୍ଧୀଙ୍କ ଡାକରାରେ 
ଅସହଯୋଗ ଆନ୍ଦୋଳନରେ ଓଡ଼ିଶାର ନେତୃତ୍ସ ନେଇଥୁଲେ 
ଗୋପବନ୍ଧୁ ଦାସ । ତା”ପରେ ଓଡ଼ିଶାକୁ ମହାତ୍ମା ଗାନ୍ଧୀଙ୍କୁ 
ଆଣିବାରେ ଗୋପବନ୍ଧୁ ଥୁଲେ ଅନ୍ୟତମ ସାରଥୁ । ୧୯୨୧ 
ମାର୍ଚ୍ଚ ୨୩ ତାରିଖ ବୁଧବାର ଦିନ ସକାଳୁ ପୁରୀ ଏକ୍ସପ୍ରେସ୍‌ 
ରେଳଗାଡ଼ିରେ ଗାନ୍ଧୀ କଟକ ଷ୍ଟେସନରେ ଆସି ପହଞ୍ଚୁଲେ । ଏହା 
ଥଲା ଓଡ଼ିଶାକୁ ତାଙ୍କର ପ୍ରଥମ ଆଗମନ । ପଣ୍ଡିତ ଗୋପବନ୍ଧୁ 
ତାଙ୍କୁ ପାଛୋଟି ଆଣିବା ପାଇଁ ସତ୍ୟବାଦୀ ସ୍କୁଲର ଶିକ୍ଷକମାନଙ୍କ 
ଗହଣରେ ଗୋପବନ୍ଧୁ ଦାସ ତା” ପୂର୍ବ ଦିନରୁ କଟକରେ 
ରହିଥୁଲେ । ୨୩ ତାରିଖ ସକାଳେ ଗାନ୍ଧିଜୀ ପହଞ୍ଚୁଲେ । ତାଙ୍କୁ 
ଦର୍ଶନ କରିବା ପାଇଁ ୨୨ ତାରିଖ ସନ୍ଧ୍ୟାରୁ ଲୋକ ରୁଣ୍ଡ 
ହୋଇଥୁଲେ । ଓକିଲ, ମୁକ୍ତିଆର, ଛାତ୍ର, ହାଟୋଇ, ବାଟୋଇ, 
ବ୍ୟବସାୟୀ, ଜମିଦାର, ମହାଜନ ପ୍ରାୟ ଦଶ ହଜାର ଲୋକ 
ରାତିସାରା ଅନିଦ୍ରା ହୋଇ ରହିଥୁଲେ । ଟ୍ରେନ ଯେତେବେଳେ 
ଷ୍ଟେସନ ପ୍ଲାଟଫର୍ମରେ ପହଞ୍ଚୁଥୁଲା । ସେତେବେଳେ ବିରାଟ ଜନ 
ସମୁଦ୍ର ମାଡ଼ି ଆସିଲା । ତୃତୀୟ ଶ୍ରେଣୀ ରେଳଡବାର ଦୁଆରେ 
ପହଞ୍ଚୁବା ମାତ୍ରେ ମହାତ୍ମା ଗାନ୍ଧୀ ତାଙ୍କ ପଛକୁ ତାଙ୍କ ସହ ଧର୍ମିଣୀ 
କସ୍ତୁରବା ଗାନ୍ଧୀ କବାଟ ପାଖରେ ଛିଡ଼ା ହୋଇଥୁଲେ । ପ୍ରଥମ 
ଦେଖା ଗୋଦବିନ୍ଧୁଙ୍କର । ଫୁଲମାଳ ଦେଇ ଗାନ୍ଧିଜୀ ଓ କସ୍ତୁରବାଙ୍କୁ 
ପାଛୋଟି ଆଣିଲାବେଳେ ଅନ୍ୟତମ ଜନତାମାନେ ତାଙ୍କୁ ଚାରିପଟୁ 
ଘେରିଗଲେ । ଘୋଡ଼ାଗାଡ଼ିରେ ଆଣିବାର ବ୍ୟବସ୍ଥା ଥୁଲେ ମଧ୍ଯ 
ଅତ୍ୟଧୂକ ଗହଳି ଯୋଗୁଁ ତାଙ୍କ ମଟରଗାଡ଼ି ଧୀର ଗତିରେ 
ଚାଲିଲା । ଏହିପରି ଗତିରେ ଚାଲିଲେ ସ୍ଵରାଜ ଆଶ୍ରମରେ 


ଉକ୍କଳ ପ୍ରସଙ୍ଗ 


ପହଞ୍ଚିବାକୁ ୫/୬ ଘଣ୍ଟା ଲାଗିବ ତେଣୁ ବହୁକଷ୍ଟରେ ସମ୍ମୁଖ 
ଜନତାକୁ ସ୍ବେଚ୍ଛାସେବୀମାନେ ଆଡ଼େଇ ଗାଡ଼ି ଦ୍ରୁତଗତିରେ 
ନେଲେ । 


ଗୋ ପବନ୍ଧୁ ଗାନ୍ଧିଜୀଙ୍କୁ ପ୍ରଣାମ କରି ନିଜର ଅଭିଳାଷ 
ବ୍ୟକ୍ତ କଲେ । ଗାନ୍ଧୀ କହିଲେ ଗୋପବନ୍ଧୁ ଏତେବଡ଼ ଜନ ସମୁଦ୍ର 
ଭିତରେ ଏ ଯେଉଁ ସ୍ରୋତ ଚାଲିଛି ତାହା ଓଡ଼ିଶାର ସ୍ଵାଧୀନତା 
ପାଇଁ ବାଟ ଦେଖାଇଲା । ଗାନ୍ଧିଜୀଙ୍କୁ ନେଇ ସ୍ଵରାଜ ଆଶ୍ରମ 
ଯାତ୍ରା କରୁଥୁବା ସମୟରେ ତାଙ୍କ ପଛରେ ଓ ପଥରେ ଅନେକ 
ଲୋକ ଯାତ୍ରା କରୁଥୁଲେ । ହଜାର ହଜାର ସଂଖ୍ୟାରେ 
ନରନାରୀମାନେ ସତ୍ୟାଗ୍ରହରେ ଯୋଗଦେଲେ । ଅହିଂସା ନୀତିକୁ 
ଅନୁସରଣ କଲେ । ଅହିଂସାର ପବିତ୍ର ସ୍ରୋତକୁ ସ୍ପର୍ଶ କଲା ମାତ୍ରେ 
ସତ୍ୟାଗ୍ରହରେ ପୁରବାସୀମାନେ ଝାସ ଦେଲେ । 


ସୂର୍ଯ୍ୟୋଦୟ ହେବା ପୂର୍ବରୁ ଗାଡ଼ି ଆସି ସ୍ଵରାଜ ଆଶ୍ରମ 
ଦୁଆରେ ଲାଗିଲା । ସ୍ଵରାଜ ଆଶ୍ରମ ନିକଟରେ ମଧ୍ଯ ସେତେବେଳେ 
ସେହି ଜନ ସମାଗମ । ଭାରତରୁ ବ୍ରିଟିଶ ସରକାରଙ୍କୁ ହଟାଇବା 
ପାଇଁ ଓ ସ୍ଵରାଜ ପ୍ରତିଷ୍ଠା ପାଇଁ ଗାନ୍ଧୀ ବୋଲି ଜଣେ କିଏ ମହାତ୍ମା 
ଆସିଛନ୍ତି । ଲୋକେ ତାଙ୍କ ଦର୍ଶନ ପାଇଁ ସୁଦୂର ଗାଁଗଣ୍ଡାରୁ ଚୂଡ଼ା 
ଚାଉଳ ବାନ୍ଧି ପିଲାଙ୍କୁ କାଖରେ ଧରି ବହୁ ଦୂରରୁ ଚାଲି ଚାଲି 
ଆସିଥୁଲେ । ଯେଉଁ ଅସମ୍ଭବ ଭିଡ଼ ଜମାଇଥୁଲେ ତାହା ବିଶ୍ଵାସ 
କରିବା ସମ୍ଭବ ନୁହେଁ । ବ୍ୟଗ୍ର ଦର୍ଶକ, ଶୁଭେଚୁ, ସଂଗ୍ରାମୀ, ଗାନ୍ଧୀ 
ପ୍ରେମୀମାନଙ୍କ ପାଇଁ ଗାନ୍ଧୀଙ୍କ ଦୁର୍ବଳ ଶରୀର, ପକ୍ସକେଶ, 
ଦେହରେ ଖଣ୍ଡେ ଖଦଡ଼ର ପରିଧାନ, ହାତରେ ଏକ ବାଉଁଶର 
ବାଡ଼ି ଓ ଖୋଲା ପାଦରେ ଉପସ୍ଥିତ ହୋଇଥିବା ଗାନ୍ଧିଜୀଙ୍କୁ ଉତ୍କଳର 
ଶ୍ରଦ୍ଧାଳୁମାନେ ଦେଖୁବା ପାଇଁ ବହୁ କଷ୍ଟରେ ସ୍ଵରାଜ ଆଶ୍ରମର 
ଉପର ମହଲାକୁ ନିଆଗଲା । ୧୯୧୨ ମସିହାରେ ଭାରତର 
ବଡ଼ଲାଟ ଲର୍ଡ଼ ହାଡ଼ିଞ୍ଜା ଯେତେବେଳେ ପ୍ରଥମଥର ପାଇଁ କଟକ 
ଆସିଥୁଲେ, ସେତେବେଳେ ଲକ୍ଷ ଲକ୍ଷ ଲୋକ ସମାଗମ ଥୁଲେ | 
ଗାନ୍ଧୀ ଦର୍ଶନ ପାଇଁ ମଧ୍ଯ ଅନୁରୂପ ଦର୍ଶକମାନଙ୍କର ପ୍ରବଳ ଭିଡ଼ 
ଦେଖୁବାକୁ ମିଳିଥୁଲା । ସେଦିନ ଉପରବେଳା ସାଢ଼େ ୫ଟା ବେଳେ 
କାଠଯୋଡ଼ି କୂଳ ଗଣେଶ ଘାଟ ତଳକୁ ଶୁଖ୍‌ଲା ନଦୀର ବିସ୍ତୃତ 
ବାଲୁକା ଶଯ୍ୟାରେ ସାଧାରଣ ସଭାର ଆୟୋଜନ ହୋଇଥାଏ । 
ହଜାର ହଜାର ସଂଖ୍ୟାର ଜନସମୁଦ୍ର ନଭବାଲି ଆଡ଼କୁ ଛୁଟିଥାନ୍ତି । 
ନଭପାଣି ଧାରଠାରୁ କାଠଯୋଡ଼ି ପଥର ବନ୍ଧ ଓ ଗଛମାନଙ୍କ 
ଉପରେ ମଧ୍ଯ ଲୋକମାନେ ବସିଗଲେ । ଆଶ୍ରମରୁ ଗାନ୍ଧୀ, 
କସ୍ତୁରବା, ପୁତ୍ର ଦେବଦାସ ଓ ତାଙ୍କ ଗହଣରେ ଆସିଥୁବା 


ଅକ୍ପୋବର ୨୦୧୦ 


ଉତ୍କଳ ପ୍ରସଙ୍ଗ 


ନେତାମାନେ ଯଥା- ପଣ୍ଡିତ ଗୋପବନ୍ଧୁ, ଶ୍ରୀ ଭାଗୀରଥ୍‌ ମହାପାତ୍ର 
ଓ ଓଡ଼ିଶାର ଅନ୍ୟାନ୍ୟ ନେତା ଓ କର୍ମୀମାନେ ସଭାମଣ୍ଡପରେ 
ଉପସ୍ଥିତ ହେଲେ । ବଡ଼ ବଡ଼ ଖଟ ଉପରେ ଚୌକି ପଡ଼ିଥୁବା 
ମଞ୍ଚ ଉପରେ ଗାନ୍ଧୀ ବସିଥାନ୍ତି । ଫୁଲମାଳ ପରେ ବନ୍ଦେ ମାତରଂ 
ବୋଲାଯାଇ ସଭା କାର୍ଯ୍ୟ ଆରମ୍ଭ ହେଲା । ଗୋପବିନ୍ଧୁଙ୍କର ସ୍ଵାଗତ 
ଭାଷଣରେ କହିଥୁଲେ ବୁଦ୍ଧ ଦେବ, କବୀର, ରାମାନୁଜ, ଶଙ୍କର, 
ନାନକ, ଚୈତନ୍ୟ ପ୍ରଭୃତି ଯୋଗଜନ୍ମାମାନେ ଉତ୍କଳରେ ନିଜର 
ଚିହ୍ନ ରଖ୍‌ ଯାଇଛନ୍ତି । ଠିକ୍‌ ସେହିପରି ମହାତ୍ମା ଗାନ୍ଧୀ ଦେଶବାସୀଙ୍କୁ 
ସ୍ଵରାଜ ଦେବା ପାଇଁ ଏ ମାଟିରେ ଉପସ୍ଥିତ ଅଛନ୍ତି । ଆମ୍ଭର 
ଉତ୍କଳ ଯୁଗେ ଯୁଗେ ଧର୍ମ ନିମିତ୍ତ ପ୍ରତିଷ୍ଠା ପାଇଅଛି । ଆଜି ପୁଣି 
ଏହି ମହାତ୍ମାଙ୍କ ଯୋଗୁଁ ରାଜନୀତି ପୁଣି ଧର୍ମ ଉପରେ ପ୍ରତିଷ୍ଠିତ । 
ଏହି ଧର୍ମାତ୍ମା ଓ ପୁଣ୍ୟାତ୍ମାଙ୍କ ରାଜନୀତିରେ କୂଟ ରାଜନୀତିର 
ସତ୍ତା ନାହିଁ । 


ଉତ୍କଳ ଯୁଗେ ଯୁଗେ ଧର୍ମ ବିଷୟରେ ଉଦାରତା 
ଦେଖାଇଛି । ନାନା ଧର୍ମ, ବଣ୍ଣତ ସଂପ୍ରଦାୟର ଲୋକେ ଉତ୍କଳରେ 
ଏକୀଭୂତ । ପୁରୀ ଧାମରେ ଜାତି ଭେଦ ନାହିଁ । ଆଜି ମହାତ୍ମା 
ଗାନ୍ଧୀଙ୍କ ଶୁଭାଗମନ ଉତ୍କଳ ଇତିହାସରେ ଏକ ନୂତନ ଓ ଚିର 
ସ୍ମରଣୀୟ ଘଟଣା । ଆପଣମାନେ ଉକତ୍କଳୀୟଙ୍କର ପୂର୍ବ ଗୌରବ 
ଓ ଧର୍ମ ଉଦାରତା ସ୍ମରଣ ରଖ୍‌ ମହାତ୍ମାଙ୍କ କଥା ଗ୍ରହଣ କରନ୍ତୁ । 


ଏହା ଥୁଲା ଗୋପବନ୍ଧୁଙ୍କର ସେଦିନର ଦେଶବାସୀମାନଙ୍କ ପାଇଁ 
ଗାନ୍ଧୀଙ୍କ ଉପସ୍ଥିତି ଅଭିବ୍ୟକ୍ତ । 


ଗୋଟିଏ ଜାତି ଯୁଗେ ଯୁଗେ ଶାନ୍ତ ସରଳ ନିରୀହ 
ବୋଲି ଗାନ୍ଧୀଙ୍କୁ ବୁ ଝାଇଥୁଲେ । ଗୋପବନ୍ଧୁ ତାଙ୍କର 
ଅଭିଭାଷଣରେ କହିଥୁଲେ, ଭାରତବର୍ଷର ପ୍ରତ୍ୟେକ ସାଧୁ, ସନ୍ଥ, 
ଧର୍ମଯାଜକ, ଯୋଦ୍ଧା ମଧ୍ଯ ଉତ୍କଳକୁ ଆସିଛନ୍ତି । ଏବେ ଅହିଂସାର 
ପ୍ରଚାର ଓ ସ୍ଵାଧୀନତାର ଦୁନ୍ଦୁଭି ବଜାଇବାପାଇଁ ଉତ୍କଳରେ 
ଗାନ୍ଧୀଙ୍କର ଉପସ୍ଥିତି ଓଡ଼ିଶା ଇତିହାସରେ ସ୍ଵତନ୍ତ୍ର ଅଧ୍ୟାୟ ସୃଷ୍ଟି 
କରିଛି ବୋଲି ଗୋପବନ୍ଧୁ ଉପସ୍ଥାପନ କରିଥୁଲେ । ଗାନ୍ଧୀ ଉତ୍କଳକୁ 
ଆସି ଉତ୍କଳର ସାମାଜିକ, ରାଜନୈତିକ, ଅର୍ଥନୀତି ସଂସ୍କାର ଓ 
ସଂସ୍କୃତିକୁ ଅନୁକ୍ଯାନ କଲେ । ଏହିଠାରୁ ସେ ଯେଉଁ ମନ୍ତ୍ର ପ୍ରଚାର 
କଲେ ତାହା ଥୁଲା - “କାଟି ପିନ୍ଧ କୁଟି ଖାଅ” । ଯାହା ଅହିଂସା 
ଧର୍ମର ଏକ ସ୍ଵତନ୍ତ୍ର ଦିଗର ଦିଗବାରେଣୀ ଭାବରେ କାର୍ଯ୍ୟ କଲା । 
ଉତ୍କଳ ମାଟିର ବରପୁତ୍ରମାନେ ଯେଉଁ ମହାମନ୍ତ୍ର ଜାତୀୟ କଂଗ୍ରେସକୁ 
ଦେଲେ ତାହା ଅନ୍ୟ କୌଣସି ପ୍ରବେଶ ଦେଇ ପାରିନାହିଁ । 


ରାଜନୀତି ବିଜ୍ଞାନ ବିଭାଗ 
ରାମଚନ୍ଦ୍ର କଳ୍ପନା ମହାବିଦ୍ୟାଳୟ 
ପ୍ରକୃତି ବିହାର, କମାଗୁରୁ, ଖୋର୍ବା 


ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ଜୟଦେବ ଭବନଠାରେ ଶ୍ରୀ ଅମରେନ୍ଦ୍ର ଲାଲ୍‌ ବୋଷ ଓ 
ଶ୍ରୀ ସରୋଜ ପଟ୍ଟନାୟକଙ୍କୁ ବନ୍ୟଜନ୍ତୁ ସଂରକ୍ଷଣ ୨୦୦୯ ୧୦ ନିମନ୍ତେ ‹ ବିଜୁ ପଟ୍ଟନାୟକ” ସମ୍ମାନ 
ପ୍ରଦାନ କରୁଛନ୍ତି | ୫.୧୦.୧୦ 


ଏ ୍(%-_-<---ସ ଅକ୍ଖୋବର ୨୦୧୦ 


ଉକ୍କଳ ପ୍ରସଙ୍ଗ 

ଉତ୍କଳମଣି ପଣ୍ଡିତ ଗୋପବନ୍ଧୁ ଦାସ ଥୁଲେ ସ୍ନେହମୟୀ ଉତ୍କଳ 
ଜନନୀର ଜଣେ କୃତୀ ସନ୍ତାନ । ନିଜର କୃତୀ ଓ କୀର୍ଭି ବଳରେ 
ଯେଉଁ କେତେ ଜଣ ଉତ୍କଳର ବରପୁତ୍ର ଉତ୍କଳର ମୁଖମଣ୍ଡଳ ଉଜ୍ଜଳ 
କରିଥୁଲେ ତନ୍ମଧ୍ଯରୁ ପଣ୍ଡିତ ଗୋପବନ୍ଧୁ ଦାସ 
ଥୁଲେ ଅନ୍ୟତମ ତଥା ଅନନ୍ୟ । ସେ ଥୁଲେ 
ନବ ଉଜ୍କଳର ନିର୍ମାତାମାନଙ୍କ ମଧ୍ଯରେ 
ଅନ୍ୟତମ ତଥା ଓଡ଼ିଶା ପ୍ରଦେଶର ଜଣେ 
କୃତୀ ସନ୍ତାନ ଏବଂ ପଞ୍ଚସଖାଙ୍କ ମଧ୍ଯରେ 
ଥୁଲେ ମଉଡ଼ମଣି । ଏତଦୂବ୍ୟତୀତ ସେ 
ଥୁଲେ ଏକାଧାରରେ ଭାରତୀୟ ଜାତୀୟ 
ସ୍ଵାଧୀନତା ଆନ୍ଦୋଳନର ଜଣେ ମୁଖ୍ୟ 
ପୁରୋଧା, ଯୁଗ ପ୍ରବଦ୍ଭକ, ସମାଜ 
ସଂସ୍କାରକ, ସହୁ ଦୟ, ନିଷ୍ଠାପର 
ଦେଶସେବୀ, ଆତ୍ମତ୍ୟାଗୀ ଓ ସର୍ବୋପରି 
ଅତି ଉଚ୍ଚେକୋଟୀର ଜଣେ କବି ଓ 
ଲେଖକ । ସେ ଥୁଲେ ସତ୍ୟବାଦୀ 
ବନବିଦ୍ୟାଳୟର ପ୍ରତିଷ୍ଠାତା ଏବଂ ଆଜିର ଦୈନିକ ଓଡ଼ିଆ 
ସମ୍ବାଦପତ୍ର “ସମାଜଂର ପ୍ରତିଷ୍ଠାତା ଏବଂ ବିଭିନ୍ନ ପ୍ରକାର ଜନ 
ହିତକର କାର୍ଯ୍ୟର ଉନ୍ମେଷକ । ମଣିଷ ପଣିଆରେ ସେଥୁ୍‌ଲେ 
ମଣିଷଟିଏ । ତାଙ୍କ ଜୀବନ କାଳ ଓଡ଼ିଶା ଇତିହାସରେ ଏକ ଚିର 
ସ୍ମରଣୀୟ ଏବଂ କିମ୍ବଦନ୍ତୀ କହିଲେ ଅତ୍ୟୁକ୍ତି ହେବ ନାହଁ । 

ପୁରୀ ଜିଲ୍ଲାର ସତ୍ୟବାଦୀ ସାକ୍ଷୀଗୋପାଳ ମନ୍ଦିରଠାରୁ 
ଅଳ୍ପପ୍ରାୟ କେତେ କିଲୋମିଟର ଦୂରରେ ଭାର୍ଗବୀ ନଦୀ କୂଳରେ 
ଅବସ୍ଥିତ ସୁଆଣ୍ଡୋ ଗ୍ରାମ । ସେହି ଗ୍ରାମର ଶ୍ରୀ ଦୈତାରୀ ଦାଶ 
ମୁକ୍ତିଆରଙ୍କ ତୃତୀୟ ପନୀ ସ୍ଵର୍ଣ୍ଣମାୟୀ ଦେବୀଙ୍କ ଗର୍ଭରୁ ୧୮୭୭ 
ମସିହା ଅକ୍ଜୋବର ମାସ ୯ ତାରିଖ ଦିନ ଜନ୍ମ ଗ୍ରହଣ କରିଥୁଲେ 
ପଣ୍ଡିତ ଗୋପବନ୍ଧୁ ଦାସ । ବିଧୁର ବିଧାନ ଏପରି ଥୁଲା ଯେ 


ଅକ୍ଖୋବର ୨୦୧୦ 

୧୮୦ 
5) 


ଂହ ଦାଶ 


ଜନ୍ମର ଅଳ୍ପ କିଛି ଦିନ ମଧ୍ଯରେ ସେ ତାଙ୍କ ମାତା ସ୍ବର୍ଣ୍ରମୟୀ 
ଦେବୀଙ୍କୁ ହରାଇଥୁଲେ । ବାସ୍ତବରେ ତାଙ୍କର ବାଲ୍ୟ ଜୀବନ 
ଅତ୍ୟନ୍ତ ଦୁଃଖ ଓ ନୈରାଶ୍ୟ ମଧ୍ଯରେ କଟିଥୁଲା । ସେ ନିଜ ଗ୍ରାମରେ 
ପ୍ରାଥମିକ ଶିକ୍ଷାଲ।ଭ କରିଥୁଲେ । 
ବିଦ୍ୟାରମ୍ଭ କରିବାର ଖୁବୁ କମ୍‌ ଦିନ ମଧ୍ଯରେ 
ଭାଗବତ ପାଠ ଓ କବିତା ରଚନା କରି 
ଅବଧାନଙ୍କୁ ସେ ଆଶ୍ଚ୍ଯ୍ୟାନ୍ନଵି ତ 
କରିପାରିଥୁଲେ । ପ୍ରତ୍ୟହ ସକାଳ ଓ 
ସନ୍ଧ୍ୟାରେ ଏକ ନିର୍ଜନ ସ୍ଥାନରେ ଠିଆ ହୋଇ 
ବକ୍ତୃତା ଦେବା ଅଭ୍ୟାସ କରୁଥ୍‌ଲେ । 
ତାଙ୍କର ଏତାଦୃଶ କାର୍ଯ୍ୟକଳାପ ଦେଖୁ 
ବହୁପିଲା ( ସହପାଠୀମାନେଏ ତାଙ୍କୁ ତାତ୍ସଲ୍ୟ 
କରୁଥୁଲେ କିନ୍ତୁ ପରେ ସେହି ଅନୁଭୂତିର 
ସେ ଯଥେଷ୍ଟ ଶିକ୍ଷାଲାଭ କରି ଜଣେ ବିଶିଷ୍ଟ 
ବକ୍ତା ଓ ବ୍ୟବସ୍ଥାପକ ହୋଇପାରିଥୁଲେ । 
ଗୋପବନ୍ଧୁ ଉଚ୍ଚ ପ୍ରାଥମିକ ଶିକ୍ଷାଲାଭ 
କରିବା ସମୟରେ ୧୨ ବର୍ଷ ବୟସରେ 
ତାଙ୍କର ପିତାଙ୍କ ସିଦ୍ଧାନ୍ତ ମୁତାବକ ନିକଟସ୍ଥ ବାଙ୍ଗରୁବା 
(ଗଦାଧରପୁର) ଗ୍ରାମର ଏକ ବାଲ୍ୟ କନ୍ୟା ମୋତି ଦେବୀକୁ 
ବିବାହ କରିଥୁଲେ । 


1877-1928 


ଏହାପରେ ସେ ନିକଟସ୍ଥ ରୂପଦେଭପୁର ମାଇନର 
ସ୍ତରଲରେ ଭର୍ଣ୍ଣାକୁଲାର ଅଧକ୍ଷୟନ କରିଥୁଲେ । ସେତେବେଳେ ଏଭଳି 
ଭର୍ଣ୍ଣାକୁଲାର ମାଇନର ସ୍କୁଲରୁ ଉତ୍ତୀର୍ଣ୍ଣ ଦେବା ପରେ ସରକାରୀ 
ସ୍କ୍ରଲରେ ପୁନଶ୍ଚ ସପ୍ତମଶ୍ରେଣୀରେ ନାମ ଲେଖାଇବାକୁ ପଡ଼ୁଥୁଲା । 
ଗୋପବନ୍ଧୁ ପୁରୀ ଜିଲ୍ଲା ସ୍କୁଲରେ ସପ୍ତମ ଶ୍ରେଣୀରେ ନାମ 
ଲେଖାଇଥୁଲେ । ମାଇନର ସ୍କୁଲରେ ପଢ଼ୁଥୁବା ସମୟରେ 
ଗୋପବନ୍ଧୁ ଓଡ଼ିଆ ସାହିତ୍ୟ ପ୍ରତି ଆକୃଷ୍ଟ ହୋଇଥୁଲେ ଓ 
ହାଇସ୍କ୍ରଲରେ ପଢ଼ୁଥ୍‌ବା ସମୟରେ ବିଭିନ୍ନ ପତ୍ରପତ୍ରି କାକୁ 


ଉକ୍ଳ ପ୍ରସଙ୍ଗ 


ଲେଖାମାନ ଦେବା ଆରମ୍ଭ କରିଥୁଲେ । ୧୮୮୯ ମସିହାରେ 
ରେଭେନ୍ବସା କଲେଜରେ ନାମ ଲେଖାଇଲା ବେଳକୁ ତାଙ୍କ ପିତା 
ଇହଧାମ ତ୍ୟାଗ କରିଥୁଲେ । କଲେଜରେ ପଢ଼ିବା ସମୟରେ 
ସେ “ଅବକାଶ ଚିନ୍ତା” ନାମରେ ଏକ କାବ୍ୟ ପୁସ୍ତକ ପ୍ରକାଶ 
କରିଥଲେ । ତାଙ୍କ ରଚିତ ଗୋ- ମାହାତ୍ମ୍ୟ, ନଚିକେତା ଉପାଖ୍ୟାନ, 
କାରା କବିତା, ଧର୍ମପଦ ଏବଂ ସର୍ବୋପରି କାଳଜୟୀ କବିତା 
ବନ୍ଦୀର ଆତ୍ମକଥା ( ଯାହା ସେ କାରାଗାରରେ ବନ୍ଦୀ ଥୁବା 
ସମୟରେ ଏକ ବନ୍ଦୀ ଭାବରେ ନିଜର ଆତ୍ମକଥା କବିତା 
ଆକାରରେ ଲେଖୁ ପ୍ରକାଶ କରିଥୁଲେ) ପୁସ୍ତକ ଓଡ଼ିଆ ସାହିତ୍ୟକୁ 
ତାଙ୍କର ଅନବଦ୍ୟ ଅବଦାନ । ରେଭେନ୍ସା କଲେଜରେ ଅଧ୍ୟୟନ 
ସମୟରେ ସେ 'କଉ୍ବ୍ୟବୋଧ୍‌ନୀ” ସମିତି ନାମରେ ଏକ ସଂଗଠନ 
ପ୍ରତିଷ୍ଠା କରି ଏହା ମାଧ୍ଯମରେ ଲୋକଙ୍କଠାରୁ ଚାନ୍ଦା ସଂଗ୍ରହ କରି 
ଗରିବ ଛାତ୍ରମାନଙ୍କୁ ସାହାଯ୍ୟ କରୁଥୁଲେ । ବନ୍ୟାବେଳେ ବନ୍ୟା 
ବିପନ୍ନ ଲୋକଙ୍କୁ ସାହାଯ୍ୟ ପାଇଁ ଏହି ସମିତି ପକ୍ଷରୁ ଉଦ୍ୟମ 
ହେଉଥୁଲା । ୧୯୦ ୪ ମସିହାରେ ଗୋପବିନ୍ଧୁ ବି.ଏ. ପରୀକ୍ଷାରେ 
ଉତ୍ତୀର୍ଣ୍ଣ ହେଲେ । ତା'ପରେ ସେ କଲିକତାରେ ଏକ ସମୟରେ 
ଏମ୍‌.ଏ. ଓ ବି.ଏଲ୍‌. ଅଧ୍ୟୟନ ପାଇଁ ନାମ ଲେଖାଇଥୁଲେ | 
ମାତ୍ର କଲିକତାରେ ବସବାସ କରୁଥୁବା ଓଡ଼ିଆମାନଙ୍କ ମଧ୍ଯରେ 
ସାକ୍ଷରତା ପ୍ରସାର ଏବଂ ଓଡ଼ିଶାର ବନ୍ୟା ପ୍ରପୀଡ଼ିତଙ୍କ ସାହାଯ୍ୟ 
ପାଇଁ ବାରମ୍ବାର ଓଡ଼ିଶା ଆଗମନ ଯୋଗୁଁ ଏମ୍‌.ଏ. ପରୀକ୍ଷା 
ପାଇଁ ସେ ଆଉ ପ୍ରସ୍ତୁତ ହୋଇପାରିଲେ ନାହିଁ । ସେ କେବଳ 
ବି.ଏଲ୍‌. ପରୀକ୍ଷା ଦେଲେ ଏବଂ ତହିଁରେ କୃତିତ୍ବର ସହିତ ଉଭୂର୍ଣ୍ତ 
ହେଲେ ଗୋ ଦବିନ୍ଧୁଙ୍କର ଦୁଇପୁତ୍ର ମଧ୍ଯରୁ ପ୍ରଥମ ପୁତ୍ରର ଅକାଳ 
ବିୟୋଗ ତାଙ୍କ ଅଧ୍ୟୟନରେ ଘୋର ବ୍ୟାଘାତ ସୃଷ୍ଟି କରିଥଲା 
ଏବଂ ଓକିଲାତି ପେଷା ଆରମ୍ଭରେ ଦ୍ବିତୀୟ ପୁତ୍ରର ଅକାଳ ବିୟୋଗ 
ଘଟିଥୁଲା । ଗୋପବନ୍ଧୁ ୧୯୦ ୬ ମସିହାରେ ଆଇନ ପରୀକ୍ଷା 
ଦେଇ କିଛି ଦିନ ପାଇଁ ନୀଳଗିରିରେ ଶିକ୍ଷକତା କରୁଥୁବା ସମୟରେ 
ପନ୍ନୀ ବିୟୋଗର ଦୁଃସମ୍ବାଦ ପାଇ ଦୁଃଖରେ ଭାଙ୍ଗି ପଡ଼ିଥୁଲେ । 
୧୯୦୭ ମସିହାରେ ବ୍ରାହ୍ମଣୀ ଏବଂ ଖରସୁଆଁ ନଦୀର ବଢ଼ିରେ 
ବୁଲି ବୁଲି ବିପନ୍ନ ଅଞ୍ଚଳରେ ସାହାଯ୍ୟ କରିଥୁଲେ । ପଣ୍ଡିତ 
ଗୋପବନ୍ଧୁ ଦାସଙ୍କର ଯୁରୋପୀୟ ଶିକ୍ଷା ପଦ୍ଧତି ପ୍ରତି ବିତୃଷ୍ଣା 
ଭାବ ଥୁଲା । ଯଦ୍ଦ୍ରାରା ସେ ୧୯୦୯ ମସିହାରେ ସତ୍ୟବାଦୀରେ 
ସତ୍ୟବାଦୀ ଏମ୍‌.ଇ. ବିଦ୍ୟାଳୟ ପ୍ରତିଷ୍ଠା କରିଥୁଲେ । ଯାହାକି 
ପରବଦ୍ଭରୀ। ସମୟରେ ଅର୍ଥାତ୍‌ ୧୯୧୨ ମସିହ।ରେ 
ଉଚ୍ଚବିଦ୍ୟାଳୟରେ ପରିଣତ ହୋଇଥଲା । ଶିକ୍ଷା କ୍ଷେତ୍ରରେ ଏହା 
ତାଙ୍କର ଉତ୍କଳବାସୀଙ୍କ ପ୍ରତି ଥୁଲା ଏକ ଅନବଦ୍ୟ ଅବଦାନ ଏବଂ 


ଏହା ତାଙ୍କର ଶିକ୍ଷା କ୍ଷେତ୍ରପ୍ରତି ଏକ ଜୀବନ୍ତ ସ୍ମାରକୀ କହିଲେ 
ମଧ୍ଯ ଅତ୍ୟୁକ୍ତି ହେବ ନାହଁ । 


୧୯ ୨୦ ମସିହାରେ ଯେତେବେଳେ ମହାତ୍ମା ଗାନ୍ଧୀ 
ଓଡ଼ିଶା ପରିଦର୍ଶନରେ ଆସିଥୁଲେ ସେତେବେଳେ ପଣ୍ଡିତ 
ଗୋପବନ୍ଧୁ ଦାସଙ୍କ ସାଂଗଠନିକ କାର୍ଯ୍ୟ ଦକ୍ଷତା ତଥା ସାମର୍ଥ୍ଯ 
ତାଙ୍କୁ ମହାତ୍ମା ଗାନ୍ଧୀଙ୍କର ନିକଟତର କରିପାରିଥୁଲା ଏବଂ ଏଥ୍ସହିତ 
ମଧ୍ଯ ତାଙ୍କୁ ତାଙ୍କ ନଜରକୁ ଆଣିଥୁଲା । ୧୯୧୭ରୁ ୧୯୨୦ 
ମସିହା ପର୍ଯ୍ୟନ୍ତ ସେ ବିହାର-ଓଡ଼ିଶା ରାଜ୍ୟର ବ୍ୟବସ୍ଥାପକ ସଭାର 
ସଭ୍ୟ ହୋଇଥୁଲେ ଓ ଏହି ଚାରିବର୍ଷ ସଭ୍ୟ ରହି ବ୍ୟବସ୍ଥାପକ 
ଭାବେ ଓଡ଼ିଶାର ବନ୍ୟା ମରୁଡ଼ି ପ୍ରପୀଡ଼ିତ ଦରିଦ୍ର ଲୋକଙ୍କ ସମସ୍ୟା 
ଉପସ୍ଥାପିତ କରିଥୁଲେ । ୧୯୦୮ ମସିହାରେ ହୋଇଥିବା ଉତ୍କଳ 
ସମ୍ମିଳନୀ ଅନୁଷ୍ଠାନ ମାଧ୍ଯମରେ ତାଙ୍କର ରାଜନୈତିକ ଜୀବନ 
ଆରମ୍ଭ ହୋଇଥୁଲା । ୧୯୧୯ ଅପ୍ରେଲ ମାସରେ ସେ 
କଟକଠାରେ ଅନୁସ୍ଠିତ ହୋଇଥୁବା ଉତ୍କଳ ସମ୍ମିଳନୀର ଚତୁର୍ଦ୍ଦଶ 
ଅଧ୍‌ବେଶନରେ ସଭାପତିତ୍ଵ କରିଥୁଲେ । ଉତ୍କଳ ସମ୍ମିଳନୀ ସହିତ 
ଦୀର୍ଘ ୧୩ ବର୍ଷ ଘନିଷ୍ଠ ଭାବେ ସଂପୃକ୍ତ ରହି ଓଡ଼ିଆ ଭାଷାଭାଷୀ 
ଅଞ୍ଚଳମାନଙ୍କର ଏକତ୍ରୀକରଣ ଏବଂ ଓଡ଼ିଆଙ୍କ ସ୍ଵାର୍ଥ ସଂରକ୍ଷଣ 
ପାଇଁ ବହୁ ସେ ଉଦ୍ୟମ କରିଥୁଲେ । ସେହି ଉଦ୍ଦେଶ୍ୟରେ ସେ 
ସିଂହଭୂମି ଆଦି ଅଞ୍ଚଳକୁ ବାରମ୍ବାର ଯାଉଥୁଲେ । ଉତ୍କଳ ସମ୍ମିଳନୀର 
କାର୍ଯ୍ୟ କେବଳ ଦେଶ ମିଶ୍ରଣରେ ସୀମିତ ନରଖୁ ସମ୍ମିଳନୀ 
ମାଧ୍ଯମରେ ଭାରତର ସ୍ବରାଜ୍ୟ ପ୍ରାପ୍ତି ତଥା ସ୍ଵାଧୀନତା ପ୍ରାପ୍ତି 
ପାଇଁ ଗୋପବନ୍ଧୁ ୧୯୨୦ ମସିହା ଚକ୍ରଧରପୁର ଉତ୍କଳ 
ସମ୍ମିଳନୀରେ ପ୍ରସ୍ତାବ ଦେଇଥୁଲେ ଏବଂ ତାହା ବହୁମତରେ ଗୃହୀତ 
ହୋଇଥଲା । ୧୯ ୨୦ ରେ ଓଡ଼ିଶାରେ ଗଠିତ କଂଗ୍ରେସ କମିଟିର 
ସଭାପତି ହେଲେ ଗୋପବନ୍ଧୁ । ସେହିବର୍ଷ ୧୯୨୦ ମସିହା 
ସେପ୍ପେମ୍ବରରେ କଲିକତାଠାରେ ଅନୁଷ୍ଠିତ ହୋଇଥୁବା ଜାତୀୟ 
କଂଗ୍ରେସରେ ବିଶେଷ ଅଧ୍ବେଶନରେ ଯୋଗ ଦେଲେ ଏବଂ 
ସେଠାରୁ ଫେରିଆସି ଓଡ଼ିଶାକୁ ୧୯ ୨୧ରେ ଗୋପବିନ୍ଧୁ ଜାତୀୟ 
ସ୍ଵାଧୀନତା ଆନ୍ଦୋଳନରେ ଯୋଗଦେଲେ ଏବଂ ଓଡ଼ିଶାରେ 
ଅସହଯୋଗ ଆନ୍ଦୋଳନର ପ୍ରଚାର ଆରମ୍ଭ କଲେ ( ଯାହା ମହାତ୍ମା 
ଗାନ୍ଧୀଙ୍କ ଦ୍ଵାରା ଡାକରା ଦିଆଯାଇଥୁଲା) । ସେ ମାର୍ଚ୍ଚ ୨୩ 
ତାରିଖରେ ମହାତ୍ମା ଗାନ୍ଧୀଙ୍କ ସହିତ କଟକ କାଠଯୋଡ଼ି 
ନଦୀକୂଳରେ ଏକ ବିରାଟ ଜାତୀୟ ସଭାର ଆୟୋଜନ କରି 
ଅଦ୍ଭୁତପୂର୍ବ ଜନଜାଗରଣ ସୃଷ୍ଟି କରିଥ୍‌ଲେ । ଅସହଯୋଗ 
ଆନ୍ଦୋଳନର ପ୍ରସାର ପାଇଁ ସେ ନିଜକୁ ସଂପୂର୍ଣ୍ଣ ରୂପେ ଉତ୍ସର୍ଗ 
କରିଥୁଲେ । ବିଭିନ୍ନ ଆନ୍ଦୋଳନରେ ଭାଗନେବା କାରଣରୁ ସେ 

ବହୁବାର କାରାବରଣ କରିଥଲେ । କନିକା ଜମିଦାରୀରେ ପ୍ରଜାଙ୍କ 
ଉପରେ ଅତ୍ୟାଚାର ହେବା ଅଭିଯୋଗ କରି ଖବର ଛପାଇ 
ଥୁବାରୁ ତାଙ୍କୁ ଗିରଫ କରାଯାଇଥୁଲା । ଆଚାର୍ଯ୍ୟ ପ୍ରଫୁଲ୍ଲ ଚନ୍ଦ୍ର 
ରାୟଙ୍କ ସଭାପତିତ୍ଵରେ ଅନୁଷ୍ଠିତ ପ୍ରାଦେଶିକ ରାଜନୈତିକ 
ସମ୍ମିଳନୀକୁ ଆମନ୍ତ୍ରିତ ହୋଇ ପଣ୍ଡିତ ଗୋପବନ୍ଧୁ ଦାସ “ଉତ୍କଳମଣି” 
ଉପାଧ୍‌ରେ ଭୂଷିତ ହୋଇଥୁଲେ । 


୧୯ ୨୫ ମସିହାରେ ଓଡ଼ିଶାର କେତେକ ଜିଲ୍ଲାରେ ବଢ଼ି 
ହୋଇଥଲା । ଗୋପବନ୍ଧୁଙ୍କ ଅନୁରୋଧକ୍ରମେ ସାର୍‌ ଆଣ୍ଡ୍ରିଉଜ୍‌ 
ସାହେବ ବନ୍ୟା ଦୁର୍ଗତି ଓ ବିପନ୍ନ ଅଞ୍ଚଳର କରୁଣ ଦୃଶ୍ୟକୁ ସ୍ଵଚକ୍ଷୁରେ 
ଦେଖବାକୁ ଯାଇଥୁଲେ । ବନ୍ୟା, ବିପନ୍ନ ଲୋକମାନଙ୍କୁ ଚୂଡ଼ା ଓ 
ଚାଉଳ ବାଣ୍ଢିବା ପାଇଁ ଗା ଗା ବୁଲୁଥ୍‌ଲେ । ଗୋପବନ୍ଧୁ ରିଲିଫ୍‌ 
କାର୍ଯ୍ୟ ସହିତ ବିଭିନ୍ନ ଅଞ୍ଚଳରେ ଖଦୀ କାର୍ଯ୍ୟର ପ୍ରସାର ପାଇଁ 
ମଧ୍ଯ ଉଦ୍ୟମ କରିଥୁଲେ ଏବଂ କଂଗ୍ରେସ ସଂଗଠନ ବିଷୟ 
ବୁଝୁଥୁଲେ । ସେ ଯେଉଁଠାକୁ ଯାଉଥୁଲେ ସେଠାରେ ଲୋକଙ୍କ 
ସେବା ପାଇଁ କର୍ମୀ ମଧ୍ଯ ସଂଗ୍ରହ କରୁଥୁଲେ । ଗୋପବନ୍ଧୁଙ୍କ 
ଅନୁରୋଧରେ ମହାତ୍ମା ଗାନ୍ଧୀ ବନ୍ୟା ପ୍ରତିକାର ବିଶାରଦ ସାର୍‌ 
ଏମ୍‌. ବିଶ୍ବେଶ୍ବର ରାୟଙ୍କୁ ଓଡ଼ିଶା ପଠାଇଥୁଲେ ଓ ତାଙ୍କ ସୁପାରିଶ 
ଅନୁସାରେ ଓଡ଼ିଶାରେ ବନ୍ୟା ନିୟନ୍ତ୍ରଣର ପ୍ରତିକାର ମାନ ପରିକଳ୍ପିତ 
ହେଲା । 


ଏତଦୂବ୍ୟତୀତ ପଣ୍ଡିତ ଗୋପବନ୍ଧୁ ଦାସ ଲାଲା ଲାଜପତ୍ନ 
ରାୟଙ୍କ ଦ୍ଵାରା ପ୍ରତିଷ୍ଠିତ ଓ ପରିଚାଳିତ ଲୋକସେବକ ମଣ୍ଡଳରେ 
ଯୋଗ ଦେଇ ଲାଲା ଲଜପତ ରାୟ ଏବଂ ପଣ୍ଡିତ ଅମ୍ରିତଲାଲ 
ଠାକରେଙ୍କ ସଂସ୍ପର୍ଶରେ ଆସିଥୁ୍‌ଲେ ଏବଂ ଏହାର ଆଜୀବନ ସଦସ୍ୟ 
ରୂପେ ମନୋନୀତ ହୋଇଥ୍‌ଲେ । ଏତଦୂ ବ୍ୟତୀତ ପଣ୍ଡିତ 
ଗୋପବନ୍ଧୁ ଦାସ ମୁକ୍ତି ଆନ୍ଦୋଳନର ପୁରୋଭାଗରେ ରହିବା ସହିତ 
ଜଣେ ମହାନ୍‌ ଶିକ୍ଷାବିତ଼ ଥୁଲେ । ସମାଜ ସଂସ୍କାର ପାଇଁ ମଧ୍ଯ 
ସେ ମହାନ୍ଵ କାର୍ଯ୍ୟ କରିଥୁଲେ ଏବଂ ସମାଜରେ ଉଦାରବାଦୀ 
ଆଦର୍ଶର ସେ ଜଣେ ପ୍ରବକ୍ତା ଥୁଲେ । ଗୋପବନ୍ଧୁ ସାରା ଜୀବନ 
ଧନ ଉପାର୍ଜନର ପନ୍ଥା ତ୍ୟାଗ କରି ଜନସେବାକୁ ହିଁ ଧର୍ମ ରୂପେ 
ଗ୍ରହଣ କରିଥୁଲେ । ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଓ ଭାରତର 
ସ୍ଵରାଜ୍ୟ ପ୍ରତିଷ୍ଠା ଦିଗରେ ସେ ନିରନ୍ତର ଉଦ୍ୟମ ଜାରି ରଖୁଥୁଲେ । 
ବଢ଼ି, ମରୁଡ଼ିରେ ସେ ଥୁଲେ ଓଡ଼ିଶାବାସୀଙ୍କର ଚିର ସାଥ । ବିଭିନ୍ନ 
ଘାତ ପ୍ରତିଘାତ ମଧ୍ଯରେ ସେ ନିରୀହ ଗରିବମାନଙ୍କୁ ସାହାଯ୍ୟ 
କରିବା ପାଇଁ ଆପ୍ରାଣ ଉଦ୍ୟମ କରୁଥୁଲେ । 


ସେ ନିଜ ଜୀବନର ଅବିଶ୍ରାନ୍ତ ସାଧନା ଦ୍ବାରା 
ଓଡ଼ିଶାବାସୀଙ୍କ ମନରେ ଅଲିଭା ସ୍ମ ତି ରଖ୍‌ଯାଇଛନ୍ତି । ତାଙ୍କର 


ଉକ୍କଳ ପ୍ରସଙ୍ଗ 


ଶରୀର, ମନ, ଧନ, ସମଭି, ଜ୍ଞାନ, ଧର୍ମ ଏବଂ ଶକି କେବଳ 
ଜନସେବା ପାଇଁ ଉତ୍ସର୍ଗୀକୃତ ଥୁଲା । ନିଜର ଆତ୍ମତ୍ୟାଗ ଦ୍ଵାରା 
ସେ ଓଡ଼ିଆ ଜାତିକୁ ଆଲୋକିତ କରିଯାଇଛନ୍ତି । 


ପଣ୍ଡିତ ଗୋପବନ୍ଧୁ ଦାସଙ୍କର ନିଷ୍ଠାପର କର୍ମ ଓ ସମାଜ 
ସେବା ପାଇଁ ସେ ଆମମାନଙ୍କ ନିକଟରେ ଚିରସ୍ମରଣୀୟ ହୋଇ 
ରହିବେ । ଜାତିପ୍ରତି ଚିର ଉତ୍ସର୍ଗୀକୃତ ଥୁବା ଏହି ମହାନ ବ୍ୟକ୍ତିତ୍ସଙ୍କ 
ଘଟଣା ବହୁଳ କର୍ମମୟ ଜୀବନର ଅବସାନ ଘଟିଥୁଲା ୧୯୨୮ 
ମସିହା ଜୁନ ମାସ ୧୭ ତାରିଖ ନେତ୍ର ଉତ୍ସବ ତିଥ୍‌ରେ । ମାତ୍ର 
ସେ ତାଙ୍କର ନିଜ ଭାଷାରେ ଏବଂ ଚିନ୍ତାଧାରାରେ କହି ଯାଇଛନ୍ତି - 
“ମାନବ ଜୀବନ ନୁହଁଇ କେବଳ ବର୍ଷ ମାସ ଦିନ ଦଣ୍ଡ, କର୍ମେ 
ଜିଏଁ ନର କର୍ମ ଏକା ତାର ଜୀବନର ମାନଦଣ୍ଡ । 


ବାସ୍ତବରେ ଏହି ମହାନ ସୁପୁତ୍ର ଉତ୍କଳମଣି ପଣ୍ଡିତ 
ଗୋପବନ୍ଧୁ ଦାସଙ୍କୁ ଜାତୀୟ ଜୀବନରେ ଚିର ଉଜ୍ଜୀବିତ କରି 
ରଖୁବା ପାଇଁ ତଥା ଓଡ଼ିଆ ମାଟିର ଏହି ଅମଳିନ ପ୍ରତିଭାକୁ 
ସମ୍ମାନ ଦେବାକୁ ଯାଇ ତଥା ସର୍ବୋପରି ଏଭଳି ମହାନ୍ଵ 
ମହାପୁରୁଷଙ୍କ ସ୍ମ ତିକୁ ବିଶ୍ବ ସମୁଦାୟ ନିକଟରେ ଚିର ଉଜ୍ଜୀବିତ 
କରି ରଖୁବା ପାଇଁ ଭାରତୀୟ ଡାକ ଓ ତାର ବିଭାଗ ୧୯୬୪ 
ମସିହା ଜାନୁଆରୀ ମାସ ୪ ତାରିଖ ଶନିବାର ଦିନ ଏକ ୧୫ 
ନୂଆ ପଇସା (ସେହି ସମୟରେ ନୂଆ ପଇସା ପ୍ରଚଳିତ 
ହେଉଥୁଲା) ମୂଲ୍ଯର ସ୍ଵତନ୍ତ୍ର ସ୍କରଣୀୟ ଡାକଟିକଟ ଜାତି 
ଉଦ୍ଦେଶ୍ୟରେ ଉନ୍ମୋଚିତ କରି ପ୍ରଚଳିତ କରିଥଲା, ଯେଉଁଥୁରେ 
ପଣ୍ଡିତ ଗୋପବନ୍ଧୁ ଦାସଙ୍କ ପ୍ରତିକୃତି (ଛବି) ପ୍ରତିଫଳିତ 
ହୋଇଥଲା । ଏହାକୁ ଭାରତୀୟ ନିରାପତ୍ତା ମୁଦ୍ରଣାଳୟରେ 
ଡିଜାଇନ କରାଯାଇ ଫଟୋ ଗ୍ରେଭର ମୁଦ୍ରଣ ପ୍ରକ୍ରିୟାରେ ଜଳ 
ଚିହ୍ନିତ ( ଅଶୋକ ସ୍ତମ୍ଭ ଥାଇ ) କାଗଜରେ ଏକକାଳୀନ ସମୁଦାୟ 
୨୫ ଲକ୍ଷ ସଂଖ୍ୟାରେ ମୁଦ୍ରିତ ହୋଇଥୁଲା ଯାହାର ରଙ୍ଗ ଥୁଲା 
ଆକର୍ଷଣୀୟ ଏବଂ ମୁଦ୍ରିତ ହୋଇଥବା ପ୍ରତ୍ୟେକ ସିଟ୍‌ରେ ୩୫ 
ଗୋଟି ଟିକଟ ଥ୍ବଲା । ଓଡ଼ିଶା ଉପରେ ପର୍ଯ୍ୟବସିତ ଏହି ଡାକଟିକଟ 
ଓଡ଼ିଶାର ପ୍ରଥମ ସ୍ମାରକୀ ଡାକଟିକଟର ମାନ୍ୟତା ଲାଭ କରିଅଛି । 


ମାର୍ଫତ- ଶ୍ରୀ ବୈଦ୍ୟନାଥ ଦାଶ 
ବୈଦ୍ୟନାଥ ସୁଧାରାଣୀ ନିବାସ 
ଜଳସେଚନ ଡାକବଙ୍ଗଳ ପଛପାଖ 
ସାକ୍ଷୀଗୋପାଳ, ପୁରୀ 


ଅକ୍ପଗୋବର ୨୦୧୦ 


ଉକ୍କଳ ପ୍ରସଙ୍ଗ 


1 9 ॥ନ୍ମ୍ୟ୍‌ 


† | ୪୩୮ 


ରେଭେନ୍ସା କଲେଜରେ ଛାତ୍ଵ ଆନ୍ଦୋଳନ ସମୟରେ ପିଲାମାନଙ୍କୁ 
ରକ୍ଷା କରିବା ପାଇଁ ଆଗେଇ ଆସି ନିଜେ ଯେ ଆଘାଦପ୍ରାପ୍ତ 
ହୋଇ ଗୋଡ଼ ଭାଙ୍ଗି ଯାଇଥୁଲା ସେ ହେଉଛନ୍ତି ଛାତ୍ରବତ୍ସଳ ଅଧ୍ୟାପକ 
ସର୍ବେଶ୍ବର ଦାଶ । ପୋଲିସ ସମ୍ମୁଖରେ ଠିଆ ହୋଇ “ମୋତେ 
ପଛେ ମାର, ମୋ! ପିଲାଙ୍କୁ ଛୁଅ ନାହଁ” ବୋଲି ସେ କହିଥୁଲେ । 
କିନ୍ତୁ ସେଭଳି କହିବାର ସତୃସାହସ ଆଜି କେତେ ଜଣଙ୍କର ଅଛି 
ଭାବିଲେ ଆଶ୍ଚର୍ଯ୍ୟ ହେବାକୁ ପଡ଼େ । ସାରା ଜୀବନ ସେ ଥୁଲେ 
ସ୍ଵାଧୀନଚେତା । ଆଦର୍ଶ ଓ ନୀତି ପାଇଁ କେବେ ହେଲେ ସାଲିସ୍‌ 
କରିନଥୁଲେ । 


ପିଲାମାନଙ୍କୁ ନିଜ ପୁଅ ଝିଅଙ୍କ ଭଳି ଭଲ ପାଉଥୁଲେ । 
ତାଙ୍କ ପଢ଼ାଇବା ଶୈଳୀ ଥୁଲା ଅତ୍ଯନ୍ତ ଆକର୍ଷଣୀୟ । ଭଲ 
ମଣିଷଟିଏ ହେବାକୁ ସେ ଛାତ୍ରମାନଙ୍କୁ ପ୍ରେରଣା ଦେଉଥୁଲେ । 
ନିଜର ସୁଖଶାନ୍ତି ତଥା ନିରାପତ୍ତାକୁ ଭ୍ରକ୍ଷେପ ନକରି 
ଛାତ୍ରଛାତ୍ରୀମାନଙ୍କ ସୁବିଧା, ସ୍ବାଧୀକାର ଓ ଉଚ୍ଚ ମୂଲ୍ୟବୋଧର 
ସୁରକ୍ଷା ପାଇଁ ସେ ଶେଷ ପର୍ଯ୍ୟନ୍ତ ସଂଗ୍ରାମ କରିଥୁଲେ । 


ସେ ଥୁଲେ ଏକାଧାରରେ ଜଣେ ସରଳ ମିଷ୍ଟଭାଷୀ, 
ନମ୍ର, ସମ୍ବେଦନଶୀଳ, ଇଂରାଜୀ ବିଭାଗର ପ୍ରଫେସର, ସାହିତ୍ୟିକ, 
ଲେଖକ, ଗାନ୍ଧିବାଦୀ ଓ ସମାଜସେବୀ । ବାଲ୍ୟକାଳରୁ ଗାନ୍ଧିଜୀଙ୍କ 
ମାନବବାଦୀ ବିଚାରଧାରାରେ ଅନୁପ୍ରାଣିତ ହୋଇଥୁଲେ । ତାଙ୍କର 
ଅହିଂସା ନୀତିକୁ ସେ ଖୁବୁ ପସନ୍ଦ କରି ନିଜ ଜୀବନରେ ତାହା 
ପାଳିବା ସହ ପିଲାମାନଙ୍କୁ ସେଇ ମାର୍ଗରେ ଯିବାକୁ ପ୍ରବର୍ତାଉ 
ଥ୍‌ଲେ । ତାଙ୍କର ପୋଷାକରେ ସଂପୂର୍ଣ୍ର ଭାବେ ଗାନ୍ଧିଜୀଙ୍କ ଆଦର୍ଶର 
ପ୍ରତିଫଳନ ହୋଇଥୁଲା । ସେ ସର୍ବଦା ଧୋତି, ଚଦର, ପଞ୍ଜାବି 
ଓ ଚପଲ ପରିଧାନ କରୁଥୁଲେ । ସର୍ବୋଦୟ ଆନ୍ଦୋଳନର ସେ 
ଅନ୍ୟତମ ସାରଥୁ ଥଲେ । ଓଡ଼ିଆ ଚଳଣି, ସଂସ୍କୃତି, ପରମ୍ପରା ଓ 
ସ୍ଵାଭିମାନକୁ ଆବୋରି ନେଇ ସେ ମଜିୈ ରହିଥୁଲେ । ସେ ଥ୍‌ଲେ 
ଅତି ସ୍ନେହୀ ଓ ଦରଦୀ । ତାଙ୍କର ଛାତ୍ରମାନେ ଦେଶବିଦେଶରେ 


¡ || ୮: ¶| 011 '|[୮ 


କୃଷ୍ଣ ଚନ୍ଦ୍ର ସୁଆର 


ଖୁବ୍‌ ସୁନାମ ଅର୍ଜନ କରିଛନ୍ତି । ସେମାନଙ୍କ ମଧ୍ଯରେ ସରସ୍ଵତୀ 
ସମ୍ମାନରେ ସମ୍ମାନିତ ପଦ୍ମଭୂଷଣ କବି ରମାକାନ୍ତ ରଥ, ସୀତାକାନ୍ତ 
ମହାପାତ୍ର, ସାହିତ୍ୟିକ, କବି ତଥା ପୂର୍ବତନ ପ୍ରଶାସକ ଡ. ଜଗନ୍ନାଥ 
ପ୍ରସାଦ ଦାଶ, ଇଂରାଜୀ ପ୍ରଫେସର ଶୈଳେନ୍ଦ୍ର ନାରାୟଣ ତ୍ରିପାଠୀ 
ପ୍ରମୁଖ ଅନ୍ୟତମ । ତାଙ୍କ ସହଧର୍ମିଣୀ ବସନ୍ତ ମଂଜରୀ ଦେବୀ 
ମଧ୍ଯ ଥୁଲେ ଜଣେ ପ୍ରଖ୍ୟାତ ସାହିତ୍ୟିକ ଓ ଅନୁବାଦିକା । 


ଏହି ବହୁମୁଖୀ ପ୍ରତିଭା ସଂପନ୍ନ ବ୍ୟକ୍ତିଙ୍କର ଆବିର୍ଭାବ 
ହୁଏ ପୁରୀ ଜିଲ୍ଲା ଶ୍ରୀରାମଚନ୍ଦ୍ରପୁର ଶାସନରେ ୧୯୨ ୫ ମସିହା 
ଜାନୁଆରୀ ମାସ ୧୨ ତାରିଖ କାର୍ଭିକ ପୂର୍ଟିମାରେ ଗୋଟିଏ 
କୁଳୀନ ବ୍ରାହ୍ମଣ ପରିବାରରେ । ତାଙ୍କ ପିତାଙ୍କ ନାମ ଗୋପୀନାଥ 
ଦାଶ ଓ ମାତାଙ୍କ ନାମ ସୁଲକ୍ଷଣା ଦେବୀ । ତାଙ୍କ ପିତା 
ସେସମୟରେ ଉପଜିଲ୍ଲାପାଳ ଭାବେ କାର୍ଯ୍ୟ କରୁଥୁ୍‌ଲେ । ସେ 
ଉତ୍କଳମଣି ଗୋପବରନ୍ଧୁଙ୍କର ସହପାଠୀ ଥୁଲେ । ଆଚାର୍ଯ୍ୟ ହରିହର 
ତାଙ୍କର କକେଇ ଥୁଲେ । ପଣ୍ଡିତ ନୀଳକଣ୍ଠ ତଥା ସତ୍ୟବାଦୀ 
ଯୁଗର ପଞ୍ଚସଖାଙ୍କ ଅନୁଗାମୀ ହେବା ସଂଗେସଂଗେ ଗୋପବନ୍ଧୁଙ୍କ 
ପ୍ରଭାବରେ ସେ ସହାନୁଭୂତିଶୀଳ, ପର ଦୁଃଖକାତର ତଥା ଦୟାର୍ଦ 
ହୃଦୟ ହୋଇ ଉଠିଥ୍‌ଲେ । 


ପ୍ରଫେସର ଦାଶ ଥୁଲେ ଅସାଧାରଣ ମେଧାବୀ ଛାତ୍ର । 
୧୯ ୪୦ ମସିହାରେ ବିହାର- ଓଡ଼ିଶା ମାଟ୍ରିକ୍ୟୁଲେସନ ପରୀକ୍ଷାରେ 
ସେ ସମଗ୍ର ରାଜ୍ୟରେ ପ୍ରଥମ ହୋଇଥୁଲେ । ପରେ ରେଭେନ୍ସା 
କଲେଜରୁ ୧୯୪୨ରେ ପ୍ରଥମ ଶ୍ରେଣୀରେ ଆଇ.ଏ., 
୧୯୪୪ରେ ଇଂରାଜୀ ସମ୍ମାନ ସହ ବି.ଏ. ଓ ଆଲାହାବାଦ 
ବିଶ୍ବବିଦ୍ୟାଳୟରୁ ଏମ୍‌.ଏ. ( ଇଂରାଜୀ ) ପାସ୍‌ କରିଥିଲେ | ପରେ 
ଉଚ୍ଚଶିକ୍ଷା ପାଇଁ ବିଦେଶ ଯାଇଥୁଲେ । ଆମେରିକାର ମିନିସୋଟା 
ବିଶ୍ବବିଦ୍ୟାଳୟରୁ ଏମ୍‌.ଏ. ଡିଗ୍ରୀ ହାସଲ ସହ ପି.ଏଚ୍‌.ଡି. ମଧ 
କରିଥୁଲେ । ଭାରତରେ ଆମେରିକା ସାହିତ୍ୟର ଅଧ୍ଯାପନା ଓ 


ଏ ଅକ୍ଖୋବର ୨୦୧୦ 


ଗବେଷଣା କ୍ଷେତ୍ରରେ ସେ ହିଁ ସମଗ୍ର ଦେଶରେ ନେତ଼ତ୍ସ 
ନେଇଥୁଲେ । 


ଛାତ୍ରାବସ୍ଥାରେ ଓ୯ନବଭାରତ” ପତ୍ରିକାରେ ତାଙ୍କର ଗଳ୍ପ 
ପ୍ରକାଶ ପାଇଥୁଲା । ଇଂରାଜୀ ଭାଷା ସାହିତ୍ୟର ପ୍ରଫେସର ହେଲେ 
ମଧ୍ଯ ତାଙ୍କର ଓଡ଼ିଆ, ବଙ୍ଗଳା, ସଂସ୍କତ ଓ ବୈଦିକ ସାହିତ୍ୟରେ 
ଅଗାଧ ପାଣ୍ଡିତ୍ୟ ଥୁଲା । ତାଙ୍କ ସାହିତ୍ୟ କୃତି ମଧ୍ଯରେ ଭଲ୍ବଗା 
ନଦୀର ଦେଶେ, ଚନ୍ଦ୍ରକଳା ନାଟିକାର ସଂପାଦନା, ସ୍ଵେଚ୍ଛାକୃତ କାର୍ଯ୍ୟ 
ଓ ଗାନ୍ଧିବାଦୀ ଆଭିମୁଖ୍ୟ, ଭାରତୀୟ ଓ ପାଶ୍ଚାତ୍ୟ ସାହିତ୍ୟ 
ସମୀକ୍ଷାର ଧାରା ସମେତ ବୈଦିକ ସାହିତ୍ୟ ମଧ୍ଯରେ ବୈଦିକ 
ପ୍ରବନ୍ଧମାଳା, ବେଦ ବୈଭବ, ବେଦ ପ୍ରସ୍ଥାନନ ରକବେଦରେ 
ନାଟକୀୟତା, ଜଗନ୍ନାଥ ରହସ୍ଯ, କଥା ସାହିତ୍ୟ ମଧ୍ୟରେ ସପ୍ରପର୍ଣ୍ରା, 
ପଳାତକ ସୈନିକ, ଜୀବନୀ ଓ କୃତି ବିଷୟକ ଇଂରାଜୀ ପୁସ୍ତକ 
ମଧ୍ଯରେ ୭୦୩୭ ୦୮୭414୨୦୯୬, (11 111411 ()0୮412410111 
7945, [ .8] 1381)8011୮ ୭11451"/ 8 310018017 ଆଦି 
ପୁସ୍ତକଗୁଡ଼ିକ ବିଶେଷ ଆଦର ଲାଭ କରିଛି । ସେ ରୂପ 
ଗୋସ୍ଵାମୀଙ୍କ “(ବିଦଗ୍ଧ ମାଧବ” ଅନୁବାଦ କରିଥୁଲେ । 


ସ୍ଵାଧୀନତା ସଂଗ୍ରାମରେ ସେ ପ୍ରତ୍ୟକ୍ଷ ଭାବେ ଜଡ଼ିତ 
ଥିଲେ ମଧ୍ଯ ଗିରଫ ହୋଇ ନଥ୍ଲେ । ଏମ୍‌.ଏ. ପାସ୍‌ କଲାପରେ 
ପ୍ରଥମେ ଖ୍ରୀଷ୍ଟ କଲେଜରେ ଅଧ୍ଯାପକ ଜୀବନ ଆରମ୍ଭ କରିଥୁଲେ । 
ତତ୍ପରେ ପରେ ସେ କଟକ ରେଭେନ୍ସା କଲେଜ, ପୁରୀର 
ସାମନ୍ତ ଚନ୍ଦ୍ରଶେଖର କଲେଜ ଓ ବାଲେଶ୍ଵର, ସମ୍ବଲପୁର 
କଲେଜମାନଙ୍କରେ ଅଧ୍ଯାପକ ରୂପେ ଦାୟିତ୍ଵ ନିର୍ବାହ କରି 
ଖଲ୍ଲିକୋଟ କଲେଜର ଅଧ୍ଯକ୍ଷ ପଦରୁ ସ୍ଵେଚ୍ଛାକୃତ ଭାବେ 
୧୯୮୨ ରେ ଅବସର ଗ୍ରହଣ କରିଥୁଲେ । ଓଡ଼ିଆ ଓ ଇଂରାଜୀ 
ଭାଷାରେ ସେ ୨୫ଟି ଗ୍ରନ୍ଥର ପ୍ରଣୟନ କରିଥୁଲେ । ତାଙ୍କର 
ଆତ୍ମଜୀବନୀ “ମୋ କାହାଣୀରେ ଓଡ଼ିଶାର ଅର୍ଵଶତାବ୍ଦୀର ଶିକ୍ଷା, 
ସଂସ୍କୃତି ଓ ସାମାଜିକ ସମସ୍ୟାର ଚିତ୍ର ଅଭିବ୍ୟକ୍ତ । ପ୍ରଜାତନ୍ତ୍ର 
ଅନୁଷ୍ଠାନ ପ୍ରକାଶିତ “ପ୍ରତିଭା” ମାସିକ ଓଡ଼ିଆ ଡାଇଜେଷ୍ଟରେ ଏହା 
ପ୍ରଥମେ ଧାରାବାହିକ ଭାବରେ ପ୍ରକାଶ ପାଇ ଆସୁଥିଲା । 


୧୯୬୬ ମସିହାରେ ଅଧ୍ଯାପନା କରୁଥୁଲାବେଳେ ସେ 
କଳାହାଣ୍ଡିର ମରୁଡ଼ିଜନିତ ଦୁର୍ଭିକ୍ଷ ଓ ଅନାହାର ଅନେକଙ୍କୁ 
ରୋଗାକ୍ରାନ୍ତ ଓ ମୃତ୍ୟୁର ଶିକାର ହେବାରୁ ସେ ତାଂର ବାସ୍ତବ 
ସ୍ଥିତି ଜାଣିବା ସକାଶେ କେତେକ ଛାତ୍ରଙ୍କୁ ଧରି ନିଜେ ସେଠାକୁ 
ଯାଇ ବିପନ୍ନ ଲୋକଙ୍କ ସେବା କରିଥୁଲେ । ସେ ମାର୍କଣ୍ଡେଶ୍ଵର 
ସାହିରେ ସର୍ବମଙ୍ଗଳା ଲାଇବ୍ରେରୀ ପ୍ରତିଷ୍ଠା କରିଥୁଲେ । ପାଠପଢ଼ା 


ଉକ୍କଳ ପ୍ରସଙ୍ଗ 


ସହିତ ଛାତ୍ରମାନଙ୍କର ଅନ୍ୟ କିଛି ଗୁଣ ଦେଖୁଲେ ସେ ଉତ୍ସାହିତ 
କରୁଥୁଲେ । ପ୍ରତିବର୍ଷ ସେ ବହୁ ଓଡ଼ିଆ ବହି ସଂଗ୍ରହ କରି 
ଷଢ଼େଇକଳା- ଖରସୁଆଁ ବିଛ୍ଦିନ୍ନାଞ୍ଚଳକୁ ପଠାଉଥୁଲେ । ସେଠାକାର 
ଗରିବ ଛାତ୍ର ଯେ କି ଓଡ଼ିଆ ପଢ଼ୁଥୁଲେ ତାଙ୍କ ପାଇଁ ୫୦୦ ଟଙ୍କା 
କରି ପ୍ରତିବର୍ଷ ଛାତ୍ର ବୃତ୍ତି ଦେଉଥ୍‌ଲେ । 

ସାହିତ୍ୟ ଓ ସମାଜ ସେବା ପାଇଁ ପ୍ରଫେସର ଦାଶଙ୍କୁ 
ବହୁ ସ୍ଵୀକୃତି ଓ ସମ୍ମାନ ମିଳିଛି । ପ୍ରଜାତନ୍ତ୍ର ପ୍ରଚାର ସମିତି ତରଫରୁ 
ବିଷୁବ ସମ୍ମାନ, ସହକାର ସମ୍ମାନ, ଶତାବ୍ଦୀ ସମ୍ମାନ, ରାଜ୍ୟ ସୂଚନା 
ଓ ଲୋକ ସଂପର୍କ ବିଭାଗ ତରପରୁ ସ୍ଵାଧୀନତାର ସ୍ବର୍ଣ୍ଣ ଜୟନ୍ତୀ 
ପାଳନ ଅବକାଶରେ ସୂର୍ଯ୍ୟ ସମ୍ମାନ” ରେ ସମ୍ମାନିତ ଓ ଓଡ଼ିଶା 
ସାହିତ୍ୟ ଏକାଡ଼େମୀର ସୁବର୍ଣ୍ଣ ଜୟନ୍ତୀ ପରିପ୍ରେକ୍ଷୀରେ ପ୍ରବୀଣ 
ସାରସ୍ବତ ସାଧକ ଭାବରେ ଗତ ତା. ୧୪.୦୯.୨୦୧୦ରେ 
ମରଣୋଭ୍ତର ଭାବେ ସମ୍ବନ୍ଦିତ କରାଯାଇଥୁଲା । 


ତାଙ୍କର ଶେଷ କବିତା ହେଉଛି “ସମୟ ରହିନି ବସି” 
ଅତ୍ୟନ୍ତ ହୃଦ୍ୟ ମନେହୁଏ । କବିତାଟି “ମୈତ୍ରୀ ସଂପର୍କର ସେତୁ'ରେ 
୨୦୦ ୯ରେ ପ୍ରକାଶିତ । ପାଠକୀୟ ଉଜ୍ୂଣ୍ଠା ନିମିତ୍ତ କବିତାର 
କେତୋଟି ପଂକ୍ତି ଦ୍ରଷ୍ଟବ୍ୟ 

ସମୟ ରହିନି ବସି- 

ଚଉରାଶୀ ପୂରି ମତେ 

ହେଲା ପଞ୍ଚାଅଶୀ 

ପାଦ ମୋର ଟଳମଳ ହାତ ଥରଥର 

ଆଖୁକୁ ଦିଶୁନି ପ୍ରାୟ, କାନକୁ ଶୁଭେନି ଭଲ 

ତଥାପି ତଥାପି ତ କେବେ କେବେ 

ଇଚ୍ଛା ହୁଏ ଲେଖନ୍ତି କବିତା¬ 

ଯେମିତି ମୁଁ ଲେଖୁଥୁଲି 

ତାରୁଣ୍ୟର ଉଷାକାଳେ 

ଛନ୍ଦମୟ, ଗୀତିମୟ ଲଳିତ ଭାଷାରେ- 

ସ୍ଵପ୍ନର ଇନ୍ଦ୍ରଧନୁ ଫ୍ରୂଟୁ ଥ୍ଲା 

ଶବ୍ଦର ସମ୍ଭାରେ 

ହରୁ ଥୁଲା ଜନମନ ମଧୁର ଝ୍ଳଲଙ୍କାରେ । 


ରେଭେନ୍ସା ଗାନ୍ଧୀ ଭାବେ ବିଦିତ ଥୁବା ସବ୍ବେଶ୍ଵର 
ବାବୁଥୁଲେ ମଣିଷ ପରି ଜଣେ ଭଲ ସାଧାସିଧା ଗାନ୍ଧିବାଦୀ 
ମଣିଷ । ସାହିତ୍ୟ ସେବାରେ ଶେଷ ପର୍ଯ୍ୟନ୍ତ ନିଜକୁ ନିୟୋଜିତ 
କରିଥୁଲେ ତାଙ୍କ ପରି ସାଧୁ, ନିଷ୍ଠାପର ଶିକ୍ଷକ, ଦିଗ୍ଦର୍ଶକ ସ୍ବଚ୍ଛ, 
ସରଳ ଓ ସମ୍ବେଦନଶୀଳ ବ୍ୟକ୍ତିତ୍ଵ ଅତ୍ୟନ୍ତ ବିରଳ । ଓଡ଼ିଶାରେ 

ଇଂରାଜୀ ସାହିତ୍ୟ ଅଧ୍ଯାପନା କ୍ଷେତ୍ବରେ ଯେଉଁ କତିପୟ ଅଧ୍ୟାପକ 
ଦେଶ ବିଦେଶରେ ସୁନାମ ଅର୍ଜନ କରିଛନ୍ତି ସେମାନଙ୍କ ମଧ୍ଯରେ 
ପ୍ରଫେସର ଦାଶ ଥୁଲେ ଅନ୍ୟତମ । ସେ ଗତ 
ତା.୪.୧୦, ୨୦୦ ୯ରେ ଆମରି ଗହଣରୁ ଚାଲି ଯାଇଥୁଲେ | 
ସେ ଆଜି ନାହାନ୍ତି ସତ, ହେଲେ ରଖୁ ଦେଇ ଯାଇଛନ୍ତି ଚିରନ୍ତନ 
ସ୍କ ତି । ଆଦର୍ଶ ମୂଲ୍ୟବୋଧ ଜୀବନ, ସ୍ନେହଶୀଳ ବ୍ୟବହାର, 
ଛାତ୍ରମାନଙ୍କ ପ୍ରତି ଆଦର ଓ ସାହାଯ୍ୟ କରିବାର ଇଚ୍ଛାରେ ବାରି 


ହୋଇ ପଡୁଥିବା ସ୍ଵର୍ଗତଃ ଦାଶଙ୍କ ପ୍ରଥମ ଶ୍ରାଦ୍ଧ ବାର୍ଷିକୀ ଦିବସରେ 
ଆମେ ତାଙ୍କର ମହାନ ତ୍ୟାଗ ଓ ସାରସ୍ଵତ ପ୍ରତିଭା ନିକଟରେ 
ମଥାନତ କରୁଛୁ । 


ଏମ୍‌.ଆଇ.ଜି.ଡଆନ -୪୨/୧ 
ଚନ୍ଦ୍ରଶେଖରପୁର ହାଉସିଂ ବୋର୍ଡ଼ କଲୋନୀ 
ଭୁବନେଶ୍ବର -୭୫୧୦୧୬ 


ଥାବାହନୀ 


ସଜଡ଼ା ହେଉଛି ବଉଦ ପାଲିଙ୍କି 
ଫ୍ରଲଝରିର ଆକାଶ 

ପୁରୁବା ମଳୟ । 

ଫିଟୁଛି ଶିଂସା କାଶତଣ୍ଡିର 

ଗହ ଗହ ବାସ୍ନା 

ଚହଟ ଶେଫାଳୀ ଚମ୍ପାକଢ଼ିର । 
ଫିଟୁଛି ସୁନେଲି ରଂଗ 

ଉଙ୍କି ମାରୁଛି ସାବୃଜା ଢେଉରୁ 
ରକ୍ତିମ କାବେରୀ, ରୂପା ଜହ୍ନ । 
ଦୁନ୍ଦୁଭି ବାଜିବ, ବାଜିବ ନୂପୁର ` 
ପୟରେ ନିକ୍ସଣ, ଆହୁରି ଶୁଭିବ ୩ 
କାତି - ଖର୍ପରାର 
ସାଏଁ-ସାଏଁ ସ୍ଵନ । 
ପାଦରେ ଲେପିଥୁବ ନାଲି ଅଳତା, 
କୋଟି କାମର ଚିତା । 

ଅଂଗରେ ଥୁବ ଭୂବନ ମୋହିନୀ 
ମାଦକତା । 

ଅଂଗ ବଲ୍ଲରୀ ଢଳି ପଡଢ଼ୁଥୁବ 

ଦୁଧ ଅଳତା ବୈଭବର । 

ମା” ଆସିବ 

ମଣ୍ଡି ହେବ, ଶତଦଳର ହାର, 
ନୟନ କୋଣରେ ଧାରେ କଳ୍ପଳ । 


ବିଜନବାଳା ପାଟଯୋଷୀ 


ମଥାରେ ପିନ୍ଧିବ ସିନ୍ଦୂର ଧାର 
ହାତରେ ତା” ବଜ୍ର 
ଦେବ-ଆୟୁଧ । 
କମନୀୟ ତା'ର ସେ ରୂପକାନ୍ତି, 
ଅସତ୍ୟ ବୁକୁରେ ଜଗାଏ ଭ୍ରାନ୍ତି । 
ତ୍ରିପୁର ମୋହିନୀ ବେଶରେ ଥୁବ, 
ଅଜନ୍ମା ଯୋଗିନୀ-ମାଟି ସମ୍ମୃତା । 
୩ପ ତ୍ରିନେତ୍ର ଉଜାଣି ଉଠିବ ଯେବେ, 
ଥୁ ଆସୁରିକ ମାୟା, ନତଜାନୁ 
୭ ଲୁଣ୍ଠିତ ହେବେ ତେବେ ତେବେ । 
ମଁ ବାଦଲ ପାଲିଙ୍କି ଫେରାଇ ଦିଅ । 
ଏ କାଶତଣ୍ଡିର ଚାଉଁରୀ, 
ହିଁ ପହଁରି ଦିଅ । 
ନୀଳକଇଁ, ଶ୍ଵେତ ପଦ୍ମରେ 
ମା'ର ଚରଣ ସଜାଇ ଦିଅ, 
ସେଇ ତ ସୃଷ୍ଟି ସେଇ ପ୍ରଳୟ 
ସେଇ ଶକ୍ତି, ସେଇ ଶାକ୍ତ 
ମନ ଖୋଲି ଖାଲି ଆତୁରେ କହ 
ମା, 
ଅମୃତ ବାରିରେ ସିଞ୍ଚୁଛୁ ଯେବେ 
ଅମୃତ ସନ୍ତାନ କରିଥା ସର୍ବେ । 


ନ୍ୟୁ ଲିଙ୍ଗରାଜ ନଗର 
ଭୁବନେଶ୍ବର 

ଜଳ ହିଁ ଜୀବନ । ଜୀବନର ପ୍ରତ୍ୟେକଟି କାର୍ଯ୍ୟରେ ଜଳର 
ଆବଶ୍ୟକତା ରହିଛି ଓ ମନୁଷ୍ୟ ବ୍ୟବହାର ଉପଯୋଗୀ ପାନୀୟ 
ଜଳ ନିମନ୍ତେ ବିଶୁଦ୍ଧତା 
ନିତାନ୍ତ ଆବଶ୍ଯକ । 
ସରକାରଙ୍କ ନିଷ୍ପଭ୍ଭ 
ଅନୁଯାୟୀ ପ୍ରତ୍ୟେକ 
ଗ,।ମ।ଞ୍ଚଳର 
ବ୍ୟକ୍ତିବିଶେଷଙ୍କୁ ପ୍ରତିଦିନ 
୪୦ ଲିଟର ପାନୀୟ ଜଳ 
ନଳକୂପ, କୂପ ଓ ପାଇପ 
ଯୋଗେ ପାନୀୟ ଜଳ 
ଯୋଗାଣ ପ୍ରକଳ୍ପ 
ଅନୁଯାୟୀ ଯୋଗାଇ 
ଦିଆଯିବ । 

ପୁରୀ ଜିଲ୍ଲାରେ ୧୧,୭୬୭ଟି ହ୍ୟାଣ୍ଡପମ୍ପ ନଳକୂପ, 
୩୯୭ଟି ବିଶୁଦ୍ଧ କୂପ ଓ ୧୩୭ଟି ପାଇପ ଯୋଗେ ପାନୀୟ 
ଜଳ ଯୋଗାଣ ସ୍ଵଜଳଧାରା କାର୍ଯ୍ୟକ୍ରମରେ ନିର୍ମାଣ କରାଯାଉଛି । 
ଜିଲ୍ଲାର ୧୯୨୬ଟି ଗ୍ରାମାଞ୍ଚଳ ବିଦ୍ୟାଳୟ ମଧ୍ଯରୁ ୧୮୭୧ଟି 
ବିଦ୍ୟାଳୟକୁ ବିଶୁଦ୍ଧ ପାନୀୟ ଜଳ ଯୋଗାଇ ଦିଆଯାଇଛି । 


ପୁରୀ ଜିଲ୍ଲାରେ ନଳକୂପ ଦ୍ଵାରା ପାନୀୟ ଜଳ ପ୍ରକଳ୍ପ 
ପୁରୀ ସଦର ବ୍ଲକ, ବ୍ରହ୍ମଗିରି, ସତ୍ୟବାଦୀ, କଣାସ, ଡେଲାଙ୍ଗ, 
ପିପିଲି, ଗୋପ, କାକଟପୁର ଓ ନିମାପଡ଼ା ବ୍ଲକର କେତେକ 
ସ୍ଥାନରେ ଜଳରେ କ୍ଲୋରାଇଡ଼ ଓ ଧାତବ ଲୌହର ପରିମାଣ 
ବେଶୀ ଥୁବାରୁ ସଫଳ ହୋଇପାରିନାହିଁ । ସେହିପରି ସମଗ୍ର କୃଷ୍ଣ 
ପ୍ରସାଦ ବ୍ଲକ ଓ ଅସ୍ତରଂଗର କେତେକ ସ୍ଥାନରେ ଫ୍ଲୋରାଇଡ଼ 
ଥୁବାରୁ ଜଳ ଉତ୍ସକୁ ବ୍ୟବହାର ଉପଯୋଗୀ କରାଯାଇପାରୁ ନାହିଁ । 
କେତେକ ସ୍ଥାନରେ ନଳକୂପ କିଛି ଦିନ କାର୍ଯ୍ୟକ୍ଷମ ହୋଇ ଲୁଣିପାଣି 


ଗାମା ପାଲପ୍‌ଜଳ ପୋଗାଣ ପଳନ 
ଗୋପାଳପୁର୍‌ .ପୁରା . 


ଦାମୋଦର ପାଢ଼ୀ 


ବାହାରିବା ପରେ ତାହା ଆଉ ବ୍ୟବହାର ଉପଯୋଗୀ ହୋଇପାରୁ 
ନାହଁ । ତଥାପି ଏହିସବୁ ସମସ୍ୟା ବହୁଳ ଅଞ୍ଚଳରେ ପାଇପ ଯୋଗେ 
ପାନୀୟ ଜଳ ଯୋଗାଇବା 
ପାଇଁ ଜିଲ୍ଲା ପ୍ରଶାସନ ପକ୍ଷରୁ 
ବିଶେଷ ପଦକ୍ଷେପ 
ନିଆଯାଉଛି । 


ଭାରତ ନିର୍ମାଣ 
କାର୍ଯ୍ୟକ୍ରମରେ ଚଳିତ ବର୍ଷ 
୨୦୧୦-୨୦୧୧ରେ 
୧୫୫ଟି ସ୍ଥାନରେ କୂପ/ 
ନଳକୂପ ଦ୍‌।ର। 
ଜଳଯୋଗାଣ, ୫୩ଟି 
ପାଇପ ଯୋଗେ ପାନୀୟ 
ଜଳ ଯୋଗାଣ ପ୍ରକଳ୍ପ 
ସଂପୂର୍ଣ୍ଵ କରାଯିବା ପାଇଁ ଲକ୍ଷ୍ୟ ରଖାଯାଇଛି । 


ପୁରୀ ଜିଲ୍ଲାରେ ସ୍ଵଜଳଧାରା କାର୍ଯ୍ୟକ୍ରମ 


ସ୍ଵଜଳଧାରା କାର୍ଯ୍ୟକ୍ରମରେ ଜିଲ୍ଲାରେ ୩୪ଟି ପାନୀୟ 
ଜଳଯୋଗାଣ ପ୍ରକଳ୍ପର ନିର୍ମାଣ କାର୍ଯ୍ୟ ହାତକୁ ନିଆଯାଇଛି । 
ଏଥୁମଧ୍ଯରୁ ୨୫ଟି ପ୍ରକଳ୍ପର କାର୍ଯ୍ୟ ଶେଷ ହୋଇଥୁବା ବେଳେ 
ମାର୍ଚ୍ଚ ୨୦୧୦- ୨୦୧୧ ସୁଦ୍ଧା ବାକି ୯ଟି ପ୍ରକଳ୍ପର କାର୍ଯ୍ୟ ଶେଷ 
କରାଯିବ । ଏହିସବୁ ପ୍ରକଳ୍ପର ନିର୍ମାଣ କାର୍ଯ୍ୟ ଶେଷ ହେଲେ 
୧୯ଟି ବିଦ୍ୟାଳୟ ଏବଂ ୧୫ଟି ଗ୍ରାମ ବିଶୁଦ୍ଧ ପାନୀୟ ଜଳ 
କାର୍ଯ୍ୟକ୍ରମରେ ଅନ୍ତର୍ଭୁକ୍ତ ହୋଇପାରିବେ । 


ପୁରୀ ଜିଲ୍ଲାରେ ପାଇପ ଯୋଗେ ପାନୀୟ ଜଳ 
ଯୋଗାଣର ସଫଳତା ଆଜି ପ୍ରତ୍ୟେକ ଗ୍ରାମବାସୀ ଅନୁଭବ 
କରିପାରୁଛନ୍ତି । 


ଉକ୍କଳ ପ୍ରସଙ୍ଗ 


ଗୋପାଳପୁରବାସୀଙ୍କ ତୃଷା ମେଣ୍ଢଲା 


ପୁରୀ ସଦର ବ୍ଲକର ୩,୬୪୩ ଲୋକସଂଖ୍ୟା ବିଶିଷ୍ଟ 
ଗୋପାଳପୁର ଗ୍ରାମଟି ପୁରୀ ସହରଠାରୁ ୨ କି.ମି. ଦୂରରେ 
ଅବସ୍ଥିତ । ଏହି ଗ୍ରାମର ମେରୁଦଣ୍ଡ ହେଲା କୃଷି । ଗ୍ରାମଟି ସମୁଦ୍ର 
ଏବଂ ପୁଷ୍କରିଣୀ ଦ୍ଵାରା ପରିବେଷ୍ଟିତ । ଏଣୁ ଆବହମାନ କାଳରୁ 
ଶୁଦ୍ଧ ଓ ସ୍ଵାଦିଷ୍ଟ ପାନୀୟ ଜଳ ପାଇବାରୁ ଗ୍ରାମବାସୀମାନେ ବଞ୍ଚୁତ 
ହୋଇ ଆସୁଛନ୍ତି । ଗ୍ରାମର ପୁରାତନ କାଳରୁ ରହି ଆସିଥୁବା 
ଗଭୀର କୂପରୁ ଗ୍ରାମବାସୀମାନେ ପାନୀୟ ଜଳ ସଂଗ୍ରହ 
କରିଥାଆନ୍ତି । ମାତ୍ର ଖରାଦିନେ କୂପଟି ଶୁଖୁଯାଏ । ତେଣୁ 
ସେମାନେ ଗ୍ରାମର ପୁଷ୍କରିଣୀ ଏବଂ ଚୁଆରୁ ପାନୀୟ ଜଳ ସଂଗ୍ରହ 
କରିଥାଆନ୍ତି । କାଳକ୍ରମେ ଓଡ଼ିଶା ସରକାରଙ୍କ ଗ୍ରାମ୍ୟ ଜଳଯୋଗାଣ 
ଓ ପରିମଳ ସଂସ୍ଥା ଦ୍ଵାରା କିଛି ନଳକୂପ ଖୋଳାଯାଇ ଥୁଲା । 
ଓଡ଼ିଶା ସରକାରଙ୍କର ଗ୍ରାମାଞ୍ଚଳ ଅଭ୍ୟୁଦୟ କାର୍ଯ୍ୟକ୍ରମ ଦ୍ଵାରା 
ଗ୍ରାମାଞ୍ଚଳର ଲୋକମାନେ ଜଳ, ସଡ଼କ, ଶିକ୍ଷା, ସ୍ବାସ୍ଥ୍ୟ ଓ ପରିଷ୍ନାର 
ପରିଚ୍ଛନ୍ନତାର ସ୍ଵାଦ କ୍ରମଶଃ ଅନୁଭବ କରିବାକୁ ଲାଗିଲେଣି । 
ପୁରୀ ଗୋଟିଏ ସମୁଦ୍ର ତଥା ଚିଲିକା ପରିବେଷ୍ଠିତ ଜିଲ୍ଲା 
ହୋଇଥୁବାରୁ ପାନୀୟ ଉପଯୋଗୀ ଜଳ ଉତ୍ସ ପାଇବା ପାଇଁ 
ସମସ୍ୟା ହୋଇଥାଏ । ୨୦୦ ୮- ୦ ୯ ଆର୍ଥକ ବର୍ଷରେ ପାଇପ 
ଯୋଗେ ପାନୀୟ ଜଳ ଯୋଗାଣ କାର୍ଯ୍ୟକ୍ରମ ଗୋପାଳପୁର 
ଜଳକ୍ଲିଷ୍ଟରେ ଆର୍‌.ଡବ୍ଲ୍‌ ।.ଏସ୍‌.ଏସ୍‌. ବିଭାଗ ଦ୍ଵାରା ଆରମ୍ଭ 
କରାଯାଇଥୁଲା । ପୁରୀ ଜିଲ୍ଲାର ଜନସଂଖ୍ୟାରେ ପରିପୂର୍ଣ୍ଣ ଏହି 
ବିଶାଳ ଗ୍ରାମ ଗୋପାଳପୁରକୁ ୧୦ଟି ଷ୍ଟାଣ୍ଡପୋଷ୍ଟ ଦ୍ଵାରା ପାନୀୟ 
ଜଳ ଯୋଗାଣ ପାଇଁ ବ୍ୟବସ୍ଥା କରାଯାଇଛି । ଗ୍ରାମର 
ଯୁ.ଜି.ଏମ୍‌.ଇ. ବିଦ୍ୟାଳୟରେ ୪୦ ୦ ଛାତ୍ରଛାତ୍ରୀଙ୍କ ସମେତ ୭ 
ଜଣ ଶିକ୍ଷକ, ୪ଟି ଅଙ୍ଗନବାଡ଼ି କେନ୍ଦ୍ର ନିମନ୍ତେ ଅଲଗା 
ଷ୍ଟାଣ୍ଡପୋଷ୍ଟର ବ୍ୟବସ୍ଥା କରାଯାଇଛି । ଆଧୁନିକ ସ୍ଵାସ୍ଥ୍ୟକର 
ପରିବେଶର ଝଲକ ଗୋପାଳପୁର ଗ୍ରାମବାସୀଙ୍କଠାରେ ପରିପ୍ରକାଶ 
ହୋଇପାରିଛି । କାରଣ ୨ ୩. ୧୮ ଲକ୍ଷ ଟଙ୍କା ଖର୍ଚ୍ଚ ଅଟକଳରେ 
ଗୋପାଳପୁର ଗ୍ରାମର ପାନୀୟ ଜଳ ଯୋଗାଣ ପ୍ରକଳ୍ପ 
୨୦୦୭-୦୮ ମସିହାରେ ଆରମ୍ଭ ହୋଇ ସେହି ବର୍ଷ ସଂପୂର୍ଣ୍ତ 
ଗ୍ରାମବାସୀଙ୍କୁ ଯଥେଷ୍ଟ ବିଶୁଦ୍ଧ ପାନୀୟ ଜଳ ଯୋଗାଣ 


ହୋଇପାରିଛି । ଗ୍ରାମର ଅବସରପ୍ରାପ୍ତ କର୍ମଚାରୀ ୬୪ ବର୍ଷୀୟ 
ଶ୍ରୀ ହାଡ଼ିବନ୍ଧୁ ପ୍ରଧାନ, ୫ ୧ ବର୍ଷୀୟ ସରପଞ୍ଚ ଶ୍ରୀ ଅକ୍ଷୟ କୁମାର 
ମଲ୍ଲ, ୩୪ ବର୍ଷୀୟ ଓାର୍ଡ଼ ମେମ୍ବର ଶ୍ରୀମତୀ ସରସ୍ଵତୀ ପ୍ରଧାନ 
ଏବଂ ଅନ୍ୟତମ ଓଵାର୍ଡ଼ ମେମ୍ବର ଶ୍ରୀ ନିରଞ୍ଜନ ଜେନା ଓ ଶ୍ରୀ ବିଜୟ 
କୁମାର ମହାରଣା ଆତ୍ମସନ୍ତୋଷ ପ୍ରକାଶ କରି କହିଛନ୍ତି ଏହି ପାନୀୟ 
ଜଳ ଦ୍ଵାରା ଗ୍ରାମରେ କେବେ ହେଲେ ରୋଗ ବ୍ୟାଧ୍‌ ସଂପ୍ରସାରିତ 
ହେଉନାହିଁ । ଦିନକୁ ଦୁଇଥର ବିଶୁଦ୍ଧ ଗୁଣାତ୍ମକ ପାନୀୟ ଜଳ 
ସେମାନେ ପାଇ ପାରୁଛନ୍ତି ଏବଂ ସମସ୍ତ ଗ୍ରାମବାସୀ ଓଡ଼ିଶା 
ସରକାରଙ୍କ ଏହି କାର୍ଯ୍ୟକ୍ରମ ପାଇଁ କୃତଜ୍ଞତା ପ୍ରକାଶ କରିଛନ୍ତି । 
ଏହିପରି ଭାବରେ ଜିଲ୍ଲାରେ ବିଶୁଦ୍ଧ ପାନୀୟ ଜଳ ଯୋଗାଇବା 
ନିମନ୍ତେ ସମୟୋଚିତ ପଦକ୍ଷେପ ନିଆଯାଇ ୧ ୪୧ ଗୋଟି ପାଇପ 
ଯୋଗେ ଗ୍ରାମ୍ୟ ପାନୀୟ ଜଳ ଯୋଗାଣ ପ୍ରକଳ୍ପ ଦ୍ଵାରା ୭୬୩ଟି 
ଗ୍ରାମର ୫,୬୮,୭୧୦ ଜଣ ସାଧାରଣ ଗ୍ରାମାଞ୍ଚଳ ଜନତା ପାନୀୟ 
ଜଳ ସମସ୍ୟାରୁ ରକ୍ଷା ପାଇଛନ୍ତି । ବିଶେଷ କରି ଚିଲିକା ଦ୍ବାରା 
ପରିବେଷ୍ଟିତ କୃଷ୍ଣ ପ୍ରସାଦ ବ୍ଲକରେ ୯୪ ଗୋଟି ଗ୍ରାମକୁ ବିଶୁଦ୍ଧ 
ମଧୁର ପାନୀୟ ଜଳ ଯୋଗାଇ ଦିଆଯାଇ ଏକ ଦୃଷ୍ଟାନ୍ତକାରୀ 
ଅଧ୍ୟାୟ ସୃଷ୍ଟି କରାଯାଇପାରିଛି । ଏହା ସହିତ କୃଷ୍ଣ ପ୍ରସାଦ ବ୍ଲକର 
ଅବଶିଷ୍ଟ ଗ୍ରାମକୁ ଜଳଯୋଗାଣ ନିମନ୍ତେ ଏକ ମେଗା ପ୍ରକଳ୍ପ 
ପ୍ରସ୍ତୁତ କରାଯାଇ ସରକାରଙ୍କ ନିକଟକୁ ପଠାଯାଇଛି । ବିଶୁଦ୍ଧ 
ପାନୀୟ ଜଳ ସଚେତନତା ଗ୍ରାମାଞ୍ଚଳରେ ଏତେ ବଢ଼ି ଯାଇଛି 
ଯେ ବହୁ ଗ୍ରାମବାସୀ ନିଜ ଗୃହକୁ ପାଇପ ଯୋଗେ ବିଶୁଦ୍ଧ ପାନୀୟ 
ଜଳ ନେବା ଲାଗି ଆବେଦନ କରୁଛନ୍ତି । ବର୍ଭମାନ ସୁଦ୍ଧା ପୁରୀ 
ଜିଲ୍ଲାରେ ପାନୀୟ ଜଳଯୋଗାଣର ଅନ୍ୟ ଏକ ଯୁଗାନ୍ତକାରୀ 
ପଦକ୍ଷେପ ହାତ ପାଆନ୍ତାର୍ରେ ଯାହାକି ୧୧,୭ ୬୩ଟି ନଳକୂପ ଓ 
୩୯୭ ଗୋଟି ପରିମଳ କୂପ ମାଧ୍ଯମରେ ଜନସାଧାରଣଙ୍କୁ ବିଶୁଦ୍ଧ 
ଜଳ ଯୋଗାଣ ସହିତ ଏହା ମଧ୍ୟ ପଞ୍ଚାୟତ ମାଧ୍ଯମରେ 
ରକ୍ଷଣାବେକ୍ଷଣ କରାଯାଉଛି । 


ଜିଲ୍ଲା ସୂଚନା ଓ ଲୋକ ସଂପର୍କ ଅଧ୍କାରୀ 
ପୁରୀ 

ଜଙ୍ଗଲ ଅଧୁକାର ସ୍ଵୀକୃତି ଆଇନ ୨୦୦୬ ସରକାରଙ୍କ ଏକ 


ଲୋକାଭିମୁଖୀ ଆଇନ । ପୁରୁଷାନୁକ୍ରମେ ଜଙ୍ଗଲରେ ରହି ଆସୁଥୁବା 
ଅନୁସୂଚିତ ଜନଜାତି ଏବଂ ଅନ୍ୟାନ୍ୟ ପାରମ୍ପରିକ ବନବାସୀମାନଙ୍କୁ 
ସେମାନଙ୍କର ଅଧୁକୃତ ଜମି ଓ ଜଙ୍ଗଲ ଅଧୁକାରର ସ୍ଵୀକୃତି 


ଦିଆଯିବା ଏବଂ ଜଙ୍ଗଲ 
ଅଧୁକାରର ନଥୁଭୁକ୍ତ 
କରାଯିବ। ନିମନ୍ତେ 
ସରକାରଙ୍କର ଏହା ଏକ 
ଯୁଗାନ୍ତକାରୀ ଫଳ ପ୍ରସୂ 
ଆଇନ । ଏହି ଆଇନ 
ବଳରେ ଯେଉଁ ଆଦିବାସୀ 
ଓ ଅନ୍ୟାନ୍ୟ ପାରମ୍ପରିକ 
ବନବାସୀ ଲୋକମାନେ 
୨୦୦୫ ମସିହା ପୂର୍ବରୁ 
ଏବଂ ୭୫ ବର୍ଷ ତିନି ପିଢ଼ି 
ଧରି ଜଙ୍ଗଲ ଜମିରେ 
ବସବାସ କରି ନିଜର 
ଜୀବନ ଜୀବିକା ନିର୍ବାହ 
କରି ଆସୁଛନ୍ତି, ସେମାନଙ୍କୁ ସେମାନଙ୍କ ଦ୍ଵାରା ଅଧୂକୃତ ଜମି ଓ 
ଜଙ୍ଗଲ ଅଧୁକାରର ସ୍ଵୀକୃତି ପ୍ରାପ୍ତ ଅଧ୍କାର ପ୍ରଦାନ କରାଯିବା 
ସହିତ ଜଙ୍ଗଲ ଓ ପରିବେଶର ସୁରକ୍ଷା ଏବଂ ଜୀବନ ଜୀବିକା 
ନିର୍ବାହରେ ପ୍ରାକୃତିକ ସମ୍ବଳର ସୁବିନିଯୋଗ ନିମନ୍ତେ ଦାୟିତ୍ସ ଓ 
ଅଧୁକାର ଅନ୍ତଭ୍ଭୁକ୍ତ କରାଯିବାର ସ୍ଵତନ୍ତ୍ର ବ୍ୟବସ୍ଥା କରାଯାଇଅଛି । 
ଜନମଙ୍ଗଳ ରାଷ୍ଟ୍ରରେ ସରକାରଙ୍କ ଦ୍ଵାରା ପ୍ରଣିତ ଜଙ୍ଗଲ ଅଧୂକାର 
ସ୍ଵୀକୃତି ଆଇନ ୨୦୦ ୬ ପରି ଏକ ଜନକଲ୍ୟାଣକାରୀ ଆଇନର 
କାର୍ଯ୍ୟକାରିତା ଦିଗରେ ମୟୂରଭଞ୍ଜ ଜିଲ୍ଲା ପ୍ରଶାସନ ଦ୍ଵାରା ବିଶେଷ 
ଗୁରୁତ୍ଵ ଦିଆଯାଇ କାର୍ଯ୍ୟକାରୀ କରାଯାଉଅଛି । 


ମୟୂରଭଞ୍ଜ ଜିଲ୍ଲାର ବଡ଼ସାହି ବ୍ଲକରେ ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ଏକ 
ସାଧାରଣ ସଭାରେ ଜଙ୍ଗଲ ଅଧୁକାର ସ୍ଵୀକୃତି ଆଇନର ପ୍ରମାଣପତ୍ର 
ହିତାଧ୍‌କାରୀଙ୍କୁ ପ୍ରଦାନ କରୁଛନ୍ତି । ୨୮.୧୨.୦୯ 


ଉକ୍କଳ ପ୍ରସଙ୍ଗ 

ରବୀନ୍ଦ୍ର କୁମାର ନାୟକ 


ମୟୂରଭଞ୍ଜ ଜିଲ୍ଲା ଏକ ଆଦିବାସୀ ଅଧ୍ଧୁଷିତ ବହୁଳ 
ବୃହତ଼଼ ଜିଲ୍ଲା । ଏହି ଜିଲ୍ଲାର ଭୌଗୋଳିକ ପରିସୀମା ୧୦,୪୧୮ 
ବର୍ଗ କି.ମି. ଏବଂ ସେଥ୍ରୁ ୪,୩୯୨. ୧୩ ବର୍ଗ କି.ମି. ଜଙ୍ଗଲ 
ଅଞ୍ଚଳ । ଜିଲ୍ଲାରେ ମୋଟ ୩,୭ ୫୮ ଗୋଟି ଗ୍ରାମ ରହିଅଛି ଯାହାକି 
ଅନେକ ଗ୍ରାମ / ବସ୍ତି 
ପାହାଡ଼ ବଣ ଜଙ୍ଗଲ 
ଅଞ୍ଚଳରେ ଅବସ୍ଥିତ । 
ଜଙ୍ଗଲ ଅଧୁକାର ସ୍ବୀକୃତି 
ଆଇନ ୨୦୦୬ 
କାର୍ଯ୍ୟକାରିତାର ସଫଳ 
ରୂପାୟନ ପାଇଁ ୩,୭୩୮ 
ଗୋଟି ଗ୍ରାମରେ ଏହି 


ଆଇନ ସମ୍ପର୍କରେ 
୮,୧୫୨ ଗୋଟି 
ଗ୍ରାମସଭ। / ସମିତି / 
କର୍ମଶାଳ। ଏବଂ 


ପ୍ରଚାରପତ୍ର ମାଧ୍ଯମରେ 
ବ୍ୟାପକ ଜନସଚେତନତା 
ସୃଷ୍ଟି କରାଯାଇ କାର୍ଯ୍ୟକ୍ରମକୁ ତ୍ଵରାନ୍ସିତ କରାଯାଇଆସୁଅଛି । 
ଜିଲ୍ଲାରେ ୩୨,୭୩୮ ଗୋଟି ଗ୍ରାମରେ ଗ୍ରାମସଭା ମାଧ୍ଯମରେ 
ଜଙ୍ଗଲ ଅଧୂକାର କମିଟି ଗ୍ରାମସ୍ତରରେ ଗଠନ କରାଯାଇ 
କାର୍ଯ୍ୟକ୍ରମକୁ ତ୍ଵରାନ୍ଧିତ କରାଯାଇଅଛି । ଚାରି ଗୋଟି ଉପଖଣ୍ଡ 
ସମ୍ପ୍କ୍ତ ଉପଜିଲ୍ଲାପାଳଙ୍କ ଅଧ୍ଧକ୍ଷତାରେ ଉପଖଣ୍ଡସ୍ତରୀୟ କମିଟି 
ଏବଂ ଜିଲ୍ଲାପାଳଙ୍କ ଅଧ୍ୟକ୍ଷତାରେ ଜିଲ୍ଲାସ୍ତରୀୟ କମିଟି ଗଠନ 
କରାଯାଇ ବିହିତ ପଦକ୍ଷେପ ଗ୍ରହଣ କରାଯାଉଅଛି । ଜଙ୍ଗଲ 
ଜମିରେ ଦୀର୍ଘ ବର୍ଷ ଧରି ଭୋଗ ଦଖଲ କରୁଥୁବା ଆଦିବାସୀ ଓ 
ଅନ୍ୟାନ୍ୟ ପାରମ୍ପରିକ ବନବାସୀମାନଙ୍କ ଦାବୀ / ଅଭିଯୋଗ 
ଦରଖାସ୍ତର ସତ୍ୟତା ଯାଞ୍ଚ ଓ ବିଚାର କରାଯାଇ ଅଦ୍ୟାବଧୁ 


ଉତ୍କଳ ପ୍ରସଙ୍ଗ 


ଜିଲ୍ଲାରେ ୨୪,୩୮୦ ଜଣ ବ୍ୟକ୍ତିଗତ ହିତାଧୁକାରୀ ପରିବାର 
ମଧ୍ଯରୁ ୧୫,୧୨୭ ଗୋଟି ଦାବି / ଅଭିଯୋଗ ଦରଖାସ୍ତର 
ଜିଲ୍ଲାସ୍ତରୀୟ କମିଟି ଦ୍ଵାରା ଅନୁମୋଦିତ ହୋଇ ୧୪,୭୪୬ ଜଣ 
ବ୍ୟକ୍ତିଗତ ହିତାଧ୍କାରୀ ପରିବାରଙ୍କୁ ୮୬୩୨.୧୬ ଏକର ଜଙ୍ଗଲ 
ଜମିର ପଟ୍ଟା ପ୍ରମାଣପତ୍ର ପ୍ରଦାନ କରାଯାଇଥୁବା ବେଳେ ଜିଲ୍ଲାରେ 
ବସବାସ କରି ଆସୁଥିବା ଆଦିମ ଜନଜାତି ( ପିଟିଜି) ବର୍ଗର 
୧୨୦ ୯ ଜଣ ବ୍ୟକ୍ତିଗତ ହିତାଧୂକାରୀ ପରିବାରଙ୍କୁ ୭୯୨.୮୯ 
ଏକର ଜଙ୍ଗଲ ଜମିର ପଟ୍ଟା ସ୍ଵଭ୍ଜାଧ୍‌କାର ପ୍ରମାଣପତ୍ର ପ୍ରଦାନ 
କରାଯାଇଅଛି । ସେହିପରି ସାମୂହିକ ଗୋଷ୍ଠୀଗତ ଭାବେ ଜଙ୍ଗଲ 
ଜମି ଅଧୁକୃତ କରି ବ୍ୟବହାର କରି ଆସୁଥ୍ବା ୪ ୩ଟି ଗୋଷ୍ଠୀଗତ 
ଦାବି ମଧ୍ଯରୁ ୪୧ଟି ଗୋଷ୍ଠୀଗତ ହିତାଧ୍କାରୀଙ୍କୁ ୧୯୧୪ ୧.୮୯ 
ଏକର ଜଙ୍ଗଲ ଜମିର ସ୍ଵଭ୍ବ୍ବାଧୂକାର ପ୍ରମାଣପତ୍ର ପ୍ରଦାନ 
କରାଯାଇଥୁବାବେଳେ ୧୬ଟି ଆଦିମ ଜନଜାତି ( ପିଟିଜି ) ବର୍ଗର 
ଗୋଷ୍ଠୀଗତ ପରିଚାଳନାରେ ଥୁବା ହିତାଧୁକାରୀଙ୍କୁ ୧୪୬୪୪.୮୫ 
ଏକର ଜଙ୍ଗଲ ଜମିର ସ୍ବଭ୍ବ୍ବାଧୂକାର ପ୍ରମାଣପତ୍ର ପ୍ରଦାନ 
କରାଯାଇଅଛି । ଏହିପରି ଭାବେ ମୟୂରଭଞ୍ଜ ଜିଲ୍ଲାରେ ଜଙ୍ଗଲ 
ଅଧୁକାର ସ୍ଵୀକୃତି ଆଇନର ୨୦୦୬ କାର୍ଯ୍ୟକାରିତା ବଳରେ 
ଗତ ଜୁନ ୩୦ ତାରିଖ ସୁଦ୍ଧା ମୋଟ ୧୬,୦୧ ୨ ଗୋଟି ବ୍ୟକ୍ତିଗତ 


ଓ ଗୋଷ୍ଠୀଗତ ହିତାଧ୍‌କାରୀଙ୍କୁ ୪୩,୨୧୧.୭୯ ଏକର ଅଧ୍କୁତ 
ଜଙ୍ଗଲ ଜମିର ପଟ୍ଟା ସ୍ଵଭ୍ବ।ଧ୍‌କାର ପ୍ରମାଣପତ୍ର ବଣ୍ଟନ 
କରାଯାଇଅଛି, ଯାହାକି ଜିଲ୍ଲାର ୧୮, ୨୯୫ ପରିବାର ଉପକୃତ 
ହୋଇଛନ୍ତି । 


ଆଦିବାସୀ ଅଧ୍ୟୁଷିତ ମୟୂରଭଞ୍ଜ ଜିଲ୍ଲାରେ ଜଙ୍ଗଲ 
ଅଧୁକାର ସ୍ବୀକୃତି ଆଇନ ୨୦୦୬ କାର୍ଯ୍ୟକାରିତା ଓ ସଫଳ 
ରୂପାୟନ ନିମନ୍ତେ ଗ୍ରାମସଭା, ଉପଖଣ୍ଡ ଓ ଜିଲ୍ଲାସ୍ତରୀୟ କମିଟିର 
ପ୍ରତ୍ୟକ୍ଷ ସୁପରିଚାଳନା ପ୍ରତି ଜିଲ୍ଲା ପ୍ରଶାସନ ବିଶେଷ ଧ୍ୟାନ ଦେଇ 
କାର୍ଯ୍ୟ ତ୍ଵରାନ୍ଧିତ କରାଯାଉଅଛି । ଆଗାମୀ ଦିନରେ ଏହି 
କାର୍ଯ୍ୟକ୍ରମକୁ ଶତ ପ୍ରତିଶତ ସଫଳତା ହାସଲ କରିବା ପାଇଁ ପ୍ରତ୍ୟେକ 
ସ୍ତରରେ ତପୂରତାର ସହିତ ପ୍ରୟାସ ଜାରି ରଖାଯାଇଅଛି । 
ଅନୁସୂଚିତ ଜନଜାତି ଏବଂ ଅନ୍ୟାନ୍ୟ ପାରମ୍ପରିକ ବନବାସୀମାନଙ୍କ 
କଲ୍ୟାଣ ପାଇଁ ଉଦ୍ଦିଷ୍ଟ ସରକାରଙ୍କ ଜଙ୍ଗଲ ଅଧୁକାର ସ୍ଵୀକୃତି 
ଆଇନ ୨୦୦୬ ମୟୂରଭଞ୍ଜ ଜିଲ୍ଲାରେ ବେଶ୍‌ ଆଦୂତ 
ହୋଇପାରିଅଛି । 


ଜିଲ୍ଲା ସୂଚନା ଓ ଲୋକ ସଂପର୍କ ଅଧ୍କାରୀ 
ମୟୂରଭଞ୍ଜ, ବାରିପଦା 


ହଣ ୩୦ 
ର । "= 


କଟକଠାରେ ୫ ୮ତମ ପୋଲିସ ସେବା ସମାରୋହରେ ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ 
ଉଦ୍‌ବୋଧନ ଦେଉଛନ୍ତି । ୬.୧୦.୧୦ 


ଣର ର ରର ଜଜଜଜଥଧପଫଫ୫ଟଟତଵ୍‌ “` ଅକ୍ଖୋବର ୨୦୧୦ 


